
వునవి మాటలు 


నేను "స్పెషల్‌ కరెస్పాండెంట్‌ గా ఎందరినో |పముఖులను కలుసు 
కొన్నాను. వారిలో కొందరి పరిచయాలు “మరపురాని మనీషులు” అనే (గంథంలో 
పొందుపరచాను; కొన్నిటిని “తెలుగు వెలుగులు'లలో చేర్చాను. మరికొందరు 
మహనీయుల లేఖినీ చిత్రాల సంకలనమిది. దీనిలో నా వైయ.క్రిక దృషే 
ఎక్కు_వగా కానవస్తుంది. పాఠకులు పలువురికి వీరు పరిచితులయి ఉంటారు 
గనుక నా భావాలతో బేరీజు వేసుకోగలరు. 

ఈ సంకలనంలోని వ్యాసాలన్నీ వృతికలలో అవసర నై వేద్యాలుగా 
(వాసినవే. వీటిని పచురించడానికి అనుమతించిన ఆయా పత్రికా సంపాదకులకు 
కృతజ్ఞుణ్ని. 

ఈ సంకలనాన్ని నా మితుడు శీ కప్పగంతుల లక్ష్మణశాన్రీ సతీమణి, 
సోదరి అన్నపూర్ణమ్మకు అంకితమిస్తున్నందుకు ఆనందిస్తున్నాను. 

ముఖస్మత చితాన్ని భావస్ఫోరకంగా గీచిన చ్మితకారులు [శ కె, 
"సెల్వరాజ్‌ గారికి, (శ్రద్దతో సుందరంగా ముదించి యిచ్చిన లక్ష్మీ గణవతి 
(పెస్‌వారికి కృత జ్ఞుణ్ని. 

13.6.1995. తిరుమల రామచం[ద 

అర్పణ 


నిరంతర హరిధ్యాన 
మరందా స్వాద తుందిలా, 
అన్నపూర్ణా న్వర్థ నామ్నీ 
దేవీ రాజత్యపాంసులా. 
ఆమ్మా! అన్న గ్నపూర్ణమ్మా! సీవు కాళిదాసు మాటలలో అపాంసులనాంధురి 
కీ ర్రనీయవు. పలుదోమిన మీదట (పాతస్స్మరామి రఘునాథ పదారవిందంతో 
ప్రారంభమయ్యే నీ స్తోత పఠనం మేల్కొాల్పులతో, సహ్మసనామాలతో, 
మంగళాలతో కొనసాగుతూ పడుకొనేవరకూ పూర్తికాదు గదా! స్ట్‌ గురువువద్ద 
నేర్చావమ్మా ఈ అవధాన విద్య? 
డ్రేమ1.దామాయణ శ్రీమద్భాగవతాలు ఇన్ని మార్లు క చేసి, 
ఇన్ని మార్లు పట్టాభి షే క సప్తాహాలు చేసిన వారిని [గామైకర్మాతంగా ఆ సేతుశీత 
నగం చుట్టిన నేను ఎక్కడా, ఎన్నడూ కానను, వినను. 
నీవు పేరుకు తగిన దానివి. కృష్ణరాయలు వర్ణించిన విష్ణుచిత్తుని సతీ 
మణి ఒక్కతే నీకు సాటి. మితుడు వదలి పెట్టపోయిన యథామూల ఆంధ 
మహాభారత వచనం ము[దణకు లక్ష విలువచేసే నీ నగకట్టును మదుపు పెట్టిన 
త్యాగశీలవు. 
తల్లీ! నీలాటి మహనీయురాలికి నేను ఏమి ఇయ్యగలనమ్మా? పుట్టింటి 
ఈ చిన్ని కానుకను అందుకో; నేనూ, నా అర్థాంగి సౌభాగ్యవతి అనంత లక్ష్మి 
ఆర్పిస్తున్నాము. 


సోదరుడు 
తిరుమల రామచంద్ర 

అనంతకృష్ణులకు అంజలి 


ఆనేక వాజ్మయాలలో తలస్పర్శి పాండితి, దాని మీగడ తరక అనదగిన 
సహృదయత. దాని బాహిరరూప మనదగిన కమ్మని కవిత, దానికి గమకమైన 
గాస గరిమ, వీటన్నిటి సమాహార మనదగిన సచ్చరిత్ర పటిమ, దాని | పతిక్ళతి 
ఆయిన మహితాకృతి, దానిని (వస్సుటించే పరిపద్ధాభిరుచి, దానితో జూరలుసొచి 
స్పర్థించే సదభివ్య క్తి రాళ్ళపల్లి అనంతకృష్ణుల అపురూప స్వరూవ రేఖ ఆంటే 


చాలు. 


అనంతకృష్ణుల స్వరూపం ఇంత సరసోదారంగా అవిర్భవించడానికి 
కారణం మొదట వారి పితృపాదులు, పిదప వారి గురుపాదులు శ్రీకృష్ణ (బ్రహ్మ 
తం్యత పరకాల యతీందులు అని నా అభ్మిపాయం. పితృపాదులయిన 
కర్నమడకల కృష్ణమాచార్యులు అనంత కృష్ణులకు అక్షరాభ్యాసం చేయించి, 
తెలుగు సంస్కృత కావ్యాలు చెప్పారు. “శాఖా చం[కమణము ఎప్పుడును చేయక _ 
శ్లోకార్త తాత్సర్యములను వారివలె _పశాంతముగ చెప్పగలుగుట ఉపాధ్యాయు 
లలో ఎందరో సాధింపలేని సిద్ది.... కావ్యనాటక రసానుభవము. వారికెరత 
త్మీవమో అంత అంతరంగ మైనది, ఆధ్యాత్మిక మైనది.... చక్కని కవితకు వారు 
లోగినవారేగాని, బహిరంగముగ సా త్రికభా వములు (పకటించుట వారి వాడుక 
కాదు. అదొక అసాధారణ మైన ఆత్మసంయ మము వారిది.” అని తమ పితృపాదు 
లను [ప్రశంసించారు అనంతకృష్ణులు. (నా గురువులు-_ అనంతకృష్ణశర్మ సన్మాన 
సంచిక.) 


పిదప శ్రీ చామరాజనగరం రామాశాన్త్రి అనే పండితులవద్ద, పరకాల 
యతీందులు శ్రీకృష్ణ బహ్మతం| తుల వంటి మహాపురుషునివద్ద అంతేవాసిత్వం 
అనంతకృష్ణులను గొప్పవ్య క్తిగా తీర్చినది. ఈ తీర్పునకు మరొక కూర్చు 
డాక్టర్‌ కట్టమంచి రామలింగారెడ్డితో వారి చేర్పు. “సాహిత్య సంస్కారమున 
నాకు కడపటి గురువు ఆయన. రామలింగా రెడ్డిగారు నన్ను సమాన స్కంధునిగా 
చూచేవారు. నా దృక్పథం మారడానికి, (ప్రత్యేకముగా తిక్కన పై అభిమానానికి 

ఆయనే కారణం” అనీ అనంత కృష్ణులు ము క్తకంఠంతో చెప్పుకొనేవారు. 

ఇరుపక్కల మూడవవ్య క్షికి చొరవలేని ముగ్ధమధుర సంబంధం వారిది. 
పాటల పాతర అయిన తల్లి శ్రీమతి అలమేలు మంగమ్మగారి పోత్సా 

హంతో అనంతకృష్ణులలో కలిగిన సంగీతాభిరుచి శ్రీ బిడారం కృష్ణప్పవంటి 

వైణిక గాయక సార్వభౌముని శిష్యత్వంతో తీగిలుసాగి వారిని గాన కళా 

(పపూర్ణ, గాన సింధు, సంగిత కళానిధి బిరుద విరాజితులను చేసింది 

కృష్ణులు తమ 19వ ఏట 1912 జూలై 2వ తేదీన మైసూరులో 


అనంత 
మహారాజా కళా పబస్తో తొలిసారిగా స్థాపిత మైన తెలుగు పండిత పదవిని మెట్టి, 
“ముప్పయి ఎనిమిదేండ్లు పలువురు శిమ్యలకు తెలుగు నేర్చి, తెలుగు సరస్వతికి 
పట్టం కట్టినారు. పిదప 1950 నుంచి ఏడేండ్డపాటు తిరుపతి ప్రాచ్య పరిశో ధనా 
లయంలో తాళ్ళపాక వారి కీర్తనలు సంస్కరించి |పచురించారు, కొన్ని కీర్తన 
లను స్వరపరిచారు. స్వరపర్చుడం అన ంత కృష్ణులకు వెన్నతో పెట్టిన విద్య. 
A917 లో రవఏందకవీందుడు మైసూరుకు వచ్చినప్పుడు, పట్టుమని 
పాతి కేళ్ళయినా నిండని అనంత కృష్ణులు, రవీం్యదుడు భువనమనమోహిన్సి 
జనగణమన పాడుతూంటే, ఆ పాటలకు వెంటవెంటనే స్వరకల్పన చేశారట. 

పీం|దుడు “I 622 not imagine how this young Pundit follows 
me with notations" అని ఆశ్చర్య పడ్డాడట. 
. . అనంంతకృష్ణుల రచనా వ్యాసంగం విశ్వగుణాదర్శక ర్త వేంకటాధ్వరి 
“సుభాషికౌస్తుభం” పద్యాల తెనిగింపుతో 13వ ఏట _ 1906 లోనే పారంభ 
మయి ౦ది. పిదప తారాదేవి, మీరాబాయి ఆదిగా కావ్య నవలోపన్యాస విమర్శలు, 
సంస్కృృతానువాదాలు పుంఖానుపుంఖంగా వెలువడినవి. వారివన్నీ తేనె తెలుగు 
కూర్చులు, సాహిత్యపు న్య తెలుగులోను, సంస్కృతంలోను, కన్నడం 
లోను సమానస్థాయిలో సాగింది వారి రచన. 

వారి తారాదేవి కథాకథన కౌళశలానికి, తెలుగు పలుకుబడుల [ప్రయోగ 

పాటవానికి కాణాచి మీరాబాయి ఆజరామర మైన ae మహీశూర రాజ్యాభ్యు 
దయాదర్శ సంస్కృత చంపువు 
విజయం. వారి వేమన, వాటకోపనా సములు, ౩ సె న గానకళ, 
గానకలె, సాహిత్య మత్తు జీవనకలె. రాయలనాటి రసికత మున్నగునవి విమర్శ 
వాజ్మి యానికి నికషాలు. “తత్త్వము ను దెలిసికొనవలెనను నాశ, తెలిసిన దానిని 
నిర్భయముగా _పవంచమునకు బోధించు దైర్యము, దానికి నిబంధనమై 
ఇరుపక్క లందులు మగుగులేని మంచి పడునుగల చురక త్రివంటి రచనాశ క్తి, 

ధానికి మెరుగిచ్చునట్టి సూక్షుదృష్టి, గాయపుమందు కత్తికే పూసి కొట్టినట్టు 
తిడుతూనే నవ్వించే హాస్యకుశలత” వారి విమర్శకు మూల్న్మదవ్యాలు: వారి 
విమర్శ ఆద్వితీయము, అననుకార్యము. వారి గాథాస ప్త శరీసారము, సుందర 
పాండ్య విరచిత నీతి ద్విషష్టిక, నృత్తరత్నావళ మున్నగు అనువాదాలు, మూల, 
సౌందర్యాన్ని జిగేలు మనజే సే మూలసమాన స్కంధాలు. పలువురి (గంథాలక్షు' 
వారు (వాసిన పీ పీఠికలు రామణీయక పేటికలు. అభిమానులకు (వాసిన కమ్మలు 
సాహిత్యపు కమ్మ తెమ్మెరలు. వారేది (వ్రాసినా, ఉన్నదున్నట్టు అచ్చు వేస్తుక్తొన్న 
దగిన అచ్చుకట్టు 

సంగీత సాహిత్యాలకు వారు చేసిన సేవను పురస్కరించుకొని పెక్కు 
సంస్థలు వారిని సత్కరించాయి. వారిని మైసూరు చతుర్ణ సంగీత సమ్మేశనం 
ఆధ్యక్షతతోపాటు 1961 లో గానకశాసింధు బిరుదం, 1969 లో ఆంధప్రదేశ్‌ 
సంగిత నాటక అకాడెమీవారి గాన కళ్యాపపూర్ణ బిరుదం, బెంగళూరు గాయక 
సమాజం సంగీత రత్నాకర బిరుదం, 1970లో కేంద సంగీత నాటక 
అకాడెమీ ఫెలోషిప్పు, 1974లో మదాసు మ్యూజిక్‌ అకాడెమీ ఇ ార్షికో తృవాధ్యక్ష 
తతోపాటు సంగిత కళానిధి బిరుదు, ఆంధ్రపదేశ్‌ సాహిత్య aah విశిష్ట 
సభ్యత్వం, 1974లో శ్రీ వేంకటేశ్వర విశ్వవిద్యాలయం గౌరవ డాక్టరేట్‌ 
బిరుదు, అస్తమించే దినాన తిరుమల తిరుపతి ఆస్థాన నిద్వత్చదవి వరించాయి. 

“విద్యా దదాతి వినయం” అన్న సూ క్రికి అనంత కృష్ణులు సజీవోదా 
హరణం. తిరుపతి సమీపంలోని మంగాపుగంలో వున్న అన్నమాచార్య వంశం 
వారు అన్నమాచార్యులు పూజించిన వ్మిగహాలను భరి ంచలేక ఒక భక్తునికి దానం 
చేయగా, మడి బట్టలతో వెళ్ళి ఆ విగహాలకు, అన్నమయ్య తిరువేంగక నాథుల 
చిరుతలు, పావుకోస్ళ మున్న గువాటికి సాషాంగ దండ ప్రణామం సమర్పించి 
వచ్చిన వినయ సంపన్నులు, బ క్రిసంపన్నులు ఆనంతకృష్ణులు. 

ఈ సాహిత్య విమర్శ పస్థానాచార్యులకు సాహిత్య పరమార్ధం _ గురించి 
నిష్కృష్టమైన సిద్ధాంతాలున్న వి. “సాహిత్య పరమార్థం అన్ని కళల పరమా 
రమూ- అలౌకికానుభవం; చి త్తనంస్కారమూను. సాహిత్యం _పపంచానికి అద్దంగా 
వున్నదా, లేదా అన్నది చిన్న మెట్టు. ఉండినది, ఉండ వచ్చునది, ఉండ వలసినది 
అనేవి ఉ త్తరోత్తరం బలీయాలు. దీనిని నైతిక ధార్మిక హార్టిక మైన వాటికీ 
అన్వయిస్తాను. ఒక్కొక్క దానినుంచి మరొక్క దానికి వెళ్ళడానికి నా 
ప్రయత్నం. (పయోజనాత్మకతకం టే, ఉన్నదున్నట్టు చూపడంకంటే, ఉండ 
వలసినదిగా చూపడం పెస్థాయి” అని నిర్వచించారు ఆ సాహిత్య తపోధనులు, 

ఆనంతకృష్ణులు నిరంతరం _ కలకాలం _ సాహిత్యంలోను, జీవితం 
తోను పులుగడిగిన ముత్యాలరాశిగా, సాయం సంపుల్ణ మల్టీమతల్లికా గుచ్చంగా, 
తావులీనే అపరంజి పోతపోసిన దివ్యమంగళ విగహంగా దర్శనమిస్తారు. 

అనంతకృష్ణులు విమర్శకులుగా ఆంధధావళికి ఏ సుముహూరాన దర్శన 
మిచ్చారోగాని, వారు |ప్రవర్తి రింపజేసిన శిష్టాభిరుచి (పస్థానం ఆరుదళాద్దాలుగా 
అవిచ్చిన్నంగా సాగుతున్నది; ఆం[ధసారస్వత రమకు అసదృశ కా జా 
జిజ్ఞాసువులకు విమర్శామ్నాయ మణిదీపంగాను వెలుగొందుతున్నది. వారు 
| ఆనేందవర్దను లుగా, అభినవగుప్తులుగా సాక్షాత్క_రిస్తారు. 


(ఆంధప తిక, సిద్ధార్థినామ సంవత్సరాది సంచిక _ 11-3-1979) 

కందుకూరికి సుపరిచితులు 
కారుపల్లి నివరావుదాసుం 


శ్రీ వీరేశలింగం పంతులుగారు గొప్ప వ్యక్తి; వ్యకి అనడం కనా 
గొప్ప సంస్థ అనడం సముచితంగా ఉంటుంది. ఆయన దక్షిణ భారత ఈశ్వర 
చంద విద్యాసాగరుడు. అటు తమిళనాడు సంఘ సేవకులను, ఇటు కన్నడనాడు 
సంఘ సంస్క ర్తలను _పభావితులను ? చేసినట్టివారు. సాహిక్కం సంఘాశయం. 
సాహిత్యంతో సంఘం ఏర్పడదు గాని, సంఘంతో సాహిత్యం ఏర్పడుతుంది. 
సంఘంలో, |ప్రజలలో కలిగే పరిణామాలను బట్టే సాహిత్యం పొటమరిస్తుంది. 
కనుక పంతులుగారు సంఘ సంస్క ర్రగా జేసిన సేవనే నేను సాహిత్య సేవ 
కన్నా మిన్నగా పరిగ ణిస్తాను ._ సంఘసంస్క_రణకు, నవసేవకు సాహిత్యం 
ఒక సాధన పాయం ఆయనకు. ఆయన ఎక్కడికి వెళ్ళినా, ఎవరిని కలుసు 
కొన్నా, ఎవరితో పరిచయమై ముచ్చటించినా సంఘం, దాని బాగోగులు 
ముఖ్యం; సాహిత్యం గౌణం. ఈ నిషయాన్ని తమిళనాడు శాసనసభకు 
సొసూరు నియోజకవర్గ స సభ్యులు శ్రీ క. ఎన్‌. కోదండ రామయ్య (ఎం.ఏ; 
ని.ఒ.ఎల్‌; బి.టి, ఎం. ఏల్‌. ప) క తండి శ్రి స్టీ కారుపల్లి శివరామయ్యగారు 
శ్రీ వీరేశలింగంగారితో జరిపిన గోష్టులను గురించి చెప్పేటప్పుడు తెలిపారు, 
soleus శ్రీ శివరామయ్యగారితో ఉత్తర et తరాలు తరచు జరిపేవారు. 

శ్రీ లక్‌ కోక పంతులుగారు మడాసులో వున్నప్పడు, వేసవికి తరచు 
క విశ్రాంతి తీసుకునేవారు. చామరాజ పేటలో ఆయన బస, 
చామరాజపేట మొదటి రాస్తాలో శ్రీ కారుపల్లి శివరామయ్య గారి యిల్లు. 
శివరామయ్యగారు (పస్తుత తమిళనాడులో ధర్మపురి జిల్లా హొనూరు తాలూకా 
హొసూరు వా స్తవ్యులు. 1883 జూలై 15వ తేదీన జన్మించారు. 1961 లో 
క్రిర్తి శేషులయ్యారు. వారిని కోదండ రామయ్య గారితో పాటు ఒకటీ రెండుసార్లు 
దర్శించే ఆవకాశం నాకు కలిగింది. ఆయన గొప్ప విద్వాంసులు. సంస్కృృతాంధ, 
కర్నాటక, హిందీ భాషా సాహిత్యాలను ఆపోశనం పట్టినవారు. ఈ పాండిత్యానికి 
బంగారు పూతగా సంఘసంస్కార దీక్ష. శ్రీ బి. కె. దేవయ్యగారనే భూస్యామి 

సహాయంతో హొసూరు తాలూకా తెలుగువారి సర్వతోముఖ వికాసానికి జీవితం 
అంకితం చేసిన మహామహు డాయన. బెంగుళూరు హౌసూరుకు సమీపం గనుక 
బెంగుళూరులో ఉంటూ ఆయన తమకు వచ్చిన భాషలన్నిటిలోను రచనలు 
సాగించారు. ఆయన రచించిన |గంథాలలో కొన్ని ఇవి :_ 

తెలుగు :_ సత్యహరిశ్చం్యద చరిత్రము, కుచేలోపాఖ్యానము, జ్ఞానాంజ 
నము, దయానంద షట్మ్‌తింశన్మంజరి, సుజ్ఞాన చం్యచోదయము, జీవ కారు 
ణ్యము, న్టీ గోపాలకృష్ణ గోఖలే, రామకృష్ణ వరమహంస, శ్రీ స్మరణామృతము, 
జ్ఞానరత్నము, స్థ సు[బహ్మణ్య సేవానందము, రామకోటి, గీతా |పభ. ఈ 
పన్నెండు |గంథాలే కాక ఇంకా ఎన్నో ఉన్నాయి. 

కన్నడం : రామదాసు, కృృష్ణలీల, రామరాజ,ము, ఆత్మ రామాయణము, 
గోపీచంద చర్మిత్రము, రాజకుమారీ యమున, లలిత, స్నేహలత, భక్త 
విజయము, సుజ్ఞాన చం[దోదయము, యోగ రహస్య, రామకోటి, గీత్మాపభ, 
జగన్నాథపండిత చరిత. పురండరదాస చరిత, కౌసల్యాపకిణయము. ఈ 
16 పుస్తకాలే కాక ఇంకా ఎన్నో ఉన్నాయి. 

శ్రీ శివరామయ్యగారు 1916.17 |పాంతంఠో' బెంగుహరు నుంచి 
“ఆనంద చందిక,” “రాజహంస” అనే కన్నడ మాసవతికలు (పచురించేవారు. 
ఆనంద చందిక కార్యాలయం, ఆయన ఇంటితోపాటు సాహిత్యగోష్టి కేం[దం 
గాను, సంఘ సంస్కరణ |పచార కార్యాలయంగాను ఉండేది. ఆంధ దేశం 
నుంచి వచ్చే పండిత తల్పజులకు, (పేజాసేవకులకు మాత్రమేకాక, రావ్‌ బహదూర్‌ 
ఆర్‌. నరసింహాచార్‌ మొదలయిన కన్నడ విద్వద్వరేణ్యులకు కూడ ఆనంద 
చందిక ఆనందం కలిగించేది. సాహిత్యమేకాక, విధవా వివాహాలు, రజస్వలా 
నంతర వివాహాలు, స్ర్రీల స్వాతం్యత్యం మొదలయిన విషయాలపై త్మీవంగా 
చర్చలు జరిగేవి. బెంగుహరు |బహ్మసమాజమండిరంలో ప్రార్థనలు జరిగేవి. 
ఢీ శివరామయ్యగారు సనాతనవాదులై నా, వేదమతాన్ని, ఉపనిషణ్మ తాన్ని 
నమ్ముతున్న నిజమైన ఆస్తికులు గనుక ఆ (పార్థనలలో పాల్గొనేవారు; వేదోనని 
షణ్మతాన్ని వివరించేవారు. ఏమైనా వీరేశలింగం పంతులుగారి ఉద్యమం 


బెంగుళూరు (ప్రాంతంలో వ్యాపించడానికి శివరామయ్యగారి ఇల్లూ, ఆనంద 
చందికా కార్యాలయమూ ప్రధాన శిబిరాలుగా ఉండేవి. 


శ్రీ శివరామయ్యగారు 1916లో కన్నడంలో రామదాసు నాటకం 
(వాశారు, దీనిలో ఆయన వీరేశలింగంగార్‌ సంఘసంస్కరణ విషయాలను 
చర్చించారు. |బహ్మ సమాజ (పార్థనల పద్ధతిలో ఆయన “ట్రీ స్మరణామృతము”లో 
(ప్రార్ధనలు (వ్రాశారు 3 

“పరమేశ్వరా, పరమకృపాకారా, పరమకల్యాణ పరిపూర్ణా, పరమ 
కారుణ్యమూ ర్తీ, పతిత పావనా, (పణతార్తి భంజనా, పరమానంద పరిపూర్ణా, 
సచ్చిదానంద' నిలయా, లోతనాథా, లోకపితా, జ్యోతిర్మయా, జగన్నాథా, 
ధీనబంధో, దయాసింధో, సికు నమస్కారము. అనంతా నీకనంత కోటి 
వందనములు. 

“పరమ జనకా, నీచర్మితలసు వినుచు, నీ నామకీ ర్తనము సలుపుచు, స్‌ 
పాదసేవ చేయుచు, ఆనందించు భాగ్యము నను[గహింపుము. భ క్రవత్సలా, 
భ క్తసులభా, అమ్మతమయా, దురాలాప జరాభార దర్శిద దుఃఖరోగముల నుండి 
తొలగించి, అమృతత్వమొసంగుము. |ప్రాణనాథా, నీకు నమస్కారము, 
నమస్కారము. అనంతా, నీ కనంతకోటి వందనములు.” 

ఈ శ్రీన్మర ణామృత ములో పైన పేర్కాన్న వచనాలు మ్మాతమే కాక 
రాగతాళ నిర్దేశంతో కీర్తనలూ చాల ఉన్నాయి. 

శ్రీ శివరామయ్య గారికి శ్రీ వీరేశలింగంగారితో పరిచయం |క్రమంగా 
మైతిగా పరిణమించింది వారిమధ్య ఊత్తర |ప్రత్ము త్రరాలు విరివిగా జరిగేవి, 
సాహిత్య విష6హలలో శ్రీ కె. వి. లక్ష్మణరావు, శ్రీ గాడిచెర్ల హరిసర్వోత్తమ 
రావు గార్హతో చర్చలు, ఉ త్రర _పత్యు త్రరాలు జరిగేవి. శ్రీ శివరాను య్యగారికి 
శ్రీ అయ్యంకి వేంకటరమణయ్య గారితో పరిచయం కలిగిన తర్వాత, [గంథాల 
యోద్యమం కూడ హౌసూరు |పాంతంలో విస్తరించింది. గాంధీజీకి ముందే 
1910లోనే ఆయన 'జీవకారుణ్యము గంథం (వాసి మద్యపాన నిషేధ ప్రచారం 
చేశారు. 

శ్రీ శివరామయ్యగారు గొప్ప హరికథకులు కావడంవల్ల శివరామదాసు 
అని పేరు పొందారు. 'హరికథారత్నాకర' అనే బిరుదుసు విద్వద్వరేణ్యులు 
ఇచ్చారు. శ్రీ శివరామదాసుగారి సమయస్స్ఫూ ర్తిని, అఖండ పాండిత్యాన్ని, 
బహ్ముగంథ రచనా కౌశలాన్ని చూచి ఆశ్చర్యపడిన కలకత్తాలోని అభిలభారత 
సాహిత్య సంఘం 1919 సెప్రెంబరు 20వ తేదీన ఆయనకు “విద్యానిధి” అనే 
బిరుదం ఇచ్చింది. అఖిల భారత సాహిత్య సంఘం అధ్యక్షుడు శ్రీ అక్షయ 
కుమార్‌ ఆగమాచార్య, పరీక్షకులు ఆత్మరామశా స్రీ ఒంకమనె, భరద్వాజ 
దత్తాతేయ కృష్ణశర్మ, సంఘ కార్యదర్శి జ్ఞానేం దకుమార్‌ కావ్యార్‌ మాల్‌ 
వేదాంతరత్న పరీక్షించి సంతకాలతో “విద్యానిధి” బిరుదు ఇచ్చారు. ఆ 
యోగ్యతా షృతం ఆంగ్ల మాతృక ఇది :_ 

“We, members and the examiners of Sangha in 

todays"s meeting, have closely examined Mr. Karupally 
Sivarama Dass (of Bangalore city) dissertation and several 
of his Telugu and Canarese works, and do hereby confer 
on him the title of Vidyanidhi in recognition of his Pro- 
found Scholorship, erudition and valuable services for the 
enrichment of both Telugu and Kannada literatures respe- 
ctively, 

“Dated the 20th September 1919.” 

ఈ బిరుదాన్ని, బిరుదు పదాన పద్ధతిని బట్టి శివరామదాసుగారి పాండిత్య 
(పతిభలు, సేవాపరాయణత వ్య కమవతాయి. 

శ్రీ శివరామదాసుగారు శ్రీ బి. కె. దేవయ్యగారి తోడ్చాటుతో పొసూరు 
తాలూకా సర్వతోముఖాభివృద్ధికోసం ముఖాసి బారందూరులో 1911న సకల 
జనాభివర్ధిసీ సంఘం, కెలమంగళంలో 1911న సనాతన ధర్మబోధిసీ సభ_అనే 
రెండు సంస్థలను స్థాపించారు. 

శ్రీ పిరేశలింగం పంతులుగారి సిద్ధాంతాలను తెలుగుదేశానికి ఆనుకొని 
ఉండి, రాజకీయ కారణాలవల్ల నేడు విడిపోయిన హోసూరు తాలూకాలోను, 
కర్నాటక రాజధాని, తత్పరిసరాలలోను వ్యాపించడానికి నిరంతరం పాటుపడిన 
శ్రీ శివరామదానుగారు నిరంతర స్మరణీయులు. (శ్రీ శివరానుదాసుగారు [పారం 
భించి పెంచిన సంస్థల కార్యకమాన్ని నిరంతరాయంగా కొనసాగించడ మేకాక, 
దక్షిణాంధుల _శేయస్సు కోసం జీవితాన్ని మీదుకట్టిన మహనీయులు ఆయన 
కుమారులు శ్రీ కోదండ రామయ్యగారు |ప్రశంసనీయులు. శ్రీ కోదండ 
రామయ్యగారు తమిళనాడు శాసన సభ్యులుగా వుంటూ, స్థానిక (ప్రజల 
తోడ్పాటుతో, తమిళనాడు [పభుత్వ సహాయంతో దక్షిణాం[ధ [పజల కోసం 
పాటుపడుతూ తమ తండ్రిగారి సాహిత్య సంఘసేవా సంవదాయాన్ని 
కొనసాగించడ మే కాక, మౌలిక పరిశోధన చేసి వందలాది వ్యాసాలు (వాశారుు; 
శ్రీకృష్ణదేవరాయల పై “ఆదర్శ సార్వబౌముడు శ్రీకృష్ణదేవరాయలు” అనే 
మహా పరిశోధన [గంథం రచించారు. ఇది విజయనగర చర్మిత సర్వస్వంగా 
ఉంటుంది. 

“ఆంధప్రదేశ్‌ _ మార్చి 1976) 


Ca 


మేరునగధీరుడు... వెరపెరుగని వీరుడు 


సురపురం రాజ్యం విజయనగర స్మా మాజ్యానికీ, బహమనీ రాజ్యానికీ 
మధ్యన ఉన్న తటస్థ (బఫ్ఫర్‌) రాజ్యం. ఈ రాజ్యపాలకులు మహావీరుల్లైన 
వ్యాధులు, వీరిలో పొన్నంగి పామ నాయకుని కుమారుడు పీతాంబర బహరీ 
పిడ్డనాయకుడు వీరాధివీరుడు. ఇతడు తన రాజ్యంపై దండెత్తి వచ్చిన మొగల్‌ 
చక్రవర్తి జారంగజేబు సైన్యాన్ని రెండుసార్లు ఓడించాడు. ఇంత చిన్న రాజ్యం 
అరత పేద్ద సా[మాజ్యం సైన్యాన్ని ఓడించినందుకు విస్తుపోయిన ఒక |బిటిష్‌ 
రాఘుజోరి పిడ్డనా యకుణ్ణి (పేశ్నించాడు “మహారాజా, Es విజయ రహస్యం 
ఏమీటి?” అని" | 

పీతాంబర పిడ్డనాయకుడు “ఉండండి. చెబుతాను” అని సమాధాన మిచ్చి, 
దగ్గరలో నిలుచున్న ఒక యువకుడిని పిలిచాడు. అతడు సమీపించగానే, 
పక్కన ఉన్న ఒక మరరిచెట్టును చూపి “దాని పైకి ఎక్కు!” అని ఆజ్ఞాపించాడు 
పిడ్డనాయకుడు. అతడు ఎక్కాడు. “అక్కడి నుంచి దూకు!” అన్నాడు 
నాయకుడు. అతడు దూకబోయాడు, “ఆగు. దిగి రా!” అన్నాడు నాయకుడు. 
అతడు దిగివచ్చి, చేతులు కట్టుకొని నిలబడ్డాడు. 

పిడ్డనాయకుడు బ్రిటిష్‌ రాయబారి వైపు చూచి, యువకుడి వైపు 
చూపుతూ “ఇదీ నా విజయ రహస్యం” అన్నాడు. ఎంత వ్యూహరచనాశ క్రి, 
సమరచాతుర్యం ఉన్నా, (ప్రాణమిచ్చే అనుయాయులుండాలి. వారు అలా ఉండ 
డానికి వారియెడల (పేమగౌరవాలే కాక, వారికి తానొక పెద్ద ఆశ్రయం, 
గొప్ప భదత అనే భావంతో ప్రవర్తించాలి. ఆప్పుడే ఏ వ్యక్తి అయినా, ఏ 
నాయకుడైనా, బి సో సంస్థ అయినా మూడు పూవులూ ఆరవై కాయలుగా వృద్ధి 
చెందే అవకాశం ఉంది. 

ఆలాటి మహావ్య క్రి రామనాథ్‌జీ గోయంకా. ఏవో న్యాయశాస్త్రపు 
చిక్కు లవల్ల ఇండియన్‌ ఎక్స్‌ పెస్‌ సముదాయం సమాచార పత్రికలు చిత్తూరు 
నుంచి వెలువడవలసి వచ్చింది. చిత్తూరు మ్యదాసుకు వందపదిమైళ్ళ దూరంలో. 
బెంగుళూరు మార్గంలో ఉంది. ఈ రహదారి ర్మాతీపగలూ (ప్రయాణికులతో ,. 
వాహనాలతో కిటకిటలాడుతూ ఉంటుంది. హ్మత్రికలు మ|దాసు వీధులలో ఉదయం 
ఆరుగంటల కల్లా ఉండాలి. ఇదీ రామ్‌నాథ్‌జీ కట్టడి. 

M2 


క్ష 


18 


ఎస్‌.ఎస్‌, ఎల్‌.సి. పరీక్షా ఫలితాలు ప్రకటించే రోజు తమ పతికలు 
హిందూ మొదలైన వట కంటే ముందుగానే మదాసుకు చేరాలి. ఎక్స పెస్‌ 
సముదాయానికి ఎన్నో ,న్యానులు, (_టక్కులు, లారీలు, కార్డు ఉన్నాయి... 
డై9వర్దు దాదాపు ముప్పైమంది ఉంటారు. ' రామ్‌నాథ్‌జీ మొదలియార్‌ ' అనే 
డై9వరును పిలిచారు. “మొదలియార్‌, మన షృతికలు చిత్తూరులో తెల్లవారు 
జామున 3_౩30 కు ఆచ్చవుతాయి. నీవు వాటిని ఐదుకల్హా ఇక్కడికి చేర్చాలి, 
నేను. గేటువద్ద నీ కోసం ఎదురుచూస్తుంటాను” అన్నారు అతనితో. “అప్పడియే 
యశమాన్‌” అన్నాడు మొదలియార్‌. పరీక్షా ఫలితాలు (పకటించే కాక 
మురిదురోజు సాయంతం జరిగిన సంభాషణ ఇది. . 

" రామ్‌నాథ్‌జీ వెనుకటి నాయంతం చెప్పినట్హై తెల్లవారుజామున గేటువద్ద 
నిలబడి ఉన్నారు. పక్కన ఒక కుర్చీకి పూలదండ (పేలాతుతూరడ్‌, "టేబుల్‌ 
మీద చందన తాంబూలాలు, కొ త్రపంచల చాపు, ఊఉ తరీయం ఉన్నాయి. 450. 
అయింది. అందరి కళ్ళూ గేటువై పే ఉన్నాయి. రామనాథ్‌జీ వెనక్కు చేతులు 
కట్టుకొని వచారు చేస్తున్నారు. ఏ చిన్న అలికిడి అయినా పత్రికల వ్యానేమోనని 
నిక్కి చూస్తున్నారు. 55, 56, 57 దడదడలాడుతూ వ్యాను దూసుకొని 
వచ్చింది. అలసిపోయిన మొదలియార్‌ వ్యాను దిగి రామనాథ్‌జీ దగ్గరికి వచ్చి. 
నా కర్తవ్యం నిర్వహించాననే చూపులతోనే వాలిపోయాడు. రామనాథ్‌జీ అతనిసి 
గట్టిగా కౌగలించుకొని, భుజం తడుతూ, “మొదలియార్‌, సీబోటి వాళ్ళవల్లే నా 
సంస్థ నిలిచింది. మేమెంత పని చేసినా, సరకును జనానికి సమయానికి అందించే 
వాళ్ళు నీబోటివాశ్ళ. వెళ్ళు. పక్క గదిలో వేన్నీళ్ళున్నాయి. స్నానం చేసిరా. 
నీతో పనుంది” అన్నారు. అతడు కాలకృత్యాలు ముగించుకొని రావడానికి 
ఆరగంట పట్టింది. అతడు రాగానే, రామనాథ్‌జీ కొ త్రపంచల చాపు, చింపి. 
ఒకటి కట్టుకోమని ఇచ్చి, తర్వాత అతనికి చందనం అలది, మెడలో పూలమాల 
వేసి, కుడిచేతికి ఒక బంగారు గొలుసు తొడిగారు. కరతాశధ్వనుల మధ్య 
మొదలియార్‌ ఆనందభాష్పాలు కురిపిస్తూ నిలుచుండిపోయాడు. స్త్‌ 

ఒక్క మొదలియారే కాదు. రామనాథ్‌జీతో వైయ క్రిక పరిచయమున్న 
(పతి వ్యక్తి అలాటివాడే. ఎక్స్‌ పెస్‌ సంస్థలో 60 ఏచ్చగా పనిచేస్తున్న శేషా|ది * 
గారు మరొక పెద్ద ఉదాహరణ. శేషా! [దిగారు ఎం.ఏ. పట్టం పుచ్చుకొని 
ఉద్యోగాన్వేషణలో ఉన్నారు. రామనాథ్‌జీ కుమారుడు భగవాన్‌ దాస్‌ జీకి అప్పుడు 
ఏడెనిమిదేళ్ళు. ఆయనకు ఒక ట్యూటర్‌ కోసం షత్రికలో (వకటించారు. శేషా ది ' 
గారు ఒక పెద్దమనిషి సిఫార్నుతో రామనాథ్‌జీ వద్దకు వచ్చారు. ట్యూటర్‌ గా 

కుదిరారు. ఆ భగవాన్‌దాస్‌బీకే కాక అందరికీ “మాస్టర్‌” అయ్యారు. శేష్మాది 
గారు తర్వాత ఇండియన్‌ ఎక్స్మ్‌పెస్‌లో సబ్‌ ఎడిటర్‌గా నియమితులై 
అసి సైంట్‌ ఎడిటర్‌ అయి, ఒక [ప్రచురణకు స్థానిక సంపాదకులై ఇంకా పని 


చేస్తున్నారు. ఆయన ఇండియన్‌ ఎక్స పెస్‌ క్‌ మాస్టరే. 
రామనాథ్‌జీ గొప్ప సాహసోపేతుడైన వ్యాపారి.” ఆ సాహసమే లేకపోతే 


ఆయన పృతికా స్మామాజ్యం ఇంతగా వి స్తరించేదా? ఒకమారు విదేశాల నుంచి + 
ఫిన్‌ల్యాండ్‌ నుంచి అనుకుంటాను _ న్యూస్‌ |పింట్‌ రానున్నది. ఆ సరుకు ఓడ 
మృదాను చేరడానికి 20 రోజులు పడుతుంది. సరుకు వెంటనే దించుకోకపోతే 
రోజుకు నాలుగ గువేల రూపాయల డెమెరేజి పడుతుంది. రామనాథ్‌జీ ఆలోచిం: 
చారు, రేవులో దించడానికి పదిరోజులు, అక్కడినుంచి ఎక్స్‌ పెస్‌ కార్యాలయం 
ఉన్న ఓల్డ్‌ మ।దాసు క్లబ్‌కు తరలించడానికి పది రోజులు. తడిసి మోపెడవు. 
తుంది. కనుక ఓడ రేవు చేరగానే సరుకు కార్యాలయం చేరాలి. “ఏమిటి” ఉపాయం?. 
ఎక్స్‌ పెస్‌ ఎ స్టేటులో (పస్తుతం ఉన్న ఏడంతస్తుల కార్యాలయం పక్కన 
పెద్ద తోట ఉండేది, అది ఆడవిలాగ పెరిగి ఉండేది. దాదాపు మూడు వందల 
సంవత్సరాల మహావృక్షాలు ఉండేఏి. రామనాథ్‌జీ ఆ అడవిని స్వయంగా నిలబడి 
నరికించి, దాదాపు 300 మంది కార్మికులను నియమించి నాలుగు పెద్ద గిడ్డంగులు 
కట్టించారు. రాతీ పగలూ ఆయన అక్కడే మకాం. ఇరవై రోజుల్లో నిర్మాణం 
పూర్తయింది. న్యూస్‌ (ప్రింట్‌ ఓడరేవు చేరడ మేమిటి, సరకు వెంటనే గిడ్డంగులు 
చేరడ మేమిటి. జరిగిపోయాయి. ఆ కాలంలో ఆలా గిడ్డంగులు నిర్మించడం 


మహా సాహసమే. 
రామనాథ్‌జీ పట్టింపులు వచ్చినప్పుడు డబ్బుకు వెనకాడేవారు కాదు. 


లండన్‌ నుంచి 64 పుటలు ఏకకాలంలో ముదించే రోటరీ తెప్పించారు. దాని. 
వెంట ఐదేళ్ళపాటు దానిని నిర్వహించే ఒప్పందంతో ఒక (బిటిష్‌ ఇంజనీర్‌ 
సకుటుంబంగా వచ్చాడు. కుటుంబానికి ఓల్డ్‌ మదాసు క్షబ్బులోని ఒక పాత 


బంగళా కేటాయించారు, 
రెండేళ్ళు సవ్యంగా పని జరిగింది. ఆ ఇంజనీరుతో ఏదో వాగ్వివాదం 


ఏర్పడింది. లిఫ్ట్‌లో వస్తున్నారు, మేమూ కొంతమంది ఉన్నాము ఆ లిఫ్ట్‌లో. 
ఘర్షణ త్మీవంగా జరిగింది. రామనాథ్‌జీ తన ఆఫీసు గదిలో అడుగు పెట్టగానే, 
మొదట చేసిన పని _ ఆ ఇంజనీరు ఒప్పందం (పకారం _ తక్కిన మూడు 
సంవత్సరాల జీతం. నెలకు ఐదువేల రూపాయల (ప్రకారం _ లెక్కకట్టి చెక్కు 
[వాసి అతనికి పంపారు. సాయంకా కాలానికల్హా ఇల్లు ఖాశీ చేయమన్నారు. ఆ లే 
ఇంజనీరు బిటిష్‌ హై కమీషనర్‌తో మొర పెట్టుకున్నాడు. “ని డబ్బు మూడు 

సంవత్సరాలకు ముందుగానే వచ్చింది గదా! స్వదేశానికి తిరిగి వెళ్ళు _ ఇప్పుడు 
భారతదేశం స్వతంతం. మన మాట వినేవారు లేరు” అన్నారు హైకమిషన్‌ 
కార్యాలయంవారు. . 

ఆ ఇంజనీరుకు చెక్కు. పంపిన తర్వాత రామనాథ్‌జీ రాఘవన్‌ ఆనే 
ఆతనిని పిలిపించి, “నీవు నేటి నుంచి రోటరీ సూపరింటెండెంట్‌ ఇంజనీరువి” 
ఆన్నారు. ఆతడు గాభరాపడి “నేను ఎలక్షీ 9షియన్‌ను. నాకు రోటరీ గురించి 
తెలీదు ..” అని సీళ్ళు నమిలాడు. “అదంతా నాకు తెలీదు. ఇప్పుడు 9.00 
గంటలు. సాయంతం 3-00 వరకు కావలసినంత టైముంది” అని వెళ్ళ 
మన్నారు. 

రాఘవన్‌ బిక్కమొగం వేసుకొని రోటరీ వద్దకు వచ్చాడు. పత్రికా 
ముదణకు |పయోగాలు [పారంభించాడు. దాదాపు మూడు రీళ్ళ న్యూస్‌ పింట్‌ 
పాడయి పర్యతంలా రోటరీ గదంతా వ్యాపించింది. సాయంకాలం 4.00 

వకు వచ్చింది. Se ముద్ద ముద్దగా అచ్చయి 

వచ్చాయి. “రేపటికి సరిపోతుంది. నడూ” కన శామనాక్‌కీ, 150 రూపాయల 
ఎల క్రీ)షియన్‌ రాఘవన్‌ లెల్ల వారే సరికి 3000 రూపాయల ఇం జనీరయ్యాడు. 
సిరిదా వచ్చిన వచ్చును గదా 

ఏదో [పత్యేక సం ద్‌ వేస్తున్నాము. రాతి ఒంటి గంట. నార్జగారి 
కుమారునికి బాగులేదు. ఇంటి నుంచి ఫో న్లపె హోన్లు. ఇంటివాళ్ళు విసిగి 
రామనాథ్‌ జీకి ఫోను చేశారు. ఆయన ఆం; ధ|పభ (ప్రత్యేక సంచిక మేకప్‌ గదికి 
వచ్చారు. “నరాలాజీ! ఇంటి నుంచి ఫోను వచ్చింది. పత్యేక సంచికను మరొకరు 
చూస్తారు. పిల్లవాడికి ఏమయినా అయితే ఎవరు చూస్తారు? వెళ్ళు!” అని లిస్ట్‌ 
వరకు లాక్కు పోయారు. 

రామనాథ్‌జీ ఉద్యోగుల విషయంలో అగౌరవంగా [పవ ర్తించేవారు కారు, 
కాని ఎదుటివాడు మోసం తల పెట్టాడని భావిస్తే మాతం కరుకుగా ఉంటేనా. 
ఉద్యోగుల విషయంతో ఇతరుల 'జోక్యాన్ని హ ర్షించేచారు కారు. చివరకు తన 
కుమారుడు, అల్లుడు అయినా సరే, 

శ్రీనివాసన్‌ అనే ఆయన ఎక్స్‌ పెస్‌లో పనిచేసేవారు. ఆయనను - 
అడ్వర్‌ టైజ్‌ మెంట్‌ శాఖకు అధిపతిని చేశారు. మంచి సమర్దుడే. ఒకమారు ' 
రామనాథ్‌జీ అల్బుడు ఖైతాన్‌గారు అడ్వర్‌ టైజ్‌ మెంట్‌ శాఖకు వెళ్ళి మేనేజరయిన - 
శ్రీనివాసన్‌ను కాదని మరొక వ్యక్తిని బయటికి పిలిచి ఏమో అడిగారు. దానికి 
శ్రీనివాసన్‌ అభ్యంతరం చెప్పారు. యజమానుల దగ్గరివారు అలా జోక్యం 
చేసుకుంటే [క్రమశిక్షణ చెడిపోయి, పని పాడవుతుందని నిరసన తెలిపారు. 


21 
రామనాథ్‌జీకి ఇద్దరూ కావాలి. ఒకాయన అల్లుడు. రెండవవారు 
సమర్ధుడైన ఉద్యోగి. కనుక అల్లుణి పిలిచి అలా [పవ రి ర్రించవద్దని, మేనేజరుతో 
సరాసరి వ్యవహరించమని చెప్పారు. శ్రీ కీ నివాసన్‌ను పిలిచి “అబ్బాయి! నా అల్జుడు 
ఖైతాన్‌ (పొడక్షన్‌ మేనేజరు; రేపు యజమాని కావచ్చు. కనుక జాగ త్రగా 
మసలు. నిరసనలు, అభ్యంతరాలు వద్దు” అని హితవు చెప్పి నాలుగాదు వందల 
ఇం్యకిమెంటూ ఇచ్చారు [కమశిక్షణ విషయంలో గట్టిగా ఉన్నందుకు. ఇదే 
ఆయన వ్యాపార చాతుర్యం. 
రామ్‌నాథ్‌జీ చివరి ఊపిరి వరకు జాతీయవాది 1932 లో ఇండియన్‌ 
ఎక్సెస్‌ అధిపతి కాగానే, ప| త్రిక శీర్థిక మధ్య ,తివర్శ పతాకాన్ని చిహ్నంగా 
ముద్రించారు. ఖద్దరు కట్టడం, కార్మగేస్‌ జండాను ఎగర వేయడం పెద్ద నేరమైన 
ఆ రోజుల్లో పత్రిక ముఖపష్మత౦ పైచివర రెండు (త్రివర్గ వతాకాలను చిత్రించడం 
చుహా సాహసం. . 
రామ్‌నాథ్‌ జీ ఆంధ|పభ చేసిన సత్కార్యాలన్నిటినీ (పోత్సహించారు. 
హృదయ పూర్వకంగా అనుమతించి, ఆలంబనంగా ఉన్నారు. ఆంధఢథ(పభ 
రాయలసీమ జామ నివారణకు రెండుసార్లు లక్షలు సేకరించి ఇచ్చింది. 
శ్రీ నీలం రాజు వెంకట శేషయ్యగారు సంపాదకులుగా ఉన్నప్పుడు 
భ(దాచలంలో రామదాసు ధ్యానమందిరం నిర్మాణానికి లక్షలు సేకరించింది 
. ఆయ్మధ్యపభ. ఇదేమిటి చాద స్తం!_ అని చిన్నచూపు చూడకుండా రామ్‌నాథ్‌జీ 
అనుమతించారు ఈ పనికి. ఆ ధ్యాన మందిరాన్ని డాక్టర్‌ సర్వేపల్లి రాధాకృష్ణన్‌ 
* ఆవిష్కరించారు. 
ఇటీవల ఆంధ్యపభ మ్మదాసు ఎడిషన్‌ను మరల 1పారంభించినప్పుడు, 
"పాత ఉద్యోగులను కొందరిని రామనాథ్‌జీ సన్మానించారు. వారిలో నేనూ ఒకట్టి. 
ఇలాటి అపూర్వ గుణగణ సము పేతులు, ఆగర్భ హహసవళతులు 
అయిన రామనాథ్‌జీ గోయంకా 1904 ఏపిల్‌ 18 న బీహార్‌ రాష్ట్రంలోని 
దర్భాంగా జిల్లా దిల్హార్‌ నగరంలో జన్మీంచారు. ఆరు నెలల పసికందుగా 
“ఉన్నప్పుడే తల్లిని కోల్పోయారు. అప్పటి నుంచి పిన్నతల్లి "పెంపకంలో ' ఆమే 
పీమానురాగాలతో పెరిగారు. ఆమె ఆయనను దత్తత చెసుకుంది. ఆమె వర్మ 
వేక్షణలోనే చిన్ననాటి చదువు పూర్తయింది. : 
రామనాథ్‌ జీ స్వాతంత్రోద్యమంలో విరిసిన, చరిత్రాత్మకమైన అత 
'విద్యాపీర్‌లో చేరారు. ఆక్కడ ఆచార్య జె. బి. కృపలానీ మొదలయిన వారు 
ఆయనకు. గురువులు. 18 వ ఏట అక్కడ ఛదువు వూర్తయి పట్టభ్మదులయిన 

తర్వాత మేనమామల వ్యాపారంలో చేరి సుఖ్‌దేవ్‌ దాస్‌ రామ్మ్‌పసాద్‌ వ్యాపార 
సంస్థ _పతినిధిగా 1922 లో మదదాసు చేరారు. 
అప్పటి నుంచి ఆయన స్వాతంతోద్యమంలో చేరి, జాతీయవాదులతో 
శాలు కలిపి బిటిష్‌ స్మామాజ్యవాదంతో పోరాటం ప్రారంభించారు. కాం గైస్‌ 
| త్య కమాలకో చురుకుగా పాల్గొంటూ వచ్చారు. ఈ సేవను గు ర్తింఛిన 
- గాంధీజీ 1924 లో ఆయనను హిందీ (ప్రచార సభ యావజ్జీవ ధర్మకర్తగా 
నియమించారు. 


(బిటిష్‌ పభుత్వం ఆయనను లొంగదీసుకొనడానికి 1926 లో మదాసు 
శాసనమండలి సభ్యునిగా నియమించింది. ఆయన శాసనమండలిలో "పతిపఇాల 
స్థానాలలో కూర్చుని జాతీయ సమస్యలపై కాంగెస్‌తో సహకరించేవారు. 
1927 లో ఆయన శాసనమండలిలో స్వతంత పక్షానికి కార్యదర్శి అయ్యారు. 
సైమన్‌ కమిషన్‌ నివేదిక పెనా, సుబహ్మణ్య భారతి గేయాల నిషేధంపెన 
శాసనమండలిలో ఆయన త్మీవ నిరసన తెలిపారు. “విద్యామంతి సుబహ్మణ్య 
భారతి గీతాలు చదువ వచ్చునంటారు. న్యాయశాఖా మం్యతేమోని నిషేధించారు. 
ఇదెక్కడి వైపరీత్యం!” అని ఆయన విమర్శిస్తే అందరూ గొల్లున నవ్వారు. 

ఆయన 1932 లో ఇండియన్‌ ఎక్స్‌ పెస్‌ (పారంభంతో పత్రికా 
రంగంలో అడుగు పెట్టారు. అప్పటి నుంచి తుదివరకు 59 సంవత్సరాలు 
న్యాయం కోసం, అవినీతి నిర్మూలన కోసం నిర్భయంగా పోరాడారు. 1942 
.నాటికి ఎక్స్‌ పెస్‌ షతిక పుంజుకుంటూంది. అప్పుడు క్విట్‌ ఇండియా” 
ఉద్యమం |పారంభమయింది. దానిని ఆయన పూర్తిగా సమర్థించారు. గాంధీజీ 
ఇష్టానికి అనుగుణంగా, (బిటిష్‌ నిరంకుశత పట్ట నిరసనగా పిక (వచురణను 
ఆపివేశారు. ఆ సమయంలోనే ఆయన las వార్తాష్మత్రికా సంపాదకుల మవో 
సభకు అధ్యక్షులుగా ఎన్నికయ్యారు. క్విట్‌ ఇండియా ఉద్యమానికి (పవంచ 
వ్యాప్తంగా బలం కూడగట్టుకోడం కోసం ఆయన రహస్యంగా “ఇండియా 
రేవేజ్డ్‌” (విధ్వస్త భారత దేశం) అనే పుస్తకాన్ని (ప్రచురించి అమెరికా అధ్యక్షుడు 
రూజ్‌ వెల్డ్‌ కు భారత దేశంలోని అమెరికా |పతినిధి ద్వారా అందజేశారు. దానిలో 
మన దేశంలో [బిటిష్‌ పాలకులు జరిపిన అత్యాచారాలు పక ఆ 
పుస్తకాన్ని (బిటిష్‌ పభుత్వం నిషేధించింది. 

రామనాథ్‌జీ “క్విట్‌ ఇండియా” అనే మరొక పు స్తకాన్ని (వచురించారు. 
ఇది చాలా _పజాభిమానాన్ని చూరగొన్నది. రామనాథ్‌జీ అజ్ఞాతవాసంలో వున్న 
పలువృరు నాయకులకు ఆశయమిచ్చి ఉద్యమానికి ఎంతగానో తోడ్పడ్థారు. 


ఎ 

దానికి గుర్తింపుగా ఆయనను కాం గెస్‌ రాజ్యాంగ నిర్మాణ సభ సభ్యునిగా 
నియమించింది. 

'ఆయన నిజమైన కాంగెస్‌వాది. గాంధీజీకి 1920 లో చేసిన వాగ్దానం 
(పకారం యావజ్జీవం ఖద్దరు ధరించారు. వ్యసనాలకు దూరంగా ఉన్నారు. 
స్వాతం త్యానంతరం కేం[దంలో మంతి పదవి ఇవ్వ జూపగా సవినయంగా 
“నా పత్రికే నాకు రాజ్యం” అంటూ నిరాకరించారు. 1969 లో కాంగెస్‌లో 
చీలికలు ఏర్పడేవరకు ఆయన అఖిల భారత కాం[గెస్‌ కమిటీ సభ్యులుగా 
ఉన్నారు. శ్రీమతి ఇందిరాగాంధీ విధానాలను |పతిఘటించారు. దానివల్ల ఆయన 
ఎన్నో చిక్కులు పడవలసి వచ్చింది. అత్యయిక (ఎమర్జెన్సీ) పరిస్థితిలో ఆయన, 
ఆయన కుమారుడు భగవాన్‌దాస్‌జీ, కోడలు శ్రీమతి సరోజ్‌జీ ఎప్పటి కప్పుడు 
విపత్తులను ఎదురుచూస్తూ వుండేవారు. అయినా ఆయన భయపడలేదు. ఆయన 
"వ్మతికా సముదాయం ప్రభుత్వాన్ని ఏమర్శించడం మానలేదు. అత్యయిక పరిస్థితి 
అంతమై, 1977 లో జరిగిన ఎన్నికలలో (ప్రతిపక్షాల విజయం ఇండియన్‌ 
ఎక్స్‌పెస్‌ విజయంగానే దేశ |పజలు భావించారు. * 

రామనాథ్‌నీ 1987 లో 83 వ ఏట నైతిక మూల్యాల పతనానికి 
ఉన్న తాధికార వర్గాలలో వ్యాపించిన అవినీతికి నిరసనగా మహాయుద్ధం [పారం 
: భించారు.- ఈ యుద్దం బోఫార్స్‌, ఫెయిర్‌ ఫాక్స్‌ మొదలయిన అన్యాయపు 
లావాదేవీలను బట్టబయ లుచేసి, రాజ్లీవ్‌గాందీ (పభుత్వం కూలిపోవడానికి 
కారణమైంది. ఈ మహాయుద్ద సమయంలో కాంగెస్‌ పభుత్వం ఆయనపై 
210 అభియోగాలు మోపి, 600 మంది గూఢచారులతో ఇండియన్‌ ఎక్స పెస్‌ 
శాఖలపై ఏకకాలంలో దాడి జరిపింది. అయినా ఆయన నిబ్బరం చెక్కు 
చెదరలేదు. 

“ఒక ప్మతికా సంపాదకుడూ, ఒక పుత్రికా యజమాని స్వేచ్చగా 
వ్యవహరించదలి స్తే ఎవరు అడ్డుకోగలరు? మనం నిజాయితీపరులమనీ, దైర్య 
వంతులమనీ తెలిసి కూడా మనమీద కత్తి గట్టరనుకోడం పొరపాటు. కాని, 
ఆవిసీకిపరుల పె మాత్రమే వారు పతాపం చూపగలరు. అధికారాన్ని చేతిలో 
ఉంచుకొని ఆడేవాళ్ళు ఒకరకంగా పిరికివాళ్ళు. కేందంలో పభుత్వం మారిన 
(ప్రతిసారీ, ఆధికార కేర్యదం మారిన (పతిసారీ, నేను జో హుకుం అనవలసివ స్తే 
ఆందరూ నన్ను బెదిరించడానికి [పయత్నిస్తారు. తమ ధైర్యసాహసాలను 
గురించి బాహాటంగా గొప్పలు చెప్పుకొనే ఈ సిగ్గుమాలిన సంపాదకులు, 
యజమానులు రాజకీయ నాయకుల ముందు చిన్న చిన్న వరాల కోసం 
కుంచించుకుపోయి. నిలబడతారు. ఆ వరాలు దొరక్కపోతే నీలాపనిందల్లు 

. మోపుతారు” అని ఆయన 1985 లో ఇల్ల స్టే) టెడ్‌ వీక్లీ (పతినిధితో మచ్చటించి 
నప్పుడన్నారు. 

ఇంత గొవ్పవాడయినా రామనాథ్‌జీ “నేను సాధారణ మానవుణ్ణి. ఏదో 
కాకతాశీయంగా వారా పతికా వ్యాపారరంగంలో దిగాను. కనుకనే నా పేరు 
పదిమందికీ తెలిసింది. లేకపోతే నాబోటి వాడిని ఎవరు పట్టించుకుంటారు?” 
"అంటారు వినయభరంతో. 

షతికా స్మమాట్‌, మేరునగధీరుడూ, వెరుపెరుగని వీరుడూ అయిన 
రామనాథ్‌జీ గోయంకా చివరి వరకూ తను నమ్మిన సిద్ధాంతాల కోసం 
పోరాడుతూ 1991 అక్టోబర్‌ 5 వ తేదీ శనివారం తెల్పవారుజామున 3.00 
గంటలకు కన్నుమూశారు. దేశం గొప్ప వ్య కిని కోల్పోయింది. 

రామనాథ్‌జీ ఏకైక పుతుడు భగవాన్‌దాస్‌జీ గోయంకాతో నాకు 
సన్నిహితత్వం ఉండేది, ఆయన ప్రోత్సాహంతోనే నేను ఆంధ[పభ సచ్మిత 
వారపత్రికలో తెలుగుతల్లి, మరుపురాని మనీషి మొదలైన శీర్షికలు నడిపాను, 
అవి ఎంతో పాఠక|పియమైనవి. ఆయన ఆకాలంలో మృత్యువు వాత పడ్డారు. 
ఆయనకూ, రామనాథ్‌జీ గోయంకాకు ఇవే నా కృతజ్ఞతతో నిండిన కై మోడ్పులు. 


(ఆదివారం ఆం|ధ|పభ _ 13_10_91) 


లం 


పార్లమెంటరీ వ్యవహార పండితుడు 
డాక్టర్‌ పట్టాఖిగారు 


మహాపురుషుల తీరే వేరు; ఆది అనితరసుసాధం, అనితర సుబోధం. 
పెరుగుతున్న కొద్దీ వటవృక్షంలాగ వ్యాపించి విస్మయం కలిగించడమే కాదు; 
అణురూపంలో అణగి మణగి ఉన్ననాడే మన్న నలందుకొనే విలక్షణత దానిది. 
పూవు పుట్టగనే పరిమళిస్తుందంటారు కడా మరి! అలాటి సురభిల సౌగంధిక 
'సుమమే డాక్టరు భోగరాజు పట్టాభి సీతారామయ్యగారు. 
జదీలక్షల మందిలోనై నా వదలక పట్టియి డే చ్చే సమున్నత సింహసంహననం, 
"మాటలలో, చేతలలో, [వాతలలో అంచులువార సెల్టుబికే ఆంధత్వం, 
అనర్గ ళమైన వాగ్ధాటి, అపారమైన విజ్ఞానం, అపూర్వ |పతిభా ప్రాభవం, అంకెల 
సంకలనంలో అనిదంపూర్వ మైన చాతురి, తిరుగులేని తర్కం, పాఠకుని |పగాథ 
భ క్రిపరవపనిచే సే రచనాశ క్తి _ జున్నుకట్టినవారు ఆయన అంటే ఆయన 
స్వరూపాన్ని కొంత సమీపించగల మేమో! 
పట్టాభిగారి జననం 1880 నవంబరు 24 వ తేదీన పశ్చిమ గోదావరి 
జిల్లా గుండుగొలను (గ్రామంలో. తలిదం్యడులు కలవారు కానందున ఆయన 
బాల్యంలో కష్టపడి చదువు సాగించవలసి వచ్చింది. ఈ పర్మిశమ వల్లనే కాబోలు 
అయనే తెలివి తేటదేరి, బుద్ధి పదునుదేరి, జ్ఞాపక శ క్తి గడిదేరింది. ఆయన 
.ఏకసంత గాహి; ఒక్కమారు కన్నద్దీ, “విన్న దీ మనసులో ముదపడి 
పోవలసినదే. కనుకనే అన్ని పరీక్షలలోను కన్నా కై సాటి విద్యార్థుల మనసుల్లనే 
కాక ఉపాధ్యాయుల _పేమాదరాలను చూరగొన్నారు. విద్యార్థి వేతనాలతోనే 
చదువు కొనసాగింది. ఆయన 1897 లో బందరు నోబుల్‌ కళాశాలలో చేరి 
ఎఫ్‌.. ఎ. పరీక్ష [పథమ (్రణిలో ఊఉ త్రీర్ణులె, మదాసులో బి.ఏ; ఎం. బి. 
. ఎం. పరీక్షలలో పారంగతులై బందరులో స్థిరపడి వై ద్యవృత్తి (పారంభిం 
చారు; పెద్ద పే రు పొందారు. 
॥ న స్వయం కృషి సతృలం వల్లనే ఆయనలోని పెక్కు శక్తులు 
సంపూర్ణంగా వికసించాయి. దానిలో ఒక్కటి జంకుకొంకులు విడనాడి సత్యాన్ని 

చెప్పే సాహస స్వభావం. ఈ సాహసానికి ఆలవాలమైనది జలపాతంలాంటి 
వాగ్గార. “ఆ వేగంలో మాటలకంటె ముందు భావం, భావంకంటె ముందు 
య క్రి. యు క్రికంచె ముందు సిద్ధాంతం నడుస్తూ ఉంటవి. ఆ ఉపన్యాసం మధ్య 
ఎవరైనా కొంచెమాటో, కుంట్మిపళ్నొ విసిరారా ఇక వారు అణగారిపోయారన్న 
మాటే. తోటాను (తిప్పి కొట్టు తారు ఫడేలుమని తగిలేటట్టు! అందుకని ఆయనకు 
అడ్డుతగలడానికి జడుస్తారు. (ప్రతివాది భయంకరుడని ఊరికే వచ్చిందా 
విరుదాయనకు? ఈ సాహసమే ఆయనను వాదకోవిధునిగా తీర్చిది ద్దింది; 
“పార్లమెంటరీ వ్యవహారాల పండితుని'గా పండించింది. 

విద్యార్థి దశలోనే ఆయన వాదచణత్వం గురించి నిదర్శనాలు చెబుతారు. 
బందరులో ఒకమారు ఒక సభ జరిగిందట. దానికి జిల్లా కలెక్టర్‌ తెల్లదొర 
అధ్యక్షుడు. అతడు సభను నడపడంలో తప్ప్మపాసీజరు అనుసరించాడు. అది 
నభాస్తారులలోను పెక్కు_మందికి తెలీలేదు. వెనుక బెంచీలలో కూర్చున్న 
పట్టాభిగా రది చూచి సహించలేకపోయారు. ఉడుకు రకం. “పెసిడెంట్‌ సీ 
(పోసీజరు తప్పు అని కేక వేశారట. అది తెల్లదొరల స్మామాజ్యం. అందులోను 
కలెక్టరు. కోపంతో మండిపడ్డాడట. పట్టాభిగారు లేచి పార్లమెంటరీ ,పొసీజరు 
తన సహజ వాగ్గాటితో ఏకరువు పెట్టారట. ఆ ig ఆయనకు రాజకీయ 
రంగంలో వై య క్రికంగా కొంత నష్టం కలిగించినా, కాం|గెస్‌ తీర్మానాలు, 
కార్య|కమం । చక్క దిద్దడంలో మార్గదర్శక మైంది. 

ఆయన వై ద్యుడుగానే ఉండి ఉంటే ధన్వంతరిని మించేవారని పెద్దలం 
టారు. వైద్యంలోను ఆయనది మంచి చేయివాసే. వైద్యునికి కావలసింది 
నిదానం. అది పూర్తిగా ఆయనలో ఉండేది. ఆయన వైద్యవృత్తి (1పారంభంళో 
వడిన పాట్టను గురించి ఒకమారు ఉపన్యసించారు. దానిలో కొన్ని అంశాలను 
పీర్కొంటాను : 

“నేను 1906 లో బందరుకు ప్రాక్టీసు చేయటానికి వచ్చినపుడు మందులు 
ఇంకా పట్నమునుంచి నాకు చేరలేదు. అప్పటిలో నన్ను వైద్యానికి పిల్చేవాళ్ళు 
ఎవరున్నారు గనుక! నా ఆదృష్టవశా త్తు మా మాస్టరుగారు దొరికారు _ నాకు 
వైద్యానికి. సంస్కృత పండితులు. చూచేవా శ్ళవరున్నారు? బంక విరేచనాలు 
పట్టుకుంటే నన్ను పిలిచారు, మొక్కపాటి సూర్యనారాయణ శాస్తుర్ణుగారు.' నా 
దగ్గర మందులు లేవాయె _ పోనీ ఏ ఓలియం రెజెనియో అని చెప్పి మభ్య పెట్ట 
డానికి, ఏమి చేస్తాను? వట్టి ఆముదం రెండేసిగంటలకొకసారి రెండు చెంచాలు 
'యివ్వమన్నాను. మొదటిడోసు పడేటప్పటికల్హా చవ్పన కడుపులో మెలెయ్యడం 
కట్టింది. మూడురోజులిట్లా వట్టి ఆముదమే యిచ్చాను. రోగం కుదిరింది, 

అప్పుడే వూళ్ళో టాక్‌ పడింది. కొత్త డాక్టర్‌ వచ్చాడని, ఆముదంతో రోగం 
కుధీర్చాఢనీ. ; 
“మరునాడు ఇంకోకేసు వచ్చింది. ఒక బండి తోలేవాడి అన్న, ఇళ్ళు 
నేసేవాడికి (పాణంమీదికి వచ్చింది. కాళ్ళు చేతులు చల్లబడ్డాయి, కింద పెట్టారు. 
నన్ను పిలిచారు. భలే అదృష్టవంతుడినిరా _ అనుకున్నా. ఏముంది? తేలికైన 
కేసు; నిమోనియా _ ఏడురోజులు _ తర్వాత క్రైసిస్‌; జ్వరం జారి కొలాప్ఫు 
వచ్చింది. చప్పున గొంగళి కప్పించాను. కాస్త |బాంది యిప్పించాను. మంచం 
మీద పండుకో బెట్టించాను. కా సేపటికల్లా కేసు రికవర్‌ అయింది. ఊళ్ళో రెండు 
వందలమంది బళ్ళ్శవాళ్ళకు పేరు పాకిపోయింది; కొత్త డాక్టర్‌ వచ్చాడని, 
చచ్చేవాళ్ళని (బతికిస్తున్నాడని, డబ్బు అడగడని కూడా!.... ఏడు సంవత్స 
రముల తర్వాత ఆ బండివాడు ఒక కుర్చీ చేయించి తీసుకువచ్చి యిచ్చాడు. 
ఇప్పటికీ వుంది మా యింట్లో.” 
నిజం చెప్పడమనేది కొత్త వైద్యునికీ, పాతవై ద్యునికీ, అందరికీ అవసర మే 
నన్నది ఆయన వై ద్యవృత్రిలో విజయానికి కీలకం. వైద్యుడు రోగి కుటుంబంలో 
ఒక్క_డుగా తనను భావించుకోవాలనీ, కేసు అముపోగానే తనదోవన తాను 
దులుపుకొని పోరాదని, ఎప్పటికప్పుడు వై ద్య|గంథాల పఠన మననాలు కొనసా 
గిస్తూ ఉండాలని, చదువు ఎప్పుడూ మనను చెరచదని ఆయన సూత్రాలు. ఇవే 
రాజకీయ జీవితంలోను వట్టుగొమ్మలుగా ఉండినవనడంలో సందేహంలేదు. 
బందరులో వైద్యవృత్తి ప్రారంభించినప్పుడే, 1906 లోనే _ ఆయన 
మనస్సు దేశ సేవవైపు, కాం గెస్‌వై పు మొగ్గింది. అప్పుడే ఆ సంస్థలో చేరారు. 
వైద్యవృ శ్రీ, దేశ సేవాస క్రీ రెండుపాయలై (పవహించడానికి వీలులేదని 
(గహించి, వృత్తి మానివేసి పూర్తిగా దేశ సేవకే జీవితం అంకితం చేయడానికి 
నిశ్చయించారు. ఇంతలో వంగదేశంలో “వందేమాతరం” ఉద్యమం తలయె త్తిందీ. 
దేశం అంతటా జాతీయభావాలు తామరతంపరగా అల్లుకున్నాయి. దేశంలో 
వివిధ పాంతాలలో జాతీయ విద్యాలయాలు నెలకొనసాగాయి. ఆంధదేశంలోను 
కొందరికి ఈ భావాలు పుట్టాయి. పట్టాభిగారు శ్రీ కోపల్లె హనుమంతరావు, కృష్ణ 
రావుగార్లు మున్నగు వారితో కలిసి ఆంధ జాతీయ కళాశాలను నెలకొల్పారు; 
“ఆంధ భాషాభివృద్ధి మండలి” అనే పేర సాహిత్య సంఘాన్ని స్తాసి ంచారు. 1 
అప్పుడే ఆయన రచనా పాటవానికీ, పవ్యతికా నిర్వహణకు గీటురాయిగా 
ఒక సంఘటన జరిగింది. కృష్ణా పిక “తెల్లవారిని తుపాకులతో కాల్చుట” 
అన్న వ్యాసాన్ని (పకటించినందుకు రాజాగ్మహానికి గురి అయింది, అప్ఫట్‌ జిలా 

కలెక్టరు స్కాట్‌. అతడు చాలా దురుసుగా (పవ ర్తించేవాడు. - అతడు తోక 
తొక్కిన (తాచుపాములాగ మండిపడుతూ కృష్ణావత్రికపై చర్య తీసుకొచతానికి 
ప్రయత్నించాడు. పత్రిక యజమానులను పిలిపించి అలాటి వ్యాసం |పకటించ 
డానికి కారణమైన వారిని తొలగించవలసిందని, అలా చేస్తే పత్రికను పానీ 
. క్యూషన్‌ చేయనని మధ్యేమార్గంగా సలహాయిచ్చాడు. వత్రిక మూసివేయడమే 
) ఉచితమని పెద్దలు పలువురు సలహా యిచ్చారట. కాని, వట్టాభిగారు, స్కాట్‌ 
సలహా |పకారం ఆ వ్యాసం _పచురణకు బాధ్యులైన సంపాదకులు శ్రీ ముట్నూరి 
కృష్ణారావుగారికి హతికతో సంబంధం తాత్కాలికంగా తప్పించి, మూడేళ్ళపాటు 
పతికను మరొకరిపీర నడిపి, మరల దానిని కృష్ణారావుగారికి అప్పగించారట, 
ఇంతలో రాజకీయ రంగంలో పెద్ద మార్పు వచ్చిండి. బాలగంగాధర 
తిలక్‌ నాయకత్వం (క్రమంగా సన్న గిల్లసాగింది. 1920 లో గాంధీజీ రాజకీయా 
లలో అడుగిడినారు. దీనితో పట్టాభిగారి (పజ్ఞ పారమిత, అపారమిత అయింది. 
గాందీజీ నాయకత్వంలో నడచిన ప్రతి ఉద్యమంలోను పట్టాభి ముందు కురికారు. 
'జన్మభూమి' అనే ఆంగ్ల వారషతికను నడిపారు. గాంధీజీకి భాష్యకారులుగా 
ఆయన అప్పటినుంచే విఖ్యాతిపొందారు. తర్వాత ఆయన |వాసిన “గాంధిజర_ 
సోషలిజం” అనే [గంథమే ఆయన భాష్యక రృృత్వానికి తార్కాణం... దానిలో 
ఆయన తన విమర్శన పటిమతో గాంధీజీ ఆశయం, ధర్మపయోజనం, 
కర్మాచరణ మొదలయినవి కూలంకషంగా చర్చించి, మేధావులను మెప్పించి, 
సామాన్యులకు కనువిప్పు కలిగించారు. 
భాషా రాష్ట్రోోద్యమం, ఆంధ రాహ్టోఠద్యమం 1913 లోనే పుట్టినా, 1927 
వరకూ కాంగెస్‌ కూడా దానికి ఆధికారము[ ద వేయలేదు. పట్టాభిగారు ఈ 
ఉద్యమంలో |వధానపా(త్ర వహించారు. స్వరాష్ట్ర భావన స్వరాజ్య భావనలో 
అంగమేనని, దానికి పూరకమే కాని మారకం కాదని ఆయన (వచారం చేశారు. 
“ఇండియన్‌ నేషనలిజం” అనే (గ్రంథంలో ఆయన జాతీయ భావనకు చక్కని 
వ్యాఖ్యానం చేశారు. “ఆంధధరాష్ట్ర్రం-అనుకూల (పతికూల వాదాలు” అనే మహో 
(గంథఠంలో భాష్మాపయు క్ర రాష్ట్రాలు భారతజాతి సమైక్యానికి చ(కంళలో 
అకులులా, పూవులో రేకులులా ఎలా పరస్పర (పవర్ధకాలో స్పష్టవరిచారు, 
1927 లో కాంగెసు మహాసభ లక్నోలో జరిగింది. ఆ సభలో ఆయన భాషా 
“వయుక్త రాష్ట్ర నిర్మాణం తీర్మానాన్ని ప్రతిపాదించి, ఆమోదింపజేశారు. 
దానిని. లోకమాన్యుడు కూడా బలపరచడం గొప్ప విషయం. అప్పుడే భాషా 
ధాష్ట్ర సిద్ధాంతానికి (వతీకగా ఆంధ కాం గెసు కమిటీ నెలకొల్ఫ్సబడింధి 

ఆయన 1936 లో ఆంధ కాంగెసు కమిటీ అధ్యక్షులై దానిని 1940 
వరకు. నిర్వహించారు. అప్పుడే ఆయన రాష్ట్రమంతటా పర్యటించి ఆంధరాష్ట్ర' 
వాదం అందరికీ ఒప్పించారు. ముఖ్యంగా “ఆంధధరాష్ట్రం మాకు వద్దు” అని 
భీష్మించుకొని కూచున్న రాయలసీమవారిని ఒప్పించి, ఒక కొలికికి తెచ్చారు. 
కరుడుకట్టుకున్న ఆంధ్రరాష్ట్ర (వతికూలవాదుల అపోహలను తమ తర్క-జటిలో 
మైన వాదవజాయుధంతో తెగటార్చి, తెలుగువారంతా ఒక్కటే అనే సద్భావానికి 
నారులు పోశారు. ॥ 

జాతీయతాభావనావాహిని ఒక్క [బిటిషు భారతంలోనే పశ్చిమవాహినిగా' 
(ప్రవహించడంవల్ల కలిగే ప్రమాదాలను ఆయన ఏనాడో గుర్తించారు. స్వదేశీ 
సంస్థానాలలోని (ప్రజలు స్వతంతులు కారని, బానిసలకు బానిసలని, వారికి 
రాజకీయ చైతన్యం కలిగించాలని ఆయన దానికి పూనుకున్నారు. 1936 లో 
కరాచీలో అఖిల భారత సంస్థాన (పజామండల్‌ కాంగెస్‌ జరిగింది. దానికి 
ఆయన అధ్యక్షులు. ఆయన సారథ్యాన సంస్థాన (ప్రజోద్యమం ముమ్మరంగా 
ముందుకు సాగింది. అప్పటినుంచి కాంగెసుకు సంస్థాన [పజలతోను సన్ని హిత 
త్వం ఏర్పడింది. ఈ ఉద్యమంలో ఆయన కార్యదక్షత ముమ్మూర్తుల మూ ర్రీభ 
వించింది. ఆయన తన (పసంగంలో సంస్థానాల పరిపాలనలోని అవకతవకలు, 
రాజుల రాసక్రీడలు, (ప్రజల కష్టనష్టాలు అంకెల పొంకంతో కాశీమజీలీ కథల 
లాగ చెప్పుకుపోతూంటే (శ్రోతలు నోరు తెరచి, కన్నులు, చెవులు అప్పగించి... 
వినవలసిందే; దానితో వారి రాజులు జనక మహారాజులు; రామచందులు కారని 
నమ్మకం కుదరవలసిందే; వారు తమ రక్తం తాగే తోడేళ్ళనే ఆవేశంతో 
మైమరచి పోవలసిందే. 

ఇంతటి మేధావి కార్యగెసు అధ్యక్షుడుగా వుండి ఉద్యమానికి సారథ్యం 
వహించడం ఉచితమని గాంధీజీ మొదలయిన నాయకులు భావించి 1938 లో 
(త్రిపురలో జరిగిన కాంగెసు మహాసభకు ఆయనను అధ్యక్షుడుగా ఎన్నుకో 
వలసిందని కార్యగెసు సభ్యులను కోరారు. కాని సుభాష్‌చందబోస్‌, పోటీపడడం 
వల ఆయనకు ఆ పదవి దక్కలేదు. “పట్టాభి పరాజయం నా పరాజయం' ఆని 
గాంధీజీ ఆవేదన వెలిబుచ్చారు. పట్టాభి గారికి ఈ వాంఛితం స్వాతం త్యానంతరం 
1949 లో ఈడేరింది. 

అవి 1941 గడ్డుదినాలు. ద్వితీయ పపంచ సంగామం ముమ్మరంగా 
మారణ హోమం జరుపుతున్న భయంకర కాలం. భారత రాజకీయ రంగంలోను 
విచిత పరిణామం ఏర్పడింది. గాంధీజీ వైయక్తిక సత్యాగ హం (ప్రారంభించారు. 
ఆయన భాష్యకారుడు పట్టాభిగారు కూడ 1941 మార్చి 21న అరెస్టుచేయ 

బడ్డారు; మరల ఎనిమిది నెలలకు విడుదలయ్యారు. యుద్దంలో ఎవరు 
జయించినా భారతదేశం స్వశ క్రిమీదే స్వాతంత్ర్యం సంపాదించవలసి వుందనే 
సత్యం నాయకు లందరు గుర్తించారు; ఏ తెల్లవారినీ దేశంలో అడుగు పెట్ట 
సీరాదనే నిర్ణయం చేసుకొన్నారు. గాంధీజీ ఈ నిర్ణయంతోనే “క్విట్‌ ఇండియా” 
ఉద్యమం [పారంభించాలని ఆలోచనలు సాగించారు. పట్టాభిగారు గాందీజీని 


బలపరిచారు. 1942 ఆగస్టులో అఖిల భారత కాం్మగెస్‌ సమావేశం బొంబాయిలో 
జరిగింది. క్విట్‌ ఇండియా తీర్మానాన్ని ఆ సమావేశం ఆమోదించింది. సమావేశం 


ఆనంతరం బొంబాయి నుండి బందరుకు వస్తున్న పట్టాభిగారిని [పభుత్వం 
అరెస్టుచేసి అహమదాచాద్‌ కోటలో నిర్భంధించింది. ఈ “క్విట్‌ ఇండియా" 
ఉద్యమంలో పట్టాభిగారి పాత్ర ఆతి ముఖ్యం. ఈ ఉద్యమం ఎలా నడవాలో 
ఇదివరకే కుణంగా ఆలోచించి “ఆంధ సర్క్యులర్‌’ అన్న పేరుతో పథకం 
సిద్ధపరిచారు. దానిని చూచిన మీదట ప్రభుత్వం ద్మిగ్భాంతమయింది. ఆ ఉద్య 
మానికి “ఆంధ సర్క్యులర్‌’ జీవగ్మర ఆని టాటన్‌హాం కూడా గాంధీజీకి వాసిన 
లేఖలలో తెలియ జేశాడు. 


ఆహమద్‌ నగర్‌ కోట కారాగారంలో ఆయన ఉన్న మూడు సంవత్సరాల 
లోను (వాసిన [గంథాలలో ముఖ్యమైంది “ఫెదర్స్‌ అండ్‌ స్టోన్స్‌”. ఆ కారా 
గారం మహా నాయకుల కందరికీ ఆవాసమై విజ్ఞాన నిలయమా అన్నట్టు ఉండేది. 
నాయకులందరు తీరిక వేళల్లో తమ చిత్తవృత్తికి అనుగుణమైన వినోదంతో 
ఆనందించేవారు. పట్టాభిగారికి పక్షి ఈక లేరడం వినోదం. వాటితో ఆయన ఒక్క 
తలగడా తయారు చేశారట. ఆయన సాధారణంగానే చాల పొదుపరి అని పేరు 
పొందారు. వాడిన తపాలా కవర్లను చింపి వాటి వెనుక వాయడం, భోజనం 
అమి చేతులు గడుక్కున్న పిదప చేతిని చిత్తు కాగితానికి తుడిచివేసి, ఆ 
కాగితాన్ని పొయ్యి రాజవేయడానికి వాడడం లాంటివి ఎన్నో ఉన్నాయి ఆయన 
సరదాలు. పకి ఈకలను కూడా ఆయన ఇలాగే ఏరి తలదిండు తయారుచేశారు. 
ఈ ఈకల సేకరణమే తమ [గంథానికి “ఫెదర్స్‌ అండ్‌ సోన్స్‌" అని పేరు 
"పెట్టడానికి కారణమయి ఉంటుందేమో! 

ప్రపంచ యుద్ధానంతరం (బిటిషు పభుత్వం భారత దేశానికి స్వాతం ' 
(త్యం ఇవ్వడానికి అంగీకరించింది. అప్పుడు జరిగిన రాయభారాలలో పట్టాభి 
గారు కాంగెస్‌ కార్యవర్గ సభ్యులుగా (ప్రధానపాత్ర నిర్వహించారు. స్వాతంత్యా. 
త్పూర్వం తొలిసారిగా ఏర్పడిన రాజ్యాంగ పరిషత్తులో ఆయన కూడా 
సభ్యులుగా ఉన్నారు, స్వాతంత్ర్యానంతరం ఆయన ఆంధ్ర రాష్ట్ర నిర్మాణానికి . 

చాలా కృషిచేశారు. కాంగెస్‌ కార్యవర్గం ఆం ధరాష్ట్ర నిర్మాణంలోని సాధక 
బాధకాలను పరిశీలించడానికి ప్రత్యేక సంఘం నియమించింది. దానిలో జవాహర్‌ 
లాల్‌ నెహూ, వల్లభాయి పపషేల్‌, డాక్టరు పట్టాభిగారు సభ్యులు, ఈ ముగ్గురూ 
రాష్ట్ర) నిర్మాణంపై తమ అభిపాయాలను సూచిస్తూ అందజేసిన నివేదిక 
జె వి పి రిపోర్టు” అని ఖ్యాతి పొందింది. - 


ఆయన మధ్యప్రదేశ్‌ గవర్నర్‌గా నియమించబడ్డారు. దానితో ఆయన 
తెలుగువారికి అన్య రాష్ట్రాలలో గొప్పకీర్తి తెచ్చారు. ఆయన ఒకమారు నాగపూర్‌ 
న్యాయకళాశాల వార్షి కోత్సవంలో (పసంగించి, తమ అత్యద్భుత |పసంగ 
వైదగ్ధ్యంతో, న్యాయశాస్త్ర పాండిత్యంతో న్యాయవాదులను, న్యాయాధీశులను 
చకితులను చేశారు. ఆ (ప్రసంగాన్ని, న్యాయశాస్త్రం పై ఆయన ఇచ్చిన ఉపన్యా 
సాలు మరికొన్నిటిని మధ్యప్రదేశ్‌ పభుత్వం పుస్తకరూపంలో |పచురించింది. 
గవర్నర్‌ పదవినుండి విరమించినపిదప ఆయన హైదరాబాద్‌లో స్థిరపడ్డారు. 
కొంతకాలం అస్వస్థులుగా వుండి 1959 డిసెంబర్‌ 17.వ తేదీన అ స్తంగతు 
లయ్యారు. 

సహ్మసమాస జీవిఆయిన ఆయన దేశభక్తుడుగాను, మేధావిగానేకాక 
మ హేతినోసకుడుగాను శాశ్వతత్వం సంపాదించుకున్నారు. కాం, (గెస్‌ చరిత 
ఆయన మహోద్గంథం. వుమన్‌ ఇన్‌ హిందూ సొసైటీ, (బిటిష్‌ ఎం పైర్‌ అండ్‌ 
లిమిటెడ్‌, స్వదేశ సంస్థానాలు మొదలయినవి ఆయన పేరుపొందిన "రచనలలో 
కొన్ని, ఇవన్నీ కా! కారాగారంలో (వాసినవే. 

ఆయన ధన్యజీవి; తను నడిపిన పతి ఉద్యమం ఫలితాలు లషాతేతకి | 
ఇలలో నిక్కలగాచూచిన సిద్ధసంకల్పులు. స్వాతం్యత్య సంపాదన చూచి సంత ' 
సించారు. తాము (ప్రతిపాదించిన భాషారాష్ట్రోద్యమం పెరిగి ఫలించి, ఆంధ 
రాష్ట్రం ఏర్పడడం, తక్కిన భాషారాష్ట్రాలు నెలకొనడం, బొంబాయి విడిపోయి ' 
మహారాష్ట్ర గుజరాత్‌ రాష్ట్రాలు నెలకొల్పాలనే నిర్ణయం కావడం చూచారు. 
సంస్థానాల విలీసీకరణం కన్నులారా కాంచారు. జమీందారీరద్దు ఉద్యమానికి" 
పునాదివేసి, ఫలితాలు పరికించారు. ఆయన కన్నుమూయడంతో “నో చేంజర్సు”_ 
పాతతరంవారు పూ ర్రిగా కనుమరుగై పోయారు. 

ఆయన వట్టి మాటలలో మేటి మాతమే కాదు; [కియాదక్షుడు కూడా. 
సామాన్యంగా హుం మేఘ వీథులలో విహరిస్తూ, మేదినిమీద కాళ్ళంటనీరు, 
వట్టాధి గారు మేధతోపాటు మేదినిని అంటిపె పెట్టుకోవాలన్న వారే, ఆంధ జాతీయ 
కళాశాల, ఆంధ బ్యాంకి, ఆంధ్ర ఇన్‌ష్యూరెన్సు కంచెనీ, కృష్ణా కో-ఆపరేటివ్‌ 

బ్యాంకి, భారత లక్ష్మి బ్యాంకి, హిందూస్తాన్‌ ఇన్‌ష్యూరెన్స్‌ ఇంకా ఎన్నో 
ఆయన |కియాదక్షతకు స్వరూపాలు. ఆయన ఒకమారు శ్రీ ప్రకాశం జన్మ 
దినోత్సవసభలో తమకూ ఆయనకూ గల వ్యత్యాసాన్ని వివరిస్తూ _పనం 
గించారు. దానితో ఆయన ఎంతటి వ్యవహరో, క్రియానిపుణుడో స్పష్టమవు 
తుంది. 

“పకాశంగారు కేవలం నేలపైనే నలుగురికీ అందుబాటులో కనిపిస్తూ 
నడుస్తారు. నేను నీటిపైన కూడా పయనం చేయగలను. కనిపించకుండా నీటి. 
అట్టడుగున సాగిపోగలను. (ప్రకాశంగారు నేటి సంగతే ఆలోచించరు. నేను 
ఎల్లుండి సంగతి కూడా కఇవాశే ఆలోచిస్తాను. ఆయనకు ఆయనను గూర్చిన. 
ఆలోచనే ఉండదు. నాకు నన్నుగూర్చిన ఆలోచనే _ పరాయివారిని గురించి 
కూడా. ఏ నా విషయం కోసమో ఆలోచిస్తాను.” పట్టాభిగారి ఈ వచనాలు 
ఆయన స్వరూప స్వభావాలకు నిర్వచనాలవుతూ, “మనస్వీ కార్యార్థీ న గణయతి 
దుఃఖం నచ సుఖం” ఆన్న భర్సహరి మాటలను తలపింపవూ? 

కాని, ఆయన అంత్యకాల జీవితంచూ స్తే ఒక సందేహం పొటమరిస్తుంది. | 
(పతిభలో, వయసులో పండువారిన ఆయన ప్రాభవం స్వాతంత్ర్యోద్యమంలో 
ఉన్నంతగా, స్వాతం్యత్య సంసిద్ధికి తర్వాత కనిపించ దేమి? అని. ఐదు దశాబ్దాల 
పాటు ఏకైక ధ్యేయంతో జాతీయోద్యమంలో నిర్విరామ కృషిచేసిన ఆయన 
పలుకుబడి నేడు కనిపించదేమి?. అని. దానికి కారణం ఆయన లోపాలేవీకావు, 
స్వాతం త్యం సిద్ధించనుండ గానే, జవాహర్‌ లాల్‌ నెహూ ప్రాబల్యం పాతుకో 
సాగింది; గాంధీజీమతం మటుమాయమై పోసాగింది. ఇది నెహూ యుగం. 
పట్టాభిగారు గాంధీ భాష్యకారులు; గాంధీధర్మ మే లోకకల్యాణ కారకమని , 
నమ్మినవారు. కనుక నెహూ సోషలిస్టిక్‌ పద్ధతి భావనలో ఆయనకు స్థానం 
లేకపోయింది. ఆయన అప్పటికీ ఇప్పటికీ ఎప్పటికీ నోచేంజరు! మరి గాంధీమతం. 
వీడి మరొక మతం చేపట్టడం ఎలా? ఇదే ఆయన తుదినాళ్ళలో వెనుకబడడానికి 
కారణమనుకుంటాను. ఇదే ఆయన గాంధీ మతనిష్టకు, ఆత్మబల పటిష్టతకు 
నిదర్శనం. 

(భారతి = జనవరి, 1960) 

_పొచ్య కవితా కోకిల సరోజినీదేవి 


తెలుగు వారి కోడలు సరోజినీదేవి 1879 ఫ్మిబవరిలో జన్మించి పుట్టిన 
ఇంటికీ, మెట్టిన ఇంటికీ, భారత దేశానికీ, ప్రపంచ నారీలోకానికి కీర్తిని గుట్టలుగా 
పోసీన గొప్ప ఇల్లాలు. ఆమె 106వ జయంతి సందర్భంగా ఈ వ్యాసం 
(ప్రచురితం. 


కూజంతం రామ రామేతి 
మధురం మధురాక్షరమ్‌, 
అరుహ్య కవితా శాఖాం 
వందే వాల్మీకి కోకిలమ్‌. 


అని ఆనాడు ఆదికవి వాల్మీకిని కవి కోకిలగా వర్ణించారు. ఈనాడు భారత 
కోకిలగా కాక |ప్రాచ్యకోకిలగా ప్రశంసలు పొందిన కవయిత్రి సరోజినీదేవి. 
" పదకొండవ ఏటనే ఆంగ్లంలో అపూర్వమైన కవిత చెప్పిన భావుకురాలు ఆమె. 
13వ ఏట ఒక గీతం రచించి కవయ్యితిగా కీర్తి గడించింది. సరోజినీదేవి 
పుణ్యాన హైదరాబాదు తెలుగు గాజుల గలగలలు, చిక్క_ని వనుపు పూతలు, 
ఆరుణోదయంతో పోటీపడే గోరింటకెంపు రంగులు ఆంగ్ల కవితా నౌకలో సప్త 
సముదాలుదాటి పాశ్చాత్య భావుకలోకాన్ని దిగ్‌[భాంతులను చేశాయి; భారతీ 
యతను _ అందునా తెలుగుతనాన్ని ఆంగ్ల కవితలో రంగరించి పాశ్చాత్య 
మేధావులకు అందించి, “ఏమిటీ కొత్త పోకడలు? ఏమిటీ కొత్త రంగుల 
దివ్వెలు?” అని వారు చకితులయి ఈ నవకవితకు నీరాజనం ప ప్రేటట్టు చేశాయి. 
సరోజినీదేవి మాతృభాష వంగభాష. పుట్టి పెరిగింది తెలుగు నగర 
మయిన హైదరాబాదులో. కలిసిమెలిసి ఉన్నది వంగ, హిందీ, ఉరుదూ పండితు 
లయిన పెద్దలతో, నవాబులతో. అభిమానించింది ఆంగ్ల కవితను. కనుక ఆమె 
వంగ, హిందీ, ఉరుదూ, ఆంగ్ల భాషలలో అనర్గళంగా ప్రసంగించ గలిగేది; 
_గోష్టులలో చలోక్తులు విసరగలిగేది. తెలుగులో వ్యవహారజ్ఞానం వరకే ఆమె 
భాషా పరిధి. కారణం ఆ కాలంలో హైదరాబాదులో రాజరికం ఉరుదూది గనుక, 
M-_3 

తెలుగుకు అంత [ప్రాధాన్యం ఉండేది కాదు. ఆమె తెలుగింటి కోడలయినా 
అ త్రవారింటివారు కూడా ఆంగ్ల, ఉరుదూ _ేభావితులేగాని, తెలుగులో అంతగా 
పాండిత్యం కలవారుకారు గనుక "ఆమెపై తెలుగు భాషా సాహిత్యాల |పభావం, 
పడలేదు. 

ఆమె ఉత్సాహం అపరిమితం; ధారణాశ క్రి అసదృశం; సంభాషణ 
చాతుర్యం సాటిలేనిది; వాగ్గాటి గద్గదనదద్ద్లోదావరి వంటిది. ఆమె సర్వతోముఖ 
(పతిభాశాలిని అంటే ఒక్క మాటలో చాలు. సుందరమైన వచస్సు, సున్నిత 
మైన మనస్సు, కవిత, దేశమే తపస్సు. ఇక భావుకత పొంగి పొరలక ఏమవు 
తుంది? హైదరాబాద్‌ నగరం, దాని పరిసరాలు ఎవరినైనా, ఏమాత్రం భావుకతా 
వేశం ఉన్నవారినైనా కవిగా తీర్చిదిద్దుతాయని నా అభి|పాయం. నాలుగు 
దిక్కుల నుంచి శిఖర శిరస్సులను ఎత్తి నింగిని చూస్తున్న చార్‌మినార్‌, ఆత్మ 
గౌరవానికి రాజసానికి, భక్తికి బంధనానికి, కళకు కల్పనకు కాణాచి అయిన 
గోలుకొండదుర్గ శిథిలావశేషాలు, నగరం నాలుగువై పులా వ్మిశాంతి తీసుకుంటున్న 
ఏనుగులలాగ కనిపించే గండ శిలలు, గుట్టలు, కనుచూపుమేర వరకు పరచు 
కొన్న విశాలమయిన దేవిడీలు, మహలులు, నగరలక్ష్మి తన సౌందర్యం 
చూచుకొనే మణిముకురాలలాగ వున్న తటాకాలు, ఆమె లీలగా విప్పిన సుదీర్హ 
వేణీభరంలాగ పారే మూసీనది _ పరమ మూర్చణ్నయినా కవిగా చేయగలవే! 
ఇక సరోజినివంటి జనుషాభావుకురాలు మహాకవియి[తతి కావడంలో అబ్బుర 
మేముంది? 

సరోజినీదేవి కవితాలతకు తల్లిదండుల దోహదం కూడా కలిగింది. 
ఆమె తండి అఘోరనాథ చట్టోపాధ్యాయుడు. తల్లి వరదా సుందరీదేవి. 
అఘోరనాథ చట్టో పాధ్యాయుడు “హైదరాబాదులో ఉన్న నిజాం కళాశాలలో 
ఆంగ్ల భాషాచార్యుడు. రాష్ట్రంలో విద్యావ్యా ప్రికోసం అప్పటి నిజాంనవాబు 
ఆయనను (ప్రత్యేకంగా పిలిపించారు. చట్టోపాధ్యాయుడూ కవి, తల్లి వంగ 
భాషలో కవయ్యితి. సమకాలికులయిన బంకించం[ద, రవీం|దనాథ, శరచ్చం[దుల 
వంటి కవులు, ఈశ్యరచం[ద విద్యాసాగర, రామకృష్ణ పరమహంస, వివేకా 
నందుల వంటి తత్త్వవేత్తలు, జగదీశ చంద, (వపుల్చచందుల వంటి విజ్ఞాన 
వేత్తల _పభావమూ సరోజినిపై పడింది. 

తన కుమార్తె వంగ భాషలో గొప్ప విద్వాంసురాలు కావాలని తండి 
ఆశయం. కాని, ఆమె ఒక్క వంగ భాషలోనేకాక పెక్కు. భాషలలో విదుషి 
కావడమేకాక ఆంగ్లంలో మహా కవయిత్రి అయింది. ఆమె 12వ ఏట మ్మెటిక్‌ 

పరీక్షలో ఉ త్రీర్ణరాతయింది. అప్పటికే ఆమె పెద్దలు పరిగణింపదగిన 
కవయితిగా పేరుపొందింది. ఒకమారు ఆమెకు జబ్బు చేసింది. వైద్యులు 
విశ్రాంతి తీసుకోవాలని సలహా ఇచ్చారు. కాని, ఆమె కవితా హృదయరి 
విశ్రాంతి తీసుకోలేదు. దాదాపు 2000 పంక్తులుగల పెద్ద గేయనా టకాన్ని 
ఆంగ్లంలో రచించింది. 

ఆమె కవన శ క్రికి అప్పటి నిజాం నవాబు ఆశ్చర్యపడ్డాడు. ఉన్నత 
విద్యాభ్యాసం కోసం ఆమెను విదేశాలకు పంపదలచాడు. ఆమె అంగీకరించింది. 
ఏడాదికి 4500 రూపాయల విద్యార్థి వేతనం ఆమెకు మంజూరయింది. ఆమె 
ఇంగ్గాండుకు వెళ్ళింది. అక్కడ ఆమె లండన్‌లో కింగ్స్‌ కళాశాలలోను, 
కేం బిడ్జిలోని గర్‌స్‌ కళాశాలలోను చదివింది. ఆంగ్ల: పద్యరచన కూడా అక్కడే 
నిరాఘాటంగా సాగింది. ఆమెను అక్కడి కవులేకాక, విమర్శకులు కూడా 
(పోత్సహించారు. ఒక (ప్రముఖ విమర్శకుని పరిచయ భాగ్యంతో ఆమె 
సరిఆయిన మార్గంలో పడింది. “భారతదేశం సుజలం, సుఫలం, సస్యశ్యామలం: 
స భజ్యోత్స్నా పులకితయామిని, పుల్ణకుసుమిత [దుమదళ శోభితం కనుక 
నీవు కవితలో భారతీయ వాతావరణాన్ని పూర్తిగా నింపు. సాధారణ ఆంగ్ల కవిత 
కన్నా అది విశిష్టంగా ఉంటుంది గనుక సహృదయుల దృష్టిని ఆకట్టుకుంటుంది. 
నీకు విశేష ఖ్యాతి వస్తుంది.” అని ఆ విమర్శకుడు సలహా ఇచ్చాడు. సరోజినీ దేవి 
ఆ సలహాను ఆనతిగా శిరసావహించింది. వివిధ వాతావరణాలు, వివిధ (పకృత్య 
న్ముగహ సంపద ఉన్న భారతదేశ సహజ సౌందర్యంతో పోటీపడేది స్విటైైర్‌ 
ల్యాండు. ఆమె ఒకమారు అనారోగ్యంతో బాధపడుతూ, వృిశాంతికోసం ఆ 
దేశానికి వెళ్ళింది. అక్కడి రమణీయ (పకృతి ఆమె కవితకు ద్విగుణీకృత 
(ప్రోత్సాహం కలిగించింది. ఆమెకు ఇంగ్లాండు వాతావరణం పడలేదు. కనుక 
చదువు చాలించి స్వదేశానికి 1898 లో మరలి వచ్చింది. 

సరోజినీదేవి తన వివాహంతోనూ దేశంలో సంచలనం కలిగించింది. 
కులీన వంగ (బాహ్మణ వంశంలో జనించిన ఒక కన్య _. అఘోరనాథ 
చట్టోపాధ్యాయుని వంటి మహా విద్వాంసుని కుమార్తె _ ఒక |బాహ్మణేతర 
యువకుని _ అప్పటి నిజాం రాష్ట్రంలో చీఫ్‌ మెడికల్‌ ఆఫీసరుగా ఉన్న 
ముత్యాల గోవిందరాజులు నాయుడును _ _పేమించడం, దానిని పతిఘటించక 
తల్లిదండులు ఆమోదించడం, వివాహం చేయడం అపూర్వ విషయాల్లు. 
ఆనాటికి అదొక మహాసాహసం. పివాహం |బహ్మసమాజ పద్దతిలో, మద్రాసు 
లోని _బహ్మ మందిరంలో మహాసంస్క ర్త, ఆంధదేశ ఈశ్వరచం్యద 

విద్యాసాగరులు కందుకూరి వీరేశలింగం పంతులుగారి పౌరోహిత్యంలో జరిగింది. 
ఆమె గృహిణి అయింది. ఆమె (పథమ ప్యుతుడు డాక్టర్‌ జయసూర్య, గొప్ప 
అలోపతి వైద్యుడు అయినా, హోమియోపతీని స్వచ్చందంగా (ప్రచారం చేసిన 
వాడు. రెండవ కుమారుడూ గొప్ప ఉద్యోగే. పెద్ద కుమార్తె వద్మజానాయుడు 
(ప్రముఖ సంఘ సేవిక. పార్ల మెంటు సభ్యురాలుగాను, పశ్చిమబెంగాల్‌ గవర్నరు 
గాను సేవ చేసింది. రెండవ కుమా ర్తె లీలామణి నాయుడు ఆక్స్‌ఫర్డ్‌ విశ్వవిద్యా 
లయంలో శిక్షణ పొంది, కొంత కాలం ఉస్మానియా మహిళా కళాశాలలోను, 
నిజాం కళాశాలలోను ఆంగ్ల భాషాచార్యగా పనిచేసింది; తర్వాత కేంద 
(పభుత్వం విదేశాంగశాఖలో పనిచేసింది. 

రసహృదయ అయిన సరోజినీదేవి సంసారంలో ఉన్నా; తామరాకు పై 
నీటి విందువులాగ ఉంటూ, కవితా వ్యాసంగం మరువలేదు. వివిధ రచనలు 
సాగించింది. ఆమె కవితా మాధుర్యానికి ముగ్గులైన రాయల్‌ సొసైటి ఆఫ్‌ ది 
లిటరేచర్‌ సంస్థ వారు ఆమెను సభ్యురాలుగా చేర్చుకున్నారు. అందువల్ల ఆమెకు 
(పముఖులయిన ఆంగ్ల కవులతో విశేష పరిచయం కలిగింది. ఆమె రచనలు 
నాలుగు సంపుటాలుగా వెలువడ్డాయి. మొదటిది “గోల్డెన్‌ (ెషోల్డ్‌' _ బంగారు 
ముంగిలి. దీనిలో ఆమె 1809 నుంచి 1905 వరకు చెప్పిన కవితలున్నాయి. 
ఇది 1905లో వెలువడింది; విశ్వావఖ్యాతి చెంది, పెక్కు ముదణలు పొందింది. 
రెండవది 'ది పొయమ్స్‌ ఆఫ్‌ లైఫ్‌ అండ్‌ డెత్‌' _ చావుబతుకుల గీతాలు. 
మూడవ సంపుటి ది బర్డ్‌ ఆఫ్‌ ైమ్‌” _ కాలపతరథం. ఇది 1912లో 
వెలువడింది. ఆమె కవితా పరిణతికి ఈ సంపుటం తార్కాణమని విమర్శకులు 
క్రీ రించారు. దీనిని ఆమె కవితలలో సక్వోత్తమంగాను (ప్రశంసించారు. నాల్గవ 
సంపుటి ది (బోకెన్‌ వింగ్‌” _ తెగిన రెక్క. ఇది 1917లో వెలువడింది. 
ఆమె కవితలు కులమత వర్ణ జాతి దేశ కాలాల వై షమ్యూలకు దూరంగా, 
విశ్వకాంతిని |పసాదించే తేనెపాకాలని పపంచం నాలుగంచులా పేరుపొందాయి. 
ఆమెను “పాచ్యకోకిలి అని వేనోళ్ళ కొనియాడారు [ప్రపంచ కపులు. 

దేశం అస్యతం తంగా ఉంది. [ప్రజలు తమ హక్కుల కోసం పోరాడు 
తున్నారు. కాం|గెస్‌ సంస్థ, మరికొన్ని సంస్థలు దేశ [పజలను స్వాతం త్య 
నమరోన్ముఖులను చేస్తున్నాయి. సరోజినీ దేవికి రాజకీయ రంగంలో (పవేశించాలనే 
తలంపు కలిగింది. ఆమెకు గోపాలకృష్ణ గోఖలే వంటి [ప్రముఖ రాజకీయ | 
నాయకులతో వరిచయం కలిగింది. గోఖలేను ఆమె రాజకీయ గురువుగా స్వీక.. 
రించింది. అంతేకాక ఆమెకు పిన్న వయస్సు నుంచే కార్యగెస్‌తో సంబంధర 

ఉంది. 1905లో ఆమె కాంగెస్‌ సమావేశంలో (పసంగించి, మహావ. క్రి అని 
“పీరుపొందింది, అప్పటి నుంచి ఆమె కాం గెస్‌ పట్ల దృఢవిశ్వాసంతో & ఉంది. 
ఒకమారు గోఖలే ఆమెకు “సీ భవిష్యత్కార్య్మకమం ఏమిటి?” అని (పళ్నిం 
చారట. “నేను ఐదేళ్ళలో హిందూ ముస్టిం సామరస్యం నెలకొల్పడానికి పాటు 
పడదలచాను” అని ఆమె జహా" మిచ్చిందట. తదనుగుణంగానే ఆమె 
1921లో బొంబాయిలో మతకలహాలు చెలరేగినప్పుడు, మతసామరస్యానికి 
కృషి చేసింది. ఏ జంకు కొంకులూ లేక కలహాలు చెలరేగిన (పాంతానికి వెళ్ళి, 
అనర్గళంగా సామరస్యోపన్యాసాలు చేసి, ఉదేకాన్ని శాంతింపజేయగలిగింది. 
రాజకీయ రంగంలో పూర్తిగా (పవేశించగానే ఆమెకు ఊపిరి సలుపుకో 
లేనంత పని కలిగింది. బిటిష్‌ ప్రభుత్యం పంజాబులో చేసిన దురంతాలను 
ఖండించడం, జెనీవాలో జరిగిన అంతరాతీయ మహాసభకు అఖిల భారత 
మహిళా ప్రతినిధిగా వెళ్ళి (ప్రముఖ పాత వహించడం, సాటి సీమంతినులను 
(వబోధించడం, వారి సమస్యలపై (ప్రసంగించడం, భారతీయ సంస్కృృత్యా 
దర్శాలను వివరించడం, మహిళలకు వోటింగు హక్కును గురించి అందోళన 
చేయడం, దేశమంతా సంచరించడం, 1923లో కాకినాడలో జరిగిన కాం గెస్‌ 
మహాసభలో కెన్యాకు భారత |పతినిధిగా ఎన్నిక కావడం, విదేశాలలోని 
భారతీయులకు సేవచేయటం _ ఇలా వేయి విధాలుగా నిరంతరం సేవలను 
చేసింది. 1924లో బెల్లాంలో జరిగిన కాం|గెస్‌ మహాసభ ఆమె సేవను బహుధా 
(ప్రశంసించింది. 


ఆమె పెక్కు మార్లు కారాగారవాసం అనుభవించింది. కాం[గెస్‌ సంస్థలో 
అన్నివర్గాల సమైక్యానికి కృషి చేసింది. 25 ఏళ్ళు కార్య గెస్‌ కార్యవర్గ సభ్యురా 
లుగా ఉండి గాంధీజీకి బాసటగా ఉంది. కాన్పూరు కాం[గెస్‌ మహాసభకు ఆమె 
, అధ్యక్షురాలయింది. 

1930లో దేశవ్యాప్తంగా జరిగిన సత్యాగహంలో ఆమెను అరెస్టుచేసి 
కారాగారంలో ఉంచారు. అప్పుడు గాంధి _ ఇర్విన్‌ సంధి మూలంగా 1931లో 
జరిగిన రౌండు టేబుల్‌ మహాసభకు ఆహూతురాలై అమె కూడా కాంగెస్‌ 
(పతినిధిగా లండన్‌కు వెళ్ళి, తన దృక్పథం వివరించింది. ఆ సంప్రదింపులు 
విఫలమయాయి. స్వాతంతోద్యమం ముమ్మరంగా కొనసాగింది. మరల ఆమెను 
కారాగారంలో బంధించారు. 

చివరకు 1947 ఆగస్టు 15న భారతదేశం స్వతంతమైంది. స్వతర్శత 
భారతంలో అమె ఒక రాష్ట్రానికి గవర్నగా నియమిశురాలయింది. ఆమె 

పరిపాలన దక్షతను తొలి రాజ్యాంగ పరిషదధ్యక్షుడు బాబూ రాజేం[ద|ప్రసాద్‌ 
గొప్పగా పొగిడారు. “సరోజినీదేవికి గవర్నర్‌ పదవివల్ల కలిగిన గొప్పతనమేమీ 
లేదు. గవర్నర్‌ పదవిని ఆమె అంగీకరించడం ఆ పదవికే గొప్ప” అని 
ఆయన అన్నారు. 
సరోజినీదేవి 1879 ఫ్మిబవరి 13 జన్మించింది, 1949 మార్చి 10న 
పరమపదించింది. ఏడుద శాబ్దాల ఆమె జీవితంలో బాల్యంలో ఒక దశాబ్దం 
సంగతేమోగాని, తక్కిన ఆరు దశాబ్దాలూ స్వార్థరహితం, పరార్గపూరితం, 
కనుక సార్ధకం, ఆమె మరణానికి ప్రపంచమంతా శోకించింది. భారత 
స్వాతం్యత్య సమరంలో ఆగేసర అయిన వీరనారీమణి, రాజకీయాలను సంస్కృ 
తితో మేళవించి, స్వచ్చతను చేకూర్చిన ధీరురాలు, మతసామరస్యానికి పాటు 
బడిన మహనీయురాలు, కులాల కట్టు బాటును తెగ్మదెంచిన సంస్కార పరాయణు 
రాలు, అన్నిటినీ మించి భారత సంస్కృతి సౌరభాన్ని తన ఆంగ్ల కవితలతో 
(పపంచ |పజలకు అందించిన (ప్రాచ కోకిల ఆ స్తమించిందని సహృదయ 
(ప్రపంచం వాపోయింది. 
కవితల్లజులు రాయ్మపోలు సుబ్బారావుగారు ఆమెను ఈ విధంగా 

స్తుతించారు క్త 

“దౌర్భాగ్య పరతం[త తంతులు తెంప 

సౌభాగ్య భారత జాతకమ్ము రచింప 

సౌందర్య మాతవై స్వచ్చంద దూతవై 

భోగి పండుగ పాలు పొంగింపగా 

వచ్చినావె సరోజినీ దేవీ మతల్లి.” 


(ఆంధ|వదేశ్‌ - ఫ్మిబవరి, 1985) 


జ 
విస్సా అప్పా రావుగారు 


(శ్రీ విస్సా అప్పారావుగారు కనుమరుగై పోవడంతో వివిధానేక శాస్ర 
సంస్కృతి రహస్యాలను (పాచీనాధునాతన శాస్త్రీయ దృష్టితో సమన్వయ పరచి 
వాఖ్యానించే (పతిభావంతులలో ఒకరు, ఎక్కడ ఏమ్మాతం తెలివితేటలు, ఆస క్రి, 
మౌలికత కనిపించినా _పోత్సహించే సహృదయులలో ఒక్కరు మనకు లేకుండా 
పోయారు. వివిధ విషయాలలో వారి జ్ఞానం అపారమైనది. ఏ విషయాన్నైనా 
వారు చాలాకాలం ఆలోచించి ఆలోచించి, (పతికూలానుకూల హేతువులతో 
వడపోసి సమన్వయపరిచేవారు. ఈ |పక్రియకు ఎంత ఆలస్యమైనా, ఎంత [శమ 
ఆయినా సమన్వయం తమకు వచ్చేవరకు ఇతరులకు స్స ష్టవరిచేవారు కారు. 

నేను మొట్టమొదట వారిని దర్శించింది ముమునూకు సంవత్సరాల 
క్రితం శ్రీ వేటూరి 'ప్రభాకరళాన్త్రి గారి సన్నిధిలో. అప్పుడు వారు ఏవో 
(పార్థనలు జరుపుతున్నారు. నేను శ్రీ శ్రీ శాస్రిగారివద్ద వున్న చనువుకొద్దీ పీవో 
(ప్రశ్నలు వేసేవాడిని. ఆనాడు (ప్రార్ధనలో ఎవరికో నీతో వింతధ్వనులు 
వినిపించాయట. వాటిని గురించి శాస్త్రిగారు వాఖ్యానిస్తుం టే, నేను “అవన్నీ పీ 
తెలివితేటలవల్ల తెలిసే విషయాలేగాని ఆసలు ఏమీలేదు. నమ్మడానికి లేదు” 
అన్నాను, నా అసభ్యత అందరికీ కొంచెం కష్టం కలిగించింది. “అలాటి 
విషయాలను శాస్త్రీయంగా వివరించగలరు వీరిని అడుగు” అన్నారు శాస్త్రిగారు 
అప్పారావుగారిని చూపిస్తూ స్తూ. “ఈ మానవయంతం అత్యాశ్చర్యక ర మైనది. 
మనం సాధన చేసినకొద్దీ, తరచినకొద్దీ అపూర్వశ కులు సాధించుకోగలం, అపూర్వ 
విషయాలు తెలుసుకోగలం. మానవుడు నిర్మించిన వైర్‌లెస్‌ వుంది. అది ఎన్ని 
అద్భుతాలో మనకు వినిపిస్తున్న ది. మనమంతా దానిని చూస్తున్నాము. అలాం 
టప్పుడు, ఈ ఆద్భుత మైన దేహయం[త శక్తులను మనం పరిమితం చేయ 
గలమా? దూరశ్రవణ, దూరదర్శన శక్తుల కోసం మానవుడు తనకు తోచిన 
విధంగా [పయత్నాలు జరుపుతూనే వున్నాడు” అని ఢీ అప్పారావుగారు 
అన్నారు. 

శ్రీ అప్పారావుగారు అప్పుడు మృదాసు (పెసిడెన్సీ కాలేజీలో ఫిజిక్స్‌ 
అడిస్మనల్‌ (క ఫెసరుగా వృండేవారు. వారు ఉత్తమ ఆచార్యులు, నారి సౌజన్యాన్ని 

గురించి, శిష్యవాత్సల్యాన్ని గురించి విద్యార్థులు చెప్పగా విన్నాను. పాఠం 
(శ్రద్దగా చెప్పడంతో పాటు విద్యార్థుల సహజ ప్రవృత్తికి అనుగుణంగా అభిరుచి 
కలిగించడమనేది వారిలో గొప్ప గుణవిశేషం, 


నేను మదాసు విశ్వవిద్యాలయం తెలుగు_సంస్కృతం విద్వాన్‌ పరీక్షకు 
వెళ్ళదలచాను. అప్పుడు నా వయస్సు 21 సంవత్సరాలు. 1పాచ్య పరీక్షలకు 
(ప్రాచ్య కళాశాలల ద్వారా కాక విడిగా వెళ్ళేవారి వయస్సు పరిమితి ఆప్పుడు 
30 సంవత్సరాలు. ముష్పైెయేళ్ళు నా వయనస్సని చూపుతూ పరీక్షకు వెళ్ళడం 
ఉచితమని తోచలేదు. ఈ సంగతిని నేను శ్రీ పభాకరళాశ్త్రిగారికి విన్న వించాను. 
వారు అప్పారావుగారితో సం పతించారు. అప్పారావుగారు నన్ను పిలిచి వివరాలు 
(వాసి యిమ్మన్నారు. నేను అలాగే చేశాను. వారు నన్ను తమ వెంట విశ్వవిద్యా 
లయ కార్యాలయానికి పిలుచుకొని వెళ్ళారు. విశ్వవిద్యాలయం రిజిస్తారుతో 
చర్చించారు. అభ్యర్థులు తమ వయస్సు ఎక్కువ వేసుకొని పరీక్షకు వెళ్ళితే 
ఉద్యోగంలో చేరిన తర్వాత దాదాపు పదేళ్శకు ముందే ఉద్యోగ విరమణ 
చేయవలసి వుంటుందని, ఆది వారి జీవికకు హానికరమని వివరించారు. 


వారి సూచనమేరకు విశ్వవిద్యాలయం వయః పరిమితిని 20 సంవత్సరా 
లకు తగ్గించింది. నేను 21 ఏట పరీక్షకు వెళ్ళాను. ఈ సడలింపువల్ల 30, 35 
ఏళ్ళవాళ్ళూ 20 ఏళ్ళని చూపుతూ పరీక్షకు వెళ్ళడం తటస్థించింది, పరీక్షా 
భవనంలో కొందరు పట్టుబడి విచారణకు పాల్పడవలసివచ్చింది. విశ్వవిద్యా 
“అయంవారు విసుగెత్తి మళ్ళీ వయః పరిమితిని 30కి పెంచారు కొన్నేళ్ళ తర్వాత. 


అప్పారావుగారి సౌజన్యానికి, విద్యార్థి వాత్సల్యానికి, అవ్యాజ పరోపకార 
పారీణతకు ఇదొక నిదర్శనం. 


తంజావూరు సరస్వతీమహల్‌ గంథాలయంలోని ద్విపదభారతాన్ని 
'ఎశ్తివాసి, పరిష్కరించి ముద్రణకు సిద్ధం చేయడానికి ఇద్దరు పండితులు 
కొవాలని ఆంధ విశ్వవిద్యాలయం పత్రికలలో [పకటించింది. అప్పుడు నేను 
మ్మదాసు ప్రాచ్య లిఖిత పు స్తకాలయంలో లేఖకుడుగాను, ఉపపండితుడుగాను 
చేస్తున్న పనిని బట్టి, శ్రీ వేటూరి (పభాకరశాశ్ర్రిగారికోసం తంజావూరు సరస్వతీ 
(గంథాలయంలో హరవిలాసాది ప్రబంధాల పాఠాంతరాలను సేకరించిన ఆనుభ 
వాన్ని బట్టి ఆంధవిశ్వవిద్యాలయంవారి (ప్రకటన చూచి ధరఖాస్తు వంపు 
కున్నాను. అప్పుడు అకస్మాత్తుగా శ్రీ అప్పారావుగారు మృదాసుకు వచ్చారు. 
న్లేను వారిని కలుసుకొని ధరఖాస్తు సంగతి చెప్పాను వినయంగా. “నేను విశ్య 

విడ్యాలయ కళాశాలల |పిన్సిపాలునోయ్‌. నీ ఉద్యోగం తెలుగు పరిశోధన శాఖకు 
సంభింధించింది కదా!” అన్నారు. నేను మిన్నకున్నాను. 

కొంత ఆగి నన్ను ఒకమారు పరికించి, గుబురు మీసాల మధ్య 
నుంచి మొలకెత్తుతున్న మందహాసంతో “ఊ(1 దరఖాస్తు పెట్టుకున్నా వన్న మాట. 
ఆయితే సీ అర్హత లేమిటోయ్‌?” అని అడిగారు. చెప్పాను “బాగుంది. సరేగాని, 
తెలుగు అంకెలు చూచావూ. అవి ఎలా వచ్చాయంటావ్‌?” అని అడిగారు. నాకు 
శాసన తాళష్యత (గంథాల పరిశీలనవల్ల కలిగిన అనుభవాన్ని బట్టి ఒకటి అనే 
సంఖ్యను నిలువుగాను, అడ్డంగాను చిన్నగీతగా (వాసేవారని, రెండు అడ్డగీతలు 
విసురుగా |వాయడంలో రెండు ఏర్పడిందని, మూడు అడ్డగీతలు విసురుగా 
[(వాయడంలో మూడు ఏర్పడిందని, ఇలా ఏవేవో చెప్పాను. “అంతా బాగానే 
వుంది గదా! నీకు ఉద్యోగం రావచ్చునేమో లేవోయ్‌!” అన్నారు. నేను అదొక 
ఇంటర్వ్యూ అని భావించలేకపోయాను; యథాలాపంగా అన్నమాట అనుకున్నాను* 

వారం తర్వాత నాకు ఆంధ విశ్వవిద్యాలయం నుంచి ఆంగ్లంలో “మీత్తో 
ఫలానారోజు జరిగిన సంభాషణనుబట్టి మిమ్ములను తంజావూరులో సంవత్సరం 
పాటు పండితులుగా నియమిస్తున్నాము. మీతోపాటు శ్రీ కొమ్మనమంచి జోగయ్య 
శర్మ. వారితోపాటు పనిచేయాలి, ఇద్దరూ ప్రతినెలా మీ పనితీరును గురించి 
తెలుగుశాఖ అధ్యక్షులు శ్రీ పింగళ లక్ష్మీకాంతంగారికి నివేదిక పంపుతూ 
వుండాలి. వారు మీకు మార్గదర్శకులుగా వుంటారు” అని ఒక లేఖ వచ్చింది. 

అదీ శ్రీ అప్పారావుగారి సౌజన్యపూరిత లౌక్యం. పెద్దల పద్దతి “ఫలాను 
మేయాః | పారంథాః” కదా! 

వారు ఎం, ఏ. ఎల్‌. టి. చదివి భౌతిక శాస్రాచార్యులయినా, ఖగోళ 
శాస్త్రం, జ్యోతిశ్శాస్త్రం, సంగీతశాస్త్రం మొదలయిన పెక్కు శాస్త్రాలలో వారి 
విజ్ఞానం ఆతి విస్తృత మైనది. ఆధునిక ఖగోళశాస్త్ర విషయాలు (ప్రాచీనకాలం 
నుంచి భారతీయుల జ్యోతిశ్నాస్రాచారాలలోను, జీవితంలోను ఎలా రంగరించుకొని 
పోయాయో వారు వివరిస్తున్నప్పుడు క్షణక్షణం ఆశ్చర్యవడవలసిందే. 'మవో 
భారతంలోని [గహ సంపత్తి వర్ణన మేరకు భారత యుద్ధకాలం మొదలయిన 
వాటిని గురించి వారు వివరిస్తున్నప్పుడు అపూర్వమైన విజ్ఞానవు విందుగా 
వుండేది. విజ్ఞానేశ్వరునికాలం మొదలు నేటి పౌరులవరకు పౌరధర్మ పరిణామాలను 
గురించి చెప్పిన విషయాలు విస్మరింపరానివి. సంపూర్ణ సూర్యగ్రహణం గురించి 
చెప్పిన విషయాలు విజ్ఞానవంతమయినవి. సంపూర్ణ సూర్య్మగహణం ఏర్పడి 
నపుడు మానవజాతికి కలిగిన భయం సాహిత్యంలో రకరకాల గాథలుగా ఎలా 

వర్ణి తమైనదో ఆయన దృష్టాంతాలు చెప్పేవారు. వేదకాలంనాటి సూర్యభగ వానుడు 
కాల్మకమాన విష్ణువు కొగా, విష్ణువు ఆవతారమైన కృష్ణుడు కాళింగదమనం 
చేయడం, ఆయనాంశలను రాహు కేతువుల పాముగా చెప్పడం సూర్య గహణానికి 
కవితారూపమని వారు తెలిపారు. నాడ్మీగంథాలు ఒక సంభావ్యతను ఊహించి 
[గహస్టితినిబట్టి లెక్కలు కట్టి వ్రాసిన సాధనవిశేషము అనేవారు. దాదాపు 
నాలుగు దళాద్దాలకితం "పాకి కల్స్‌” అనే ఆంగ్ల పాఠ్యపు స్తకం (వాశారు. 
దానిని అలహాబాదు కంపెనీవారు |పకటించారు. భారతీయులు శాస్త్ర గంథాలలో 


పాఠ్యపు స్తకాలు [వాసి మెప్పు పొందడం అదే మొదలు అని ఆ రంగంలోనివారు 
అనేవారు. 


వారు తెలుగులో (వాసిన శాస్త్ర [గంథాలలో “పరమాణుశ క్రి” 1953 లో 
(ప్రచురిత మైం , అప్పటికి ఉపలబ్దమైన పరమాణు విజ్ఞానమంతా తెలుగువారికి 
వారు a se దానిలోని వషయం అప్పటి ఇంగ్లీమ ప పుస్త సకాలలోను అరుదని 
తజ్‌ జ్ఞులు అంటారు. తక్కిన పుస్తకాలు వ్యా సావళి, సంగీత వ్యాసరత్నావళి, 
we 2 మొదలైనవి. ఆకాశం వి పిల్లల కోసం వాసింది, దానికి కేం[ద| పభుత్వం 
వారి బహుమతి “లభించింది. 

వ్యాసావళి వారి వివిధ శాస్త్ర పరిశోధన |ప్రతిభలకు గీటురాయి వంటిది. 
దీనిలో భౌతిక, ఖగోళ, జ్యోతిష, సంగీత, నృత్యాది వివిధ శాస్త్రాలకు సంబం 
ధించిన మౌలిక వ్యాసాలున్నాయి. పౌరధర్మ కిక్షణ, సత్యాన్వేషణ వంటి ఇతర 
సాంస్కృతిక విషయాలు గూడ దీనిలో చర్చితాలు. ఈ వ్యాసాల రచన “|ఫం 
నోన్‌ టు అన్నోన్‌” అనే బోధన స్తూతానుసారం _ వారు ఆచార్యులు గనుక 
కొనసాగింది కాబట్టి విషయం అదివరకు తెలియనివారికి కూడా విషయ (ప్రవేశం 
కలిగించి గహన విషయాలు బోధించేవిగా వుంటాయి. వారితో సంభాషణలూ 
అంతే. వారు 'భారతి' మొదలయిన పష్మతికలలో |వాసిన “సా పేక్ష సిద్ధాంతము”, 


“రాడార్‌” మొదలయిన విజ్ఞానశాస్త్ర వ్యాసాలను ఈ సందర్భంలో దృష్టాంతంగా 
ఉదాహరించ వచ్చు. 


అప్పారావుగారు 1936 లో కాబోలు మృదాసు (పెసి డెన్సీ కాలేజీనుండి 
రోజమండి _టెయినింగ్‌ కళాశాలకు |పినిపాలుగా బదిలీ అయ్యారు. ఆ పదవి 
విరమించి ఆంధ విశ్వవిద్యాలయం కళాశాల టపిన్నిపాలుగా కొన్ని సంవత్సరాలు 
పనిచేశారు. ఉద్యోగ విరమణ తర్వాత పూర్తిగా వారు కళల వ్యాఖ్యాన _వచార 
(పోత్సాహాలు (ప్రారంభించారు. వారి ఉద్యోగ జీవితం ఒక ఎత్తు, ఉద్యోగ 
విరమణ తర్వాతి జీవితం ఒక ఎత్తు, 

ఛారు జన్మించింది పెద్దాపురంలో, 1884 న, అప్పుడు పెద్దాపురం నాట్య 

శాస్త్రానికి కాణాచి అనేవారు. అప్పారావుగారు యథాలాపంగా చిన్ననాడు విన్న 
కీర్తనలు, పదాలు, చూచిన భరతనాట్యాలు, కూచిపూడి నాటకాలు వారిలో 
సంగీత నృత్య కళాసక్తిని కలిగించి వుంటాయని నా విశ్వాసం. దీనికి తోడు 
కర్ణాటక సంగీతం చిన్నతనం నుంచి విని ఆనందించగల సహృదయతా 
అబ్బింది. త్యాగయ్యగారి శిష్యులు శ్రీ ముత్యాల పేట కృష్ణసామయ్యరు 
అప్పారావుగారి చిన్ననాడు అమలాపురంలో మకాం చేశారట. అప్పుడు 
అప్పారావుగారు కర్ణాటక సంగీత సం్యపదాయాలను ఆకళించుకున్నారు. ఉద్యోగ 
రీత్యా చెన్నపురికి వచ్చిన తర్వాత వారికి పెద్ద పెద్ద సంగీత విద్వాంసులతో 
పరిచయం, చర్చించే సావకాశం కలిగాయి. వారు నేడు తమిళనాడులోని సంగీత 
సంస్థలకు మూల స్తంభం వంటి “మ్యూజిక్‌ అకాడమీ” స్థావకులలో ఒకరయ్యారు. 
“మ్యూజిక్‌ అకాడమీ" ఎక్స్‌పర్ట్‌ కమిటీ సభ్యులు గూడ. వారి కృషి ఫలితంగానే 
ఆం|ధగాన కళాపరిషత్తు అవతరించింది. వారు తెలుగులో | పచురించిన త్యాగరాజ 
కీర్తనల సంపుటి, శేతయ్య పదాల సంపుటి తమిళ విద్వాంసుల మన్ననలకు 
కూడా పాత్రమై |ప్రామాణికాలుగా వాసి కెక్కాయి. ఆంధ గాన కళాపరిషత్తు 
అప్పారావుగారి యాజమాన్యాన శ్రీ మునిపల్లి సుబహ్మణ్యకవి ఆధ్యాత్మ 
రామాయణ కీర్తనలు కొన్ని, కేతయ్య రచించిన లక్షణ (గంథం శృంగోళ 
మంజరి, త్యాగరాజ శతవార్షి కోత్సవ సంచిక |పచురించింది. అప్పారావుగారు 
శ్రీ నారాయణతీర్థులవారి తరంగాలు, రామదాసు కీర్తనలు, భ క్తిసం పదాయ 
పదాలు స్వరసహితంగా (పచురించాలని (యత్నించారు. కానీ అవి న 1 


గానే వుండిపోయాయి. 

త్యాగరాజ కృతులలో రాగానికీ, సాహిత్యానికీ, పాటలోని విషయానికీ 
గల పరస్పర సంబంధాన్ని వారు చమత్కాారంగా వివరించేవారు. ఆబేరి రాగం 
ఆందోళన సూచకం. త్యాగయ్యగారి “నగుమోము గనలేని” కృతికి ఆబేరి రాగం 
ఎలా నప్పిందో, ఆ కృతిలోని పదప్రయోగం ఆందోశనకు ఎలా స్ఫోరక మో 
వారు వివరించేవారు. శ్యామరాగం శాంతరస స్పోరకం. “శాంతము లేక సౌఖ్యము 
లేదు” అనే త్మాగయ్యగారి కృతి ఈ రాగంలో పాడడానికి కారణం శాంతరస 
దృష్టితోనేనని, భ క్రికి కాంబోజిరాగం అంభోజం వంటిదని అనేవారు. 

ఇక స్వరచర్చ, రాగాల పారిశుద్ధ్య చర్చ _ వారి "పెక్కు వ్యాసాలుగా 


విలసిల్హాయి. 
కూచిపూడి. నృత్యం నేడు యావద్భారత విఖ్యాతికి రావడానికి | పధాను 


లలో అప్పారావుగారు ఒక్కరు. కూచిపూడి నృత్యం శాస్త్రీయతను నిరూపించ 
డానికి, దానిని జనం గుర్తించడానికి వారు ఎంతో కృషి చేశారు. శ్రీ నటరాజ 

రామ్‌కృష్ణ మొదలయిన వలువురికి అన్ని విధాలా (పోత్సాహమిచ్చి, వారు ఎంతో 
తోడ్పడ్డారు. 
వారు ఆంధదేశంలో చ్మితకళకు ఇచ్చిన ప్రోత్సాహం గూడా గొప్పది. 

దామెర్ల రామారావు చిత్రాలకు రాజమ హేందవరంలో శాశ్యతశాల, చితకళా 
.విద్యార్జులకొక చిత్రకళాశాల స్థాపించిన (శేయస్సు వారిదే. దానికోసం వారు 
వడిన శ్రమ ఒక ఉద్యమం, ఒక చర్మిత, 

అప్పారావుగారు కేంద సంగీత నాటక అకాడెమీ సభ్యులుగా వున్నారు. 
ఆలిండియా రేడియో కేంద సంగిత సలహామండలి సభ్యులుగాను వున్నారు. 

వారి గుప్తదానాలతో ముందుకు వచ్చిన విద్యార్థులు నేడు ఎంతో 
అభివృద్ధిలో వున్నారు. 

అప్పారావుగారు శ్రీ [ప్రభాకరశాన్త్రి గారి మాస్టర్‌ సి. వి. వి. యోగాను 
యాయులు. శాస్త్రిగారు పరమపదించిన పిమ్మట వారు నాతో (ప్రసంగవశాత్తు 
“ధాన్రిగారు ఈ యోగంలో ఎంతవరకు సాధించగలిగారు, ఎక్కడ విఫలు 
లయ్యారు మొదలయినవి వివరంగా వ్రాయాలని ఉందోయ్‌!” అన్నారు. 
“వాయండి సార్‌. అలాటి విశ్లేషణ చాల అవసరం.” అన్నాను. కాని, వారు 
(వాసేవారేమో! వాయలేదు. వాసివుంటే సాధకులకు ఎంతో ఉపకరించేది. 

అప్పారావుగారిలో నాకు అన్ని యోగ్యతలకన్నా మిన్నగా తోచింది 
అపూర్వ సమన్వయశ క్షి. విజ్ఞానశాస్త్రం, లలితకళాభిరుచి ఇవన్నీ ఎలాటి స్పర్థా 
సంఘర్షణలు లేకుండా వారిలో సమన్వయం పొంది, మనకు వినోద విజ్ఞానాన్ని, 
విమర్శనాత్మకం, హేతుబద్దం అయిన సాహిత్యాన్ని అందజేశాయి. వారు, 
.బాశిలాంటివారు కనుమరుగై పోవడంతో నునకు కలిగే నష్టం (1పాచీన నవీన 
సంపదాయాలకు సమన్వయం చేకూర్చగల, ఆ సమన్వయాన్ని వివరించగల 
మేధావులు విరళమై పోతుండడం. ఇదే నాకొక పెద్ద విచారం, శ్రీ అప్పారావు 
గారు 1966 జులై 30వ తేదీన కన్నుమూశారు. 


(ఆం|ధప।|త్రిక — 19, వ్మపిల్‌, 1966) 


సార్ధక నావుధేయులు సురవరంవారు 
సురవరం |ప్రతాపరెడ్డిగారు ఒకవ్యక్తి కాదు; మహా సంస్థ. కాదు; మహో 


గుండెలవి సేట్టు సంపాదకీయ శ రపరంపరను మరొకరు [పయోగించగలరా? 
రెడ్డిగారితో మొదట నా పరిచయం నమ్మాళ్వార్‌ [పచురించిన “వతావ 
రెడ్డి కథలు' అనే కథా సంపుటితో. దానిలోని హుసేన్‌వీ కథ నాకింకా జ్ఞాపకం 
ఉంది. కామాక్షి అనే (బాహ్మణ బాలిక బాల వితంతువు. శిరోముండనం 
చేయించుకొనడానికి ఇష్టపడదు. దానికి బంధువులు కోపగిస్తారు. ఒక స్వాముల 
వారు ఆమెను మోసగిస్తాడు. ఆమెను తలిదం[డులు (భష్టురాలని పరత్యజిస్తారు. 
చివరకు ఆమెనొక మహమ్మదీయుడు ఆదరిస్తాడు. ఆమె మతం మార్చుకొని 
హుసేన్‌వీ అయి, అతని ఇల్దాలవుతుంది. “అయ్యో! సంఘదౌర్జ న్యమువలన 
హిందూత్త్రీలెట్లు చెడిపోతున్నారో గదా!” అని రచయిత చివర తన ఆవేదన 
ప్రకటిస్తాడు. సంఘ సంస్కరణ (ప్రయోజనానికి రచనను సాధనం చేసుకొన్న 
(పతాపరెడ్డిగారం టే, ఎంతో గౌరవం కలిగింది, ఆ కథలు చదివిన తర్వాత. 
ఆ గౌరవం ఇనుమడించింది, నేను “మీజాన్‌” దినపషతికలో పనిచేసే 
టప్పుడు ఆయనతో కలిగిన సన్ని హితత్వంతో. “మీజాన్‌” అప్పటి హైదరాబాద్‌ 
రాష్ట్రం (పధానమంతి మీర్‌లాయక్‌ అలీ బంధువయిన గులాం మహమ్మద్‌ 
కలకతావాలా నడుపుతున్న ప్యతిక,. దానికి మూడు ముఖాలు _ ఉరుదూ, 
ఇంగ్లీషు, తెలుగు. ఉరుదూ పూర్తిగా ముస్టింలీగును సమర్డించేది. ఇంగ్లీమ 
తటస్థంగా హైదరాబాద్‌ (పత్యేకతను, దక్కన్‌ సంస్కృతిని జపించేది,' 
తెలుగు పూర్తిగా రావినారాయణరెడ్డి వం ఆంధ్ర మహాసభను సమర్థించేది. 
(పతాపరెడ్డిగారి గోలకొండ ప తీకకు మీజాన్‌ (ప్రత్యర్థి షతిక. అయినా, నేను 
తరచు ఆయన నాయకత్వంలోని విజ్ఞానవ్చనీ పరిషత్తు సమావేశాలకు హాజరయ్యే 
వాడిని. అడపా దడపా కలుసుకొనే వాడిని. ఆయనతో సంభాషణ విజ్ఞాన 
పాఠం. యథాలాపంగా ఎన్నో అపూర్వ విషయాలు తెలిసేవి. | 
మీజాన్‌ హృతిక [ప్రథమ వార్షి కోత్సవం జరిగింది. [ప్రత్యేక సంచిక 

వెలువరించాము. స్తానిక (పముఖుల వ్యాసాలుండాలని సంపాదకులు అడివి 
బాపిరాజుగారు అభిలషించారు. (పతాపరెడ్డిగారు సాటి సంపాదకులు గదా! 
ఆయన వ్యాసమూ ఉంటే, వార్షిక సంచిక వాసి. పెరుగుతుందని బాపిరాజుగారు 
ఆశించారు. (ప్రత్యర్థి పష్మతిక గనుక, రెడ్డిగారు వ్యాసం (వాస్తారో, లేదో అనే 
సందేహం తలయె త్రింది. నేను స్వయంగా వెళ్ళి రెడ్డిగారిని (పార్థించాను 
“ఏదైనా వ్యాసం ఇవ్వండి” అని. “నా వ్యాసాలు మీరు వేసుకొంటారా? మీ 
షేతిక విధానానికి విరుద్దంగా ఉండే విషయాలు వాస్తే వీసివేయరాదు సుమా!” 
అన్నారు. “మా పతిక యజమానుల విధానాలు ఏమైనా, తెలుగు మీజాన్‌ 
ఆశయం మాతం స్టానిక అభ్యుదయశ కులను సమర్థించడ మే. అయినా మీబోటి 
పెద్దల రచనలను మార్చవలసిన దుర్గతి మాకెందుకు? మీ అభ్మిపాయాలు 
విలువయినవి. మాకు ఇష్టం లేకపోయినంత మ్మాతాన వాటి విలువ తగ్గదు గదా! 
కనుక తీసివేసే పశ్నేలేదు. విరామచిహ్నాలు కూడ త్రాలగి౧చము” అని విన్న 
వించాను. ఆయన “కుతుబ్‌ షాహీల ఆం ధభాషా శివ” అనే గొప్ప వ్యాసం 
ఇచ్చారు. తత్కాాలపు నిజాం నవాబులు తెలుగుకు ఏమీ చేయడంలేదనే గొప్ప 
వ్యంగ్యం తొణికిసలాడే ఆ వ్యాసం (ప్రచురితమయిన ప్రత్యేక సంచికను 
అమూల్యంగా ఇంకా నేను భ దపరచుకొన్నాను. | 

రెడ్డిగారి సహృదయతను తలచుకొన్నప్పుడు ఒళ్ళు పులకిస్తుంది. 
విమర్శను సవ్యంగా (గహించడమనేది అందరికీ అబ్బదు; దానికెంతో మనః 
వరిపాకం ఉండాలి. కబీర్‌ అంటాడు _ 


“నిందక నియరే రాఖిఏ 
ఆంగన కుటీ సమాయ్‌, 
బిన పానీ సాబున వినా 
నిర్మల కరై సుహాయ్‌” 
(నిందించేవాడిని ముంగిట్లో గుడినెవేసి పెట్టుకో. సబ్బ్యూ, నీళ్ళూ లేకుండా 
నీ స్వభావాన్ని కడిగి వేస్తాడు) అని. అంతటి సహృదయత, నిబ్బరం పీపీ 
మనకు? మహా మహా వాళ్ళే విమర్శకు తట్టుకోరు; వెరి ఆవేశంతో ఊగిసలాడి 
పోతారు. (పతాపరెడ్డిగారు దీనికి అపవాదం, విమర్శను సవ్యంగా (గహించి 
ఆవసరమయితే తమ వాదం నిలబెట్టుకొనేవారు, లేకపోతే మార్చుకొనేవారు. 
ఒకమారు విజ్ఞానవర్దినీ పరిషత్తు సమావేశంలో “తెలుగులో స్ర్రీవాచక 
శబ్దాలు” అనే వ్యాసం చదివాను. దానిలో నంగనాచి అనే పదం చర్చ సంద 
ర్భంలో నేను కొంచెం దురుసుగా (ప్రవర్తించాను. నంగనాచి పదానికి నంగా 

నాచ్‌ = నగ్నంగా నాట్యమాడడం _ అనే హిందీపదం మూలమయి వుంటుం 
దని రెడ్డిగారు వాసిన దానిని (ప్రస్తావించి “నంగనాచి అంటే బరితెగించినదనే 
అర్థం కాదు. చేసేదంతా చేసి ముసంగిగా వుండే గడసరి అని అర్థం” అన్నాను. 
“నంగైై అంటే నగ్నిక చిన్నపిల్ల. నాచ్చి అంటే, నాతి _ నాయక త్రీ అ 
నాయకురాలు _ గడసరి. చిన్నపిల్ల గా, ఆమాయకురాలిగా (ప్రవర్తించే గడసరి” 
అని వివరించాను. అంతమందిలో , అధ్యవపీఠంలో ఉన్నవారిని విమర్శించడం 
సభ్యత కాదు. కాని, నా వయస్సహజమైన, వృత్తిసహజమైన చాపల్యం. 
వై య క్రికంగా కలుసుకొన్నప్పుడు “అయ్యా, మీరు అలా |వాశారు. నేను 
ఇలా అభ్మిపాయపడుతున్నాను.” అని అంటే సరిపోయేది. కాని ఇదివరకే 
అన్నానుగా _ చాపల్యమని. నాకు కీర్తి కండూతి మరి! 

నూతన సంవత్సరం బిరుదాలు ఇచ్చేవారు బాపిరాజుగారు తమ “ధూప 
దీపాలు" శీర్షికలో ఏటా. ఆ బిరుదులు సరదాగా, వారి అహాన్ని "పెంచేవిగాను, 
కొంచెం వెక్కి_రించేవిగాను వుండేవిగాని, దెబ్బకొ ప్టేవిగా వుండేవి కావు. “పతావ 
రెడ్డిగారికి ఎలాటి బిరుదు ఇద్దాం!” అనడిగారు బాపిరాజుగారు. అప్పుడు 
ముర్కీవాకీం చెలరేగుతోంది. ముస్లింలు ఏ|పాంతం వారైనా, విదేశం వారైనా 
నిమిషాలలో ముల్కీలై రాష్ట్రంలో ఉద్యోగా లు సంపాదించుకొనేవారు. చిక్కంతా 
హిందువుల కే. ేతావరెడ్డిగారు (ఆయన మాటలలో నీళ్ళులేని) ఇటిక్యాలపాడు 
వారయినా, చదువు, పరిచయాలు హైదరాబాద్‌ రాష్ట్రం వెలుపలే ఎక్కువ 
కావడంవల్ల “ముల్కీ.'కి ఎక్కువ |పాధాన్యం ఇచ్చేవారు కారు. అందువల్ల 
వీరముల్కీలకు కొంచెం కష్టంగా వుండేది. హైదరాబాద్‌ రాష్ట్ర పజల శ్రేయస్సు 
ఆయనకు [పధానం గనుక కొన్ని సందర్భాలలో (సంభాషణలలో) ముల్కీని 
సమర్థించడం వల రాష్ట ష్రేతరులకు కొంచెం అసంతృప్తిగా వుండేది. నేను 
ఆయనను కలుసుకొని “మా పత్రిక మీకు ఒక బిరుదు ఇవ్వదలచిం చండీ 
నూతన వర్షం సందర్భంగా” అన్నాను. “ఏమిటా బీరుదు”” అనడిగారు ఆయన. 
నేను అప్పటికప్పుడు “ముల్కీ గైర్‌ముల్కీ మహాముల్కీీ!” అన్నాను. ఆయన 
విరగబడి నవ్వారు. “బాగుందండీ!” అన్నారు. బతుకుజీవుడా, నొప్పి కలుగ 
లేదు ఈయనకు _ అనుకొని బాపిరాజుగారికి ఆ సంగతి తెలిపాను. మరుసటి 
రోజు నూతన సంవత్సరం వినోద బిరుదులు ధూపదీపాలలో వచ్చాయి, 

దేశంలో తొలిసారిగా 1952లో సాధారణ ఎన్నికలు జరిగాయి. (పతాప 
రెడ్డిగారు వనపర్తి నియోజక వర్గం నుంచి హైదరాబాద్‌ రాష్ట్ర శాసనసభకు 
ఎన్నికయ్యారు. తెలుగుజాతి జాగృతికి, తెనుగుభాషా వికాసానికి హైదరాబాద్‌లో 

అహర్నిశం కృషిచేసిన (పతాపరెడ్డిగారు ప్రథమ (పేజా ప్రభుత్వంలో విద్యా 
మంతి కాకపోతారా? ఆంతటివారు మరెవరున్నారు? _ అని తలపోసిన వారిలో 
నేనూ ఒకణ్నీ. నా తలపోతను ఒక ఉత్తరంలో తెలుపుతూ, విజయాన్ని 
ఆభినందించాను. ఆయన అభినందనలు స్వ్రీకరించారుగాని, మరేదీ తమ సమాధా 
నంలో |పస్తావించలేదు. ఆయన మంత్రి కాలేదు. 

ఆ సందర్భంలోనే హైదరాబాద్‌ కు వచ్చినప్పుడు, ఆయనతో |పసంగవ 
శాత్తు “మీరు మంతి అవుతారని ఆశించాను. చాలా అన్యాయం జరిగింది” 
అన్నాను. ఆయన మందహాసం చేశారు. “ఎట్టా అనుకున్నారు? తమ తమ 
నెలవులు దప్పిన తన మిత్రులు శతులౌట తథ్యమని సుమతి శ తకకారుడు 
వెప్పింది అతథ్యం ఎలా అవుతుంది?” అన్నారు. నిజమే. ఆయనకు రాజకీయ 
నాయకులకు అవసరమైన మందవేసే శ క్తిలేదు. అయిన దానికీ, కానిదానికీ 
(వకటనలు చేసే చొరవలేదు పత్రిక చేతిలో వున్నా. మంతుల ఎంపిక వచ్చే 
వేళకు ఇప్పుడు బడా నాయకులుగా చెలామణి అవుతున్నవారు, అప్పుడు 
ఆయనను మహావ్య క్రిగా పొగడినవారు అడ్డుపడ్డారని తర్వాత తెలిసింది. 
“ఏందయ్యా నువ్వు చెప్కం! తెలంగీ అఖ్‌బార్‌ నడిపిండు; మంచిగా నడిపిండు. 
ఆంధ మహాసభలో సేవచేసిండు. మంచిగా చేసిండు. దానికోసం వజీరవుత డా? 
మేమేమి గాజుల్‌ తొడుక్కున్నమా? ఆయనేమి దేశ్‌ముఖా, దొరా?” అంటూ 
కీర్తి శేషుడైన ఒక మహానాయకుడు అడ్డుపడ్డాడట. “నేను మంత్రి పదవి ఆశించ 
లేదు. రానందుకు విచారపడను. డిప్టీస్పీకరుగా నిలుపుతామన్నారు. నేనే 
వద్దన్నాను. ఈ రాజకీయాల చీకటి బజారులో నేను, నావంటివారు ఏమీ 
పనికిరారు” అని ఆయన నాలుగే మాటలు అన్నారు. 

గోలకొండ ప్మతిక నుంచి తప్పుకొన్న తర్వాత ఆయన “(పజావాణి' 
అనే వారపతికను పెద్దఎత్తున ప్రారంభించారు. దానిలో తమకు సహాయంగా 
ఉండవలసిందిగా మితుడు కప్పగంతుల లక్ష శ్రణశాన్త్రితో నాకు ఉత్తరం 
వాయించారు; నాకూ వాళారు. నేనప్పుడు ఆంధృ్యపభలో ఉన్నాను. రెడ్డిగారితో 
పనిచేసే సదవకాశం లభించినందుకు సంతసిస్తూ వెంటనే అంగీకరించాను. 
ఆంధధ్యపభ వదలిరావడానికి కొంత వ్యవధి కావలసి వచ్చింది. అంతలో 
(వజావాణిలో ఏదో సంక్షోభం చెలరేగింది. ఆయన నన్ను రావద్దని హెచ్చరిస్తూ, 
అనవసరంగా ఇబ్బంది కలిగించినందుకు నొచ్చుకొంటూ ఉత్తరం |వ్రాశారు. 
నేను సదవకాశం చేజారిపోయిందే అని విచారపడ్డాను. ఆయన నాకు ఉత్తరం 
(వ్రాయనక్క-ర లేదు; కాని ఆయన సభ్యత అది మరి! 

పత్రకారుడుగా రెడ్డిగారి స్థానం ఉన్నత మైనది. న్యాయంకోసం, ధర్మం 
కోసం పోరాడిన అ(గ|శేణి పత్రకారుల కోవవారు ఆయన. గోలకొండ ద్వ్వైవార 
ప్మతికగా 1926 మే 10వ తేదీ నుంచి వెలువడినది మొదలు ఆయన సంపాడ 
కీయంలో అన్నట్టు “మేము మూ పృతికాస్థాపన కాలమునుండియు రెండంశ ములు 
దృష్టియందుంచుకొని, దేశీయుల సేవచేయుచున్నాము. మొదటిది ఆం ధభాషా 
నేవ, రెండవది జాతి కుల విచక్షణలేక నిష్పకపాతముగా ఆం్యధులలో సర్వ 
శాఖల వారియొక్క. సత్వరాభివృద్ధికై పాటుపడుట” అనే లక్ష్యాలకోనం పాటు 
పడ్డారు. నిజాం నాజీ పరిపాలనలో ప్మతికా స్వాతంత్యం కరవై సాంఘీక 
చైతన్యం నిదురమత్తు వదలని గడ్డునాళ్ళలో రెడ్డిగారి రచనలు నందాదివ్వెలుగా 
వెలిగాయి. ఉర్ణూబాషా వ్యామోహాన్ని ఆయన ఒక సంపాదకీయంలో “మన 
ఆర్మధ పతికలు ఇచ్చటి ఉర్దూ పష్మతికలకన్న తక్కువమైనవి కావని ఘంటా 
సథముగా చెప్పగలము. కాని అదేమి వ్యామోహమో అనేకాం[ధులు చదువలే 
కున్ననూ ఉర్దూ పత్రికలను చేత బట్టిన ఆది కేవలము హ స్తభూషణకుగాక 
గౌరవ [పదమని కూడ తలతురు. మేన త్రకు మీసము లతికించినంతమ్మాతమున 
పీన్నబ్బ కానేరదు.” అని నిర్ద్వంద్వంగా విమర్శించారు. 

ఆయనే ఒక సంపాదకీయంలో అన్నట్టు గోలకొండ పత్రిక “వెగటుగా 
నున్నదని సత్యమును మరుగుపరచ లేదు, ద్వేషబుద్ధితో అసత్య |పచారము 
గావించలేదు. దైవముఖము చూచి దేశ కాల ప్మాతములను గురైరిగి స్వీయ 
ధర్మమును నిర్వహించినది.” నిజాం రాష్ట్రాం ధులలో చైతన్యం కలిగించడమే 
దాని ఈ స్వీయధర్మం. 

రెడ్డిగారు చేసిన సేవ మహ త్తరమైనది. తాను చేసిన సేవకు సంతృప్తిగా 
ఆయన ఇలా అన్నారు:. “ఇన్ని సంవత్సరములు ఆం ధోద్యమమునకు తోడుగా 
మేము కావించిన కృషి ఫలమునిచ్చుటకు [పారంభమైనదనుటకు నిదర్శనములు 
కానవచ్చుచున్నవి. మేమింతవరకును (ప్రజాభ్మిపాయములను వెల్లడి చేయుచు 
నోరులేని వజలు తమ కష్టములేవో గుర్తించి చెప్పగలవారగునట్టు చేయుటకు 
యత్నించుచుంటిమి.” జాను. నిష్కామకర్మలోని సంతృప్తి ఇలాటిది. 

రెడ్డిగారు గుండెలుతీసిన ప్మతకారుడే కాక సంపాదకుడు, ఆగ శేణి 
వరిశోధకుడు, కథానికా రచయిత, నవలా రచయిత, నాటకకర్త, వ్యానకర్త, 
రాజనీతి శాస్త్రజ్ఞుడు, సంఘత త్త్వవే త్త, కవి. ఆయన బహుముఖ (పజ్ఞావిలసితానికి 
తెలుగులో తొలిహౌరిగా వెలువడిన హిందువుల పండుగలు, అం ధుల సాంఘిక 
చర్మిత తార్కాణాలు. ఆయన రచనలన్నీ ప్రతి పయొనీర్‌ రచనలలాగే 

లక్ష్యుపద్ధి, లక్ష్యసిద్ధి గలవి. ప్రతిదానికీ ఏదో ప్రయోజనం, సంస్కరణోద్దేశం 
ఉండవలసిందే. అయన రచనలను కొన్నిటిని ఊట్టంకిస్తున్నాను: 

హిందువుల పండుగలు, ఆం్యధుల సాంఘిక చర్మిత, రామాయణ 
విశేషములు, ఆరెవీరులు, కర్నూలు కాజవంశావళి, సురవరం వారి వంశావళి_ 
పరిశోధన (గంథాలు. శుద్ధాంతకాంత_నవల. ఉచ్చల విషాదము, భ క్ర తుకారాం, 
సాంఘిక నాటకము_నాటకాలు. నిజాం రాష్ట్ర పరిపాలనము, [గంథాలయోద్య 
మము, మద్యపానము, [గామజన దర్పణము, పూనా వ్యవసాయ (ప్రదర్శనము, 
హైందవ ధర్మ వీరులు, సంఘోద్దరణము, (పాథమిక స్వత్వములు, యువజన 
విజ్ఞానము, జాగీర్లు, లిపి సంస్కరణము _ సంఘ విజ్ఞాన, సంఘ (పబోధ 
(గ్రంథాలు. [పతాపరెడ్డి కథలు, మొగలాయి కథలు_కథా సంపుటాలు. రాజా 
బహద్ధరు వేంకటరామారెడ్డి జీవిత చరిత, స్వవిషయ సంగహము_జీవిత 
చరితలు. హంవీర సంభవము, (పేమార్పణ, మహమూద్‌ ఘజ్నవీ, ధర్మా 
సనము, మద్యపానము, పద్మిని, దేశమాత మున్నగునవి ఖండకావ్యాలు. ఇక 
వ్యాసాలు అసంఖ్యాకాలు. అనువాదాలు ఎన్నో. ఆయన |పబంధాలు పఠించేప్తుడు 
కానవచ్చిన, అప్పటికి శబ్దరత్నాకరంలో లేని పెక్కు. పదాలను, శబ్దరత్నా 
కరంలో మార్తి నులో గుర్తు పెట్టుకున్నారు. వాటిని మితుడు కప్పగంతుల 
లక్ష్మణకశాన్రి విడిగా ఆయన పేర వ్యాసంగా తెలుగు అకాడెమీవారి పత్రికలో 
|పేచురించారు. (ఈ పదాలలో చాల సూర్యారావు నిఘంటువులో చేరాయి.) 

రెడ్డిగారి ఇంటిపేరు సురవరం. అది మొదట సూరాపురమని వండి 
క్రమంగా సురవరమయిందనేవారు ఆయన, సూరాపురం మూలరూపం సురపురం. 
సురపురమనేది కృష్ణా భీమా నదుల మధ్య గల సంస్థానం. పూర్వ్ణంలా గే ఇప్పటికీ 
మహా సారవంతమయిన నల్దరేగడి ప్రాంతం. దీని కోసమే అటు విజయనగర 
ఛ్మకవర్తులు, ఇటు బహమనీ సుల్తానులు తరచు పోట్టాడేవారు. ఈ రెండు 

ఈ సురపుర రాజ్యం బప్పర్‌ సైేటుగా వుండేది. ఈ రాజ్య 

పాలకులు వ్యాధులు... బోయలు. వీరు విజయనగర సార్వభౌములకే లోబడి 
వుండేవారు, వారికి సైనికులను సమకూర్చేవారు. వ్యాధులను కన్నడంలో బేడరు 
ఆంటారు. ఇది ఉరూ ఉచ్చారణలో బేండకే అయి, సురపురానికి బేండర్‌ 
షోర్రాపూర్‌ అనే పేరు వచ్చింది. 

ఈ బేండర్‌ షోరాపూర్‌ కూడ నేను రెడ్డిగారికి సన్ని హితుడు కావడానికి 
కారణమయింది. బేండర్‌ షోరాపూర్‌.సురపు కల అత్తవారి ఊరు. ఈ సంస్థానం 
నేటికీ పండిత (పకాండుల పుట్టినిల్టు. ఆచలాత్మజా పరిణయాది ప్రంబంధక ర్త ర 

చందికా ఖండనాద్యపూర్య విశిష్టాద్వైత వేదాంత గంథరచయిత సురపురం 
వెంకటాచార్యులు మున్నగు మహా విద్వాంసులు ఈ సురపురం అలంకరించారు. 
పతాపరెడ్డిగారికి ఈ సురపురం పె పై మహాదరం ఉండేది. సంస్కృత, సంస్కృతి 
కేందమనే ఆ ఆదరం నేను ఆ వూరి అల్లుడ్ని కావడం వల్ల నాపైన కూడ 
(వసరించింది. తరచు మా సంభాషణలో సురపుర విద్వాంసుల చాటువులు, 
ఛలోక్తులు (పస క్రమయ్యేవి. ఈ వేంక టాచార్యుల కాలంలోనే తమ పూర్వులు 
వైష్ణవ మతం స్వీక రించినట్టు తెలిసిందని ఆయన నాతో అన్నారు |పసంగ వశాత్తు. 

రాళ్ళపల్లి అనంతకృష్ణ శర్మగారి మాటలలో రెడ్డి గారికి జోహార్దర్చిస్తాను వ 
“శీ (పతాపరెడ్డిగారిది చాల సంస్కృత మైన పవత జీవితము. ఆంగ్రే 
యుల భారతీయుల స్పర్థా కోలాహలము, బాహ్మణా (బాహ్మణ విరోధము 
హిందూ మహమ్మదీయుల పరస్పరాసూయా ద్వేషములు ఇత్యాదుల సంఘర్ష 
ణలో కలుషితమైన కాలమున అందరితోను కలసి, అందరిని మించి, విశాల 
మయిన మానవ ధర్మమునకై సర్వస్వమును సమర్పించిన త్యాగి ఆయన, సత్య 
ధర్మము లెందున్నను వానికి తలవంచు నిర్మల హృదయుడు. యు క్రమని 
తాను నమ్మిన వానిని ఎంత కష్టమైనను ఆచరించు ధైర్యముగాని, ఆయు క్రమని 
తో చినప్పుడు తన లోపములను బహిరంగముగా అంగీకరించు వినయముగాని 
ఆయకున్నంత కలవారరుదు. స్వాతంత్ర్య సంపాదన సంగామమున, సంపా 
దనానంతరము వచ్చిపడిన స్వచ్చంద జీవితమున కొంతయైనను వివేకము 
నిలిచియున్నందుకు (ప్రతాపరెడ్డి గారివంటి తెరమరుగు సూతధారులు కొందరే 
నిజముగా హేతుభూతులు. వారి త్యాగమునకు జోహారులు.” 

నాస్తి తేషాం యళః కాయే 
జరామరణజం భయం. 


న్‌ భర్భృహరి 


(ఆం; (ధ్యపదేశ్‌ యూనియన్‌ ఆఫ్‌ జర్నలిస్ట్‌స్‌ ప్రత్యే 1క సంచిక __ 1985) 


స 


శ్ర చ్రతాక్యన 


ఆంధ సాహిత్యాభిమానులకు, నిరంతర రచనా వ్యగులకు, అనవరత 
వఠనాసక్తులకు, అనుక్షణ నిజ్ఞానార్జనపరులకు, అత్యంత స్నే హశీలులకు, 
సహృదయులకు శ్రీ శ్రీవాత్సవ -_ యండమూరి సత్యనారాయణరావు అకాల 
మరణం విచారం కలిగిస్తుంది. శ్రీ యండమూరి ఉగాది పండుగనాడు _ 
మొన్నటి మార్చి 29వ తేదీన _ న్యూఢిల్లీలో హృ(దోగంతో మరణించారు. 

శ్రీ యండమూరి 1913లో తూర్పుగోదావరి జిల్లా రామచం[దపురం 
తాలూకాలోని ఒక [గామంలో పుట్టారు. కలవారు కావడంవల్ల ఎలాటి చీకూ 
చింతా లేకుండా పెరిగారు. కాకినాడతో పిఠాపురం రాజా కలాణాలతో పట్టభ్మదు 
లయ్యారు. ఆయన ఉపాధ్యాయవృత్తిలో ఉండడం మేలని తలిదర్శడులు 
భావించడంవల్ల ఎల్‌. టి. పట్టం పొంది, కొంతకాలం ఉపాధ్యాయుడు గాను కని 
చేశారు. కాని ఆయనకు ఈ వృత్తి నచ్చలేదు. అంతకన్నా విశాలమైన పతికా 
రచన అభిమానవృత్తి అందువల్ల కొంతకాలం కొన్ని షత్రికలకు మఫ్యుసల్‌ 
క ఠెస్పాండెంటుగా పనిచేశారు, 

అప్పుడు పతికారంగానికి పట్టు మద్రాసు నగరం _ మద్రాసు నగరం 
చేరారు. అప్పుడే పిఠాపురం రాజాగారు మొదలయినవారు _పజాపార్టీని స్థాపించి 
we adh పోటీ చేయడానికి పూనుకొని “జనవాణి” దినపత్రిక స్థాపించారు, 
శీ తాపీ ధర్మారావుగారు దానికి సంపాదకులు. శ్రీ యండమూరి 1937లో 
sae సబ్‌ ఎడిటర్‌గా చేరారు. 

ఎన్నికలలో పీపుల్సుపార్చి ఘోరంగా పరాజయం పొందింది. జనవాణి 
ఆగిపోయింది. శ్రీ యండమూరి మరొక ఉద్యోగం చూసుకోవలసి వచ్చింది. 
ఇంతలో ద్వితీయ (ప్రపంచ యుద్దం చెలరేగింది. యుద్ధ (పచారంకోసం కేంద్ర 
(ప్రభుత్వం ఆల్‌ ఇండియా శేడియోను విస్తరించింది. శ్రీ యండమూరి ఆల్‌ 
ఇండియా రేడియో మృదాసు కేం, (దం తెలుగు శాఖలో చేరారు. ఈ కేం[దంలో 
చాలాకాలం పనిచేశారు. కటక్‌, విజయవాడ కేందాలలో కొంతకాలం పని 
చేశారు. రెండేళ్ళ కితం ఢిల్టీకి అసిగైంట్‌ డై రెక్టరుగా బదిలీ అయ్యారు. 

శ్రీ బఫీంకమూతి నిరంతరం రచనా “వ్యాసక్తులు, “శ్రీవాత్సవ” అనే 

కలంపేరుతో సాహిత్య, సంగీత, శిల్ప, చితలేఖనాది వివిధ విషయాలపై 
దాదాపు 25 సంవత్సరాలుగా పెక్కు వ్యాసాలు [వాశారు. 20 సంవత్సరాలుగా 
“సాహిత్య సింహావలోకం" అన్న శీర్ష క కింద గడచిన సంవత్సరం సాహిత్య 
పరిస్థితిని సమీక్ష చేసేవారు. ఈ సమీక్షలో ఆయన స్వయంగా కొన్ని పుస్తకాలు 
చదవక, ఇతరుల రచనలకైనో, ఇతరుల “ఉద్దరణల”-పైనో ఆధారపడి చెస్పిన 
విషయాలు సకృత్తుగా ఆక్షేపణలకు అవకాశ మిచ్చేవి. ఏమైనా, ఆయన తన 
అభ్నిపాయాన్ని నిర్మాగమాటంగా చెప్పేవారు. ఇతర భాషాసాహిత్యాలు ఎంత 
ముందుకుపోతున్న దీ, తెలుగు ఎంత వెనుకబడుతున్నదీ, ఎప్పటికప్పుడు పాఠక 
నికి జ్ఞాపకం చేసేవారు. 

“సత్య” అనే పేరుతో పెక్కు రేడియో నాటికలు [వాసి [ప్రచారం 
చేశారు. పిల్లల పుస్తకాలు, నవలలు (వ్రాశారు. అడపా దడపా కొన్ని గేయాలూ 
(వాకారు. 

ఆయన స్నేహశీలుడు, స్నే హపా|త్రుడు దేశంలో పేరుమోసిన పెద్ద 
రచయిత లందరితోను ఆయనకు సన్నిహిత సంబంధం వుండేది. 

“ఉదయ కిరణాలు” అనే సాహిత్య విమర్శ |గంథానికి దక్షిణాంధ్ర 
వాజ్మయం పై (వాసిన మరొక విమర్శ (గంథానికి ఆంధప్రదేశ్‌ సాహిత్య 
అకాడెమీ బహుమతులు లభించాయి. 
ఆయనకు _ ముఖ్యంగా రేడియోలో వున్నందున _ కన్నడం, తమిళం, 
మలయాళం, పొందీ, బెంగాలీ బాషలతో బాగా పరిచయం వుండేది. రాజాజీ 
రచించిన “వ్యాసర్‌ విరుందు'ను ఆయన తెలుగు చేశారు. టాగోర్‌ గీతాంజలిని 
కూడా బెంగాలీ నుంచి అనువదించారు. 

ఆయనలోని పొంగులువారే ఉత్సాహం, మనం వెనకబడిపోతున్నామనే 
నిర్వేదం, రచనా వ్యగత, నిమిషాలపై ఏదో చేద్దామనే ఉద్వేగం అప్పుడు 
విపరీతంగా కానవచ్చినా, అవి జిజ్ఞాసువులకు అవసర మేనే మోనని ఇప్పుడు 
అనిపిస్తుంది. 


(ఆంధ్రప తిక _ 134.1968) 


యుగకవి డాక్టర్‌ పుట్టపర్తి 


— 


పట్టరాని ఆవేశం, పట్టి చూద్దామనే కావేషం; ఏ పిల్లగాలి వీచినా కదలి 
పోయే మనసు, ఏ చల్లగాలి సోకినా సడలిపోయే దినుసు; మాటవినకపోతే 
మతిచలించేటంత జక మాట వింటే కనకాభిషేకం చేసేటంత అను 
(గ్రహం; మూడు అంగల్లో ముల్లోకాలు జయిద్దామన్నంత ఆశ, ఆగ మానవ 
మాతులం ఏమిటి సీ వ్ల డున్నంత నిరాశ; |ధ్రువునికన్నా దృఢతరమైన బ క్రి, 
దానికి [వతి ధువమైన విశృంఖల ర క్రీ; చీ! ఛీ! ఏమిటి ఈ పాడులోకం అన్న 
విరక్తి, ఇదే కదా మన తరణోపాయానికి మెట్టు అన్న ఆస క్తి; మంత 
తం తాలపై మరులు, అధివాస్తవిక భావాల తెరలు; ఇ౦ంతవాణ్నయినా జనం 
అడుగులకు మడుగులొ త్తలేదే అన్న సంతాపం, ఆ( మనది ఎంతపాటి 
పాండిత్యంలే అన్న పళ్చాత్తాపం _- ఇలాటి పరస్పర వై రుధ్యాలపుట్ట పుట్టపర్తి 
నారాయణాచార్యులు. ఉవ్వెత్తుగాలేచి సంఘర్షి ంచుకొనే ఈ వై రుధ్యాలే ఈయనను 
బహుభాషావే త్తగా తీర్చాయి, రచనలో బహుమార్గానుసారిగా మార్చాయి. 
ల సంస్కృత క కవయ్యితి అయిన కన్నతల్లి “చల్లనిచూప్ప, ఉద్దండ పండితు 
లైన తండి శ్రీమాన్‌ శ్రీనివాసా చార్యులవారి స్రీవశిక్షణ, వినికితోడు ఎంతటి 
సృబ్బహృదయుజ్దయినా కదిలించి వేసే జీర్ణ విజయనగర సా[మాజ్య భాగ మైన 
పెనుగొండలో నివాసమూ చిన్ననాటి నుంచే నారాయణాచార్యుల రసావేశా విష్ట 
హృదయానికి, వట్టుదలకు ఉద్దీపకాలయ్యాయి. అందువల్లనే పదునాల్గవ యేటే 
[పె పెనుగొండలక్ష్మి” కావ్యం చెప్పగలిగారు. 

అపుకూపమైన [వతిభ, దానికి మించిన బహుభాషా పాండితి, పాండితిని 
మీశే బహుముఖ వ్యుత్పత్తి, వ్యుత్పత్తికి తగిన ధారణ, ధారణను సార్భకంచేసే 
నిరర్గళ వాగ్గాటి, వాగ్దాటిని పొంకంగా కుదించే సుందర వచన రచనాచాతురి _ 
ఇన్నిఉన్నా, సులభంగా ఆవేశపడే, స్పందించే హృదయంవల్ల చిత విచి త 
పరిస్థితులలో వడి, సాహిత్యంలో అడ్డాదిడ్డిగా దారులు తొక్కారు ఈయన. 

చిన్ననాటి (ప్రబంధ కవిత్వపు పుట్టనుంచి పెకిలేచి, అప్పటి జాతీయభావ 
పరవశతతో “అగ్నివీణ” మీటారు. ఇంతలో, ఎందుకో ఏమో హఠాత్తుగా 
ఈయన చూపు భ క్తిమీదికి, భగవంతునిమీదికి ఎగబాకింది. తులసీదాస 

రామాయణ నిత్యపారాయణం ప్రారంభించి, ఆ వేడిలోనే తులసీదాసు చరిత 
లోని ఒక ఘట్టాన్ని “సాక్షాత్కారము” అనే కావ్యంగా చితించి, రామచందుని 
సాక్షాత్కార మైనట్టు మురిసి, “పాద్య ము" సమర్పించి, “విభూతి” శతకంతో 
రామచందుని దివ్యవిభూతిని కీ కీ రించారు. 

ఆ సమయంలోనే త్యాగయ్యగారి సోదరులు దొరస్వామయ్యగారి 
“ఆడెనమ్మా శివుడు” అనే గొప్పకృతి ఈయన ఆంతరంగంలో ఆనురణించింది. 
“ధిమిధిమి ధ్యని స స రెద్దిరి గర్భములు దూగ నమిత సంరంభ హాహాకారములు. 
రేగ” “శివతాండవము"ను “ఇటువంటి గేయకృతి యింకొకటి లేదు” అన్నంత 
హాయిగా, అసద్భశ ౦గా పాడారు. 

అంతలో ఈయన పె చర్మితజల్లులు పడ్డాయి. “థి వభార తములాగ, 
“రాణ్మాపతాప చరిత” లాగ “విజయనగర భారతము” (వాయబూనుకున్నారు. 
ఎల్లో, ఏమో, అంతలో అరవిందుని ఆధిమానవ త త్యం సోకింది. రచనకే 
స్వస్తి చెప్పి ఆశమమొకటి స్థాపించి, అపరార విందులయి స్థిర సుఖాసనంతో 
తపస్సుకు తలపడ్డారు. ఈయనది కవి హృదయం! యోగం _ చిత్తవృత్తి 
నిరోధం నె సాధ్యమూ? మరల కలం పట్టారు. ఉజతీయతానుభూతిరో “గాంధీ మహో 
(ప్రస్థానము” ముగించారు; బావుకత పెకొని కాళిడాసు ఒరవడిగా ఒక నిరుపే 
నిరోషి కారాగారం నుంచి తన యిల్లాలికి జలధరంతో సందేశం bell 
“మేఘదూతము” ముచ్చటగా పాడారు. ఈ మేఘం రామగిరి నుంచి ఎక్కడికో 
హిమాలయానికి బయలుదేరింది కాదు; హంపీ నుంచి బయలుదేరి “మంద 


సుందరముగా మరుతుండు తనతోడి పయనంబు దూగించి రాగా” శ్రీకాకుళం 
మీదుగా వెళ్ళుతుంది. 

తిరువాన్యూ_రులో ఎటిమలాజికల్‌ డిక్‌ష్నరీలో పనిచేసినప్పుడు నేర్చు 
కున్న తమిళ కేరళ భాషల జ్ఞానం వ్య ్రర్గం కాకుండా ఆ భాషలలోని కొన్ని 
రచనలను తెలుగులోకి, “ఏకవీర” మున్నగు వాటిని కేరళంలోకి ఆనువ 
దించారు; నురెన్నో స్వతంత్ర రచనలూ సాగించారు. 

అయితే, ఈయనను మరాఠీ భక్తులు తుకారాం, నామ్‌దేవ్‌, ఏక్‌నాథ్‌, 
సమర్థరామదాస్‌ ఊపిరిసలపనివ్యలేదు; తమవైపు లాక్కున్నారు. మరి యీ 
భక్త శిఖామణి వారి కనుసన్నలలో మెలగుతూ ఇరవై వేల పైచిలుకు ద్విపదలతో 
“పండరీ భాగవతము” రచించికాని న్మిదపోలేదు. తర్వాత, “జనప్రియ రామాయ 
ణము రచనకు కడంగి వాల్మీకి కొన్ని ప్మాతలకు అన్యాయం చేశాడనే నమ్మ 
కంతో వాల్మీకిని సరిదిద్దడానికి కూడా జంకలేదు. నిజానికి రామాయణం 

నశ 


వాల్మీకి సృష్టి; స్స్‌ ప్ర పజ్ఞం,. దానికో ఎవరి వేలూ అవసరం లేదు, 


ఎ 

నారాయణాచార్యులు, ఇన్ని వై రుధ్యాలతో ఎన్నిరకాల [వాతలు (వ్రాసినా 
సిద్ధహస్తుడు, రసావిష్టుడు, వ్యుత్పన్నుడు గనుక అగశేణిలోనే ఉంటూ 
సహృదయులను తలలూ పేట్టు చేశారు. ముఖ్యంగా ఈయన “శివతాండ వము” 
“ఏమానందము భూమీతలమున 
శివతాండవమట శివకాస్యంబట 
ఓహో హోహో ఊహాతీతం 
వీ యానందం బిలాతలంబున” 


అన్న [పారంభ గీతాలను సార్లకం చేస్తుంది. 
థి pier 


పె మాటలు నేను మూడుదశాబ్దాల క్రితం (1960లో) ఆంధ సచ్మిత 
వారపత్రిక “తెలుగు వెలుగులు” శీర్షికలో (వాసినవి. నాటికీ, నారాయణాచార్యులు 
పరమపదించే నాటికీ ఆయనలో భావావేశంగానీ, భక్తి పారవశ్యంగానీ, రచనా 
రామణీయకంగానీ లేశ మైనా తగ్గలేదు. అదీ ఆ మహాకవి విశిష్టత. 


“అమరుక కవే; ఏకళ్టోకః (ప్రబంధ శతాయతే” అన్నారు పూర్వ 
విమర్శకులు. నారాయణా చార్యుల ఒక్క_ రచన అయినా, ఆ రచనలోని ఏ ఒక్క 
పద్యమైనా ఆయనను కవితారంగంలో జగాదీవిటిగా _ వెలిగింవజేస్తుంది. 
నారాయణాచార్యులు వస్తుతః భక్తుడు. ఈ భక్తి నవ విధ భ క్తిగానేగాక దేశభక్తి 
గాను పరిణమించి, సెనుగొండలక్మి, అగ్నివీణ, గాంధీ మహ్మాపస్టానం, 
విజయనగర భారతం, మేఘదూత౦ వంటి మహాకావ్యాలు సృష్టించింది. 
భక్తి _ (పేమ పరాకాష్ట 

భ క్రికి మనస్సును పరవక్యంచేసే శక్తి ఉంది. బుద్దికి అతీత మైనది 
భక్తితో లభిస్తుంది; మనస్సుకు అతీతమైనది భక్తితో సిద్ధిస్తుంది. “బౌద్దికమైన 
అవగాహన మ్మాతమే మానవుని హృదయాన్ని సంతృ ప్తిపరచజాలదు. మనం 
కేవలం బుద్ధితో జీవింపలేము. మన భావాలకూ, ఉద్వేగాలకూ స్థానమైన 
హృదయం బుద్ధికంటే సన్నిహితం. హృదయం సంతృప్తి పొందకపోతే, 
మానవుడు సుఖంగా ఉండలేడు. బుద్ధి మనస్సుకు శాంతి కలిగింపజాలదు” 
అంటారు స్వామి అమలానంద. 

భగవంతుని మనస్సుతో కాక హృదయంతో చూడడం భక్తి. డాక్టర్‌ 
సర్వేపల్లి వాదాన్నట్టే పండితుడన్నట్టు ఈ భక్తి ద్వారా మానవుడు తనకు 
భగవంతునితో గలస sek విశదాతి విశదంగా (గ్రహించి చివరకు తనకు 
ఆత్మభూతుడై న పరమాత కు శరణాగతుడ వుతాడుు, 


D7 
శేదాలలో భ డీ వీజాలు 


ఈ భ క్రికి మూలం వేదంలోనే కనిపిస్తుంది: 

“అర్బత |పార్పత |పియామేధాసో అర్చత 

అర్బ్చంతు పుతకా ఉతపురం నధృష్ట్వర్చత 

అన స్వరాతిగర్గరో గోధా పరిసనిష్వణత్‌ 

పింగా పరిచనిష్క_దద్‌ ఇందాయ |బహ్మోద్యతమ్‌.” 
పాడండి. పాడండి, ఓ [పియమేధా! పాడు. బాలులారా గానం చేయండి. 
దుర్గం, రక్షణం అయిన భగవంతుణ్ని కీ రించండి. గర్గరం పెద్దగా పలుకు 
గాక! వీణానిక్య్వణనాలు [పతి ధ్యనించుగాక! వీణతీగలు తమ స్వరాలను 
అంతటా వ్యాపింపజేయుగాక! పరమేశ్వరునికే మన కీర్తనం ఊర్థ్వభా గంలో 
_పేసరించుగాక! _ అని వేద బుషులు భ క్రిపారవశ్యంతో సర్వేశ్వరుని సంకీర్తనం 
చేశారు. 

మానవుని పుట్టుకతోనే భ క్తి ఆవిర్భవించిందనవచ్చు. అయినప్పుడు వేద 

బుషులు భ్‌ క్రితో భగవంతుని కీ ర్రించడం సహజాతి సహజం, భ_ిని పలువురు 
బుషులు, ఆచార్యులూ వివిధ రీతుల నిర్వచించారు. 'థ క్రిరీశ్యర విషయెవ అను 
ద క్రిరితి యుజ్యతే' _ పరమా త్మైకపరమైన ఆనుర శక్తే భక్తి అని శాండిల్య 
భక్తిసూత వ్యాఖ్యాత స్వప్పేశ్యరుడు నిర్వచించాడు. నిరంతర పేమ 
(వవాహః _ భక్తి నిరంతర పేమ ప్రవాహమన్నారు భగవదామానుజులు 
శ్రీధాష్యంలో. ఈ నైరంతర్యంతోపాటు గాఢత్వమూ ఉండాలని విమ్ణుపురాణ 
వచనం :_ 

“యా (పీతి రవివేకానాం విషయే ష్వనపాయినీ, 

త్వామనుస్మ రతః సా మే హృదయాన్నాపసర్పతు."” 
అవివేకులకు విషయసుఖాలలో ఎలాటి ఎడతెగని గాఢమైన (పేమ ఉంటుందో 
అలాంటిది భగవంతుని విషయంలో భక్తునికి ఉండాలి; భక్తుని హృదయం 
నుంచి పోరాదు. నారద భ కిసూత్రాలు భక్తిని నిర్వచిస్తూ వివిధ మతాలు 
వివరించి, చివరకు తన మతాన్ని నొక్కి చెప్పాయి ఈవిధంగా :_ పూజాదిష్వను 
రాగ ఇతి పారాశర్యః కథాదిష్వితి గర్గః, నారదస్తు తదర్చితాభిలా చరతా, 
తద్విస్మరణే పరమ వ్యాకులతేతి. భగవంతుని పూజాదులతో అనురాగం ఛ క్రి 
అని పారాశర్యుడు అంటాడు. భగవత్కథలలో అనురాగం భక్రి అని గరు 
డన్నాడు. కాని, భగవంతునికి తన సకల వ్యవహారాలూ అర్చించి, అతడ్లు" 

మరపునకు వస్తే వ్యాకులవడటం భక్తి అని నారదుడు అంటున్నాడు, దీనినీ 
యామునులు 

“దర్శనం వరభ క్తిః స్యాత్‌ పరజ్ఞానం తు సంగమః, 

పునర్వి శ్లేష ఖీరుత్వం పరమా భక్తి రుచ్యతే.” 
భగవత్సాకాత్కారం పరభ క్తి. భగవదైక్యం పరజ్ఞానం. భగవంతునితో 
తనకు వియోగం సంభ విస్తుందేమోనని భయపడడం పరమభ కక్రి - అని వివరించారు 
ఆగమ [పామాణ్యంలో. దీనినే రూపగోస్వామి మరింత |ధువపరిచారు ఈ 
విధంగా : 

“అన్యాభిలషితా శూన్యం జ్ఞానకర్మాద్యనావృతమ్‌, 

ఆనుకూల్యేన కృష్ణానుశీలనం భ క్తిరుత్తమా.” 
ఎలాటి [పతిఫలా పేక లేక జ్ఞాన కర్మ విరహితంగా నిరంతరం అనుకూల 
మార్గంలో కృష్ణుని సేవించడమే ఉత్తమ భక్తి. 
భది యోగం విశిష్టత 

కర్మజ్ఞాన యోగాలకన్నా 'భ క్రియోగం' ఉ త్తమోత్రమెందని భక్తాచార్యు 
లందరూ నుడివినారు. “తదేవ కర్మ జ్ఞాని యోగిభ్య ఆధిక్యశద్దాత్‌ . సాతు 
కర్మజ్ఞాన యేగేభ్యోహ్యధికతరా.” ఆ భక్తి కర్మజ్ఞానయోగాలకన్నా గొప్పది 
అని శాండిల్యుడు చెప్పగా, భకక్రిరేవ గరీయసీ _ భక్తికి మించింది మరొకటి 
లేదు _ అని నారదుడు తన భ క్రిస్తూతాల చినర స్పష్టంగా చెప్పాడు. 

ఈ భక్తికి సాధ్యంకానిది ఏదీ లేదని [పాచీన భాగవతాదిగంథాలు, 
ఆధునికులసూక్తులూ తెలుపుతున్నాయి. _పేమతో [పారంభమై, | పేమతో వృద్ధి 
పొంది, _పేమతో సమాప్తమయ్యే వాస్తవమైన, నిష్కళంకమైన భగవద 
న్వేషణమే భ క్రియోగం. దీనికి అసాధ్యమైంది ఏదీ లేదు _ అన్నారు స్వామీ 
వివేకానంద. మానవ చి త్రవృత్తులకు [వత్యక్ష సంబంధం కలది భ క్రియోగం _ 
అన్నారు స్వామి శివానంద సరస్వతి. భ క్తి అనేది జ్ఞానయు క్రమైన ఆచరణమని, 
అనగా భగవద్భ క్తిలో మూఢత్వాలు ఉండరాదని, భక్తి పర్వతాలనైనా కదిలి 
స్తుందని _ రాధాకృష్ణ పండితుల విశ్వాసం. ఇది భగవ్యదామానుజుల “శేముషీ 
భ క్తిరూపా” అనే వాక్యానికి అనుగుణంగా ఉంది. 


శరణాగతి 
ఈభక్రి పరాకా షే శరణాగతి. శరణాగతిని పప త్తి అని, భరన్యాసమని 
అంటారు, (ప్రవ త్తితో భక్తి పరిసమాప్తి పొందుతుందన్నారు భగవ్యదామానుణుల్ళు: 

“అనన్యసాధ్యే స్వా ధీ ్షే మహావిశ్వాస పూర్వకమ్‌, 

తదేకోపాయతో యాల్దా (వత్తి శృరణాగతిః.” 
ఇతరవిధాల సాధ్యపడని తన కోరికను దేవా నీవే ఉపాయమై నెరవేర్చమని 
మహా విశ్వాసంతో పార్థించడం (పవత్తి _ అన్నారు భరతాచార్యులు. వేదాంత 
దేశికులు : 

“అహం మదక్షణభరో మదక్షణఫలం తథా, 

న మమ శ్రీపతే రేవే త్యాత్మానం నిక్షిపేద్చుధః.” 
నేను, నా రక్షణ భారం, నా రక్షణ ఫలం నాది కాదు. శియఃపతి అయిన 
నారాయణునిదే ఆని వివేకవంతుడు తనను భగవంతునికి సమర్పించుకోవాలి _ 
ఆని ఉపదేశించారు. 

ఈ (ప్రపత్తి వీజాలు కూడా వేదాలలో కనిపిస్తాయి 
“వయం ఘాతే త్వే ఇద్‌ 
వింద విప్రా సనన 


దేవా, మేము సీవాళ్ళ్శం. నీపై ఆధారపడి ఉన్నాం. నీవు మావాడివి. మేముసీ 
వాళ్ళం... అనే బుక్కు (వవ తిని సూచిస్తుంది. యజుర్వేదంలోని ఈ మం్యతం_ 
“తం పల్నీభి రనుగచ్చేమ దేవాః పుత్తైః |భాతృభి బుతవా హిరణై$ః నాకం 
గృబ్దానా సుకృతన్యలోకే తృతీయే వృషే ఆ౭ధిరోచననేదివః.” ఓ దేవా 
సుకృతం చేసినవారే |సవేశించడానికి అర్హ మైన స్వర్గాదిలోకాల పై విరాజిల్లే 
(తిపాద్విభూకిని పొందడానికి వత్నులతోను, + పుత్ర భాతృవర్గంతోను, ధనంతోను, 
జనాలతోను పూజ్యుడవు, ఉన్నతగతి |వదాయివి అయిన నిన్నే అనుసరిస్తు 
న్నాము _ శరణం పొందుతున్నాము _ అని సూచిస్తున్నది. 

ఇక ఉపనిషత్తులలో శరణాగతి |పస్తావం చాలా చోట్ల కనిపిస్తుంధి, 
ముముకు రై శరణ మహం ప్రపద్యే _ మోజార్థినయి నేను నిన్ను శరణు 
పొందుతున్నాను - అని శ్వేతా శ్యతరోవనిషద్వాక్యం. ఈ శరణాగతిని 
తై త్రిరీయారణ్యకం న్యాసవిద్య అని నిర్వచించింది. ఆత్మ(శేయస్సుకు సర్వోత్తమ 
మయిన ఉపాయం ఏదని జిజ్ఞాసువయిన అరుణి తండి అయిన |పజాపతిని 
(పళ్నిస్తాడు. సత్యం, తపస్సు, దమం, శమం, దానం, ధర్మం, (పజోత్పత్తి, 
ఆగ్ని పూజ, యజ్ఞం, మానసోపాసన, న్యాసం _ అనే విధానాలను (ప్రజాపతి 
వివరించి, వీటిలో సర్వోత్పష్టమైనది న్యాస విద్య అని చెబుతాడు, న్యాస విద్య 
“అంటే సమర్శణం, భరన్యాసం. 

వివిధరితుల భగవన్నుతి 

ఈ భ క్రి పవత్తులను వివిధ రీతులలో వ్యక్త కపరచడమూ క్రమంగా 
"పెంపొందింది. భగవంతుని తం|డిగా, తల్లిగా, మితునిగా, సోదరునిగా చూచి 
మురిసిపోవడం వేదాలలోనే కానవస్తుంది. బున్వేడ బుషులు అగ్నిని తంగడిగా, 
బాంధవునిగా, సోదరునిగా, మి|తునిగా కీర్తించారు. “ఓ వసూ, నీవు మాక 
తండివి. నీవే మాకు తల్లివి” అని ఒక మంతం స్తుతిస్తుంది. వారు సరస్వతిని 
పార్టించినపుడు ఈ మాతృభావం స్పష్టమయింది : “ఓ సరస్వతీ, స్‌ పాలిండ్లు 
నిండారి ఉన్నాయి. అవి విశ్వకల్యాణ కారకాలు. వాటితో ఆర్యులను పోషిస్తు 
న్నావు. నీవు రత్నగర్భవు. వాటిని మాకు (పసాదిస్తావు. మా పోషణ కై వాటిని 
మా ముందు పెడుతున్నావు.” 

ఇలా వివిధ భావాలతో భగవంతుని స్తుకించిన బుక్కులు, మంత్రాలు 
కోకొల్లలు. వైదిక బుషులు భగవంతుని | పేమపాతంగా, ఆతిథిగా, మరెన్నో 
రీతులుగా కై వారాలు చేశారు, మరికొన్ని బుక్కులు భగవంతుని దీనబాంధవునిగా, 
అతిథిగా, | పేమప్మాతంగా భావించడాన్ని విశదపరుస్తాయి. 
నారాయణాచార్యుల భ డి 

ఈ భక్తి నారాయణాచార్యుల రచసలలో పలు పాయలుగా పారింది; 
సహృదయుల మనస్సులను పరిపక్వం ఇసింది. నారాయణాచార్యుల రచనలు 
ఆయన భక్తిికమ పరిణామానికి దృష్టాంతంగా చూపలేము. ఆయన భక్తి 
నిరంతరము వెలుగుతున్నట్టిదే గనుక దానికి ఆది మధ్యాంతాలు లేవు. కామిగాక 
మోక్షకామిగాదు _ అన్నట్టు ఆయన మొదట ఏ శృంగార రచయితగానో 
ఉండి తర్వాత మోక్షకామి అయి భక్తిరచనలు సాగించిన వాడు కాడు. 
పెనుగొండ లక్ష్మిలోనే ఆయన భ క్తిహృదయం పెల్లుబికింది. కనుక ఆయన 
రచనలు భ క్రితోనే అరంభమై భ క్తితోనే సమా ప్రమయ్యూయనవచ్చు-జన| పియ 
రామాయణం, శ్రీనివాస (పబంధాలతో. 
పాద్యము | 
ఆయన రచించిన "పాద్యము" కావ్యం రెండు శతకాలది. పాద్యమని 
మొదటి శతకం "పేడ, విభూతి అని రెండవ శతకం పేరు. పాద్యం గొప్ప 
కావ్యం. ఇదొక్క-పే చాలును __ నిజానికి దీనిలో ఒక్క పద్యమే చాలును 
నారాయణాచార్యులు కవిగా నిలబడటానికి. ఈ కావ్యం మున్నుడిలో ఆయన 
“నా గురువు పరమేశ్వరుడు. అతడిప్పుడున్నాడు, లేడు, ఎప్పటికీ ఉన్నాడు 


ర్క 


దివ్యభావాలయిన _పేమా, భక్తీ మొదలయిన వాటికి నశ్వరత్వమూ, భౌతికి 
మాలిన్యము లేనట్లే వాని లశ్యాలకూ లేవు, ఈ సత్యాన్ని గమనించిన, అనుభ 
వించినవారు బుషులు_కవులు" అన్నట్టు ఈ పాద్యంలోని |పతి పద్యమూ 
భౌతిక మాలిన్యం లేని దివ్యానంద గుళిక. 
“మనసు మెదలదు, గన్నులు గనవు, పలుకు 
బయలుదేరదు ఉపచార వాక్యములకు 
(ప్రభలు చల్లు నివాత దీపంబు నీవు 
మోహనంబై న యొక ముగ్గ పూజ నాది.” 18 
అంటారు ఈయన. నిజం. మనకు ఇష్టులయిన వారు ఎదుటబడినప్పుడు వెంటనే 
మనకేమీ తోచదు. మాట పెగలదు. చూపు మసకబారుతుంది _ ఆనంద 
పారవశ్యంతో. _పేమమయుడు, నిత్యదీపుడు అయిన భగవంతుడే సాశాత్క-రిస్తే 
ఇక ఏమి చేయగలం! “(పభలు చల్లు నివాత దీపంబు నీవు!’ ఆహా! ఎంతటి 
రూపకం! తపోనిష్టుడైన పరమశివుని కాళిదాసు “నివాత నిష్కంపమివ |పదీపం' 
ఆన్నాడు. 
“నీ మహనీయత నైలియ 
నేరగనై తి నటన్న చింత నెం 
దో మతిపోయి యాకులత 
దూలగ (గొ త్త మొగిళ్ళ పుప్పొడుల్‌ 
(బామిన ఏంతనవ్వులను 
రాల్చి ననున్‌ గరలించివై తు స్వా 
మీ! మరి నేను నవ్వెదను 
మీకయి వాసనలేని నవ్వులన్‌.” 
రెండు నవ్వులలోని వ్యత్యాసాన్ని ఈయన ఎంత కటు సుందరంగా తెలిపారో 
ట్రగవంతుని నవ్వు నిత్య సుగంధి, నిత్య నూతనో జ్వ్రలం. అది తన వాసనాకాంతు 
లతో దీనహీనులను కెరలించివేస్తుంది. మానవునిది భౌతిక మైన నవ్వు. అనిత్యం, 
కాంతిహీనం, వాసనలేనిది. భగవంతుని నవ్వును _ శుచిస్మితం _ అన్నారు 
యామునులు. నారాయణాచార్యులు కొ త్త మొగిళ్ళ పుప్పొడితో పోల్చారు. మొగలి 
చెండు పుప్పొడి వాసనలు చాలాకాలం ఉంటాయి. మనస్సును ఎక్కడికో తీనుకొని 
వెళ్ళుతాయి. ఇది జనసామాన్యానుభవం. భగవంతుని నవ్వుతో పోల్చదగిన 
దీర కొలికమైన సుగంధం మరొకటి లేదేమో! 
(పతి భక్తుడూ గోవిందుని గోకులంలో ఏ జన్మ ఎత్తినా బాగుండేదని 

వాపోయాడు. ఆళ్వారులు గోపికలు కాలేకపోతి మే అని ఆలమటించారు వేదాంత 
దేశికులు గోపాలుడు ఊదిన పిల్చన గోవి భాగ్యాన్ని “అంశవాన్‌ వంశనాళః” అని 
(వశంసించారు. నారాయణాచార్యులు “ఆవై. పుట్టివుంటే ఎంత బాగుండేది, 
గోపాలకృష్ణుని లాలనకు ప్మాతమై ఉండేవాణ్ణి. మనుష్యజన్మ నా నెత్తిమీద 
రుద్దావే!” అని కోప్పడ్డారు విభూతి శతకంలో : 
“నేనాక ధేనువై సొగసు 
నింపిన, నా రమణీయ శృంగ కో 
టీ నవ కుట్మలంబుల గ 
డింతువు పట్టులకుచ్చు లన్‌, గళల్‌ 
పూనిన కన్నులందు తడి 
ముద్దుల బెళైదవే మొ! శుష్కవాం 
ఛా నిబిరీస మీ మనుజ 
జన్మము నాపయి నె త్రితేమిరా?” 
ఎంత సుందరంగా ఊహించారు ఈయన. అందమైన పద్యం. అప్పుడప్పుడే 
పొబమరిస్తున్న మొగ్గ కొమ్ములు. వాటికి పట్టుకుచ్చులు కట్టడం, మెరిసిపోయే 
కన్నులను వేడివేడిగా తడితడిగా ముద్దు పెట్టుకోడం _ (పతి గామీణ జీవితం 
లోనూ కనివించే కమనీయ దృశ్యం. దానికి దవ్యత్వ సౌరభం కలిగించారు 
ఈయన. తడిముద్దులట! ఎంత తియ్యనివో! 


శివతాండవం 
నారాయణాచార్యుల “శివతాండవం” చాల ప్రచారానికి వచ్చింది. హిందీ, 

జెంగాలీ, తమిళ, కేరళ సహృదయులు పలువురు దానిని విని దాని శబ్ద 
సమ్మేళనానికి పరవశించి ఆయా భాషలలో అనువదించమని కోరారట. వారిని 
_ ఆకర్షించినవి దాని శబ్బసమ్మేళనం, సంస్కృత వదబంధురత మాతమే కాక 
రాగానుగుణమైన పదచ్చందస్సు. పద్యాలు రాగతాళాలకు లొంగిరావు. సంస్కృత 
నాటకక ర్రలు అందువల్లనే రాగాబు ఆలపించవలసి వచ్చినప్పుడు మాతా 
' చృందస్సులకు, గితాలకు మశ్శేవారు. శివతాండవంలో శివాలా న్యంకూడ ఉంది, 
మొదటిది ఉద్ధత శైలిలో నడువగా, రెండవది లలితాతిలలిత శైలిలో నడిచింది. 
భక్తి పూలమాలలోని దారం వంటిదని చెప్పనక్కరలేదు. 

“తలపెని చదలేటి యలలు తాండవమాడ 

ఆలల్మతోపుడుల |క్రొన్నెల పూవు గదలాడ 

మొనసి ఫాలముపైన ముంగురులు చెజలాడ 

కనుబొమ్మలో మధుర గమనములు నడయాడ 
కనుపాపలో గౌరి కసినవ్వు బిందింప 
కనుచూపులను తరుణకౌతుకము జుంబింప 
కడగి మూడవకంట గటిక నిప్పులు [వేల 
ధిమిధిమి ధ్వని సరిద్గిరి గర్భములు రేగ 
ఆడెనమ్మా శివుడు! 
పాడెనమ్మా భవుడు!” 
అని పారంభమైన శివతాండవం శివాలాస్యంలోని చివరి 
“పలికిరంతటన గీర్వాణు లెల్చరు గూడ 
చలితకంఠ ముల శివశక్రులకు మంగళము 
కచ్చపివీణ ఉత్కంఠ తోడుత రాగ 
గుచ్చముల నీన అఘూర్జితముగ దిక్కు 
లాడినది గిరికన్నె.” 
అనే గీతం వరకు కోతలు జాగరూకులై వినవలసిందే. ఎక్కడా దీరువోనీ 
వటుత్వం! ఎక్కడా సడలని గతి! ఎక్కడా తప్పని లయ! 
శివుడు తాందవం చేస్తుంటే ఫాలం'పైన ముంగురులు చెరలాడినాయట. 
భ క్రకవులందరూ భగవంతుని, నిత్య యౌవనుని ఫాలంపై నాట్యమాడే అలక 
లను పనిగట్టుకుని వర్ణించారు. లలాట పర్యంత విలంబీతాలకమ్‌ _ అని 
నాళాయణుని వర్ణించారు యామునులు. 
“అలకలల్ణలాడగ గని 
ఆ రాణ్ముని ఎటుపొంగెనో!” 
అసి త్యాగయ్యగారు మారీచుణ్ని ఎదిరించి పోరాడుతున్న రామచర్నదునీ 
మోమున రంజిల్లే అలకలను చూచి విశ్వామితులై పొంగిపోయారు. ఇక నాట్య 
సమయంలో ముంగురులు చెరలాడటం నారాయణాచార్యులను ఊరికే ఉండని 
స్తుందా? 
విఖ్యాత కళా విమర్శకుడు ఆనంద కుమారస్వామి శివతాండవం గురించి 
1914లో ఆంగ్లంలో ఒక వ్యాస సంపుటి (పచురించారు. దానిలోని ఒక 
వ్యానంలో శివతాండవ తత్త్వాన్ని వర్ణించారు ఆయన. సర్వ పపంచ సృష్టి 
స్పందనమే శివుని నృత్యభంగులు _ అని ఆయన ఆ వ్యాసంలో విశదీక 
రించారు. సృష్టి పరమేశ్వరునిలీల. ఈ లీల పరమసత్యపు వ్యక్తరూపం. ఈ 
వ్య క్తరూపమే పరమమని నమ్మినవారు (భ్రమపాలవుతారు. ఈ చైతన్య వ్యక్త 

రూపాన్ని ఉపాసించి, దానికి అతీతమైన మూలపదార్థమే సర్వమని నమ్మినవారు 
ఆ పరమసితిలో తాదాత్మ్యం పొందుతారు _ ఇదీ శివతాండవ శివాలాస్య 
రహస్యం. 


సావొత్కారం 
సాశాత్మారము మరొక భక్రి కావ్యం. దీని ఇతివృత్తం తులసీదాస 
జీవితంలోని ఘట్టమని ఇదివరకే తెలిపాను. ఇది పూర్తిగా ఆవేదనా యురి. 
నారాయణాచార్యులు కావ్య [పారంభంలో 
“రసమో వ్యంగ్యమొ భావమో మరి ఆతం 
(దాలంకృతి న్యాసమో 
ఇసుమంతైన నెరుంగనోయి |పభువా 
ఈ కొండలన్‌ చింత వె 
క్క సమైనప్పుడు ఏడ్చి “క నదియే 
కావ్యాత్మగా మూశె సీ 
యసమాన (ప్రతిభా (పభావమున 
మోహచ్చేద కౌక్షేయమై.” 
"అని నివేదించుకొన్నారు. కనుక ఇది ఏడ్పు, ఆవేదన పరంపర. 


పండరీ భాగవతం 

నారాయణాచార్యుల భక్తి రచనలలో 20 వేల పైచిలుకు ద్వివద 
లున్నట్టిది పండరీ భాగవతం. దీనిలో పుండరీక, చోకామీళ, నామదేవ, 
గోరాకుంభార, నరహరులనే పాండురంగవిఠల భక్తుల చర్మితలు వర్ణితాలు. 
భ క్రకవులందరూ పదచ్చండస్సు తోపాటు ద్విపదనూ _ ఎక్కు వగా వాడారు. 
ద్విపద కథాకథనానుకూల చృందస్సు. కథా గమనానికి అడ్డురానిది. నాదృష్టిలో 
ఇది పాల్కురికి సామనాథోవ పజ్ఞం. తరువోజపాదాన్ని వ్రతా విరిచి ద్విపదను 
సృష్టించాడు సోమన. బనవుని పాదాలన్నాడు. గౌరన నవనాథ చరితను 
ద్విపదలో రచించాడు. తాళ్ళపాక కవులు భ క్తి, విశిష్టాద్వైత శత్ర్వాల (ప్రచారానికి 
ద్విపదను బాగా ఉపయోగించారు. కనుక నారాయణాచార్యులు సండరీ భాగవతా 
నకి ద్విపదను స్వీకరించడం సహజం. వాల్యీకి అనుష్టుప్పును 'పాఠ్యే గేయే చ 
మధురం' అని అన్నట్టు తెలుగు ద్విపద “పాశ్యే గేయే చ మధురంి'. పండరీ 
భాగవతం _ నా దృష్టిలో ఈ శతాబ్దపు గొప్ప భ క్తికావ్యం. భ క్రికావ్యమే గాదు 
మహాకావ్యం, ఇదివరకు తెలుగులో వచ్చిన ద్విపద కావ్యాలన్ని టికన్నా పెద్దది, 

తిరువేంగళనాథుని పరమయోగి విలాసంతో పోటీపడేది; సోమనాథుని ప్రారం 
బానికి చివరిఫలం వంటిది. 
నారాయణాచార్యులు ఈ కావ్యావతారికలో సంస్కృతాంధ కవులందరిన్తీ 

స్తుతిస్తూ, కావ్యరచనోద్దేశాన్ని ఇలా నివేదించారు : 

“మరి అద్యతన కనివర శ క్తి ర క్తి 

గుజుతించి, భావి విజ్ఞుల గుస్తరించి 

భక్తుల దాసుండ భకుుల లెంక 

భక్తుల పడిగాపు భక్తి జీవనుడ 

భక్తి గోతుండ సద్భక్తి వంచ్యుండ 

భక్తి చాపల్యుండ భక్తి బంధుండ 

విదితాష్టభాషా కవిత్వ నిర్మాణ 

మదబంధురుడ కళామహిత రాహస్య 

సేవధి, అవధాన చిత చణుండ 

భావుకులెల్టరు (ప్రమదంబు నొంది 

భళి భళి యని మెచ్చ భక్త కుటుంబ 

ములు తలలార్చి కన్నులను మోడ్యంగ 

భక్త భండారంబు పండరీశ్వరుడు 


ర క్రి దుల్కాడ సంభమితు డావేశ 

మున ఘల్లు ఘలు ఘల్టుమని వలయములు 
నినదింప |బేంకణంబును జూప రసము 
యమకంబు గమకంబు నమరిన జాతి 
[(గమహితాన్వయ ము గారకముల సొంపు 
నుడులతో తూగు నానుడులతో బాగు 
వడకని గతియు చొప్పడినట్టి మితియు 
ధ్వని యలంకార ము తమశైలి పాక 
మనపద్య మౌచితి యర్జవిన్యా 
మప్పుడప్పుడు గుప్పు గు సళ్లు వెడలి 
ముప్పిరి గొనజేయ మోదంబు విబుఢ 
కోటికి రచియింతు ఘోర దుర్దన్మ 
పాటన (ప్రవణుడౌ పండరినాథు 
గుణపరీమశములు గుబులుకొనంగ 


66 


నెనిమిది దిక్కుల నెంతయువేడ_ 

పరమంబు పండరి భాగవతమ్ము.” 
దుర్జ్దనన పాటనం ఈ రచనోద్దేశం. ఈ భక్తులు సామాన్య (పజల నుంచి వచ్చిన 
క. గనుక ఈ కావ్యం (పజల జీవిత వాహినిలోని వివిధ తరంగాలకు, 
మలుపులకు, సుడిగుండాలకు అద్దం పడుతుంది. ఇది ఏ మరారీ రచనకు 
ఆనుకరణం కాదు; స్వతంత రచన, మౌలిక రచన. 


జన పియ రామాయణం 
నారాయణాచార్యుల రచనల! మకుటాయమానమైంది “ఉన పియ 
రామాయణము.” ఇది షట్పదీ చృందస్సులో సాగింది. పారే గేయే చ మధురం. 
ఈ రచనోద్దేశం ఆయనే మున్నుడిలో ఇలా చెవ shin వం 
“నేను ఉత్తర హిందూస్తానంలో తిం ఎడు అక్కడ తులసీరామాయ 
ణానికున్న |బహ్మాండ మైన (వచావాన్ని భనకు ఇలా తెలుగులో ఒకటి 
ఉంటే బాగుంటుందే మోననిపించింది. కానీ తులసీదా నెక్కడ? నేనెక్కడ? నక్క. 
ఎక్క_డ? నాగలోక మెక్క_డ? అయినా ఏమో [పయత్నం చేసినాను. మొదట్లో 
రామాయణం (వాసే దానికి భయపడినాననే చెప్పాలి. వాల్మీకి మహర్షి అర్థ 
గాంభీర్యం చూచే కొద్దీ భయం అయింది. అందులో కిష్కింధాకాండలో అక 
వకృతి వర్ణన మహాద్భుతంగా సాగింది. అందుకే ముందు దాన్నే _వాశాను.... 
పదిమందీ బాగుందన్నారు. దానితో ధైర్యం వచ్చి ముందుకు సాగాను. కిష్కింధా 
కాండమంతా మూలానునారంగా సాగిందనే చెప్పవచ్చు. తర్వాత కంబ 
రామాయణం, మరారీలోని భావా "ర రామాయణం, మలయాళంలోని రామా 
యణం ఇంకా కొన్ని రాసూయణాలు చదవడం తటస్థించింది. వారందరూ 
వాల్మీకిని యథాతథంగా అనుసరించినవారు కారు. వీరికి వచ్చిన చిక్కే మీటి? 
అనుకున్నాను. వాల్మీకిది ధ్వని (ప్రధా ధానమైన కవిత్వం. అది చాలాచోట్ల ఆ 
వదాలు వేస్తేనే కుదురుతుంది. పైగా వాల్మీకి కంఠో క్తిగా రాముణ్ని భగవంతుడని 
పలుమార్లు చెప్పడు; ధ్వనింపజేస్తాడు. అట్ల ఇతర భాషల్లో ధ్వనిని తీసుకు 
రావడం "కష్టం. రాముణ్ని అడుగడుగునా భగవంతుడుగా వాచ్యంగా చెప్పకపోతే 
చాలామందికి సంతోషంగా ఉండదు. రామాయణ రామచరిత _ భారతీయు 
అకు ఉపాసనా గంథం. అందువల్ల వాల్మీకినే అనుసరించడం తరువాత నాకు 
ఇష్టం లేకపోయింది. నా మనస్సు త తృప్తిగా ఉండేటట్టు రామకథను మలచు 
కుంటూపోయాను. కథలో మలుపులు తిప్పినపుడు వా స్తవానికి దూరమవుతుంది 
కధా! _ ఇది కావ్యదృష్టి లేనివాడు వేసే (పశ్న. కవి చార్మితకుడుకాడు, 

కోవితారీతులలో రసోత్సాదన చేయడమే వాని ధర్మం. కాళిదాసాదులంతా అనుస 
రించిన మార్గం ఇదే. కనుక ఆ దృష్టితో నన్ను విమర్శిస్తే, వారికి ఉత్తరం నా 
మౌనం.” 

వాల్మీకిని అనుసరించలేదని ఈయన కంఠో క్రిగా 
మనకు ఈయనతో వాదమే లేదు. వాల్మీకికి మెరుగు పెట్టాను, వ్యాసునికి 
మెరుగులు దిద్దాను అన్నప్పుడే మనకు వాదం. 

ఈ జనపియ రామాయణం దాదాపు ఎనిమిదివేల పుటల మహ్మాగంథం. 
పుటకు నాలుగు షట్పదుల (ప్రకారం దాదాపు 32 వేల షట్పదులుంటాయి. 
ఈయన కాండలలో ఖండాలని విభాగాలు చేసుకొన్నారు _ ఉదాహరణకు బాల 
కాండలో సరస్వతీ సాక్షాత్కార ఖండం, వశిష్టదయా వర్షణ ఖండం, ఇష్టి 
ఖండం ఇత్యాదిగా. వృత్తాలు నడ వడంకన్నా షట్పదులు నడపడం చాలకష్టం. 
ఈయన రెండు రెండు సాదాలకొక పాస, లేక యతి పాటిస్తూ అసిధార్తా 
వతంగా సాగించారు రచనను. (పతి ఖండం ప్రారంభంలో కందంతో ఇష్ట 
దేవతాస్తుతి, ప్రతి ఖండం చివర రెండు వృత్తాలతో సంబోధనా చేశారు. 


రాముడు అవతరిస్తున్నాడు. అంత;పురంలో అందరూ కుతూహలా 

య త్రచిత్తులె ఉన్నారు. దశరథుడు నిరంతరం భగవన్నామమే జపిస్తున్నాడట: 

“అడుగ డుగునకు దోచు 

నెడదలో రాజునకు 

రాబోవు woogie నెమ్ము నము 

కుసుమితం బొకనంన సంజూ 

రంగనాథుని దలచి వినయమున దలవంచు రాజు తిరు 

మంత మును సాయుజ్య మధురమును జపియించు.” 


ఇక కౌసల్య స్థితి చెప్పనక్కరలేదు. ఆమెకు ఏమీ తోచలేదు. 
“కౌసల్య కింటిలో 
గను మూతపడదు, ది 
క్కుల నెల్ల రంగనాథుండూ- శంఖ చ 
క్ర గదాది భృత్యకో భితుడూ_ నిటల తటి 
ఘటితాంజలుండాచు_ గ ర్థైదుట నిలుచున్న 
చండ రాక్షసకుల జ్వరమైన గరుడుండు 
(నే వత్తునే తల్లి 

సీకు సుతుడను గాగ 
నీ చనుబాలు గాంక్షించీ_ యాజ్యాహు 
తులకన్న చవులు భావించీ_ ఒక తొల్లి 
యదితికిని జన్మించి తమర కార్యము బూని 
నీవు రెండవయదితిదేవి యీ సారికిని' 
అని పలికినటులై న 
నతివ కలకల నవ్వు 
పూర్వజని ఏదియో మెదలీ_ కై మోడ్పు 
మధుర ముగ మదియెల్ల కదలీ_ తపమునకు 
ఫలకాలమెదురైన పలుతలంపుల నలగు 
సాధకుని యెదవోలె సదమదంబై. పొలతి.” 
(బాల. పు. 160.161) 
ఇలా బక్తి పారవశ్యంతో శ్రీ వైష్ణవ సంప్రదాయ సరణిలో సాగిపోతుంది ఈ 
రామాయణం. 
నారాయణాచార్యులు ఈ యుగాని కే కాదు రాబోయే యుగానికీ మహాభ క్ర 
కవి..తాను భ క్తి సాహిత్యంలో తరించి, పఠితలను తరింపజేశారు నారాయణా 
చార్యులు మనపాటి మానవుడే. లోపాలు లేనివాడు కాదు. కాని ఆ లోపోలను 
ఆరసి, ఎప్పటిక ప్పుడు భక్యావేదనలో తపించి, లోపాలను దహించుకొంటూ, 
శ్యామ శబలం చేసిన బంగారులాగ పరిశుద్దుడైనారు. తన రచనలతో లక్షలాది 
(పజలను తరింపడేశారుగనుక, అలా తరింపజేయడాని కే రచనలు చేశారు గనుక_ 
ఉత్తమ గతులు పొంది ఉంటారు. సందేహం లేదు. 
శ్రీనివాస కల్యాణ ప్రబంధం నవీన రీతులతో (పాచీన |ప్రబంధాలతో 
ఎగసక్కె_మాడే అతని ఈ శతాబ్దపు మహాకావ్యం. 
శ్రీనాథుడు “దివిజక వివరు గుండిలన్‌ దిగ్గురనగ నరుగుచున్నాడు శ్రీనాథు 
తమరపురికి” అసి చెప్పుకొన్నాడు. అవసాన కాలంలో. నారాయణాచార్యులు, 
“ఒకనాడు కృష్ణరాయ కిరీట సుమశేఖ 
రంబైన యభయ హస్తంబు మాది 
ఒకనాడు గీర్దేవతా క మకంకణ 
స్వనమైన మాదురీ (పతిభ మాది 
ఒకనాడు రామానుజ కుశాగబుద్దికే 
చదువు నేర్చినది వంశమ్ము మాది 

ఒకనాటి సకల శోభకు తాకనంబై న 
దండిపురంబు పెర్గొండ మాది 

తల్లిదండ్రుల మేధ విద్యా నిషధ్య 

పాండితీ శోభ పదునాల్గు భాషలందు 

(బదుకునను బడిపంతులు, ఛాగ్యములకు 
చీడ బట్టిన రాయలసీమ మాది!” 
అని చెప్పుకున్నారు. ఇది స్వాతిశయం కాదు. యదార్ధం. ఇంతటి వానిని వీర 
'లోకంలోను (శ్రియఃపతి కరుణా కటాక్షంతో అను[గహిస్తాడు. 


(ఆం|ధ్రప|త్రిక సచ్మిత వారష్మతిక _ 1960 
శ్రీ నృసింహ పియ 11వ వార్షిక సంచిక 


ఆ సహృదయమూ ర్తి! 


సరిగ్గా మూడు దశాద్దాలనాటి ముచ్చట. భదాచలంలో రామదాస 
ధ్యానమందిరం ఏర్పాట్లు చురుకుగా సాగుతున్నాయి. అప్పటి ఉపరాష్ట్రపతి 
డాక్టర్‌ సర్వేపల్లి రాధాకృష్ణగారు ధ్యానమందిరం |పారభోత్సవం చేయనున్నారు. 
పరిసర ప్రాంతాలనుంచి జనం బిలబిలమంటూ వస్తున్నారు, పడవలపై గోదావరి 
దాటి వచ్చేవారు, ఇతర యానాలనుంచి వచ్చేవారు. ఎటు చూచినా జనమే. 
ఉదయం పది గంటలకే (పారంభోత్సవం గనుక వెనుకటి ర్మాతంతా నిర్వాహ 
కులు తీరిక లేకుండా తిరుగు కున్నారు. వారి నుధ్యన ఆసులో కండెలాగ సంరంభ 
సంభరితులుగా ఉన్నారు 'పెడిలక్యయ్యగారు. 


జాను. ఆయన దేవాదాయ ధర్మాదాయ శాఖ క్రహీక్షనర్‌. వస్తున్నవారు 
డాక్టర్‌ రాధాకృష్షగారు. ఏర్పాట్లు కచ్చితంగా వండాలి. ఆంధాణాం హి 
ట్‌ ణు అల్ల 
అనేక త్యమ్‌_ అనే అపవాదు రాకూడదు. కనుక ఆయన (పతిచిన్న విషయాన్ని 
క్యూ పద్దతి సరిగా వుందా, గోదావరి మెట్టు సిగా ఉన్నాయా, సభాంగణంలో 
౧ 
కుర్చీలు కుంటకుండా ఉన్నా యా_ చూస్తున్నారు; వారివెంట ఉన్న |పముఖులతో 
ఛలోకులు విసురుతున్నారు. ఆ |పముఖులలో అప్పటి పార్ల మెంటు సభ్యురాలు 
వ Et J 3 

వాణీ రమణారావు, శ్రీమతి లక్షీ కాంతమ్మ మున్నగు వారున్నట్లు గుర్తు, 
శ్రి రీ ల YC! గాల 


నేను ఆ ఉత్సవాన్ని “క వర్‌” చేయడానికి ఆంధ ప్రభ (పత్యేక (పతి 
నిధిగా వెళ్ళాను. ఆ హడావుడి అంతా చూస్తున్నాను. సెడివారికి బాగా ఎరిగిన 
వాడిని. వారు మా ఊరివారే గనక. కాస, అంతగా చనువులేదు, దూరంగా 
మృదాసులో ఉండడంవల్ల. అయినా, ష్మతికా (పతినిధిగా సంక్రమించిన స్వాతం 
(త్యంతో (ప్రశ్నించాను, “ఏమిటి ఏ షీకు ఈ ఆరాటం? మీరు అధికారులు. ఒక 
వైపు కూర్చుంటే, |క్రిందివారు చేసుకుపోరా?” అని. అయన ఒక్క మందహాసం 
విసిరి, “పారంభోత్సవం చేయడానికి వసు న్నవారు రాధాకృష్ణ పండితులు, 
Fe ణి 
ఆయనకు మన లోపాలు కనిపించరాదు ఏర్పాటు కచ్చితంగా లేకపోతే ఎట్టా?" 
అన్నారు. “ఆయన ఇపన్నీ చూడవచ్చారా?” అన్నాను. “ఆ! అదే మన లోపం, 
ఒకరు చూడవచ్చారా అన్న దృష్టిశో మనం చేయరాదు, మన కర్తవ్యం (వశీది 
అ - 


గ్‌ 

'నిర్మష్టంగా ఉండేట్టు చూడడం. అయినా లోపాలు ఉంటాయి. అది మానవ 
' సహజం. మనవిధి మనం నిర్వ ర్తి రించాలి.” అంటూ తమ సోమనాథ శ తకంనుంచి 
“సంతులు సరోవరములు వర్షంబు తరులు 
జనుల కొనరించుచుండు నిస్వార్థ సేవ 
స్వార్ధరహిత సేవయే సత్యపసథము 
సూరి వందిత సద్గురు సోమనాథా! 
“అనే పద్యం చదివి “మహానుభావులు నిర్వార్థ సేవ చేస్తుండగా, మనం విధ్యుక్త 
'ధర్మాన్వ్నైనా, మనఃపూర్వకంగా నిర్వ _ర్రించ వద్దా?” అని (పల్నించారు. 
అదీ 'పైడివారి విధి నిర్వహణ, కర్తవ్య "నిష్ట, 
ఆయనది సమున్నతాకృతి. అదే పాత పద్దతి తలపాగాతో మరింత 
“ఉన్నతంగా కనిపించేది. ఆ ఉత్సవ సమయంలో" ఎక్కడ చూచినా ఆ తల 
పాగాయే తిరుగాడుతున్నట్టు నాకు అనిపించింది 
[ప్రారంభోత్సవం పూర్తయింది. ఉత్సవ విశేషాలు [ప్రచురించడం కోసం 
మా షతికా సంపాదకులు (శ్రీ సిలంరాజు వంకటశేషయ్యగారితోపాటు విజయ 
వాడకు బయలుదేరుతూ, పైడివారిని కలుసుకొని అభినందించాను వినయంతో, 
ఆయన మునుపటి మందహాసంతో నే “ఇలాంటి అవకాశాలు అరుదుగా వస్తాయి. 
అసలే మన మనస్సు కోతి. దానిని పట్టుకొని కట్టికేయాలి. ఏ పనికైనా _ అధి 
భగవద్ద్యానం కానీండి, ఇంటిని చక్క బెట్టుకో డం కానీండి. ఇలాంటి “మయంలో 
ఏకా గతతో ఆందరూ పనిచేశారు గనుక (ప్రారంభోత్సవం అద్భుతంగా 
జరిగింది” అన్నారు. 
“జాను. మీఠూ మనస్సు కోతి అని చెప్పిన పద్యం నాకు జ్ఞాపకం ఉంది” 
అంటూ, 
“అనిశము మోహకాననము 
నందు, సతీకుచ పర్వతమ్ములన్‌ 
కొనమొనలేని యాశలను 
కొమ్మల స్వేచ్చ జరించునట్టి యా 
మనసను |క్రోతి నెట్టులొ స 
మంచిత భకక్రిని గట్టి నీవశం 
బునగొను మాది దిక్షు! భవ 
ము కిఫల, పేద మల్టికార్డునా!” 
'అనే పద్యం చదివాను. ఆయన చాల సంత్‌ పోషించి “అదంతా గురుకృప అంట్లూ 
మమ్ముల్ను సాగనంపారు. 

లక్షయ్యగారు న్యాయవాదులు గా (వసిద్ధిపొందారు. పార్ట మెంటు న్‌ళ్యూ 
ముగా ఉన్నారు. విద్యార్థి దశనుంచే నాటక రచన (పారంభించారు. చిన్ననాడు 
రచించిన మార్కండేయ విజయ నాటిక [పదర్శనాన్ని నా చిన్నతనంలో 
చూచాను. శీ సి. ఎన్‌. నటేశన్‌ నాటకమండలి వారు _పదర్శించినట్లు గుర్తు, 
ఆయన ఈ నాటకమేకాక మహాత్మ కదీరు, శ్రీరామాశ్వమేధము, లుబ్బాగే 
సరుడు, తారాశశాంకము, మల్లికార్జున మాహాత్మ్యము, సాయిలీల, సంసార నౌక, 
:శ్రీశై లీయము అనే నాటకాలూ రచించారు. చివరివి మూడు మ్నుదణ కాలేదను 
కుంటాను. నాటకాలన్నీ రాయలసీమ అంతటా, సర్కార్లలోను 'పెక్కుసార్హు 
ప్రదర్శనం పొంది జనాన్ని ఆకర్షించాయి, మల్లికార్జున మాహాత్మ్య నాటకం 
"హేమారెడ్డి మల్లమ్మ చరిత. ఈ నాటకంలో మల్లమ్మ తల్లిదండులు అమెను 
ఆ త్తవారింటికి పంపుతున్న ఘట్టం కాళిదాసు శాకుంతలంలోని చతుర్థాంకాన్ని 
తలపిస్తుంది. ఆమెను వారు 
“పతిని దైవంబుగా భావించి సతత౦బు 
నింపు సొంపెలయ బూచింపుమమ్మ! 
ఆత్త మామలను (బత్యక్ష దేవతలని 
తలచి భ కిని నేవ సలుపు మమ్మ! 
తోడి కోడం[డు నీ తోబుట్టువు లటంచు 
నెంచి యాదరమున గాంచు మమ్మ! 
సేవకులను నిరసింపక కన్నది 
డ్డలవోలె బోషించి యలరు మమ్మ! 
శ్రీగిరి శ్ష్మేతమందు రాజిల్టునట్టి 
జనని (భ్రమరాంబ, మల్లికార్జునుడు మనకు 
నిష్టదై వమ్ములని యాత్మ నెంచుమమ్మ! 
పోయిరావమ్మ! సభములు పొందుమమ్మ! 
అంటూ దీవించి సాగనంపుతారు. 
రాయలసీమలోని కమ్మవారంతా చాలవరకు రామానుజ సం్యపదాయాను 
యాయులే. కాని లక్ష్మయ్యగారు మాతం శైవం అవలంబించారు. ఆయన 
గురువులు బెంగుళూరు పరిసరాలలో వున్న కెంగేరిలోని సావన్‌ దర్చారు ఆశమ 
వాసులు బాబా సద్గురు సోమనాథ మహారాజ్‌గారు. లకయ్యగారు వారిపై 
“*స్సూరి వందిత సద్గురు సోమనాథ!” అనే మకుటంతో శతకం చెప్పారు. (ధాని 
ల్లోని ఒక పద్యం ఇదివరకే ఉదాహరించాను.) 

ఆయనలో మంచితనం పా శ్హెక్కువ. అందువలననే ఆయన రొమ్మువిరిచి 
“ధనము గడియింప నీచ వర్తన మదేల? 
జనుల వంచించి మోసంబు సలుపనేల? 
వచ్చునే వెంట పుచ్చిన వక్కు_ తుదకు? 
సూరి వందిత సద్గురు సోమనాథ !” 
అని అనగలిగినారు. అదీ ఆయన చరిత బలం! 
ఆయన అనంతప్పరం జిల్లా రచయితల సంఘం అధ్యక్షుడుగా ఉన్నవ్పడే 
అనుకుంటాను, నాకు ఆంధ నాట్య సంఘం జరిసిన సన్మానం ఆయన జరివిం 
చడం నాకింకా గుర్తుంది, ఆయన సమున్నత మధురోధార మూర్తి, అనుభవం 
పండి, జ్ఞానం నిండారిన మందహాస మధురముఖదీ ప్రి నాకు నిరంతరం జ్ఞావక 


ముంటాయి. 
(రసమయి (ప్రచురించిన శ్రీ పైడి లక్ష శయ్య సన్మాన సంచిక _ 1990) 

డాక్టర్‌ జకీర్‌ హుస్సేన్‌ 


.. “జకీర్‌ హుస్సేన్‌, ఆయన సంఘం సూచించిన బేసిక్‌ జాతీయవిద్య 
"అన్నమాట భారతదేశంలోను, విదేశాలలోనూ చాల వుత్సాహం కలిగిస్తున్న ది”__ 

అని అన్నారు గాందీజీ జకీర్‌ హుసేన్‌ అధ్యతన నియమించబడిన (పత్యేక 
సంఘం సిద్ధపరచిన నివేదికకు (వాసన పీఠికలో. ఈ నివేదిక 1938 లో సిద్ధ 


వలస |వభుత్యానిక అవసరమైన గుమాసాలను, పహారా వారిని తయారు చేయ 
చ న్‌ 
ష్ష్‌ ci a వ 7 ని pr pe ఇట్‌ 
డానికి వుపయోగపడేదేకాని, జాతిలో చై తన్మోత్సాహాలు రెకెత్తింబది, జాతిని 
క 
MM 


ముందుకు తీసుకుని పోయేది కాదని మన నాయకులకు ముఖ్యంగా గాంధీజీకి 
క్‌ లబాలికలను అకర్మణ్యు లుగానో వ్‌కర్మ 

ణ్యులు? నో చేయక కర్మణ్యులుగాను, చదువు ముగించిన పిదప స్వశ క్తి క్రిపై 
ఆధారపడి పొట్టపోసుకోవడ మేకాక, జాతికి కూడ (పయో జనపడే వారినిగాను 
గ్దడం అవసరమని గాంసీజీ. నిశృ్వయించారు. ఈ నిశ్చయంతో యావద్భా 
రతదేశ విద్యావే త్తలనందరినీ 1937 అక్ష్‌ కోబరుళో సమావేశపరచి, విద్యామహాసభ 
జరిపించారు. ఈ మహాసభ 22, 23 తేదీలలో వార్థాలో జరిగింది. ఈ మహా 
సభలో మనదేశంలో దేసిక్‌ విద్యా. విధానానికి పునాదులు పడ్డాయి. ఈ మహా 
సభలో జాతీయ విద్యా ఏస్తరణకు నాలుగు తీర్మానాలు అంగీకరించ బడ్డాయి. 
బేసిక్‌ జాతీయ విద్యా విధానానికి ఒక (పణాళికను సిద్దసర చాలని డాక్టర్‌ 

నియ 


జకీర్‌ హుసేన్‌ అధ్యక్షుడుగా ఒక సంఘం మిం బడింది పెన పేర్కొన 


ల 
బడినది ఈ సంఘమే. ఈ సంఘం కౌన్ని నెలలపాటు దేశమంతా తిరిగి 
నివేదికను సిద్ధపరచింది. 
| డాక్టర్‌ జకీ హుస్సేన్‌ అధ్యక్షుడుగా బేసిక్‌ విద్యా విధాన సంఘాన్ని 


ఎంత విశ్వాసముందో |గహించ 
జకీర్‌ హుస్సేన్‌ విద్యారంగంలో, 
ముఖ్యంగా గాందీజీ ఉద్దేశించిన విద్యావిధాన రంగంలో చేసిన కృషి కూడ 
అలాంటిది, ఆయన ఢిల్టీలోని జాతీయ విద్వాసం ంస్థ జామియామిలియా ఉస్మాని 


ర్‌ 
నియమించడాన్నిబ జ గాందీజీకి ఆయ 


నె 
వచ్చు. ఆ వి? శ్వాసం కలిగించడానికి డారర్‌ 

యాకు 1926 నుంచి 1948 వరకు వై స్‌చాన్సలర్‌గా వున్నప్పుడు జాతీయ 
“విద్యావిధానం గురించి నూతన పథకాలను ఆలోచించారు; గాంధీజీ పథకాలు, 
సూచనలు [(గహించి బేసిక్‌ విద్య మొదలు ఉన్నత కళాశాల విద్య వరకు 
"పెక్కు. పథకాలు సిద్ధపరచి, జామియామిలియాలో అమలు పరచారు. (పతి 
"విద్యార్థిని జాతీయవాదిగా, దేశం కోసం ఎంతటి త్యాగానికైనా సిద్ధపడేవాడినిగా 
రూపొందించారు. 

గాంధీజీకి జాతీయ విద్యావిధాన రంగంలో కుడిభుజంగా వున్న డాక్టర్‌ 
జకీర్‌ హుస్సేన్‌ 1897 ఫిబవరి రివ తేదీన నేటి ఆంధ్ర రాజధాని అయిన 
హైదరాబాద్‌ నగరంలో జన్మించారు. ఆయన పూర్వులు ఉ త్రర్మపదేశ్‌లోని 
ఫరూఖా బాద్‌ జిల్లావారు. ఆయన తండి హైదరాబాద్‌లో కొలువులో వుండేవారు. 

ఆయన విద్యాభ్యాసం అంతా ఊఉ త్రర[పదేశ్‌ లోనే జరిగింది. మొదట 
ఆయన ఎటానాలోని ఇస్టామియా హైస్కూలులో (1907 నుంచి 1913 వరకు) 
చదివి మెటిక్యులేషన్‌ పరీక్షలో వుత్తీర్ణులై, అలిఘర్‌ నగరంలోని ఎం,ఏ.ఒ, 
కాలేజిలో చేరి 1915లో వట్ట దులయారు. అప్పుడా కళాశాల అలహాబాద్‌ విశ్వ 
విద్యాలయానికి అనుబంధ కళాశాలగా వుండేది. తర్వాత ఆయన అలహాబాద్‌లో 
న్యాయకళాశాలలో చేరారు. ఆ కాలంలో న్యాయవాది వృత్తికి చాల గౌరవం 
వుండేది. న్యాయవాదులు సంఘంలో ఎనలేని గౌరవం చూరగొనేవారు. అందు 
వల్ల ఆయనకు కూడా ఆ వృత్తి ఆకర్షకమయింది. 


ఆ సమయంలోనే జకీర్‌ హుస్పేన్‌కు జాతీయవాదంపైన, గాంధీజీ పెన 
భ క్రిశద్దలు ఏర్పడ్డాయి. మతాన్ని కచ్చితంగా పాటించే ముస్టిం వంశంలో 
జన్మించిన ఆయనకు ముస్టింలీగ్‌ కార్యకమాలు నచ్చలేదు. దాని ద్విజాతి 
సిద్ధాంతం అసలే నచ్చలేదు. మీదుమిక్కిలి విదేశీయులయిన (బిటిష్‌ వారి అండ 
దండలకోసం ముస్లింలీగ్‌ అంగలార్చడం సుతరాం ఆయనకు గిట్టలేదు. అందు 
వల్ల భారతజాతి అంతా ఒక్కటేనని, హిందువులు, ముస్తిములు మతంతో 
వేరయిన సిద్దాంత భేదం గల సోదరులేనని (పవచించే గాందీజీ సిద్ధాంతాలవై పే 
ఆయన మనస్సు మొగ్గింది. ఈ మొగ్గ తొడిగిన మొగ్గు గుబాళించే సమయమూ 
త్వరలోనే సమకూరింది. 


గాంధీజీ ఉద్యమం _ స రాకరణోద్యమం _ ముమ్మరంగా 
సాగిన రోజులవి. గాంధీజీ [బిటిష్‌ విద్యా ంస్థలను గూడ బహిష్కరించాలని 
“తన అనుయాయులను ఆదేశించారు. పెక్కు. పాఠశాలలు, కళ శాలలు విద్యా 

ర్థులు లేక బోసిపోయాయి. నూతన జాతీయ విద్యాలయాలు, కళాశాలలు 
“నెలకొన్నాయి. గాంధీజీ ఆహ్వాన నినాదం డాక్టర్‌ జకీర్‌ హుస్సేన్‌ మనసుమీద 
-కూడా పడింది. ఆయన వెంటనే న్యాయశాస్త్ర కళాశాలకు వెళ్ళడం మానుకు 
న్నారు. న్యాయవాది కావడంకన్నా ఉపాధ్యాయుడుగా దేశానికి, ప్రజలకు వాస్తవ 
“మైన సేవ చేయగలమనే విశ్వాసంతో జామియా మిలియా ఇస్టామియా (జాతీయ 
విద్యాలయం )లో ఉపాధ్యాయుడుగా చేరారు. వేతనం పుచ్చుకొనేవారుకారు. 
గాంధీజీ విద్యా సిద్ధాంతాలు ఆయన మనస్సులో అప్పుడే నారు పోశాయి. 

గాంధీజీ తమ సహాయ నిరాకరణోద్యమాన్ని 1922లో ఆపారు. అప్పుడు 
_జకీర్‌ హుస్సేన్‌ జర్మనీ రాజధాని అయిన బెర్జిన్‌ వెళ్ళి ఎం. ఏ. ప్యాసయి విద్యా 
భాషా విషయాలలోను, సాంఘికళాస్త్రంలోను పరిశోధన చేసి, పిహెచ్‌.డి. పట్టం 
పొందారు. 

ఆయన భారతదేశానికి తిరిగి రాగానే తన నిర్ణయాలు వెంటనే ఆచరణలో 
"పెట్టడానికి అవకాశం కలగడం మహాభాగ్యం. జామియామిలియా ఇస్లామియా 
వైస్‌చాన్సలర్‌ పదవి ఆయనను స్వయంవరం చేసుకుంది _ 1926. అప్పటి 
నుంచి 1948 వరకు 22 సంవత్సరాలలోను, ఆయన తన విశ్చవిద్యాలయంలో 
గాంధీజీ “నయీతాలీం” _ జాతీయ విద్యావిధానాన్ని అమలుపరచడం మ్మాతమే 
కాక, దేశంలోని వివిధ విద్యాసంఘాలకు, విద్యా మహాసభలకు అధ్యక్షుడుగాను 
ఉంటూ ఎంతో సేవ చేశారు. విద్యార్దులను జాతీయవాదులనుగా, సత్స్ఫొరులనుగా 
తీర్చిదిద్దారు. 

1938లో బేసిక్‌ విద్యావిధాన సంఘం. నివేదిక జాతీయవాదులందరికీ 
నూతనో తేజం కలిగించింది. “చేతిపనులకు, పాఠ్య విషయాలకు సమన్వయం 
:సాధించాలి. పాఠ్య విషయాలు విద్యార్థులకు జీవిత సాహిత్యాన్ని సమకూర్చాలి. 
ఎఆచరణ వల్ల జ్ఞాన సంపాదన జరగాలి. వైయ క్రికమైన చొరవను (పోత్సహిం 
'చాలి. బాధ్యతాజ్ఞానం అలవరచాలి. ఈ లక్ష్యాల సాధనకు తగిన పాఠ్య పుస్తకాలు 
రచించాలి, బోధించాలి.” ఇవి ఈ సంఘం చేసిన సూచనల సారాంశం. 

ఆయన 38 నుంచి 50 వరకు హిందూస్తానీ తాలిమీ సంఘ్‌ (సేవ్నాగాం) 
అధ్యక్షులుగా వున్నారు. సంఘం అధ్యక్షులుగా ఆయన 1950లో విద్యావిధాన 
పునర్నిర్మాణంపై నివేదిక సిద్ధపరచారు. దానిని కార్యగెస్‌ రాష్ట్ర (వభుత్వాలు 
-అమలుపరచాయి. 

1942లో జామియా మిలియాలో రెండవ బేసిక్‌ జాతీయ విద్యావే త్రల 

మహాసభ ఆయన అధ్యక్షతన జరిగింది. పని _ కాయకష్టం _ నూతన బేసిక్‌. 
విద్యకు కేందమని, అదే ఆధారమని ఆయన అన్నారు. పనికి విద్యాబోధనలో 
గల |పాధాన్యాన్ని ఆయన ఈవిధంగా వివరిచారు : 


“విద్యా శిక్షణలో పని _ కాయకష్టం _ ఒక భాగంగా వుండాలని 
మనం అనడం కొత్త సంగతేమీకాదు. ఈ విషయాన్ని |పాచీనులు చాలాకాలం 
నుంచే చెబుతున్నారు. కాని |పతివారూ “పని” అంటే ఏమిటో తమ పద్దతిలో 
వివరించారు. పని అనేది చదువుకు మూలసూత్రం. ఇది [ప్రధానంగా వుండాలి, 
మరొక విషయానికి అనుబంధం కాకుండా విడిగా వుండాలి. దానికొక పీరియడ్‌ 
(పత్యేకించాలి. అది పయోజనకరంగా వుండాలి. ఇంతకూ విద్యార్థులు కూలివారు 
కారుగనుక, ఏపని చేసినా మంచిదే. వారి పనే సర్జనాత్మకం, వారిని ఆవిధంగానే 
ఏదో చేయనివ్వాలి.” 


స్వాతం్యత్య సంసిద్ది తర్వాత, 1948లో, ఆయన ఆలిఘర్‌ విశ్వవిద్యా 
లయం వై స్‌ చాన్సలర్‌ గా నియమించ బడ్డారు. అది కరుడుగట్టిన మతత త్త్వసంస్థ. 
దానిని చక్క బరివే పనికి ఆయన (శద్దతో పూనుకుని, 1956 వరకు తన 
కర్తవ్యం, పదవీ నిర్వహించారు. 1948-49లో విశ్వవిద్యాలయ విద్యా సంఘం 
సభ్యులుగా వున్నారు. ఇంత శ్రమపడి రూపుతీర్చిన బేసిక్‌ విద్యావిధానం 
దేశంలో నరిగా ఆమలుకానందుకు ఆయనకు చాలా విచారం కలిగింది. స్వాతం త్య 
సంసిద్ధి తర్వాత ఇంకా గూడ, మన జాతీయ (పభుత్వం ఆ విధానం నుంచి 
తగినంత |పయోజనం చూవలేకపోతున్నందుకు ఆయన మనస్సు కుతకుత 
లాడింది. 1956 షృపిల్‌లో న్యూఢిల్లీలో జరిగిన భారతదేశ రాష్ట్ర కేంద 
ప్రభుత్వ విద్యాశాఖాధికారుల సదస్సులో ఆయన తన అసంతృప్తిని, ఆవేదనను 
వెళ్ళబోళారు. “బేసిక్‌ విద్యావిధాన వి స్తరణకు బాధ్యులయిన నిర్వహణాధికారులు; 
పరిపాలకులు దీనిఎడల [శ్రద్ధ తీసుకోడంలేదని విచారిస్తున్నాను. మేము ఉద్దేశించిన 
ఆళయసిద్ధికి ఏమి చేయాలని ఆలోచించడానికి కూడా వారికి తీరికలేదు.” 'అన్సి 
ఆయన అన్నారు. తన జీవిత లక్ష్యం, సూతం అయిన జాతీయ విద్యా విధానం: 
సరిగా ఆచరణకు పెట్టనందుకు ఆయన హృదయం ఎంత కుమిలిందో ఈ. 
మాటలు వ్యక్తం చేస్తాయి. 


ఆయన 1955 వరకు ఇంటర్నే షనల్‌ స్టూడెంట్స్‌ సర్వీస్‌ సంస్థ భారతీయ 
ఇఖకు- అధ్యక్షులుగాను, వర్‌ల్డ్‌ యూనివర్శిటీ సర్వీస్‌ (జెనీవా) సంస్థకు 1955 

నుంచి 57 వరకు అధ్యక్షులుగాను, "సెకండరీ విద్య తాలూకు "సెర్మటల్‌ బోర్డుకు. 
అధ్యక్షుడుగాను, యూనివర్శిటీ [గాంట్స్‌ కమిషన్‌ సభ్యులు గాను (1957 జూన్‌ 
వరకు), 1957 వరకు రాజఃసభ సభ్యులుగాను, 1957.58లో ప్రపంచ విజ్ఞాన 
సమితి కార్యవర్గం (పారిస్‌) సభ్యులుగాను, భారత్‌ (పెస్‌ కమిషన్‌ సభ్యులు 
గాను, బీహార్‌, ఉత్తరప్రదేశ్‌, మధ్యపదేశ్‌ విద్యా పునర్నిర్మాణ సంఘం 
సభ్యులుగాను వున్నారు. 

భారత (పభుత్వం ఆయనను 1957 మేనెలలో బీహార్‌ గవర్నరుగా 
నియమించింది. ఆ పదవిలో ఆయన 1962 వరకు వున్నారు. దీనితో ఆయన 
కార్యకలాపాలు వివ్యారంగాని కేకాక రాజకీయాలవై పు కూడా (ప్రసరించాయి. 
ఆమునా ఆయన విద్యా విషయకో పన్యా పాలివ్వడం, గ్రంథాలు రచించడం 
మానలేదు. “భారతదేశంలో విద్యాపునర్నిర్మాణ సూ|త్రాలు” అనే విషయంపై 
1958ళో పటేల్‌ స్మారక పరిశోధన ఉపన్యాసాలిచ్చారు. 1960లో “నీతి _ 
రాజ్యం" అనే విషయమై మప్‌లంకర్‌ స్మారకోపన్యాసాలు చేశారు. 
ఆయన ప్రజాసేవ మెచ్చి భారత ప్రభుత్వ ఆయనను 1954లో 
పద్మభూషణ్‌ బిరుదుతోను 1963లో అత్యున్నత బిరుదం “భారతరత్న” 
బిరుదంతోను గౌరపంచంది. 

1962 డాక్టర్‌ రాజేంద|ప్రసాద్‌ అనారోగ్యంతో రాష్ట్ర వతి పదవికి 
నిలబడకపోవడంవల్ల అంతవరకు ఉపరాష్ట్రపతిగా వున్న డాక్టర్‌ సర్వేవల్లి 
రాధాకృష్ణన్‌ రాష్ట్రపతిగా ఎన్నిక కావడంతో డాక్టర్‌ జకీర్‌హుస్సేన్‌ ఉపరాష్ట్ర 
వతిగా రాజ్యసభ అధ్యక్ష పదవిని ఎంతో నిష్పాక్షికంగాను, సమర్థతతోను, 
చతురతతోను, పద్యస్సూూూ ర్రితోను నిర్వహించి వివిధ రాజకీయపకాల ప్రశంస 
లను అందుకున్నారు. 1962 నుంచి ఢిల్లీ విశ్వవిద్యాలయం చాన్సలర్‌ గాను : 
వున్నారు. 

డాక్టర్‌ జకీర్‌ హు స్పేన్‌ సద్భావ తినిధిగా ఆరబ్‌ రిపబ్లిక్‌, మొరాకో, 
అల్జీరియా, కువాయిత్‌, సౌదీఅరేబియా, జోర్డాన్‌, గ్రీస్‌, సోవియట్‌ యూనియన్‌, 
సింగపూర్‌ మొదలయిన విదేశాలలో పర్యటించి భారత సంస్కృతి మహత్తును 
'వపంచానికి చాటారు. ప్రస్తుతం అమెరికాలో పర్యటన జరుపుతున్నారు. 

ఆయనకు “కల్చర్‌” పై (సంస్కృతి పై) పీతి వున్న శ్రే “హార్టీకల్చర్‌” పై 
(తోటపని పై) కూడ ఎంతో పీతి. 

ఆయన ఉరుదూ ఆంగ్లాలలో విద్యా విషయమై పెక్కు. పుస్తకాలు? 

వ్యాసాలు మౌలికంగా రచించారు. పెక్కు పుస్తకాలను జర్మనీ మొదలైన 
భాషల నుంచి ఉరుదూలోకి అనువదించారు. “ప్లాబో రివద్దిక్‌”ను ఉరుదూ 
చేశారు. “శిక్షా” (హిందీ), కాపిటలిజం: ఏన్‌ ఎస్సే ఇన్‌ అండర్‌ స్టాండింగ్స్‌ 
ఆఫ్‌ ఎకనామిక్స్‌, లెక్చెర్స్‌ ఆన్‌ దె స్కోప్‌ అండ్‌ మెథడ్‌ ఆఫ్‌ ది ఎకనామిక్స్‌, 
ఎడ్యుకేషనల్‌ డిసో, గ్రార్సస్‌ మొదలయినవి ఆయన రచనలో కొన్ని. 

గాందీ అనుచరులలో వృద్ధాతి వృద్దులు విద్యా వృద్దులు, జ్ఞానవృద్ధులు, 
దేశ సే waa వయోవృద్దులు, బహుభాషానే త్రలు అయిన డాక్టర్‌ జకీర్‌ 
హుస్సేన్‌ రాష్ట్ర పతిగా ఎకి న్న కకావడంవల్ల భారతదేశం స్పేళ్త (ప్రతిష్ట “పెరుగుతా 
యనడంలో సందేహం లేదు. 

ఆయన ఉప రాష్ట్రపతిగా వున్నప్పుడు ఒకమారు కావలి జవాహర్‌ 
భారతిలో |పసంగించినప్పుడు, అక్కడి (పకృతి సౌందర్యాన్ని, పరిసర 
సౌందర్యాన్ని పరికించి ముగ్గులె, “నేను ఇలాటి పరిసరాలలో ఇలాటి సంస్థను 
నడుపుదామనుకున్నాను. కాని ఆ యోగం అబ్బలేదు. నేను రాజకీయాలనుంచి. 
విరమించిన తరా త ఇక్కడ స్థిరపడుతాను” అని ఎంతో ఆవేదనావేగావేశా లతో" 


అన్నారు. 
(ఆంధప తిక _ 35_1967) 


త్రం 


అవుర సంపాదకులు 
పప్పూరు రామాచార్యులు 


బంగారు శలాక వలె నిగనిగ మెరసిపోయే దేహయష్టి, నిరంతరం 
మందహసితం చిందులాడే సుందరవదనం, ఊర్ణ 3(తిపుం డాలంకృత మై శోభిల్లే 
విశాల ఫాలం, సున్నగా ముండిత మైన మ స్తకానికి ముచ్చట కొలిపే నాలుగు 
ఫరకల పిలక, తెల్లని ఖద్దరు ధోవతి, కురా, ఉ త్తరీయం_సాశాత్తు పవరాఖ్యుడు 
స్యాతంతోద్యమంలో పాల్గొనడానికి దివినుంచి భువికి దిగి వచ్చాడా అన్నట్లున్న 
సుందరరాములు శ్రీ పప్పూరు రామాచార్యులు. 

ఆయన రూపానికి హాస్య వ్యంగాలు అపరంజికి తావి వంటివి. ఆయన 
హే్యూమర్‌, విట్‌ ఎప్పుడెప్పుడు విందామా, ఎప్పుడాయన చక్కని పలువరుస 
కోసేపిస్తుందా_ అనిపించేది. బుద్దుడు నవ్వితే దంతకాంతి చందికలతో పరిసర 
(పొంతాలు వెలిగిపోయేవని బౌద్ధ సాహిత్యంలో అడుగడుగునా వర్ణనలున్నాయి. 
ఆవి అతిశయోక్తులు కావు అని నిర్దారణ అయ్యేది రామాచార్యుల నవ్వు చూచిన 
మీదట; 

రామాచార్యులు 1896 నవంబర్‌ 8 వ తేదీన అనంతపురంలో జన్మిం 
చారు. తండిగారు నరసింహాచార్యులు ఆంధ సంస్కృత విద్వాంసులు. 
పౌరాణికులు. రామాచార్యుల 1పాఠమిక విద్య తర్మడిగారి వద్ద, అనంతపురం 
బశ్ళలో కొనసాగింది. హైస్కూలు చదువు రాజమ హేందవరంలోను, ఇంటర్‌ 
మీడియట్‌ మదరాసు పచ్చయప్ప కళాశాలలోను పూర్తయ్యాయి. అనంతపురం 
లోని దత్త మండల కళాశాలలో బి.ఏ. పూర్తి చేశారు. కాని ఏ కారణం వల్పనో 
పరీక్షకు వెళ్ళలేదు. చదువు కోనం వివిధ ప్రాంతాలలో ఉండడం వల్ల ఆయనకు 
వివిధ |వజల ఆచార వ్యవహారాలు, (ప్రవర్తనలు ఆకళించుకునే అవకాశం 
కలిగింది. 

రామాచార్యులుగారు తర్మడిగారి ప్రోత్సాహంతో రెవిన్యూ ఆఫీసులో 
గుమాస్తాగా చేరారు. తర్మడిగారు చాలా సంతోషించారు. కాని ఆయన సంతోషం 
ఎన్నో నాళ్ళు నిలువలేదు. 

ఆవి సహాయ నిరాకరణ త్మీవతరమౌతున్న రోజులు. గాంధీజీ దక్షిణా 
(ఫికా నుంచి భారతదేశానికి వచ్చి పర్యటన జరుపుతూ _ 1919-20 కాబోలు _ 
ఆంధ |పాంతానికి వచ్చారు. పలుచోట్ర (ప్రసంగించారు. గాంధీజీ తాడిష్మతికి 
వచ్చి |పసంగించినప్పుడు రామాచార్యులు విన్నారు. ఆయన _పభావానికి 
లోనయ్యారు. అప్పుడా యన వయస్సు 23 సంవత్సరాలు. 

ఈలోగా గాడిచెర్ల హరి సర్వో త్తమరావు గారితో పరిచయం ఏర్పడింది. 
గాడి చెర్ల వారు ఒడ్డు పొడుగూ గల వ్యక్తి. వ్య క్తిత్వానికి తగిస విజ్ఞానం, 
విజ్ఞానానికి తగిన వాగ్దోరణి గలవారు. దేశ దాస్య విమోచనం కోసం ఆయన 
(పసంగించేటప్పుడు పిడికిలి బిగించి బల్ల గుద్దేవారు. బల్ల 'పెట పెటలాలేది. 
(పేక్షకులు ఆశ్చర్యంతో స్తంభించిపోయేవారు. గాడి ెర్ణవారి పరిచయం 
ఫలితంగా రామాచార్యులు. రెవిన్యూశాఖ ఉద్యోగానికి రాజీనామా ఇచ్చి, సహాయ 
నిరాకరణోద్యమంలో దూకారు. సభలూ, పికెటింగులూ, విడేశ వస్త్ర దహనాలు 
నిత్యకృత్యాలయ్యాయి. 

మాతృదేశ విమోచనదీక్ష సరే. పెద్ద కుటుంబం. గడవడం కష్టం కదా, 
ఆ సమయంలో ఇల్లూరిలోని పెద్ద భూస్వామి మాజీ రాష్ట్రపతి శ్రీ సంజీవరెడ్డి 
గారి తండి శ్రీ చిన్నపరెడ్డిగారు తన కుమారులకు సంజీవరెడ్డి మొదలయిన 
వారికి చదువు చెప్పడానికి రామాచార్యులను తమ ఊరికి పిలిపించుకొని 
ఉపాధ్యాయులనుగా నియమించారు; ఆ ఊరిలోనే గృహ భోజన వసతి కలిగిం. 
చారు. ఆ విధంగా శ్రీ సంజీవరెడ్డి, శ్రీ రాజశేఖర రెడ్డి, కమ్యూనిస్టు నాయకుడు 
శ్రీ తరిమెల నాగిరెడ్డి మొదలయిన వారు రామాచార్యుల శిష్యులయ్యారు. రామా, 
చార్యులు పిల్టలకు చదువు చెబుతూ పెద్దలకు రామాయణ భారతాలు పురాణం 
చెప్పి, రాజకీయాలు మేళవించి (వబోధించేవారు. 
ఆయన శ్రీ చిన్నపరెక్షి, శ్రీ తరిమెల సుబ్బారెడ్డి మున్నగువారి సాహ 

ని 

చేసి, గుత్తి కోర్టులో హాజరు వరచారు ఆయన కోర్టులో తాను చేసినది ఏవిధంగా 
చూచినా నేరం కాదని సహేతుక వాగ్గోరణలో వాదించారు. ఆయన వాద 


పటిమకు నాాయాధిశుడు ఆశ్చర్యపడి ఆయనను విడుదల చేశాడు. ఆయన 


స్వాతం తోద్యమ || ర్తి 
రోమాచార్యులు 1922 లో కొందరు వాగస్వాములతో కలిసి “పినాకిని” అనే 
M-_6 

పృతికను స్థాపించారు. కాని భాగస్టులతో ఆభి పాయ భేదాలవల్ల దానిని వదిలి 
“శ్రీపాధని అనే వారప్మతికను 1927లో శ్రీ కైవ స్ముబహ్మణ్యశర్మగారీ 
(ప్రోత్సాహంతో స్థాపించారు. ఆయన అమృత హస్తం మహిమ. అది వజోత్సవం 
చేసుకుని, ఆయన కుమారులు శీ శేషాచార్యుల సంపాదకత్వంలో నిరాఘాటంగా 
(పజా సేవ చేస్తున్నది. అరవై సంవత్సరాలకు పైగా మనుగడ సాగిస్తున్న పత్రిక 
తెలుగునాట మరొకటి లేదు. 

సాధన న సాధించిన విజయాలు ఘనమైనవి. సంఘంలోని కుళ్ళును 
వభుత్యోద్యోగులలోని అవినీతిని సాధస త్మీవంగా విమర్శించేది. ఉద్యోగులకు 
సాధన పత్రిక అంటే గుండె గుభేలుమనేది. అప్పటి మృదాసు ముఖ్యమం తి 
శ్రీ రాజగోపాలాచారిగారు సర్కారు జిల్లాలో కృష్ణా పత్రిక సంపాదకీయాలను, 
రాయలసీమలో సాధన పతిక నంహాదకీయాలను (పామాణికాలుగా పరిగణించే 
వారు. రామాచార్యులు భయ మెరుగని సంపాదకుడు; కలం బలం ఎరిగిన 
సంపాదకుడు. కనుకనే రాజగోపాలాచారి గారికి అంతటి గౌరవం. రామాచార్యులు 
అభ్యుదయకర మైన చట్టాలను, భావాలను, రాజకీయ సిద్దాంతాలను సాధన 


ప్మతిక ద్వారా |పచారం చేశారు; (పజాసామాన్యం (గహించే రీతిగా (ప్రచారం 


రాష్ట్ర రాజకీయాలలో. ముఖ్యంగా అనంతపురం జిల్లా రాజకీయాలలో 
సల పాత గొప్పది. 1931 సత్యాగహంలో బళ్ళారి జైలులో ఏడాది 
శిక్ష అనుభవించారు. జిల్లా కాం[గెస్‌ కార్యదర్శి పదవిని, అభ్యక పదవిని నిర్వ 
హించారు. 1937 లో శ్రీ బాగ్‌ ఒప్పందానికి మూలభూతులై సర్కారు, 
లలో పరస్పర సామరస్యానికి కృషి చేశారు. 1941 లో 

రెండున్నర సంవత్సరం తంజాపూరు కారాగారంలో ఉన్నారు. అచట వాల్మీకి 


రాయలసీమ (ప్రజల 


అ 


రామాయణం, కాళిదాసు శాకుంతలం చదివి తోటి ఖై దిలకు వినిపించి వ్యాఖ్యా 


నించేవారు. ఆయన వ్యాఖ్యానాన్ని జెయిలు అధికారులు కూడ చాటుమాటుగా 
వినేవారు. 
ఆనాతపుగం మునిసిపల్‌ చెయిర్మన్‌గా, జనంతస్పరం జిల్లా కేంద 


సహకార బ్యాంకు అధ్యక్షులుగా, జిల్లా మార్కెటింగ్‌ సౌ సైటి, రాయలసీమ 
సహకార శిక్షణాలయాల _ అధ్యక్షులుగా, బిల్లింగ్‌ కోఆపరేటివ్‌ సౌ సెటీ 
డై రెక్టర్‌ గా, భూమి తణఖా బ్యాంకి డై రెక్టర్‌ గా రామాచార్యులు సాధించిన 
వీజయాలు అసాధారణమైనవి, 1955 నుంచి ఐదేళ్ళపాటు ఉమ్మడి మృదాసు 
రాష్ట్ర) విధానసభ సభ్యులుగా చేసిన కృషి విస్మరించరానిది. జిలా గాజిటీర 

టి ల ౧ ౧ 
సంస్కరణ సంఘం సభ్యులుగా అనంతపురం గెజిటీర్‌ పూర్తి చేయడం, ఆకాశ 

వాణి సలహాసంఘ నభ్యులుగా భ క్రిరంజగి కార్య కమం |పవేళ పెట్టడం ఆయన 
కీర్తికి చిహ్నాలు. Se వాదా జూనియర్‌ కళాశాల మున్న" విద్యా సంస్కృతి 
సంఘాలకు కరస్వాండెంటుగాను, జిల్లా కేందం |గంథాలయం అధ్యక్షులుగాను 
వాటి అభివృద్ధికి పాటుపడ్డారు. 
రామాచార్యులు భజ హాస్య చతురులు. వారి హాస్యం వారి రచనలలోను, 
ఉపన్యాసాలలోను తొణికిసలాడేది. (శ్రోతలు వారి హాస్య చతురోక్తుల కోసం 
ఊఉవ్విష్యరే వారు 
ఒకనాడు ఆయన తన సతీమణిని “నా కట్టుకునే పంచ ఎక్కడ?” అని 
అడిగారు. అప్పుడామె కొంచెం కోపంగా వుండింది. “నేనేమి మీ పంచ కట్టు 
కుంటానా? నాకేం తెలుసు?” అని జవాబిచ్చారట. అందుకు ఆయన “నన్నే 
కట్టుకొన్న దానివి. నా పంచెను వదులుతావా?” అని రిటార్ట్‌ చేశారట. ఆమె 
అంత కోపంలోను సవ్వక తప్పింది కాదు. 
ఒకమారు ఆయన |వచారానికి ఒక పల్లెకు వెళ్ళారు. అక్కడ కనీసం 
కాఫీ అయినాలేదు. అప్పుడు ఆయన హాస్యంగా 
“ఎప్పుడు అడిగిన అప్పుడు 
కప్పుడు కాఫీని ఈయగలిగిన మ్మితుల్‌ 
చొప్పడిగ యూరనుండుము 
చొప్పడ కున్నట్టి యూరు చొరకుము సుమతీ” 
అని వద్యం ఆపవుగా చెప్పారట, 
ఒకమారు ఆచార్య రంగా అనంతపురం వెళా న ఆయన ఉపన్యసిం ంచే 
సభకు రామాచార్యులు whe కార్యక ర్హలు ఒకే పూలదండ తెచ్చారు. 
దానిని అధ్యక్షునికి వేయడమా, ఉపన్నాసకుని2 వేయడమా అని తర్జన భర్జన 
పడుతున్నారు. అది (గహించిన రామాచార్యులు పూలదండ రంగాగారికే 
వేయండని రంగాగాకి కే వేయించి. “బోకంళో పూలరంగడు ఇనే వ్యవహారం 
ఉంది గాని, పూలవిముకు అనే సకసల నేదు కనుక పూలదండ రంగా 
అందరూ నవ్వారు. కార్య 


చ” ణా Bh ie 
గారిక” అనె అన్నారు జయన 
కర్తలు మానం బళ్ళ నదికి శం లా, 

రామాచార్యులు ఎంత గొప్పవ కలో, అంతటి గొప్ప రచయితలు. 

దత మండల కళాశాలలో ఆయన బి. ఏ. విద్వారిగా ఉన్నప్పుడే నుపసిద్ద 
అ లీఛ్ర WE 
ఆంగ రచయిత సీల్‌ రచించిన * శ్‌ వ్యాసాలు ఒరవడిగా “వదరుబోతు?” 

€3 ల 
వ్యాసాలు రచించారు. వాటిలో హాస్య కన్నా గాంభీర్యం హెచ్చుగా ఉందని 

ఎవరో విమర్శించారు. దానికి ఆయన ఒక చాటు శోకం ఉదాహరించారు. ఆ 
చాటువు సందర్భమిది. 
“రామ పట్టాభిషేకానికి వానర స్రీలు కూడా అయోధ్యకు వెళ్ళారు. వారు 
అక్కడ సీతాదేవిని చూచారు. ఇలా అనుకున్నారు : 
గౌరీ తనుః, నయనమాయతం, ఉన్నతాచ 
నాసా, పృథుః కుచతటీచ, పటీ విచ్చితా, 
అంగాని రోమ రహితాని సుఖాయ భర్తుః 
పుచ్చం న స్స తుచ్చ మపి! కుత సమస్త వస్తు? 
సీతాదేవి మేనిరంగు పసుపు పచ్చన, కళ్ళు హు ముక్కు ఎ థ్రెందే. 
చనుకట్టు భారీగానే వుంది. కట్టుకున్నవి చిత్రమైన వస్తాంలు. ఒంటిమీద మన 
కున్నట్టు రోమాలు లేవు. మొగునికి ఎంతో హాయి. కాని ఒక్క పిసరంత తోక 
వుంటే బాగుండేది. ఆ! ఇంతకూ అన్ని ఒకే చోట ఎలా వుంటాయి?” వదరు 
బోతులో హాస్యం లేదనడం ఇలాంటిదే ఆని ఆయన ఛలో క్రి. 
శ్రీ పానుగంటి నరసింహరావుగారు.. స్పక్టేటర్‌ జరవడిగా 'సాక్షి' 
వ్యాసాలు రచించగా, వదరుపోతు వ్యాసాలకు టాట్టర్‌ వరవడి అయింది. ఈ 
వ్యానాలలోని హాస్యం వేమన హాస్యం వలె కి చిక మందు" పెట్టి కొట్టినట్టు కొంచం 

యపరచినా, సాంత్వన పరిచేది . పత్యర్థ రులు కూడా కడుపుబ్బ వెనకు 

రామాచార్యులు నేమన పద్యాల లాగ 'విశ్వ వినుత నామ వినుము రామ 
అనే మమటంకో రామయ్య పద్యాలు అనే Ph కో ఎన్నో రచించారు. తెలివికి 
తిండి |పధానం కాదని తెలిపే ఒక పద్యం మచ్చుకు : 


నేను ఒకమారు ఆయనను కలుసుక్‌ న్నప్పుడు “మీరు చాలా గొప్ప. 

వారు. మీరు చేస్తున్నవన్నీ సత్కాం ర్యాల' అసి అన్నాను. ఆయన మందహాసం 

క తప్పదు, చెడ్డపనికి పూనుకుంటా 

ననుకో. స్వామీ! ఈ నామాలూ పిలక జుట్టుతో మీరు కూడానా ఈ పనికి?_ అని 
చేతులు జోడిస్తారు” అన్నారు. 

ఆయన కాం గెస్‌ను వదలి [పకాశంగారి (ప్రజాపార్టీలో చేరారు. (వ్రజా 

పార్టీ మంత్రివర్గం ఏర్పడినప్పుడు శ్రీ తెన్నేటి విశ్వనాథంగారితో పాటు రామా . 


ఇ అన్‌ 
చేసూ “నాబోటి వాడు మంచి పనులు చేయ 
మ్‌ 

చార్యులు కూడా మంతి అవుతారని అనుకున్నారు అందరూ. ఆయన మదాసుకు 
వచ్చినప్పుడు నేను ఆ సంగతి కదిపాను. “పకాశంగారు ముఖ్యమం|తి. ఆయన 
ఇష్టం. నన్ను తీసుకోలేదు” అని మ్మాతమే అన్నారు. మరే వ్యాఖ్యా చేయలేదు. 

ఆం|ధ| పదేశ్‌ ప్రభుత్యం మన లిపిని సంస్కరించదలచి, తెలుగు, కన్నడ 
లిపుల ఏకీకరణ అవసరమని తలచి, శ్రీ మలం పల్లి సోమశేఖర శర్మగారు 
అధ్యక్షులుగా, శ్రీ కవ్పగంతుల లక్ష్మణకా స్రిగారు కార్యదర్శిగా ఒక సంఘాన్ని 
నియమించింది. దానిలో రామాచార్యులతో పాటు నేనూ సభ్యుణ్ని. కన్నడ, 
తెలుగు లిపుల ఏకీకరణం ఆయన అభిమతం. దానిని మైసూరు 
తెలుగు |పౌఫెసర్‌ శ్రీ కె. సుబ్బరామప్పగారు సమర్థించారు. ఆ సమావేశంలో 


నను కకత. కెలుకు . లిపుల ఏకీకరణను లీ, వంగా (పతిఘటించాను. తర్వాత 


| 

bs 
నేను శ్రీ పి. వి, నరసింహారావు రాష్ట్ర విద్యామం(తిగా వున్నప్పుడు నియ 
మించిన తెలుగు-.కన్నడ లిపి ఏకీకరణ ఉపసంఘం కన్వీనరును. “ఇప్పటి తెలుగు 
లిపి సౌందర్యానికి భంగం కలుగని రీతిగా ఉభయ లిపుల సంస్క రణ జరగాలి. 
మార్పు పిడుగుపె-టుగా విరుచుకుపడేదిగా కాక, (క్రమంగా పూవు వికసించిన ట్లు 
ఉండాలి” అని నేను వాడించి తీర్మానం ఆ విధంగా సగ్గించాను. నేను తమకు 


Ma 


విరుద్దంగా వాదీంచినండకు రామాచార్యులు ఆగహించలేదు సరికదా, “నీ వాదం 
జుం కాని సౌందర్యం కన్నా సదుపయోగం, సమయం కలిసి రావడం 
ముఖ్యాంశాలు” అని సంఘ సమావేశానంతరం అన్నారు నాత. అలాంటిది 
ఆయన (ప్రజాస్వామ్య త త్యం. 

రామాచార్యులుగారు 1972 మార్చి 21 న పరమపదించారు. అప్పటికి 
ఆయన వయస్సు 76 సంవత్సరాలు. పరమపదించేవరకు ఆయన తమ వేష 
భాషలను మార్చుకోలేదు. ఎవరి ఇచ్చకాలకో, పదవులకో తమ భావాలు 
మార్చుకోలేదు. సాధన పత్రికలో సమున్నత సంపాదకీయాలు, నిశిత రాజకీయ 
వ్యాఖ్యలు చేయడం మానలేదు. అదే చిరునవ్వు! అదే తెల్ల ఖదరు! ఆదే హాస్య 
భరిత సంభాషణ ధోరణి. 

ఆ మహామహుడు భయమెరుగని సంపాదకుడుగా, నిష్పాక్షిక నిశిత 
రాజకీయ వ్యాఖ్యాతగా, సరస సాహితీ సౌరభాలు వెలార్చే రచయితగా, చతుర 
సంభాషకుడుగా, పురాణాలను _ ముఖ్యంగా భారతాన్ని రాజకీయోపన్యాసాలలో 
కుమ్మరించి నవ్వులతో కడుపుబ్బ చేసే మపి వక్తగా, తెలుగువారిలో భావ 
సమైక్యం సాధించిన సజ్జనుడుగా తెలుగువారి హృదయాలలో నిరంతరం 
వెలుగుతూనే ఉంటారు, 

(ఆదివారం ఆంధ|పభ _ 2411-1991) 

ప్రజాస్వామ్య పరిణతికి (పత్యక్ష. ఫలం= 
(పథాం లాల్‌ బహదూర్‌ శాస్త్రి 


“నేను ఏమి పనిచేయాలి?” అని (పశ్నించారు లాల్‌ బహదూర్‌ 
భువనేశ్వర్‌లో జవాహర్‌లాల్‌ను. “నా వని చూస్తూ ఊండు” అన్నారు జవాహర్‌ 
లాల్‌. 

ఈ మాటలు జవాహర్‌లాల్‌ ఏ అపూర్వ శుభ ముహూరాన అన్నారోగాని 
తర్వాత అక్షరాలా నిజమయాయి. జవాహర్‌లాల్‌ తల పెట్టిన పనులన్నీ పట్టుగా 
కొనసాగించడాని కేనా అన్నట్టు లాల్‌ బహదూర్‌ భారత (వధానిగా ఎన్ని 
కయారు. 

జవాహర్‌లాల్‌ లాల్‌ బహదూర్‌ను రాజకీయ రంగంలో తన వారసుడుగా 
పరిగణించడం కాశీమజిలీ కథలలోవలె పంచ పంచ ఉషఃకాలంలో కోట 
తలుపులు తెరవగానే కనిపించిన వ్యక్తికి పట్టపు ఏనుగుతో పూలమాల వేయించి 
పట్టం కట్టడంవలె జరిగింది కాదు. తరం'పైగా లాల్‌ బహదూర్‌ శ క్రియుక్తులను 
జవాహర్‌ లాల్‌ తరచి చూస్తున్నారు. కనుకనే, “నెహూ తర్వాత ఎవరు?” అని 
నేల నాలుగు చెరుగులా గగ్గోలు పుట్టినా, నిశ్చితంగా ఉన్నారు, ఏనాడో తన 
వారసుడు లాల్‌ బహదూర్‌ అని నిర్ణయించుకున్నట్టు! 

ఇద్దరికీ అనువంశికతలో, శిక్షణలో వ్య క్రిత్వంలో, మనః (పవృత్తిలో 
ఎంత మ్మాతమూ సామ్యం లేదు. కాని, రాజకీయ దృక్పథంలో, సాంఘికార్డిక 
లఖ్యాల సాధనలో ఇరువురి అశయాలకూ, అభ్మిపాయాలకూ సామ్యమే కాదు, 
ఏక్యమూ వున్నది. జవాహర్‌కు, లాల్‌ బహదూర్‌కు (పజాస్వామ్యమన్నా, 
మతాతీత (ప్రవృత్తి అన్నా అచంచల విశ్వాసం వున్నది. దార్మిద్య విదావణంలో 
“లాల్‌ బహదూర్‌ బద్దకంకణులే. అదనపు గుణాలు చెప్పనక్కరలేదు. 

లాల్‌ ఇహదూర్‌ చీటికి మాటికి చికాకు పడరు. ఆయన సహనం 
తరుగనిదీ, ఎవరెస్టు శిఖరంలాగా నిరంతరం పెరిగేదీని. ఆయన మూర్తీభవించిన 
వినయం. శరన, పురుషోత్తమదాస్‌ టాండన్‌ అన్నట్టు “ఆ వినయం వనుక 
వ(జం లాంటి నిశ్చిత సంకల్పం ఉన్నది,” ఆయన మృదు మధుర స్వభావం 

కశ తువునయినా మిత్రుణ్ని చేస్తుంది. ఎదుటివారి కష్టాలను ఏమా(తం విసుగూ, 
వేసటా లేకుండా వినడం a చెల్లుతుంది. క్లిష్ట నా పరిష్కరించ 
డం ఆయన గొప్ప నేర్చు. “అతి కష్ట స నే మయంలో మహా సంయమనంతో 
కృషిచేసి సమాధానం సాధించడంలో ఆయన కమల అన్నారు టాండన్‌. 
జవాహర్‌లాలేమో “ఆయన నిజాయితీ కలవాడు. చి త్తపద్దితో (కియాశీలిమై 
కష్టించి పనిచేస్తాడు” అన్నారు. జవాహర్‌ లాగే ఆయన రాతి పొద్దుపోయే దాకా 
పనిచేసి, తెల్లవారు జామునే మేల్కొంటారు. 

కాని, జవాహర్‌ లాగ బహదూర్‌ ఆగర్భ శ్రీమంతుడు గా జన్మించలేదు. 
ఆయన తండి శారదా |పసాద్‌ మొదట కడు బీద బడిపంతులు. తర్వాత 
మొగల్‌ సరాయి (ఉత్తర (వదేశ్‌ )లో సర్కారు నౌకరీలో చేరాడు. లాల్‌ బహ 
దూర్‌ 1904 అక్టోబరు 2 వ తేదీన మొగల్‌ సరాయిలో జన్మించారు. ఎలాగో 
సంసారం ఈదుకుని వస్తున్న తండి ఆయన ఏడున్నర వయస్సులోనే మర 
ణించాడు; దర్శిదానికి తోడు దుర్దశ అన్నట్లు. అందువల్ల లాల్‌ బహదూర్‌ 
కాశీలో మాతామహుని ఇంట పెరగవలసి వచ్చింది. 

పెద్ద పె ఖర్చులతో పెద్ద పెద్ద స్కూళ్ళలో చదివే అవకాశం ఏదీ? 
కనుక, లాల్‌ బహదూర్‌ కాశీలోనే హరిశ్చం[ద పాఠశాలలో చేరారు. తర్వాత 
కాశీ విద్యాపీర్‌లో చదివారు. కాశీ విద్యాపీఠ్‌ జాతీయ దృక్పథంతో శ్రీ శివ 
(ప్రసాదగుప్త అనే దేశభక్తుడు స్థాపించిన విద్యా సంస్థ_ మన మదనపల్లి 
నేషనల్‌ యూనివర్సిటీ, బందరు జాతీయ కళాశాల వంటిది. కనుక లాల్‌ 
బహదూర్‌ కు ఉగ్గుపాలత్‌ తోనే జాతీయ దృక్పథం, రాజకీయాలలో ఆస క్తి 
ఏర్పడ్డాయి. హహ, సహనం, చొరవ సహజంగానే ఆలవగినాయి. ఒకమారు 
గంగ దాటి ఇంటికి వెళ్ళడానికి పడవ కేవుకు పెసలు లేకపోయాయట. విద్యార్థి 
బహాదూర్‌ లాల్‌ బహదూర్‌ తన పుస్తకాల సంచి తలమీద పెట్టుకొని, గంగలో 
దిగి ఈదుకుంటూ ఆవలిగట్టు చేరారట. ఇలాంటి పట్టుదల విద్యాపీఠం చలవే. 
అక్కడ అప్పుడు ఆచార్యులు శ్రీ పకాశ, కృపలానీ, సంపూర్థానంద, నరేంద 
దేవ్‌ మొదలై న మహా నాయకులు. వీరందరూ జాతీయా దర్శంతో ఉపాధ్యాయ 
వృత్తి తి చేపట్టిన తా గ ధనులు. 

అని సహాయ నిరాకరణోద్యమం ముమ్మరంగా వున్న రోజులు, జాతీయ 
శిక్షణతో జాజువారిన లాల్‌ బహదూ5్‌ హృదయం వుత్సాహంతో వుబికింది, 
గాంధీజీ శంఖనాదానికి. ఆయన చదువు వదిలి ఉద్యమంలో దూకారు. కారాగార 
శం అనుభవించారు. ఆయన చయస్సు అప్పటికి 17 సంవత్సరాలు. కారా 

గారం నుంచి తిరిగి వచ్చిన తర్వాత ఆయన మరల విద్యాపీఠంలో చేరి చదువ 
పూర్తిచేసి “శాన్ర్రీ' పట్టం పొందారు. స్టార్‌కు, సలయారు. pres వృత్తి, 
"దేశళసేవే ప రమార్థంగా జీవితంకో అడుగు పెటారు 22 ఏండ్ల 1పాయాన. 
అప్పటి క యనకులందతూ TR 2 కేసరి లాలా లాజ్‌ పత్‌రాయ్‌ 
గర్హన నలకు ఉ త్రేవీకులయిన క్లే లాల్‌ బహదూర్‌ కూడా ఉ త్రేజితులయారు, 
దానితో ఆయన కార్య రంగం కాశీనుంచి అలాహావాద్‌కు మారింది. అక్కడ 
ఆయన మునిసిపల్‌ ఎన్ని కలలో పాల్గొని గెలుపొందారు. అదే ఆయన తొలి 


పదవి. అప్పటినుంచి జవాహర్‌లాల్‌తో ఆయనకు సన్నిహితత్వం ఏర డింది. 
ఆయన ఏడేళ్ళపాటు అలహావాద్‌ మునిసిపల్‌ దోర్డలో వివిధ పదవులు నిర్వ 
హిస్తూనే జిల్లా కాంగెసీ క మిటీ కార్యదర్శిగాను, 1935 లో ఉత్తర |పదేశ్‌ 
కాం గెస్‌ కమిటీ కార్యదర్శిగాను ఎన్ని కష్ట 


ఇంతలో శాసనసభా |పవేశానికి కాం, గెస్‌ నిర్రయించడంతో ఆయన 
య ణ 
న్‌ శాసనసభకు ఎన్ని కయారు (1937). అంతకు ముందు 


తర్వాత పెరు. సారు కృష జన్మ సానానికి వెళి వచారు. మొతం ఆయన 
ప ౧ రణ ® % = త్‌ 
ఎనిమినిసారు అరెసయు తొమ్మిది సంవత్చరాలు జెయిలులో గడీపారు. 
౧ లు - 
లాల్‌ బహదూర్‌ 1937 లో శాసన సభకు ఎన్నికైనా, మంతి అయినది 


19468 లో; పండిట్‌ గోవింద వలభపంత్‌ మంతి వర్గంలో. ఆదే ఆయన 
ల 

మొదటి మంతి పదవి. ఆయన కేంద పభుత్మ మంతి కావడం 1952 లో. 

అప్పటి నుంచి ఆయన జవాహర్‌ లాల్‌ కు మరింత సన్నిషి హాతులూ, సహచరులూ 


అయ్యారు. ఆయన పతి పదవిలోను విశిష్షత చూపుతూనే ఉన్నారు. 
ఓ ట్‌ 


స్స స ల ఆ 


యాలు అనేకం. అస్సాంలో భాషా విద్వేపంతో అల్లర్జ చెలరేగినప్పుడు, అక్కడికి 
వెళ్ళి సమాధానం ఏర్పరచారు. దానికి తర్వాత ాన్రి పథకం' అనే పేరు 
పడింది.' నేపాల్‌కు వెళ్ళి భారత నేపాల్‌ మైతిని పటిష్టం చేశారు అకాలీలతో 
సం్యపదించి పంజావీసువా ఉద్యమాన్ని మాన్చించారు. అవినీతి నిర్మూలనకు 
సంతానం కమిటీ నియామకం వంటి పెక్కు చర్యలు తీసుకున్నారు. కాశ్మీర్‌లో 
(పభుత్వం మార్పు ఆయన కృషే. ఇన్ని పనులూ ఆయన కాం్టగెస్‌ సిద్ధాం 
* తానికిగాని, ప్రకిష్టకు గాని భంగం కలుగకుండా నిర్వహించారు. సంస్థ కోసం 
పెద్దలు ఆదేశించన నప్పుడెల్లా పదవిని పరక పుల్చవలె వదిలి పెట్టారు. 

ఆయనది 112 ఫౌనుల, ఐదడుగుల రెండంగుళాల చిట్టి పొట్టి శరీరం. 
అయినా, అది వజ కఠినం; నిరంతరం అపార శక్రితో పనిచేయగలదు, | 

“కొందరు గొప్పవారుగా పుడతారు. కొందరు గొవృతనం సాధిస్తారు, 
కొందరికి మరికొందరు గొప్పతనం అంటగడుతారు” అని సోమరిపోతులు 
అంటుంటారు. ఎవ్వరూ పుట్టుకతో గొప్పవారు కాదు. గొప్పతనం ఒకరు అంట 
గడితే అంటుకొని ఉండేది కాదు. సాధించాలి. “సాధనమున పనులు సమకూరు 
ధరలోన.” లాల్‌ బహదూర్‌ శాస్త్రి పుట్టు శాస్త్రి కాదు; పెట్టు శాస్త్ర. ఆయనకు 
గొప్పతనం హఠాత్తుగా అబ్బింది కాదు ఆయన పుట్టుకతో గొప్పవాడు కాలేదు, 
ఎవరూ ఆయనకు గొప్పతనం కట్టబెట్టలేదు. ఆర్థశతాబ్ది సాధనా, నిరంతర 
(పడా సేవా పరాయణతా, అకుంఠిత కర్మఠతా ఆయనకు గొప్పతనం చేకూర్చాయి, 

ఆయన (ప్రజా సామాన్య |పధాని. |పధానిగా ఆయన ఎన్నిక (ప్రజా 
స్వామ్య సిద్ధాంతం పరిణామానికి [పబల నిదర్శనం; (ప్రత్యక్ష ఫలం, 


(ఆంధ పభ సచిత్ర వారపతిక అ 7-10_1964) 


do 


(పథము విహాయస విహారిణి 
వాలంటీనా "తెరిష్కోవా 


“మానాన్న ద్వితీయ పపంచ యుద్దానికి బలి అయ్యారు. నన్ను, 
మరిద్దరు నా తోబుట్టువులను పెంచి "పెద్ద జేయడానికి మా అమ్మ ఎన్నో 
అగచాటు పడింది. అందువల్ల యుద్ధమంచే నాకెంతో భయం. ప్రపంచం 
మాఠరణాస్తాలకు మసయిపోవడం నెను ఊహించనై నా ఉఃహించరేను. అంతరిక్షం 
నుంచి హూ వెన్నెలలో నీలలోహిత కాంతులతో మాణిక్యపుంజంలాగ మెరిసి 
పోయే ఈ సుందర భూగోళాన్ని భ్వదపరచుకోడానికి [పయత్నిద్దాము. యుద్దం 
మనకు ఎన్నటికీ వద్దు. శాంతికోసమే శాస్ర విజ్ఞానాన్ని వినియోగించుకుండాము. శ 


(పథమ విహాయస విహాంణి వాలంటీనా టెరెష్కోవా నవంబర్‌ రెండవ 
వారంలో భారతదేశ యాత చేస్తూ, చెన్న పురికి వచ్చినప్పుడు షతికా రచయితల 
గోష్టిలో అన్నమాటలివి. 


నిరాడంబర మైన అద్దకపు గౌనుతో, ఆరోగ్యం తొణికిసలాడే అంగ సౌష్ట 
వంతో, (పేమ వివేకాలు ముప్పిరిగొన్న ముఖవర్చస్సుతో, విజ్ఞానం తెచ్చిన 
వినయభారంతో 'చెరెష్కోవా (ప్రాచీన భారతీయ విదుషీమణులు గార్లీవాచక్న వి 
మొదలయిన వారిని తలపించింది. ఆమెవెంట ఆమె భర్త విహాయస విహారి 
ఆం్మడియన్‌ నికోలయేవ్‌, విహాయస య్మాత్రాసోదరుడు వేలరీ బై కోవ్‌స్కీ, 
ఆయన సతీమణి వచ్చారు. 

ప్రమదలు పురుషులకు ఏమిటా తీసిపోరని పవంచానికి తన రోదసీ 
విహారంతో చాటిన టెరెష్కోవా రష్యన్‌ సిడరెషన్‌ లోని యరోస్టావల్‌ (ప్రాంతం 
లోని మ ఫ్రెన్నికోవో (గ్రామంలో 1937 మార్చి 6వ తేదీన జన్మించింది. తండి 
వాడిమిర్‌ 'చెరెష్మోోవ్‌ (ట్రాక్టర్‌ డ్రైవరు. తల్లి యెలెనా బెరెషో_వా నూలు 
మిల్లులో కార్మికురాలు. వాలంటీనా |పాథమిక విద్యాభ్యాసం తర్వాత పది హే డేండ్డు 
రాగానే, యెరోస్టావల్‌ పట్టణంలో బ్రైర్ల ఫ్యాక్టరీలో పనికి కుదిరింది. అనంతరం 
1968లో తన తల్లి పనిచేసే నూలుమిల్లులో చే చేరి, సాయంకాలం వాన (నేతవని) 


91 


సాంకేతిక కళాశాలలో చదువుతూ 1961లో కార్బాసవాన (వ త్తినేత) సాంకేతిక 
శాస్త్రంలో పట్టభ్మదురాలయింది. 

ఆమె నేర్చిందేమో నేత; |వస్తుతం చేసేదేమో విహాయస విహారం. దీనికి 
కారణమేమిటంటే, ఆమెకు చిన్ననాటినుంచే పారచ్యూట్‌ గొడుగులు వేసుకుని 
ఎగరడంలోను, విమానం నడపడంలోను గల కుతూహలమే. ఆమె 1989 లో 
యరోస్టావల్‌ ఎయిర్‌ ఫోర్స్‌ కళాశాలలో చేరి నిపుణురాలయింది. రోదసీయాన 
శిక్షణ కళాశాలలో సైట్‌ లెఫ్టినెంట్‌ హోదా పొందింది. 


ఆమె 1963 జూన్‌ 16వ తేదీన “వోస్తాక్‌ _ 6” అనే రోదసీ నౌకలో 
71 గంటల పాటు 48 మార్లు భూమిచుటూ విహరించి ముందు ఏర్పాటయిన 
స్థలంలోనే భదంగా దిగింది. 


ఆమె భర్త నికోలయేవ్‌ నిరుడు (1962) ఆగస్టు 11వ తేదీన “వోస్తోక్‌ 
_ 3” రోదసీనాకలో 95 గంటల పాటు 64 వ మార్చు న్‌ా పదక్షిణంచేసి భ[దంగా 
దిగాడు. 
రోదసీ విహారిణి వాలంటీనా, సాటి రోదసీ విహారి నికోలయేవ్‌ను 
డి? వారి వివాహం మొన్నటి నవంబర్‌ 
3వ తేదీన మాస్కో _లో మహా వోపేతంగా జరిగింది. వెంటనే వివాహా 
నంతర విలానయాత మొదలు పెట్టారు. [ప్రాచ్య దేశాలలో ఆ య్మాతలోనే 
భారతదేశానికి వచ్చారు సపకివా కా కుత 
వాలంటీనా నెరెష్యోవా పష్మళికా రదయితల గోష్టిలో (పశ్నలకు 
సమాధానం చెప్పిన తీరు ఎంతో సరసంగా, సద్యస్సురణగాను ఉన్నది. 
(పజలు అనుకున్నదాని కంటె ముందుగానే సోవియట్‌ చందమండలం 
చేరగలదని ఆమె అంటూ “చందమండలం చేరడానికి మూడు అత్యావశ్యకం: 
సోవియట్‌ శాస్త్రజ్ఞులు విశ్వాంతరాళాన్ని ఇంకా పరిశీలించాలి. మరింత శ క్రిమంత 
మైన రోదసీ నౌకలను సిద్దపరచాలి. రోదసీ నౌకలను మరింత వేగంగా విసిరి 
వేయగల రాకెట్టు సిద్ధపర చాలి” అని వివరించింది. 
“సోవియట్‌ (పజల అలవాటు మొదట పనిచేయడం, తర్వాత పపం 
చానికి తెలపడం” అని ఆమె అన్నమాటలు ఎంతో గంభీరంగా వినబడ్డాయి. 
ఆమె భారతదేశంపై ఐదునిమిషాలపాటు విహరించిందట. సమ్ముద 
తీరాలు, పెద్ద పెద్ద నగరాలు, మొదలయిన వాటిని గు ర్తించిందట. కన్యాకుమారి 
నుంచి కాశ్మీరందాకా ఉన్న దూరాన్ని నెకెండులో లెక్క. కట్టి గలిగిందట, 

: “నేనే మొదట రోదసీ యాత్రకు బయలుదేరడానికి, నన్నే ఎన్నుకోన 
డానికి పత్యేకమైన కారణాలేవీ లేవు. నేను పత్యేక శిక్షణ పొందాను. పదివేల 
మంది స్త్రీల ధరఖాస్తులలో నాదీ ఒకటి. కేవలం ధైర్యం మాత్రమే రోదసీ 
యాాతకు చాలదు. విజ్ఞానశాస్త్ర పరిచయం, విమానచోదక శిక్షణ కావాలి. 
ఎవరో ఒకరు వెళ్ళాలి. (ప్రత్యేక శిక్షణ పొందినందువల్ల నాకు [పథ మావకొశం 
లభించింది” అని వాలంటీనా అన్నది. 

ఆమెకు భారతీయ సంగీతమంటే చాలా ఇష్టం. వివాహానంతరం, భారత 
దేశానికి విలాసయాతకు రావడం, ముఖ్యంగా (ప్రధాని శ్రీ నెహూ జన్మదినోత్సవ 
సందర్భంలో రావడం తనకూ, తన భర్తకూ చాల ఆనందంగా ఉన్నదని ఆమె 
అన్నప్పుడు ఆమె కళ్ళు మెరిసిపోయాయి. 


(ఆంధ పభ సచిత వారప్మతిక _ 16.11.1963) 

సామాన్యజనం అంతరంగపు 
మాన్యరూపం శ్రీ కావురాజ్‌ 


అవి ఉమ్మడి మదాసు రాష్ట్రం శాసనసభా సమావేశం జరుగుతున్న 
రోజులు. సమావేశం ఇంకా [ప్రారంభం కాలేదు. నడవలలోను, చెట్టకిందను 
శాసనసభ్యులు ముఠాలు ముఠాలుగా చేరి తమ తమ ప్రతిపాదనలు, తీర్మానాలు, 
సవరణల గురించి చర్చించుకుంటున్నారు. ఒక తమిళ పెద్దమనిషి ఏదో 
కాగితంతో వచ్చాడు. ఒక ముఠా వద్దకు వెళ్ళి ఒకరికి ఆ కాగితం చూపాడు, 
కాగితంపైన ఏవో కొన్ని పంక్తులు ఉన్నాయి. కింద కొందరి సంతకాలు 
ఉన్నాయి. ఆ సభ్యుడు ఆ కాగితం చదువుకున్నాడు. “ఎన్న?” (ఏమిటి?) అని 
(పశ్నించాడు. “కై ఎపత్తు వబ్బుంగో!” (సంతకం చేయండి) అన్నాడు కాగితం 
తెచ్చిన పెద్దమనిషి. “యారు శౌన్నార్‌?” (ఎవరు చెప్పారు?) అని అడిగాడు 
కాగితం చదువుతున్న పెద్దమనిషి. “నాడార్‌ శొన్నార్‌” (నాడార్‌ చెప్పారు) 
ఆన్నాడు వచ్చిన పెద్దమనిషి. “అప్పడియా?” (ఆలాగా) అంటూ కాగితం 
చదివిన పెద్దమనిషీ, తక్కిన వారూ కిక్కురుమనకుండా సంతకాలు చేశారు; 
మం్యతముగ్ధులలాగ, షాక్‌ తిన్నవారి చందాన. 

ఈ వ్యవస్థాపనశ క్తి శ్రీ కామరాజ్‌కు ఏదో నడమంతంగా సంకమిం. 
చింది కాదు; ఆయన స్వచ్చంద సేవకుడుగా సేవ చేస్తున్నప్పటినుంచే ఉద్బుద్ద 
మయింది. 1932లో తిరుచిరాపల్లి కారాగారం కాంగెస్‌ బందీలతో కిటకిట 
లాడుతున్న సమయం. శ్రీ కామరాజ్‌ మధురై (పముఖులతోపాటు ఆ 
కారాగారానికి వచ్చారు. కారాగారంలో నా పక్క_ సిమెంట్‌ అరుగు మంచమే 
ఆయనది. నేడు ప్రముఖ నాయకులుగా, మంత్రులుగా ఉన్న పలువురు 
ఆంధ తమిళ కన్నడ కాం[గెస్‌ వాదులు అక్కడ శిక్ష అనుభవిస్తున్నారు: తన 
(పసంగధారా సంపాతంతో ముంచెత్తివే సే సుబ్బయ్యాపిశ్శ, అపరగాంధీ అనబడిన 
వేదరత్నంరా పిశ్శే, డాక్టర్‌ దీక్షితులు, ఏరశిఖామణి మద్దూరి అన్నపూర్ణ య్య, 
తన సతీమణి మాంగల్యాన్ని కోర్టువారు వేలంవేసి జరిమానా చెల్లింప జేసినా 
తొణకని బెణకని బారిస్టర్‌ ఎల్‌. ఎస్‌. (ప్రభు, వేలూరు (ప్రముఖ నాయకుడు 

ఉబై దుల్హా, తిరునెల్వేలి ఆం ధముఖ్యుడు సోమయాజులు, కుమారస్వామి రాజా, 
మదురై వృద్ధ మహానాయకుడు పట్టాభిరామయ్య, వంగరాష్ట్ర పు డెటెన్య్యూలు 
సురే్యదమోహన్‌ ఘోష్‌, జీవన్‌లాల్‌ ఛటర్జీ, (పతూల్‌ చంద గంగూలీ, 
భగత్సింగ్‌ కేసులో యావజ్జీవ కారాగారశిక్ష పొందిన బట్‌ కేశ్యరదత్‌, కుందన్‌ 
లాల్‌ మొదలయినవారు, (శ్రీ కామరాజ్‌ కారాగారంలో అడుగు పెట్టి రెండురోజులు 
గడిచాయి. (పతి చిన్న ఏషయానికీ (పతివారూ కామరాజ్‌ సలహా అడిగేవారే. 
అంత బారిస్టర్‌ ఎల్‌. ఎస్‌. |1పభు కూడా “ఎన్న నాడారే? అదెప్పడి?” (ఏమిటి 
నాడార్‌ గారూ? అదెలాగ?) అని చీటికి మాటికి సం పతించేవాడు. 

“కామరాజ్‌ టచ్‌'*కు అప్పుడే అంకురార్పణమయింది. కొందరు నాయక 
మ్మన్యులకు నిరక్షరాస్యుడనుకొనే కామరాజ్‌ వెంట అందరూ ఇలా పడడం 
కష్టమనిపించేది. కాని ఏం చేస్తాం? కామరాజ్‌ విషయైక దృష్టి, నిష్పాక్షిక 
వివేచన అలాంటివి. అవి తిమ్మిని బమ్మిని, బమ్మిని తిమ్మిని చేసే మేధను 
(తోసి రాజనే శక్తులు. 

(పజల మనస్సులు చూరగొనడానికి బుద్ధికి, మనస్సుకు సంబంధించిన 
శక్తులు మ్మాతం చాలవు. ఈ శక్తులను మేధావులు చూచి ఆనందిస్తారు. బలేబలే 
అంటారు. అంతటితో సరి. ఈ శక్తులకు హృదయం తోడు కావాలి. “ఇతడు 
మాకు హితం చేస్తాడు; హితం చేయడానికి (పయత్నిస్తున్నాడు; మోసగాడు 
కాదు” అనే భావం జనం మనస్సుల్లో నాటాలి. అప్పుడు వెంటబడుతుంది జనం. 
శ్రీ కామరాజ్‌ హృదయం, |ప్రజాసేవా వరాయణత తంజావూరు తుఫాను 
సమయంలో పరవళ్ళు తొక్కాయి. తాను ముఖ్యమం! తీననే తలం పే లేకుండా 
ఆయన తన గూడకట్టు పంచ ఎగగట్టి, తుఫాను బాధిత (పాంతాలకు ఉరికి, 
మోకాలు బంటి బురదలో దిగబడి బాధితులను, వారి సామానును సురక్షిత 
(ప్రాంతాలకు చేరవేశారు. సామాన్య కార్మికునికన్నా హెచ్చు ఒడుపుతో, [శ్రద్ధతో 
సేవచేశారు. 

“సంఘే శ క్రిః కతౌయుగే” అన్నారు ఎంతో ఆలోచించిన ఎవరో పెద్దలు. 
సంఘం అంటే కలిసి కట్టుతనం. అది ఏదో సంస్థతో కాని ఏర్పడదు. దానిని 
(క్రమశిక్షణతో అంటి పెట్టుకున్నవాడే నాయకుడు అవుతాడు; తానూ ఏదో సేవ 
చేయగలుగుతాడు. (శ్రీ కామరాజ్‌ అలాటివారు గనుకనే [కమశిక్షణతో (పధాని 
నెహా మాటకు కట్టుబడి తన పదవిని పరిత్యజించారు. ఆయనకు తెలుసు తన 
సేవకు పరిగణన ఎప్పుడూ ఉంటుందని, హృదయపూర్వకంగా సేవచేసే వారికి 
ఎప్పుడూ ఆ ఏిశ్వాసం ఉంటుంది. 

నిస్వార్థ (పేజాసేవకునికి మరికొన్ని అపూర్వమైన గుణాలు వాటంతట 
అవే అబ్బుతాయి. అలాటివాడు పెద్ద పెద్ద వాగ్గానాలేవీ చేయడు. “పార్క_లాం!” 
(చూద్దాం) అంటాడు (శ్రీ కామరాజ్‌లాగ. పార్కలాం అంటే కేవలం ఏదో 
యథాలాపంగా చూద్దాం అన్నమాట కాదు. అయ్యేవరకు చెప్పడం ఎందుకనే 
తత్వం. కనుకనే ఆయన మితభాషి. ఆయన దూషణ భూషణాలను సరకు చేసే 
వారుకారు. మన నాయకులు పలువురికి విదేశాల నాయకులు పొగిడితే పొంగిపోయే 
జబ్బు ఉంది. (శ్రీ కామరాజ్‌ అమెరికా డెమో[కాటిక్‌ పార్టీ నాయకుడు అడ్డాయ్‌ 
స్టీవెన్‌ సన్‌ పొగడినా “యారవరు?” (ఎవరాయన) అని ఎదుర్ముపళ్న వేసిన వ్యక్తి. 

స్వస్థాన వేషభాషలలో ఆయనకు గల పీతి, పట్టుదల అపారం. 
భువనేశ్వర్‌ కాం గెస్‌ అధ్యక్షోపన్యాసం తమిళంలోనే చదివి తమ మాతృభాషకు 
గొప్ప గౌరవం తెచ్చారు. శ్రీ కామరాజ్‌కు తమిళ్‌ తప్ప మరొకటి రాదనడం 
పచ్చి అబద్ధం. ఆయన జన్మస్థలమయిన విరుదునగర్‌ కమ్మవారి పట్టణం. 
ఆయనకు చిన్ననాటినుంచి తోడ్పడిన వారు ముత్తుస్వామి ఆచారి, స్వామి 
నిత్యానంద దక్షిణార్యధులు. సోమయాజులు, మీనాక్షిసుందరం (పులి అయ్యర్‌) 
మొదలయిన దక్షిణాంధధులు ఆయనకు సహచరులు. కనుక ఆయనకు తెలుగు 
బాగా వచ్చు. సత్యమూర్తి, శ్రీ నివాసయ్యం గారు వంటి పెద్దలతో మెలిగినందున 
ఇంగ్లీషు ధారాళంగా మాట్లాడ గలరు. హిందీ నేర్చుకున్నారు. మలయాళంలో 
(పేసంగించగలరు. కాని, బహిరంగ సభలలో మాతృభాష తప్ప మాట్లాడరాదని 
ఆయన నియమం. మాతృభాషలోనే భావ వ్యక్తీకరణ సులభమని ఆయన 
నమ్మకం. 

ఇంతటివాడు కనుకనే శ్రీ కామరాజ్‌ రాజాజీ వంటి మేధావుల ముందే 
గొప్పవాడై కేవలం ఇందజాల సదృశమైన మేధ నిరుపయోగమని, హృదయం 
తోడై తేనే నిజమైన గొప్పవాడవుతాడని నిరూపించారు. 

ఇవన్నీ పర్యాలోకించినప్పుడు, మొన్న జూలై 15వ తేదీ నుంచి ఐదు 
రోజులపాటు యావద్భారతంలో - ముఖ్యంగా చెన్న పురిలో శ్రీ కామరాజ్‌ 62వ 
జన్మదినోత్సవం కోలాహలంగా జరగడం, చెన్నపురి 62 ద్వార తోరణాలతో 
ఆలంకృతం కావడం నాకు ఆశ్చర్యమనిపించలేదు. 


(ఆంధ్య్మపభ సచిత్ర వారపతిక — 12-8-64. 

ఫునం, నయం మిక్కిలిగా పలికించే 
మొక్కపాటి నాగేశ్వరరావు 


వీణ కేవలం తెలుగువారి సౌమ్ము కాకపోయినా గాథాసప్తశతి నాటి 
నుంచి, అమరావతి శిల్పాల నాటినుంచి వీణ ఎడ, తక్కిన తత (తంత్రీ 
వాద్యాల ఎడ తెలుగుజాతి ఎడద నిండుగా ఉండినదనడానికి నిదర్శనాలు 
ఎన్నో ఉన్నాయి. వీణాపాణినే వెరుగుపడ జేసిన వీణ శేషజ్ధ, సుబ్బజ్ఞగారల 
వాదన వై శారద్యాన్ని మన పెద్దలు ఎందరో ఆనందించి వుంటారు. ఆలంకారా 
లలో వుండే స్వర [గామాలను ముందుకు వెనుకకు పాము మెలికల వలె, శంఖా 
వర్తం వలె, వేద విద్వాంసుల ఘన జటావారం వలె సాధనచేసి, అంగుకుల 
బల వేగ మాధుర్య మార్దవాలతో (_పకృతినే మూర్చిల్లజే సే శేషజ్ఞగారి (పతిభను 
పెద్దలు వర్ణిస్తుం టే చెవులప్పగించి వినేవారం. వీణను జగదంబగా ఆరాధించిన 
సంగమేశ్యరశాన్రిగారి (ప్రతిభా విశేషాలకు విస్మి తులయినవారు నేటికీ ఎందరో 
వున్నారు. శాస్త్రిగారు (తిస్టాయిని నాలుగో కాలంలో వేయి ఆవృత్తులు వీణను 
దించకుండా వాయించడం, ఒక స్వరస్థానంలోనే స్వరలోకం సృజించుకొనడం౦, 
తానం, ఘనం మీటులలో కత్తెరమీటును సౌమ్ముగా చేసుకొనడం సంగీత 
కోవిదులు విని తనిసిన సంగతులు. సంగ మేశ్వరశాన్రిగారిని తమ వెంట 
పాశ్చాత్య దేశాలకు పిలుచుకుపోవడానికీ ఆనాడు రవీందుడెంతో (ప్రయత్నించి 
ఏఫలుడయాడు. తెలుగువారి వీణావాదన కౌశలం అర్థశతాబ్ది తర్వాత ఇప్పుడు 
పాశ్చాత్యులకు తెలియనున్నది. శ్రీ మొక్కపాటి నాగేశ్వరరావుగారు ఆ బాధ్యతకు, 
దీక్ష పూనారు. 

శ్రీ నా గేశ్వరరావుగారు జన్మించిన మొక్కపాటి వంశం పాండిత్యానికి, 
కళావై దగ్గ్యానికి పేరుపొందినట్టిది. ఆయన సోదరులలో పలువురు చితకారులు, 
సంగిత విద్వాంసులు, కవులు. ఆయన భావుకతకు, అభిరుచికి అనుగుణంగా 
ఆయన ఊరిపేరు వసంతవాడ (ఏలూరు శివారు). నాగేశ్వరరావుగారు వీణను 
చేపట్టడానికి ముందు హోమియో వైద్యంలో పడ్డారు. ఆరేండ్ల తర్వాత వీణే 
ఆయనను వైద్య వృత్తినుంచి లాగుకొని తన సాధన చేయమన్నది. 

ఆయన బొబ్బిలి, పిఠాపురం, విజయనగరం సంప్రదాయాలను ఎరిగిన 
పండితులు (క్రీ బెహరా రాజారావుగారి వద్ద మొదట్లో సాధన చేశారు. తర్వాత 
చెన్నపురిలోని నెంటల్‌ కర్ణాటక సంగిత కళాశాలలో మూడేళ్ళపాటు వీణలో 
(పత్యేక శిక్షణ పొంది, నిష్టాతులయ్యారు. చెన్నపురిలో ఆయన గురువులు 
శ్రీయుతులు శివానందం, కల్యాణ కృష్ణ భాగవతర్‌, నారాయణ అయ్యంగార్‌. 
ఈ ముగ్గరివద్ద ఆయన మూడు దాక్షిణాత్య వీణా సర్మృపదాయాలను ఆకళించు 
కున్నారు. పూర్వం నాగేశ్వరరావుగారు వీణను ఊర ముఖంగా వాయించేవారు. 
అది ఆంధ సంప్రదాయం. చెన్నపురికి వచ్చిన తర్వాత ఆ పద్దతిని, వాదన 
వ్రైఖరిని మార్చుకున్నారు _ తిర్యజ్ముఖంగా వాయిస్తున్నారు. 

ఆయన ఆంధ దక్షిణ సం పదాయాలను శ్రద్దతో సాధన చేయడంవల్ల 
ఉభయ్మతా గల విశిష్టలతో స్వీయపద్దతిని రూపొందించుకున్నారు. ఆది ఘనం 
లోను, నయంలోను స్పష్టమౌతుంది. అంటే మందాన్ని, కాకలిని, కలస్వరాన్ని 
పలికించడంలో నన్నమాట. ఆయనకు సం|పదాయమంపే చాల గౌరవం. కాని, 
ఒక్క ఒరవడి _ శిష్యపరంపరానుగమనం _ ఇష్టంలేదు. శాస్త్రపు కసరత్తులతో 
సంగీతాన్ని శుష్కంగా చేయక ఘన నయాలతో జీవం పోస్తారు. అయితే 
సంపదాయ విరుద్దంగా నవీనత కోరేవారు కారు. అనుభూతి కలిగితే తప్ప 
వాయించరు, |పకారాంతరంగా చెప్పాలంటే సౌకుమార్యం, వాదన విధానం 
ద్యారా భావస్పూర్తిని తేవడం వారి వైశిష్ట్యం. 

ఇటీవలనే మరొకమారు ఆ నాగేశ్వరరావుగారి వీణ తని (సోలో_వ్యష్టి) 
వినే సదవకాశం కలిగింది. పలువురు పాశ్చాత్యులు, కర్ణాటక సంగీత్మపియులు, 
కచ్చేరి విద్వాంసులు, పియానో నిపుణులు వచ్చారు. (చెప్పడం మరచాను. 
ఐదారేళ్ళనుంచి ఆయనవద్ద పలువురు పాశ్చాత్య విద్యార్థినీ విద్యార్థులు వీణ నేర్చు 
కుంటున్నారు. _పస్తుతం |పధాన శిష్యురాలు, _ఫెంచి యువతి శ్రీమతి మారివోన్‌ 
గియర్‌సాష్‌. ఈమె భర్త శ్రీ యరస్టావ్‌ గియర్‌సాష్‌ మృదాసు విశ్వవిద్యా 
లయంలో అదై్వైత వేదాంత పరిశోధన చేస్తున్నారు.) ఆభోగిరాగం వర్ణనతో 
ఆరంభమైన కచేరీ ఫరజురాగం తిల్దానతో సమా ప్రమయ్యేవరకు _ రెండుగంటల 
సేపు గోతలు తన్మయులై విన్నారు. ఎ 
అంగుళుల ఆలింగనంతో పలికిన కాకలీ, కల, మందనిక్వాణాలు (శ్రోతలను 
ఆనందలళోకాలలో విహరింపజేశాయి. కనుకనే పెద్దలన్నారు లలిత కళలన్నిటి 
లోను భాషా భావాలకు అతీత మైన స్వర బలంగల సంగీతం గొప్పదని. ఆయన 

తన అభిమాన కీర్తనలలో ఒకటయిన త్యాగరాజులవారి “వర నారద నారాయణ 
స్మరణానుభవము గల" కీర్తన విజయ శ్రీ రాగంలో వాయిస్తున్న ప్పుడు కలిగిన్న 
రనస్పూ ర్రిని వర్ణించలేము. ఈ రాగ విన్యాసంతో ఆయన చూపిన స్వర తాన 
వైదగ్ధ్యం విద్వాంసులను తలలూపజేసింది. కర్ణాటక శుద్దం, భావ పటిమ, కల్పనా 
శ క్రి మృదుమధురంగా వ్యక్తమయ్యాయి. తానం ఈ కచేరికే మకుటాయమానంగా. 
విలసిల్లింది. కదన కుతూహల రాగంలో “రఘువంశ సుధాంబుధిచం[ద (శ్రీరామ 
రామ రాజేశ్వర” కృతి వాయించినప్పుడు (శోతలు వీరరసంతో పొంగిపోయారు. 
రాగం కదనకుతూహలం కదా మరి! ఆయనకు మరొక అభిమాన కృతి “పక్కన 
నిలబడి కొలిచేటి ముచ్చట” అనే త్యాగరాజులవారి కృతి. ఈ కృతి త్యాగయ్య 
గారికే అభిమాన కృతులలో ఒక్కటని నా నమ్మకం. ఈ కృతి వీణకోసమే 
రచించిందా అన్నంత కోమల కమనీయం. అందులోను ఘనం, నయం సొమ్మ 
యిన నాగేశ్వరరావుగారి వీణ ఈ కృతిని పలికిస్తున్నప్పటి ముచ్చట సీతమ్మ" 
రాముని పక్క_న నిలబడి కొలిచేటి ముచ్చటను మధుర సుందరంగా స్ఫురింప 


వేసింది. 
మార్టంగిక పితామహుడు శ్రీ కారైకుడి ముత్తు అయ్యరుగారు వీణను 


అనుసరించి మృదంగం వాయించడంలో సాటిలేనివారు. వీణాక్వణనంతో పోటీపడే 
మార్దవం ఆయన అంగు! స్ఫోటనలకు (వేలి దెబ్బలకు) వుంది. ఆయన తని 
(సోలో) ఆవృత్తం చక్కగా మిగశ్రచావుతాళంలో వాయించినప్పుడు విని" 
' ఆనందించవలసిందే. మృదుంగానికి మృదువైన ఆంగం అని ఎవరో ఒకప్పుడు 
వ్యుత్పత్తి చెప్పడం జ్ఞాపకం వచ్చి, వ్యాక రణం ఎలాగున్నా, వ్యుత్పత్తి సార్థక 
మనిపించింది. న్‌ 

సలువురు పాళ్చాత్య విద్యార్థులకు ఒజ్జలయిన నా గేశ్వరరావుగారు యూరపు” 
ఖండానికి, ఆ మెరికాకు వెళ్ళడంలో ఆశ్చర్యమేమీ లేదు. తెలుగువారి వీణావాదన- 
సంపదాయం ఇన్నాళ్ళకు పాశ్చాత్య విద్యల్లోకాన్ని ఆకర్షి ంచడం, పడమటి 


సీమలో వ్యాపించనుండడం ఆశ్చర్యపడవలసిన విషయం. “శివాస్తే పంథాన' 
స్పంతు!” 
(ఆంధ పభ సచిత వారపష్మతిక _ 26_2_1964): 


ఆ 
= 


తమిళనాడులో తెలుగు నిలిపిన 
సాధు వరదరాజం పంతులు 


తమ (పాంతాల తెలుగును ఇతరులు ఈసడించినా, తాము తెలుగువాళ్ళ 
మని, తమ భాషను పరిరక్షించుకోవడం తమ కర్తవ్యమని దశ్షిణభారతంలోని_ 
ముఖ్యంగా తమిళనాడులోని తెలుగువారు ఆరు దశాబ్దాల (క్రింద టే భావించారు. 


సాధు వరదరాజం పంతులుగారి అకుంఠిత దీక్షవల్ల తమిళనాడులో కొడిగట్టుతున్న | 
తెలుగుదీవం స్నేహృపా ప్తిని పొంది మళ్ళీ వెలుగుతూంది. 

వరదరాజం పంతులుగారు తిరునెల్వేలి జిల్హాలోని వీరరాఘవపురంలో' 
1889 ఆగస్టు 20న జన్మించారు. వీరి తండి సాధు రామకృష్ణయ్య పంతులు 
గారు వివిధ (పభుత్వోద్యోగాలలోను, ఎట్టియాపురం సంస్థానంలో దివాన్‌ గాను 
పనిచేశారు. ఎట్టియాపురం తెలుగురాజులు తేలుగు సంగీత సాహిత్యాలను 
ప్రోషించినవారు ; ఆంధ మహాభారతాన్ని తమిశభాషలో వచనరూపంగా అనువ 
ది౦ివజేసి పకటించారు. సాధు వరదరాజం పంతులు తమిళం బాగా అభ్యసించారు. 
పట్టభ్మదులయిన తర్వాత మదాసు విశ్వవిద్యాలయంవారి Tamil Lexicon 
(తమిళ శబ్దకోసం) కార్యాలయంలో ఒక చిన్న గుమాస్తాగా చేరి ఆఫీసు మేనేజరుగా 
చాలాకాలం పనిచేసి రిటైర్‌ అయ్యారు, 

తమిళ నిఘంటు కార్యాలయంలో పనిచేస్తున్నప్పుడు ఆయనకు తెలుగు 
మీద ఆభిమానం ఏర్పడింది. తెలుగు మాట్లాడడం వచ్చినా వాయడం, చదవడం 
రాదు. తెలుగు సాహిత్యంలో పరిచయంలేదు. ఈ లోపాలకు ఆయన సిగ్గువడి 
తెలుగు లిపి నేర్చుకున్నారు.. తెలుగు శతకాలు, భాస్కర రామాయణం, పోతన 
భాగవతం, విరేశలింగంగారి రచనలు, అం, ధవ।తిక దినం దినం చదివారు. తమ 
యింట్లో వాళ్ళకు తెలుగు నేర్పారు. చ 

వరదరాజం పంతులుగారి థా భార్య ఉయులక్ష్మమ్మ, కుమారుడు శివసుుబ 
హ్మణ్యం తెలుగులో (పావీణ్యం సంపాదించారు; వరదరాజం పంతులుగారి 
ఉద్యమానికి తోడ్పడ్డారు. ఆయన తమిళనాడులోని తెలుగువారిలో శ్షీణిస్తున్న 
తెలుగుకు (పాణం పోశారు. పనిగట్యకొని స్వంత ఖర్చులతో ఊరూరు ఎక్కే 
గుమ్మం, దిగే గుమ మ్మంగా పర్య బెంచి తరతరాల తెలుగును ఎగసన తోశారు, 

తమిళనాడులోని తెలుగువాళ్ళకు చాలామందికి తెలుగులిపి తెలియదు 
భాషావ్యాప్తికి లిపి అడ్డం రాకూడదు. తంజావూరులో మహారాష్ట్ర రాజులు 
తెలుగు కావ్యాలను నాగరలిపిలో |వాయించుకొని చదివారు. ఆంగ్లేయులు 
సంస్కృతాన్ని రోమన్‌ లిపిలో ముదించుకొన్నారు. నేడు కూడా సైన్యంలో 
హిందూసానీకి లిపి రోమన్‌ లిపే. సింధులో అరబ్బీ లిపిలో సంస్కృత (గ్రంథా 
లున్నాయి. సాధు వరదరాజం పంకులుగారు తమిశనాడులో తెలుగు ప్రచారానికి 
తమిళ లిపిలో తెలుగు రచనలను అచ్చువేయించారు. “దక్షిణాం ధ పిక” అనే 
ఒక పృతికను పెట్టి ఉచితంగా |పతులను పంచారు. 
వరదరాజం పంతులుగారి పుణ్యమా అని తమిళనాడులోని తెలుగువారు 
తమ భాషకు, యాసకు సిగ్గుపడడం మానేశారు; ఆయనకు ‘దక్షిణాం ధ 
పితామహ, 'థాషోద్దారక' అనే బిరుదులు ఇచ్చి గౌరవించారు. వరదరాజం 
పంతులుగారు "దయచేసి తెలుగును కాపాడుడు" అనే పెద్ద బ్యానరును భుజానికి 
తగిలించుకొని కాలికి బలపం కట్టుకొని తమిళదేశమంతా తిరిగారు. ఆయన 
- ఉద్యమం ఫలించింది. ఈ విధంగా తెలుగువ్యా పికి, పరిరక్షణకు జీవితం వెచ్చించి 
ధన్యులైన వరదరాజం పంతులుగారు 1972లో, 83వ ఏట కాలధర్మం 
చెందారు. 
(1972లో వాసిన వా 


సం) 

వెన్నతోనే విషవపాఠాలు 
నెర్చిన చిన్ని జవాహర్‌ 


హిందీలో ఒక సామెత ఉంది “హోనహార బిరబానకే హోత చీకనే 
సాత్‌” అని. అంటే, ఎదిగే మొక్క ఆకులు చిక్కగా ఉంటాయి అని. మహా 
నాయకుడు కానున్న శ్రీ జవాహర్‌లాల్‌ బాల్యం కూడా అలాటిదే, ఆయన 
గొప్పవాడు కాగల లక్షణాలు అప్పుడే కనిపించాయి. అలాట్‌ నార్డు అప్పుడే 
ఆయన మనస్సులో పడ్డాయి. 

శ్రీ జవాహర్‌లాల్‌ ఆగర్భ శ్రీమంతుడు. తండి మోతీలాల్‌ ఆయనను 
'అల్హారుముద్దుగా చూచేవాడు. ఇంటినిండా కిటకిటలాడే పి పిల్లలు. అయినా జవాహర్‌ 
సీం కోరే క డు చిన్ననాటినుంచే. ఆయన కళ్ళలో ఏదో ఆలోచన కనిపించేది, 
ఇంట్లో ఉన్న పిల్చలంతా ఆయనకన్నా కొంచెం పెద్దవారు. కనుక, వారు ఏవో 
ఆటలను గురించి, ఇంగ్రీ షువారి గొప్పదనాన్ని గురించి చెప్పుకునేవారు. జవాహర్‌ 
లాల్‌కు వాటిపైన అంతగా దృష్టి ఉండేది కాదు. పాశ్చాత్యులందే, తత్రాపి 
ఇంగ్లీషవారం టే ఆయనకు ఏదో అభిమానమే, ఆయన దాది ఇంగ్లీమ మహిళ, 
ఉపాధ్యాయుడు ఐర్లెండ్‌ వాడైన (బూక్స్‌. అయినా, ఆంగ్లేయుల దౌర్జన్య 
చర్యలు, వారి [పవర్తస్క వర్ణభేదం ఆయనకు గి ప్రేవికాదు, పార్టీలలోను, 
పార్కులలోను నల్లవారికి, తెల్పవారికి విడివిడిగా బల్లలు ఏర్పాటుచేసి ఉంటాయని 
విని ఆయన ఆశ్చర్యపడ్డా డ్డాడు. అందువల్ల వ్య క్రిగత౦గా ఇంగ్లీషు వారిపై కోపం 
లేకపోయినా వభుత్యంపె ఉండేది. అప్పట్లో జపాన్‌ రష్యాను ఒక యుద్ధంలో 
ఓడించిందంటే ఆయన ఎంతో ఆనందించాడు. జపాన్‌ తూర్పు జాతి, కనుక 
మనవారేననే భావం. ఏ రంగంలో పాశ్చాత్యుల కంటే భారతీయులది పైచేయి 
అయినా సంతోషించేవాడు. 

బ్రూక్స్‌ జవాహర్‌ కు మంచి అభిరుచులు కలిగించాడు; ముఖ్యంగా ఆంగ్ల 
సాహిత్యంలో. జవాహర్‌ 16 సంవత్సరాల వయిసు వరకు ఇంట్లోనే చదువు 
కున్నాడు. ఇంగ్లీమ, లెక్కలు, సైన్సు మొదలయినవి చెప్పడానికి బూక్‌, 
హిందీ, సంస్కృతం చెప్పడానికి ఒక పండితుడు ఉండేవారు, “ఎన్ని సంవత్స 

రాలు చదివినా నాకు సంస్కృతం అబ్బలేదు” అని జవాహర్‌ తర్వాత తన 
ఆత్మకథలో (వాసుకున్నాడు. 

తండి ఆంటే ఆయనకు ఎంత |పేమో అంత భయమూ ఉండేది. 
తంగడి మోతీలాల్‌ తప్పును సహించేవాడుకాదు. జవాహర్‌ చిన్నతనంలో ఒకమారు 
ఆయన బల్జసొరుగులోని కలాలలో ఒకదాన్ని తీసుకున్నాడు, అది తెలిసి 
మోతీలాల్‌ కొడుకు దవడ వాయగొట్టాడు. ఆ దెబ్బలకు వారంవరకు జవాహర్‌ 
లేవలేదు, తల్లి శ్రీమతి స్వరూప్‌రాణి అంటె ఆయనకు ఎంతో ఇష్టం. “నేను 
అమ్మ అంత ఎత్తూ ఉండేనాణ్ని గనుక అమ్మతో సమానుణ్ని " అని ఆయన 
అనుకునేవాడు. 

జవాహర్‌ అందరు పిల్పలలాగే ఆమ్మ వద్ద, పెద్దమ్మ వద్ద పురాణ కథలు 
వినేవాడు. అతనికి రకరకాల స్వప్నాలు వచ్చేవి: ఎక్కడికో ఆకాశంలో ఎగిరి 
పోయినట్టు, దూర 1పయాణాలు చేసినట్టు, దయ్యాలతో పోరాడినట్టు. ఇవన్నీ 
అమ్మకు చెప్పేవాడు. పురాణ కథలలో అతనికి రాజకీయాలకన్నా, పెండ్లిండ్డ 
సంగతే హెచ్చుగా ఉన్నట్టు తోచేది. ఆయన ఒంటిగా, ఆకాశం చూస్తూ, 
నక్షతాలు లెక్క. పెడుతూ, అప్పుడప్పుడు తోటలోని కొలనిలో ఈదుతూ 
గడిపేవాడు. సాయంకాలాల్లో గ్నురపుస్వారీ చేసేవాడు. 

దేశమంటే, దేశభక్తి అంటే, స్వాతం్యత్యమంటే ఏమిటో ఆయన లేత 
మనస్సుకు తెలియ జెప్పినవాడు మ్‌ ముబారక్‌ అలీ అనే సజ్జనుడు. ఆయన 
మోలీలాల్‌ ఇంట్లో ఒకరకంగా అన్ని విషయాలూ చూచుకొనే మున్షి, చిన్న 
తనంలో జవాహర్‌ అతని భుజం ఎక్కికూచుని, అరేబియన్‌ నై ట్స్‌కథలు, 
పారసీక కథలు వినేవాడు. 1857లో జరిగిన పథమ భారత విస్ణవం గురించిన 
వీరగాథలను ముస్టీ శోద్దగా చెప్పేవాడు. ముబారక్‌ ఆలీ కుటుంబం ఆ 
విప్లవంలో నాశనమైంది. !బిటిష్‌ సైనికులు ఆతని తండిని తల్లి ఎదుటే 
ఉరితీశారు. ముబారక్‌ అలీ తెల్లటిగడ్డం ఊగిసలాడుతూండ గా దుఃఖంతో, గంలీ 
రంగా ఈ కథలు చెబుతూ ఉంటే, ఆయన మానవ విజ్ఞానమంతా మూ ర్రీభ 
వించిన వాడై నట్టు జవాహర్‌ కు తోచేది. “ఆయన స్మృతి నాకు ఎంతో పియమై 
నది. అపూర్వమైనది. డానిని మనస్సులో భ్యదపరచుకున్నాను” అని జవాహర్‌ 
తర్వాత వ్రాశాడు. 

చిన్ని జవాహర్‌కు పుట్టినరోజు పండుగ అంటే సరదా. ఆ రోజున 
తక్కిన పిల్పలలాగే ఆయన ఎంతో ఆవేశంతో పొంగిపోయేవాడు. పుట్టినరోజు 
శనేండుగనాడు అతని ఎత్తు గోధుమలు, బియ్యం తూచి బీదలకు పంచేవారు, 

“అతనికి మంచి దుస్తులు వేసేవారు. బహుమతులు లభించేవి. మధ్యాహ్నం విందు 
జరిగేది. “నా పుట్టినరోజు పండుగ రోజూ వస్తే బాగుండునని అనుకునేవాడిని. 
విప్పుడోగాని రాదని విచారంగా ఉండేది. తరచు రావాలని ఆందోళన చేయడానికి 
కూడా ప్రయత్నించాను.” అన్నాడు ఆయన. భావి రాజకీయాందోళనకు పునాది 
సడిందన్న మాట. 


తన కుమారుడు ఇంగ్లీషు పద్దతిలోనే చదువాలి, ఇంగ్లండులోనే చదువాలి 
అనే ఉద్దేశ ౦తో మోతీలాల్‌ ఇవాహర్‌ను 1905లో సుప్రసిద్ద మైన హారో పాఠశా 
లకు పంపాడు. అప్పుడు అతనికి 16 సంవత్సరాలు. హారో లండనుకు పదిమైళ్ళ 
దూరంలో ఉంది. జవాహర్‌ అక్కడ రెండేండ్లు చదివాడు. పాఠశాల చదువుతో 
పాటు పపంచ రాజకీయాలను, ముఖ్యంగా భారతదేశ సంఘటనలను గురించి 
గ్రొద్ధగా చదివేవాడు. ఆయన హారోపాఠశాలను 1907లో వదలి, ఆ సంవత్సరం 
కేం బిడ్ట్‌ ట్రినిటీ కాలేజీలో చేరాడు. అక్కడ నాచురల్‌ 'నైన్సు టిపోస్‌ (కెమిస్ట్రీ , 
జియాలజీ, బాటనీ) ఆనర్భు చదివాడు మూడేన్ళపాటు. అక్కడ ద్వితీయుడుగా 
పట్టభ|దుడై నాడు. 

అప్పటికి ఆయన వయస్సు 20. తండికేమో ఆయన ఐ. ని. ఎస్‌. 
కావాలని ఉండేది. కాని, ఐ. సీ. ఎస్‌, పరీక్షకు 22 సంవత్సరాల కనీసపు 
వయస్సు ఉండాలి. కనుక, కుమారుడు బారిస్టర్‌ కావడం మంచిదని, తనకు 
తోడుగా ఉంటాడని తండ్రికి తోచింది. జవాహర్‌ 1912లో బారిస్టర్‌ అయ్యాడు. 


జవాహర్‌లో చిన్ననాటి దేశభ క్తి బీజాలు, స్వాతం్యత్య వాంఛ కేం బిడ్డిలో 
బాగా వికసించాయి, ఆయన సైన్స్‌ విద్యార్థి ఆయినా రాజకీయాలు, చరిత్ర 
తుబ్బంగా చదివాడు. బెర్నార్డ్‌ షా, వెట్‌, (ఫ్రాయిడ్‌, ఎల్లిస్‌ మొదలయిన వారి 
సిద్ధాంకాలు చదివాడు. షా, వెబ్‌ సిద్దాంతాలు అయనకు నచ్చాయి. ఇటలీ 
వానను గారిబాల్లీ, మేజినీల Fen ఆధ్యయనం చేశాడు. అవి అతనికి 
భావాలను తీర్చాయి. ఐర్లెండ్‌ ఆ కాలంలో ఆదర్శ దేశం. 1910 లో జవాహర్‌ 
ఐర్లెండ్‌ పర్యటన చేశాడు. 

కేం బిడ్జిలో న్మెహూతో చదివిన పలువురు భారతీయులలో కొందరు 
స్వాతంత్రోద్యమంలో ఆయన సహచరులయారు. వారిలో కొందరు వీరు :. 
జె. వతు సెన్‌ గుప్తా (బెంగాల్‌), నైయద్‌ మహమూద్‌ (బిహార్‌), తస్సాదుక్‌ 
ఆహమద్‌ “షీర్వానీ (ఉత్త తర (పదేశ్‌), ెపుద్దీన్‌ కిచ్లూ (పంజాబ్‌ ). కిచ్చ స్టాటిల్‌ 
శాంతీ బహుమానం పొందిన సతమ భారతీయుడు, 

1912 లో జవాహర్‌ భారతదేశానికి తిరిగి వచ్చాడు; ప్రాచ్య (పాశ్చాత్యాల 
కలయికగా. “నేను పాశ్చాత్య దేశాలలో పరాయివాడిని, అక్కడివాడిని ఎలా 
అవుతాను; కాని, స్వదేశంలోనూ పరాయివాణ్లా?” అని వచ్చిన తర్వాత అప్పు 
డప్పుడు అనుకొనేవాడు ఆయన. 

ఆనాటినుంచి ఆరంభమయింది జవాహర్‌ రాజకీయ జీవితం కూడా. 
1912 డిసెంబర్‌లో బంకీపూర్‌లో (బిహార్‌) జరిగిన కాంగెస్‌ మహాసభలో 
జవాహర్‌ తొలిసారిగా పాల్గొన్నాడు. 


(ఆంధ పభ సచ్మిత వారషతిక బాలబాలికల (పత్యేక సంచిక _ 15_8_ 1964) 


(య, 


దీక్తతో, పరిశముతో, వివేకంతో 
కొనసాగిన శ్రీ అణా జీవిత గాథ 


తమిళనాడు రాజకీయ రంగంలో రెండు దళాబ్దాలయినా నిండని ద్రావిడ 
మున్న్నేట కళగం నేడు ఎన్నికలలో కాం| గెస్‌ వంటి పెద్ద రాజకీయ సంస్థను, 
దేశానికి స్వాతం|త్యం సంతరించి పెట్టిన సంస్థను సవాలు చేస్తున్న దంటే ఎవరి 
కైనా ఆశ్చర్యం కలుగుతుంది. కాని, (దావిడ మున్నేేట కళగం నాయకులు 
తమిళ పజల మనస్సులను చూరగొనడానికి పాటుపటిన పద్ధతులు, పర్మిశమ 
పరిశీలిస్తే ఆ పార్టీ చరచరమని ఇంత పెకి రావడానికి కారణమేమిటో అవగతం 
అవుతుంది. ఈ పార్టీకి మూలబంధమై మూల స్తంభ మైనవారు శ్రీ స ల్‌, అజ్ఞా 
దుర. 

"శ్రీ అజ్ఞాదురైను ఆయన అనుయాయులు, అభిమానులు 'అడ్డా" (అన్న) 
అని సంబోధిస్తారు. శ్రీ అజ్ఞా మహావక్త. మద్రాసు సముద తీరంలో ఆయన 
(వసంగ ధోరణి సమ్ముద ఘోషతో పోటీ పడుతుంది. ఆయన గంటల తరబడి 
(పాచీన తమిళ |గాంథిక భాషలో అనర్గళంగా ఉపన్యసిస్తారు. సాహిత్య 
మాధుర్యం కోసమయినా, ఆయన |పసంగాలు వినవచ్చేవారూ అసంఖ్యాకంగా 
వున్నారు. ప్రాచీన ద్రావిడ వైభవం, |పాచీన (దావిడ సంస్కృతి గొప్పదనం 
గురించి ఆయన ప్రసంగం వింటున్నప్పుడు, పొంగని తమిళుడు వుండడు. 

(కోతలు ఎగబడి వినడంవరకు చూ స్తే.... పూర్వం ఎప్పుడో బిపిన చంచ్ర 
పాల్‌ను గురించి ఎంతో గొప్పగా చెప్పుకునేవారు. పాల్‌, బాల్‌, లాల్‌ ఆనే 
మూ ర్తితయంలో ఆయన ఒకరు. తర్వాత సేన్‌ గుప్తా (ప్రజాకర్షణ మాం తికు 
డుగా నాకు కనిపించాడు. ఆయన సమున్నత సుందర వ్మిగహం, వాగ్దోరణి 
(పజలను ముగ్గులను చేసేది, ఆయన ఎక్కడికి వెళ్ళినా లక్షలమంది వచ్చేవారు... 
(టిటిష్‌ (పభుత్వం ఎంత నిషేధించినా. కాని, విదేశాలలోలాగా టికెట్టుకొని 
లక్షలమంది [పసంగం టనే పద్దతి తమిళనాడులో. భారతదేశంలోనే అందాం 
ఆరంభమయింది శ్రీ అణ్జాతోనే ననుకుంటాను. శ్రీ అణా (పసంగాలన్నా , 
న్రాటకాలన్నా జనం ఎంత ధర పెట్టినా టికెట్టు కొని వినడానికి, చూడడానిక్సి 

వెన్ళుతారంటే, ఆయన మాటలు “మరులు మాతంగి”గా వుంటాయన్నా 
ఆతిశయో క్తి లేదు. 

శ్రీ అణ్జా కేవలం వక్త మాత్రమే కాదు; నాటకకారుడు; (స్కీన్‌ క్లే 
రచయిత. తన సిద్ధాంతాలయిన నా స్తికతను, _దావిడ తత్త్వాన్ని, (బాహ్మణత్వ 
(పాతికూల్యాన్ని వివరిస్తూ అసంఖ్యాకంగా పుస్తకాలు రచించారు. ఆయన 
నాటకాలు పెక్కు వేలైక్కారి, ఒర్‌ ఇరవు మొదలయినవి వెండి తెర 
ఎక్కాయి. ఆయన నటుడు కూడా. పార్టీ నిధికోసం (వ్రాసిన నాటకాలలో 
.ఆయన పాత ధరించేవాడు, నటుడుగా పేరు (వఖ్యాతుల సంగతి ఎలా వున్నా 
నాటకాల విషయంలో మాత్రం “తమిళనాడు బెర్నార్డ్‌ షా” అని ఆయనను 
పలువురు వర్తమాన తమిళ పండిత విమర్శకులు కీ ర్రించారు. ఆయన |వవంచ 
సాహిత్యాన్ని, (ప్రపంచ రాజకీయాలను బాగా అధ్యయనం చేసినవారు. 

ఆయనంటే తమిళనాడులోవున్న జనాదరానికి ఒక చిన్న ఉదాహరణం : 
1965 లో అణ్జా మలయాకు వెళ్ళారు. ఆయన మ(దాసులో మీనందాకం 
విమానాశ్రయంలో విమానం ఎక్కేనాడు, మీనంబాకం విమానాశ్రయం అలా 
వుండగా, ఆ పరిసరాలను కూడా (ప్రజా పారావారం ముంచెత్రింది. సింగపూర్‌ 
విమాన్నాశయంలోనూ అలా జనం (తొక్కిసలాడినట్టు ప్యతికలలో చదివాను. 
ఒక్క మలయా, మ్మదాసులలోనే కాదు, తూత్తుకుడినుంచి తింబక్ట వరకు, 
తింబక్టు నుంచి తా స్మేసియా వరకు తమిళులు ఎక్కడ వున్నా అజ్ఞా అంటే 
అంతటి ఆదరమూ చూపుతారు. 

అణ్ఞా అనుయాయులు ఆయనను “విప్ణవవాది, నూతన (పపంచ శిల్చి 
అపారజ్ఞాని, అర్థంకాని గంభీర వ్యక్తి” అని విశ్వసిస్తారు. నేడు విప్లవకారుడు 
గాను, సంఘ దురాచారాల ధ్వంసకుడుగాను కీర్రితుడయ్యే శ్రీ ఆజ్ఞా చిన్ననాడు 
ఆత్యంత సౌమ్యుడు. నోట్లో నాలుక వుందా? అని అందరూ ఆశ్చర్యపడే 
వారట. ఇంతటి మాటలురాని పిల్లవాడు ఎలా బతుకుతాడో! _ అని ఆయన తల్లి 
వాపోయేవారట 

ట్రీ అణ్ఞా కంచిలో నిరుపేద కుటుంబంలో జన్మించారు 1909 నెపెంబర్‌ 
15 న. చిన్ననాడు పిళ్ళయార్‌ పాలెం శ్రీ తిరుజ్ఞాన సంబంధం అనే తమిళ 
విద్వాంసులు ఆయనకు తమిళం నేర్పించారు ఆప్పుడు అణా నొసట ఆరచేయి 
వెడల్పు చందనం పళ్టైలమీద, కాని వెడల్పు కుంకుమ బొట్టుతో ఎంతో విన 
“యంగా, ఎంకో అణకువతో (ప్రాచీన గురుకుల శిష్య సర్మ్యపదాయంతో తమిళం 
“నేర్ళారు. తర్వాత కాంచీప్టరంలోని వచ్చయప్స స్ఞైస్కూలులోను, మదాసు 

“లోని. పచ్చయప్ప కళాశాలలోను చదివారు. అక్కడ ఎకనామిక్స్‌, పొలిటికల్‌ 
'సైన్స్‌లు విషయంగా ఎం. ఏ. పట్టం పుచ్చుకున్నారు. కళాశాల నుంచి వచ్చిన 
“తర్వాత చెన్న పురిలో గోవిందప్ప నాయకన్‌ వీధిలో వున్న సెకండరీ స్కూలులో 
ఆరునెలలపాటు ఉపాధ్యాయు లుగా పనిచేశారు. ఆప్పుడే జరిగింది ఒక సంఘటన-_ 
'ఆయన జీవితాన్ని మార్చివేసిన సంఘటన. 
అప్పుడు |దావిడ మున్నే(ట కళగానికి మూల స్వరూపమైన జస్టీస్‌ పార్టీ 
"బలం ఇంకా వుంది. ఒకసారి పెద్ది నాయకుని పేటలో సర్‌ ఆర్కాట్‌ రామస్వామి 
మొవలియార్‌ శ్రీ ఇ. వి. రామస్వామి నాయకర్‌ (పెరియార్‌ ) అధ్యక్షతన జరిగిన 
సభలో ఇంగ్లీషులో (వసంగించారు. ఆ |పంగాన్ని తమిశీకరించడానికి ఉభయ 
భాషలు బాగా తెలిసినవారు కావలసి వచ్చింది. అక్కడ (శ్రీ అజ్ఞ వున్నారు. 
(ప్రసంగం అనువాదం చేస్తామన్నారు. సర్‌ రామస్వామి మొదలియార్‌ ఆంగ్లంలో 
గొప్ప వక్త; రాజనీతిజ్ఞుడు. ఆయన (ప్రసంగాన్ని అనువదించడం అంత తేలిక 
కాదు. శ్రీ అణ్జా చక్కగా, మూలానుసారిగా అనువదించి మూలంలోని అంద 
“చందాలు తమిళ సామాన్య (శోతలకు అర్థమయ్యేట్లు చేశారు. ఆ అనువాదానికి 
ముగ్గులయ్యారు పెరియార్‌ శ్రీ రామస్వామి నాయకర్‌. తమ శిష్యుడుగను, 
రాజకీయపక్ష అనుయాయిగను వుండాలని ఆయనను కోరారు. అంతటివాడు 
కోరినప్పుడు ఎవరైనా లొంగక తప్పదు. శ్రీ అజ్ఞా ఉపాధ్యాయ వృత్తికి స్వస్తీ 
చెప్పి, పెరియార్‌ కళగంలో చేరారు. దానితో ఆయన జీవితం కేవలం రాజకీయ 
జీవితం అయింది: |దావిడనాడు ప్రచారం, దానికోసం పష్మతికలు నడపడం; 
(ప్రకటనలు చేయడం. ఇత్యాది. 

కాని 1947 నుంచి శ్రీ పెరియార్‌కు శ్రీ అణ్ఞాకు అభ్మిపాయభేదాలు 
ఏర్పడ్డాయి. వారి సిద్ధాంతాలలోనే కాక, వ్యక్తిగత పద్ధతులలోను విభేదాలు 
"కన్పించాయి. 70 సంవత్సరాల పండు ముసలి అయిన శ్రీ పెరియార్‌ పార్టీ 
సభ్యురాల యిన శ్రీమతి మణియమ్మను పెండ్లి చేసుకోవాలని నిశ్చయించుకున్నారు. 
ఆమె ముప్పయి సంవత్సరాలలోపు వయస్సు గలది. కాబట్టి ఆమెను 'పెండ్డాడ 
గూడదని శ్రీ అణ్జా, ఆయన అనుచరులూ అన్నారు. పార్టీ జనరల్‌ కౌన్సిల్‌ లోని 
'శ4 మంది సభ్యులలో 32 మంది సమావేశమై 31 మంది పెండ్డికి _పతికూలంగా 
తీర్మానించారు. శ్రీ పెరియార్‌ ఆ తీర్మానాన్నిగాని, జనరల్‌ కౌన్సిల్‌ సభ్యులను 
గాని పట్టించుకోనేలేదు; పెళ్ళి చేసుకున్నారు. | 

శ్రీ అజ్ఞా దానితో శ్రీ పెరియార్‌ నుంచి విడిపోయి, కొత్త రాజకీయ 
ఇషక్షం నెలకొల్పడానికి సన్నాహాలు చేశారు. తాము వదలినది (ద్రావిడ కళగం, 

తాము నూతనంగా స్థాపించినది |దావిడ మున్నేట కళగం_ [ద్రావిడ అభ్యుదయ 
సంఘం అన్నమాట. దీని పృపథమ సమావేశం 1949 సెశై పెంబర్‌ 17 వ తేదీన 
స్టానీ మెడికల్‌ హాస్టల్‌ సమీపంలోని రాబిన్‌సన్‌ పార్కులో జరిగింది. దీనితో 
(దావిడమున్నే.టకళగం అవతరించింది. శ్రీ అజ్ఞా తన నూతన అభ్యుదయ 
పక్షం ఆశయాలను వివరించారు. తమది కేవలం రాజకీయపక్షం కాదని, సంఘ 
సంస్కరణ (ప్రధాన లక్ష్యంగా గల మహోద్యమమని నొక్కి నొక్కి. చెప్పారు. 
ఈ (వచారంవల్ల కళగం జనంలో మంచి పలుకుబడి సంపాదించింది. దీనికితోడు 
తమిళనాడులో కార్మగెస్‌వట్ట జనానికి కలిగిన అసంతృప్తి కూడా తోడయింది. 
ఈ అసంతృప్తి మహాగ్నిని (దాపిడ మున్నే|ట కళగం నాయకుల ఉపన్యాస 
రుంరూమారుతాలు (_పజ్వలింపజేశాయన్నా తప్పు కాదు. 

శ్రీ ఆజ్ఞాకు తన సిద్దాంతాలను |పచారం చేయడానికి ఇంతవరకు |పజా 
సభ eee కాకీ, అలేసకల్‌ వేదికలు లేవు. కాని, ఆయన 1957 ఎన్నికలలో 
కాంచీపురం నుంచి మడాస్‌ శాసనసభకు ఎన్నిక పనో శాసనసభా రంగం 
నుంచి | దావిడనాడు సిద్ధాంతాలను, హిందీ భాషా వ్యతిరేకతను మరింత ఎలుగెత్తి 
(ప్రచారం చేయడానికి అవకాశం కలిగింది. 62 లో ఆయన రాజ్యసభకు ఎన్ని 
కయారు. 

శ్రీ అజ్ఞా రాజ్య సభలో తొలిసారి జేసిన పసంగం పలువురు ఆలోచనా 
పరుల |పశంసలకు పా|తమయింది. 

శ్రీ ఆజ్ఞా జాతీయ భాషా సమస్యపై రాజ్యసభలో 65 మార్చి 4న చేసిన 
(ప్రసంగం అత్మవూక్యమూ, సహేతుకమూనని ఆలోచనాపరులూ, నిష్పక్ష 
పాతులూ [పశంసించారు. 

ఏమైనా, (దావిడ మున్న్మేట కళగం మూల బంధం, మూల స్తంభం, 
మార్గదర్శి అయిన ఆణ్ఞాదుర్రె తన పాండిత్యంకో, రచనతో, కథలతో, 
వ్యాసాలతో, నాటకాలతో తుదకు కంచి” పత్రికలో “అన్ఫుళ్ళ తంబి” అని 
సంబోధిస్తూ |వాసిన ఉ త్తరాలతో, జనాన్ని ఎడదలు కదిపి'కదలించే వాచారం 
భంతో కోటానుకోటి తమిళ జనాన్ని ఆకర్షిస్తూనే వున్నారు. 

శీ అజ్ఞా సతీమణి శ్రీమతి రాణి అమ్మా ఆయనకు అనురూప ధర్మ 
పత్ని. 

ఆయన హిందీ వ్యతిరేకోద్యమంలో తొలిసారిగా శిక్షపొందింది 1935లో. 
తర్వాత నాలుగుసార్దు కారాగారానికి వెళ్ళారు. 

ద్రావిడ మున్నే(ట కళగం సాధారణ ఎన్నికలలో పాల్గొనాలని నిర్ణయించిన 
ఛర్యాత 1956 ఎన్నికలలో. మాసు రాష్ట్ర శాసనసభకు పార్టీవారు 15 మర్చి 

ఎన్నికయారు, తర్వాత 1962 ఎన్నికలలో 50 మంది ఎన్నికయినా, శ్రీ అణా 
వోడిపోయారు; పిదప రాజ్యసభకు ఎన్నికయారు. 

1967 ఎన్నికలలో డి. ఎం. కె. ఇతర పార్టీల పొత్తుతో చర్మితాత్మక 
మైన విజయం పొందింది. కార్మగస్‌ పూర్తిగా పరా స్తమయింది. దేశంలో 
కార్యగెస్‌ను పూర్తిగా వోడించిన పార్టీ డి. వలు క యే శ్రీ అణ్జాదురై గొప్ప 
మొడజారిటీతో లోక్‌ సభకు ఎన్నికయారు. కాని రాష్ట్ర (పభుత్వ రథసారథ్యం 
కోనం లోక్‌సభ సభ్యత్వానికి రాజీనామా యిచ్చారు. 

అజ్ఞా 1968 |పారంభంలో యేల్‌ విశ్వవిద్యాలయం ఆహ్వానంపై 
అమెరికాకు వెళ్ళి విదేశాంగశాఖ అతిథిగా వున్నారు. అమెరికా నుంచి వచ్చిన 
తర్వాత గొంతు నొప్పని, సరిగా మింగుడు పడడంలేదని అన్నారు. 

కొన్నాళ్ళు జనరల్‌ ఆస్పత్రిలో వున్నారు. పరీక్షించగా కంఠనాళంలో 
పుట్టకురుపని తేలింది. న్యూయార్క్‌లో చికిత్స జరిగింది. తిరిగి వచ్చిన 
తర్వాత మరీ జబ్బు పడ్డారు. అడయార్‌ కాన్సర్‌ ఇన్‌స్టిట్యూట్‌లో చేరారు. 
పొత్తి కడుపులో పుట్ట కురుపున్నట్టు తేలింది. దానికి రేడియో ధార్మికశ క్రి గల 
ఇరిడియం చికిత్స జరిగింది. 

ఆయన ఆశా నిరాశల మధ్య వూగిసలాడుతూ చివరకు 1969 ఫిబవరి 
శి వ తేదీన తెల్లవారుజామున 12.22 కు దివంగతులయ్యారు. కోటానుకోటి 
(పజలను దుఃఖ సాగరంలో ముంచారు. 


(ఆం (ధవ తిక : 4_2_1969) 

సంగీత సంరాజ్ఞి వస ఎక్‌. సుబ్బులమ్మీ 


“స్తామవేదా దిదం గీతం 

సంజగాహ పితామహః” 
అని శార్‌జ్ఞదేవుడనే సంగీత శాస్త్రజ్ఞుడు తాను రచించిన “సంగీత రత్నాకర”మనే, 
(గంథంలో (వాకాడు. |బహ్మ సామవేదం నుంచి సంగీతాన్ని (గహించి భరతాది.. 
మహామునుల ద్వారా లోకానికి ఆందించాడని దీని అర్థం. సంగీతానికి ఉండ 
వలసిన ప పథమ లక్షణం (శ్రావ్యత. సంగీతం “ఆపాత మధురం'గా ఉండాలని. 
పెద్దల సూ క్తి, ఆంటే సంగీత ధ్వని చెవిలో పడీ పడగానే “హాయిగా ఉన్నది”. 
అనిపించాలి అని అర్థం. అలా చెవిలో పడీ పడగానే తియ్యగా ఉన్నాయి అని 
అనిపించే పాటలు పాడి వినిపించగల సంగీత విద్వాంసురాలు, గాయని శ్రీమతి 
వలా. వెస్‌, సుబ్బులక్ష్మి. ఈమె పూర్తిపేరు మదురై షణ్ముగ వడివేలు సుబ్బు 
లక్ష్మి. 

చైత్ర, వసంత మాసాలు వసంతకాలం. ఈ కాలంలో అంటే మార్చి, 

ఏపపీల్‌ నెలలలో కోయిల కూస్తుంది. వర్ష బుతువులో అనగా (శ్రావణ భ్యాదపద 
మాసాలలో మేఘం కనిపించగానే నెమలి కూస్తుంది. ఈ రెండు పక్షుల కూతల్లో 
చెనీకి హాయినిచ్చే గుణం ఉంది. ఈ రెండు ధ్వనులనూ సంగీతంలో పంచమ 
షడ్డస్యరాలతో పోల్చారు. రుచిగా వుండే ఆహారం నాలుకకు తగిలితే, ముక్కుకు 
మంచి వాసన తగిలితే కలిగే హాయి లాంటిదే (శావ్యమైన సంగీతాన్ని వినడం 
వల్ల కలిగే హాయి కూడ. 

“శిశుర్వేత్రి నకుర్వేత్తి 

వేత్తి గానరసం ఫణీ” 
ఆంటారు. అనగా శిశువులకు, పశువులకు, పాములకు కూడా సంగీతం హాయి 
నిస్తుందని ఆర్థం. 

మనుష్యులలో కొంతమంది _ మగవారయినా, ఆడవారయినా _ మాట్లా 

డీనా, నవ్వినా, పాటపాడినా చెవులకు హాయిగా ఉంటుంది. అటువంటి వారికి 
మంచి కంఠస్వరం ఉంది అని గుర్తిస్తాం. కొందరు ఆందంగా ఉంటారు. 

కొందరు బలంగా, పుష్టిగా ఉంటారు. కొందరు పొడుగ్గా ఉంటారు _ వారి.. 
పౌడుగే వారి అందం అన్నట్టుగా. ఈవిధంగా (పత్యేక మైన మంచి లక్షణాలు” 
కలిగిన మనుష్యులు ఉన్న ట్రై, కొంతమందికి పలికితే హాయినిచ్చే కంఠస్వరం . 
ఉంటుంది. ఈ కంఠస్వరాన్నే గ్మాతం అనీ అంటారు. హాయినిచ్చే గాత్రాన్ని 
(శావ్యమైన గాత్రం అంటారు. (శ్రావ్యమైన గాత్రం అదృష్టవంతులైన ఏ కొద్ది 
మందికో ఉంటుంది. ఆలాంటి |శావ్యమైన గాతం గల అదృష్టవంతురాలు, , 
(ప్రపంచమంతటా |వఖ్యాతిగాంచిన పాటక త్రై శ్రీమతి ఎం. ఎస్‌. సుబ్బలక్ష్మి. 
ఆమె వయస్సు ఇప్పుడు 78 సంవత్సరాలు. ఆమె గా(త్రం ఇప్పటికీ వన్నె 
తగ్గకుండా అత్యంత శ వణానందాన్ని స్తుంది. : 
ఈమె 1916 సెపైంబర్‌ 16న తమిళనాడులోని మదురై అనే నగరంలో 
ఒక సంగీత వంశంలో జన్మించారు. ఈమె తల్లిపేరు షణ్ముగ వడివేలు. ఆమె 
గొప్ప పైణికురాలు. ఈవిధంగా శ్రీమతి సుబ్బలక్ష్మి రక్తంలో సంగీతం' 
(పవహించింది. 
పూవు పుట్టగానే పరిమళిస్తుంద న్నట్టు ఈమె గా(తంలోని తియ్యదనం 
చిన్నవయసులోనే అందరినీ ఆకర్షించింది. 18 వళ్ళ వయస్సుకు ముందే ఈమె 
గాయనిగా విఖ్యాతి చెందారు. 1935 ప్రాంతంలోనే ఈమె “భ క్రకుచేలి తమిళ 
సినిమాలో నటించి పాడి, (పేక్షక |శోతలను మెప్పించారు. పిదప “శకుంతల” 
ఆనే తమిళ చ్మితంలో శకుంతలగా నటించి మన్నన పొందారు. రంగస్థల. 
నటుడు, సుప్రసిద్ధ చలనచిత నటుడు, గాయకుడు శ్రీ చిత్తూరు వి. నాగయ్యతో 
పాటు ఈమె 'భక్త మీరా' అనే హిందీ సినిమాలో మీరాగా నటించి, మీర్వా 
భజనలు (శ్రావ్యంగా పాడడంతో ఈమెకు అఖిలభారత ఖ్యాతి లభించింది... 
ఈమె మీరా భజనల రికార్డులు భ క్రిరసాన్ని కుమ్మరించాయి. ఈమెను మీరా, 
అవతారంగా పొగిడారు; ఈమె ఆ కీ రికి తగినట్టు జీవితమంతా గడిపారు. ఈమె 
ఏ కీర్తన పాడినా తన్మయురాలై పాడుతారు. “హరి తుహ్మారో జీ అనే మీరా 
క్రీర్రనను ఇతరులు పాడడంకన్నా శ్రీమతి సుబ్బులక్ష్మి పలికితేనే నాకు ఇష్టం” 
ఆన్నారు గాంధీజీ. “శ్రీమతి సుబ్బలక్ష్మి ఎక్కాలు చదివినా కావ్యంగా. 
“ఉంటుంది.” అని ప్రశంసించారు ప్రముఖ తమిళ రచయిత శ్రీ కల్కి కృష్ణమూ ర్తి, 
యజ్ఞయాగాదులు చేసిన వంశంలో జన్మించిన శ్రీ టి. సదాశివన్‌ అనే 
(వముఖ దేశభక్తుడు, షతికా సంపాదకుడు శ్రీమతి సుబ్బలక్ష్మిని వివాహ. 
మాడారు. ఆయన విశేషంగా (పోత్సాహమివ్యడ ౦తో ఈమె గొప్ప గాయనిగా: 
పరిణతి చెందారు; సంగీత విదుషీమణిగా వికసించారు, వీరిద్దరి వివాహం. 

మృ్మదాసు నగరంలోని మీనంబాకం విమానాశయానికి సమీపంలోని ఒక విష్ణ 
దేవాలయంలో జరిగింది. దాని మధురస్మ తి చిహ్నంగా అక్కడ వారొక 
కల్యాణమండపం కట్టించారు. దానిపేరు కల్కి_మండవం. 

శ్రీ టి. సదాశివన్‌ భర్తగా లభించడం ఈమె గొప్ప అదృష్టం. ఆయన 
ఈమెను దారిచూపే దీపంలాగ, గురువులాగ, మి[తుడిలాగ, ఈమె చేయి 
పట్టుకొని నడిపించారం పే అతిశయో క్రిలేదు. ఆయన పట్టిందెల్హా బంగారమవు 
తుందనే _పఖ్యాతి గడించినవారు. ఆయన బంగారం వంటి సుబ్బలక్ష్మిని 
మెరుగులుదిద్ది ప్రపంచమంతా [పకాశింపజేశారు. ఈమె విశ్వవిఖ్యాతికి ఆయనే 
ముఖ్య కారణం. 

భారత |వథమ |వ్రధాని పండిత జవాహర్‌ లాల్‌ న్నెహూ ఈమె పాటను 
(పత్యేకంగా అభిమానించేవారు. ఈమెను పండిత న్మెహూ “గానరాజ్ఞి" అని ప్రశం 
సించారు. రవీంద కపీందుడు, భారత (పథమ రాష్ట్ర పతి డాక్టర్‌ రాజేం[ద 
(పసాద్‌, (పముఖ విద్యావే త్ర శ్రీ కె. ఎం. మున్షీ, మాజీ రాష్ట్ర పతి, విశ్వవిఖ్యాత 
దార్శనికులు డాక్టర్‌ సర్వేపల్లి రాధాకృష్ణన్‌ మున్నగు మహామహులేకాక విదేశీ 
యులు కూడా ఈమె గానాన్ని వేనోళ్ళ కొనియాడారు. భారతదేశపు చివరి 
వైస్‌రాయ్‌ లార్జ్‌ మౌంట్‌బ్యాటన్‌, ఆయన సతీమణి, బ్రిటిష్‌ బంధువు లార్డ్‌ 
హేర్‌ ఉడ్‌ మున్నగువారు ఈమె గానామృతం కోలి ఆనందించారు. [పపంచ 
మంతటా ఈమె అభిమానులున్నారు. 

మహాత్మా గాంధీ సుబ్బులక్ష్మి పాడిన “రఘుపతి రాఘవ రాజారామ్‌” అనే 
భజన కీర్రనను, 'వైష్ణవ జనతో తేనే కహియే జే పీడ వరాఈ జాణే రే' అనే 
భ'క్రకవి నర్సీభగత్‌ గుజరాతీ గేయాన్ని విని ఎంతగానో పరవశులయేవారు. 
అందువల్ల గాందీజీ 1948 జనవరి 30న మరణించినప్పుడు, అప్పటి భారత 
(వధాని పండిత న్మెవూ వెంటనే సుబ్బలక్ష్మిని పిలిపించారు. ఈమె మరణ 
శయ్యపై గాంధీజీని చూచి ఎవరూ అందించకుండానే ఆ రెండు కీర్తనలూ పాడి 
గ్రోద్ధాంజలి ఘటించారు. మరణించిన గాంధీ అంతిమయ్మాత ముగి సేవరకు ఈమె 
ఆకాశవాణి ద్వారా వినిపించిన భ క్తిగేయాలను విని యావద్భారతమే కాదు, 
ఠహవ/త్సపంచమే పరవశించింది. 

డ్రావ్యతతోపాటు ఈమె గానంలోని మరొక గొప్ప లక్షణం అర్థజ్ఞాన 
బోధకమయిన స్పష్టత. ఈమె ఏ భాషలోని గీతాన్నయినా, పూర్తిగా అర్ధం 
చెప్పించుకొని, తాము పాడేటప్పుడు ఉచ్చారణ తప్పులు లేకుండా, ఆ గీతంలోని 
భావం అందరికీ తెలి సేటట్టు భక్తి పారవశ్యంతో పాడుతారు. ఇలా సరైన 

ఉచ్చారణతో భావయుక్తంగా పాడగలగడానికి ఎంతో కృషి, పట్టుదల, శద్ధః 
అవసరం. ఈ విషయాలలో ఈమె చూపించేటంత గ్రోద్ద సాధారణంగా ఇతరులు 
చూపించ లేరు. 

శ్రీమతి సుబ్బులక్ష్మి తమ గానానికి తామే ఒరవడి దిద్దుకున్నారు. 
ఈమె గానశైెలిని తరువాత ఎందరో అనుకరించారు. శ్రీమతి ఎన్‌. సి. వసంత 
కోకిలం అనే గాయనీమణి ఈమె కంపే ముందు, ఈమెకు దీటయిన స్థాయిలోనే 
గానం చేసేవారు. ఆమె మరణానంతరం ఆలా పాడగలిగినవారు నాటికీ నేటికీ 
శ్రీమతి సుబ్బులక్ష్మి ఒక్కరే. ఈమెకంటే సంగీతజ్ఞానం తెలిసినవారూ, 
క్లిష్టమైన శెలిలో పాడగలగినవారూ ఉంటే ఉండవచ్చు కాని, _శావ్యతలో, 
భావస్పూ రిని కలిగించడంలో ఈమెకు ఈమే సాటి. ఇప్పటికి యాభై భై సంవత్సరా 
లకు పెగా ఈమె తన అత్యున్నతసై ాయిని నిలబెట్టుకుంటూ వస్తున్నారు. అంటే 
కర్నాట సంగీత స్మామాజ్యానికి పట్టమహిషి అన్నమాట. 

మైకులు ఇంకా వ్యాప్తిలోకి కాశముంజే ఈమె అఖండఖ్యాతి నార్జించారు. 
మైకు లేకుండా ఈమె గానం కాకినాడ సరస్వతీ గానసభలో, 1948 ప్రాంతంలో, 
అకస్మాత్తుగా విన్నాను. దాదాపు రెండువేలమంది శ్రోతలు మం త్రముగ్గులై 
నట్టుగా ఈమె పాట విన్నారని నాకు ఇప్పటికీ స్పష్టంగా గుర్తు. మైకులు వచ్చాక 
కూడ ఈమె గాతానికి సాటి వచ్చే గాయనీ నేటికీ లేదు. 

తమిళనాడులో తం జావూరుజిల్లా తిరువయ్యారు (గామంలో త్యాగరాజ 
స్వామి సమాధివద్ద జరిగే ఆరాధనోత్సవాలలో త్యాగరాజ పంచరత్న కృతులను 
వందలాదిగా (ప్రఖ్యాత సంగీత విద్వాంసులు బృందగానం చేసే సంప్రదాయం 
ఉంది. ఏటా శ్రీమతి సుబ్బులక్షి ఆ బృందగానంలో పాల్గొంటారు. బృంద 
గానంలోని వందలాది కంఠస్వరాలలో ఈమె గ్మాతం అతిస్పష్టంగా వినిపిస్తుంది. 
దీనిని బట్టి ఈమె గ్యాత మాధుర్యం విశిష్టత స్పష్టమవుతుంది. 

శ్రీమతి సుబ్బలక్షి ్మకి పపంచంలోని మహానగరాలలో గానంచేసే మహావ 
కాశాలు లభించాయి. అక్కడ ఈమె గానండే క్ష స కర్రి ప 
తెలుగు సంస్కృత తమిళ క రనల మహ త్ర పతాకను ఎగుర వేశారు. లండ 
ఈమె “ఎందరో మహానుభావులు" అనే ల్యాగరాజకృతిని గానం చేసినపుడు 
యావన్మంది పాశ్చాత్య శ్రోతలూ లేచి నిలబడి కరతాళ 

హాలులో గానంచేసే ఘనత ఈమెకు దక్కింది. ఐక్యరాజ్యసమితి పశంసల 
నందుకొన్నారు. కంచికామకోటి పీఠాధిపతి శివరాత్రి పూజా సమయంలో భ కి 
కీర్రనలుపాడే సదవకాశం ఈమెకే లభించింది. 

ఈమె [శావ్యకంఠం, సంగీత వ్య క్రిత్వంతోపాటు హృదయౌదార్యం 
కూడ చాల గొప్పది. ఈ కౌదార్యంవల్ల ఈమె (పపంచ (పజల ఆదరం చూర 
గొన్నారు. తన సంగీత కచ్చేరీలవల్ల, పాటల రికార్డు లవల్ణ లభించిన లక్షల 
రూపాయలను వివిధ సంస్థలకు విరాశ మిచ్చారు. 

1944లోనే ఈమె తన సంగీత కచ్చేరీలతో కస్తూర్బా స్మారకనిధికి 
విరాళమిచ్చారు. శ్రీ వేంకటేశ్వర సుప్రభాతం రికార్డులు, విష్ణు సహ్మసనామం 
రికార్డులు మొదలయిన వాటివల్ల వచ్చిన దాదాపు 12 లక్షల రూపాయలను ఈమె 
రామకృష్ణమరఠానికి, భారతీయ విద్యాభవన్‌కు ఆధ్యాత్మిక సాంస్కృతిక సేవల 
నిమి త్రం దానం చేశారు. తిరుమల తిరుపతి దేవస్థానం వారు బాలాజీ పంచరత్న 
మాల అనే పేరుతో తీయించిన అన్నమాచార్య కీర్తనల రికార్డులవల్ల వచ్చే 
లక్షల ఆదాయాన్ని ధార్మిక సంస్థలకు దానం చేశారు. ఈ బాలాజీ పంచరత్న 
మాలతో ఈమెకు అపారకీర్రి లభించింది. “ఈ కీర్తనలు అర్ధ శ తాబ్దిగా 
కొనసాగుతున్న శ్రీమతి సుబ్బలక్ష్మి సంగిత జీవితానికి మకుటం" అని భారత 
(పధాని శ్రీమతి ఇందిరాగాంధీ అభినందించారు. ఈ విధంగా ఈమె కోట్టకొలది 
రూపాయలను పెక్కు సంస్థలకు ధార్మిక కళా సాంస్కృతిక సేవలకోసం 
దానమిచ్చారు. ఈమె చేతిచలవ మంచిది. “సుబ్బలక్ష్మి ప్రార్థనతో (ప్రారంభ 
మైన దంతా తప్పక వృద్ధి చెందుతుంది” అని ఒకమారు |పధాని శ్రీమతి గాంధీ 
(పేశంసించారు. 

ఇంతటి మహా సంగీత విదుషికి, ఉదార హృదయకు గౌరవాలు, 
బిరుదులు లభించడంతో ఆశ్చర్యమేముంది? భారత | ప్రభుత్వం |పముఖ సంఘ 
సేవా పరాయణులను బిరుదులతో గౌరవించాలని నిర్ణయించిన తొలి 
సంవత్సరం 1954 లోనే ఈమెను “పద్మభూషణ” బిరుదంతో సత్కరించింది. 
1956లో కర్ణాటక సంగీతానికచ్చే రాష్ట్రపతి అవార్డు ఈమెను వరించింది. 
మృదాసులో ఉన్న మ్యూజిక్‌ తారక్‌ “ధారతదేశంలోనేగాక సంగిత (పపం 
చంలో (ప్రసిద్దిగాంచిన, కళా శేవకు చయ సంస్ధ, ఈ సంస్థ ఈమెను 
1968 లో అధ్యక్షురాలుగా ఎన్నుకొ ని “సంగీత కళానిధి” బిరుదంతో సత్కరిం 
చింది. ఈ సంస్థకు అధ్యక్షురాలుగా ఎన్నికైన తొలి మహిళ ఈమే. ఆసియా 
నోబెల్‌ బహుమతి అనదగిన రామన్‌ మేగ్‌సేసే బహుమతి ఈమె పొందింది, 
భారత ప్రభుత్వం 1975లో ఈమెను “పద్మవిభూషణ” బిరుదంతో గౌరవిం 


115 


చింది. తిరుమల తిరుపతి దేవస్థానం, తమిళనాడు పభుత్వం, మన ఆంధృపదేశ్‌ 
[పభుత్వం ఈమెను ఆస్థాన సంగిత విద్వాంసురాలుగా నియమించాయి. ఇవన్నీ 
ఈమె గాత మాధుర్యానీకీ, భక్తి భావస్పూర్తి కలిగించే ఈ మె గానమకరం 
దానికీ గుర్తింపుగా వచ్చినవే. 

శ్రీమతి సుబ్బులక్ష్మికి ఆంధ్యప్రదేశ్‌ పెన వత్యేకమైన అభిమానం 
ఉంది. దానికి కారణం ఈమె ఆరాధ్య దేవుడైన త్యాగరాజస్వామి పూర్వుల 
జన్మభూమి ఆం|ధ|పదేశ్‌ కావడమే. 

(పతిగాయని, గాయకుడు శ్రీమతి సుబ్బులక్ష్మి నుంచి నేర్చుకోవలసిన 
విషయాలు ఎన్నో ఉన్నాయి. జాతక కొన్ని ఇవి :- (శావ్యతను పోషిస్తూ 
గానం చేయడం; భావం చెడకుండా, భావాన్నత్యానికి దీప్తి కలిగిస్తూ గానం 
చేయడం; భ క్రిభావంతో పారవశ్యం అనుభవిస్తూ పాడడం; సం పదాయపుష్టి 
పాటుగా సౌందర్యదృష్టినికూడ జోడించి కళళ, ఇంకా దానగుణం, స్మత్పవర్త రన 
ఇటువంటివన్నీ ప్రత్యేకంగా చెప్పవలసిన అవసరంలేదు. 

శ్రావ్యమైన గాత్రం ఉండగానే సరికాదు; ఆ గ్యాతాన్ని శ్రద్దగా కాపాడు 
కుంటూ రావాలి. ఏమ్మాతం అశ్రద్ద చే చేసినా, లేక దురభ్యాసా అలో నలుక, లేక 
ఆహార విహారాలలో కాలనియమం మొద లయిన జాగత్తలు పాటించకపోయినా 
గ్మాతంలో సౌష్టవం దెబ్బతింటుంది. శ్రీమతి సుబ్బులక్ష్మి (కమబడ్డ మైన 
నియమాలతో తీమ గాత్ర మాధుర్యాన్ని “nT. నిలబెట్టుకొంటూ 
వచ్చారు. ఈమె గ్నాతంలో ఇప్పటికీ వన్నె తరగని మాధుర్యం నిలిచి ఉంది, 
ఇవి ముఖ్యంగా సంగీత జ్ఞాలు పాటించవలసిన జాగత్తలు. 

శ్రీమతి సుబ్బులక్ష్మి జీవితం నుంచి సామాన్యజనులు నేర్చుకోవలసినవీ 
చాల తు నియమబద్ధమైన జీవితం, తమ అర్హ తలతో, |పవర్తనతో, 
(పజలకు నిరంతర సేవ, ఉదారత, అధికారులకు, (పలోభాలకు లోనుకాక స్థిరమైన 
లక్ష్యంతో కళాసేవ, స్వయంకృషి, భ క్రితత్సరత, ఆ స్తికత _ ఇవన్నీ సామాన్య 
(వజలకు ఆదర్శం కావాలి. భక్తి _ ఆ స్తికతకు, దైవ్యపాప్రికి పథమ సోపానం 

“మద్భకా య్శత గాయంతి తత తిషామ నారద” “ఎక్క డ నా భక్తులు 
గానం చేస్తారో అక్కడ నేను ఉంటాను" అని కృష్ణభగవానుడు నారదునితో 
అన్నాడు. 

దైవప్రసాదంగా లభించిన సంగేతం ద్వారా అనన్య సామాన్యమైన 
సమాజసేవ చేసిన, చేస్తున్న ధన్యజీవి శ్రీమతి సుబ్బులక్ష్మి. ఇంత గొవ్న 
సమాజసేవ చేసిన సంగీత విద్వాంసులు |పస్తుత సమాజంలో మరెవరూలేరని 
ఘంటాపథంగా చెప్పవచ్చు. ఇలాగే ఇంకా ఎన్నో సంవత్సరాలు సమాజసేవ 
చేయగలిగే అవకాశం భగవంతుడు శ్రీమతి సుబ్బులక్షి ఒకి దేసాదించాలని 
మనఃపూర్వుకంగా అందరం కో ఖు. 

తెలుగు సాహిత్యపు వెలుగు 
విశ్వనాథ సత్యనారాయణ 


“కొందరికి నేను కవిని కాను. పండితుడనట. ఆ లెక్కలో నేను రెండునూ 
కాను. నేను పండితుడను కానని నాకు తెలియును; కవిని కానని వారికి 
తెలియును. వెరసి సున్నకు సున్న; హళ్ళికి హళ్ళి” అని శ్రీ విశ్వనాధ సత్య 
నారాయణ రెండు దశాబ్దాల క్రితం “*నేను.నా రచన” అనే వ్యాసంలో కంఠో క్రిగా, 
కాదుకాదు హస్తో క్రిగా [వాసినా, నాకు మ్మాతం ఆయన మహాకవీ, మహాపండితు 
డూను; నాకేకాదు సహృదయులై న ఎవరివైనా ఆయన ఆ రెండు రూపాలలో 
సాకాత్కంరిస్తారు. 

విశ్వనాథవారు పట్టిసాధించని సాహిత్య ప్రక్రియ ఆంటూ లేదు. మెట్టి 
చూడని సారస్వతమంటూ లేదు. వారిని తలచుకొన్న ప్పుడల్లా హంపీ విరూపాక్షా 
లయ గోపురం, దానికి అనతి దూరంలోని పంపాసరోవరం, మహాబలిపురంలోని 
దీవ స్తంభం, దాని పక్కనే డొర్దాడే తరంగహస్త నిస్తులమైన మహాసాగరం, 
వింధ్యాటవీ మధ్య మణిచిత్ర కూటం, దానిపక్కనే పారే గద్గద నదద్గోదావరీ 
పూరం, వేయిమైళ్ళ వేగంతో వీచే రుంరూ మారుతం, దానిని అనుసరించి 
వచ్చే అకాల జలధర ధారాసంపాతం, ఆభంకష శిఖర రాజి విరాజమాన 
హిమవన్నగం, అగాధాగాధమై తిమితిమింగిలాకులమైన పసిఫిక్‌ మహాసాగరం 
స్ఫురిస్తాయి. 

రెండుదశాబ్దాలనాటి మాట, కాశీ నిశ్వవిద్యాలయం పార్ట మెంటు హాలు 
కిటకిటలాడుతున్నది. హాలు వసారా చుట్టూ కూడా జనం గజిబిజిగా ఇరుక్కు 
పోయి ఉన్నారు. వేదిక ముందు వరుసలో విశ్వవిద్యాలయోపాధ్యక్షులు ఆచార్య 
నరేందదేవ్‌, విశ్వవిద్యాలయ (సాచార్యులు, పుర|పముఖులు ఆసీనులై. ఉన్నారు. 
వేదిక నుంచి విశ్వనాథవారు _ 

“గోదావరీ పావకోదారవాః పూర 
మభిల భారతము మాదన్ననాడు, 
తుంగభద్రా సముత్తుంగ రావముతోడ 
కవుల గానము _తుతిగలుపునాడు” 

ఆని మేఘ గంభీర నిర్జోషంతో పద్యం పశథించగానే కలకలం చప్పున చల్డారింది, 
అందరూ చెవులు దోర పెట్టుకొని వినసాగినారు. శోతలలో తెలుగు తెలియని 
హిందీ, బెంగాలీవారే పెక్కుమంది. వారిని ఏదో రసధుని ముంచెత్తింది. వేదిక 
నుంచి మరికొంత సేపటికి _ 
“వరసుఖ దశా పరీపా 
క రామణీయక మెరుంగు కచసాన్నిధ్యా 
త్త రమణ | పథమ స్పర్శ 
(పరూఢి మెడవొలిచె సూతబంధన వెళన్‌ష” 
అని సీతా వివాహ ఘట్టమూ, చివరన 
“అమరీ కైశిక పారిజాత కుసుమో 
హాస్వాదు నీ బాలకాం 
డము నీ భక్తుడు శోభనాది దగు సం 
తానంబు జన్మాద్యపా 
యము తప్పించుత! .......” 
అని మంగళ పద్యం వినిపించాయి. 
పదినిమిషాలయినా కరతాశధ్యనుల కోలాహలం ఆగలేదు. తర్వాత 
ఆచార్య నరేఇదదేవ్‌ లేచి, వేదిక నధిరోహించి, విశ్వనాథవారిని గాఢాలింగనం 
చేసుకొని, “ఈ గమకం, సంస్కృత వృత్తాలగతి, శయ్య దేశంలోనే అపూర్వం. 
సంస్కృతాం[ధాలు ఇంతగా సహజీవనం చేస్తాయని మాకు తెలియదు. ఇలాటి 
కవి దేశంలో ఉన్నారని కూడ మేము ఎరుగం. హిందీలో రీతి సంపదాయమనే 
విశిష్ట విధానానికి ప్రవ'ర్తకులు తెలుగువారు. ఈ కవి రచనారీతి భారతదేశంలో 
విశిష్టమయింది. దీనిని ఆంధరీతి అని కాని, విశ్వనాథరీతి అని కాని అందాము” 
అని అంటూ వుండగా జయజయ నినాదాలతో మరొకమారు నభాంగణం (పతి 
ధ్వనిత మైంది. ఆచార్య నరేందదేవ్‌ విశ్వనాథవారికి దుళశ్ళాలువలు కప్పి, తులసీ 
రామాయణం, అవధీ వ్యాకరణం, నిఘంటువు మొదలయినవి బహూకరించారు. 
పరరాష్ట్రంలో తెలుగువానికి, వెలుగువాణికి జరిగిన ఆ మహాగౌరవం 
తలచుకుంటేనే ఒప కడిమి చెట్టవుతుంది . 
విశ్వనాథవారు ఇంతటివారు కావడానికి నిదానం _ మూలకారణం స్వయం 
కృషి, పట్టుదలానూ. ఈ గుణాలు ఏర్పడడానికి మూలహేతువు వారు తలయె త్తే 
నాటికే పితార్భితం తుడిచి పెట్టుకొని పోవడం. 
విశ్వనాథవారు జన్మించింది నందమూరులో 1895 'సెస్టెంబర్‌ 10వ 

తేదీన _ అంటే 19వ శతాబ్దం చివరన. తండిగారు శ్రీ కోభన్నాది, తల్లిగారు 
ది ౧ 

పార్యకీదేవి. శోభన్నాది ది, వందంజిల్లర యకరాల పెద్ద భూస్వామి, కాని 
విశ్వనాథవారు తలయె త్రేకాటికి అదంతా స్వాహా అయిపోయింది. విశ్వనాథ 
విద్యాభ్యాసం బందరు హెస్కూ_లులోను, నోబుల్‌ కాలేజీలోను సాగింది. హిందూ 
హైస్కూలు ఆవరణలోని కానుగ చెట్టెక్కి , కూర్చొని ముచ్చట ముడి సవరించు 
కుంటూ “శృంగార వీథి” పద్యాలు చెప్పారు. మొదట్లో (శ్రీ పింగళి లక్ష్మీకాంతం 
గారితో కలిసి పద్యాలు చెబుదామని వుండేది కాని, అది పడలేదు. తిరుపతి 
వేంకటకవుల అంతేవాసులై కవితాయోగం సాధించారు. 


వారు జీవితంకోసం నేషనల్‌ కాలేజి, హిందూ కాలేజి, ఎ. సి. కాలేజీలలో 
కొంతకాలం, విజయవాడ కళాశాలలో రెండు దశాబ్దాలు ఆంధ భాషాచార్యులుగా 
గడిపినా, కరీంనగర్‌ కళాశాల ,పిన్సిపాలుగా వున్నా, సాహిత్య అకాడెమీ ఉపా 
ధ్యక్షులుగా వున్నా, శాసనమండలి సభ్యులుగా వున్నా, ఆస్టానకపిగా వున్నా 
(పధాన వ్యాసంగం రచన, లేడికి లేచిందేవేళ అన్నట్టుగా వారు వెళ్ళిందే కాలేజీ 
వేళగా గడిచాయి ఉద్యోగాలన్నీ. వారి తొలి కవిత గిరికుమారుని _పణయ 
గీతాలని ఆయనే నాతో ఆన్నారు. కాని ఆంధ హారుషతుని (1917) కొంద 
రన్నారు. ఇది విద్యార్థిదళలో వ్రాసింది గనుక దానిని ఆయన అంతగా చెప్పుకో 
లేదేమో! ముదిత మైన మొదటి నవల ఏకవీర. 1917 నుండి ఆయన పుంఖాను 
పుంఖంగా వేయిపడగలు, చెలియలికట్ట, బద్దెన సేనాని, సము దపుదిబ్బ 
మొదలమున నవలలు, ఆం|ధ|పశ స్తి, బుకుసంహారం, విశ్వనాథ మధ్యాక్కరలు 
రామాయణ కల్పవృక్షం వంటి కావ్యాలు, నర్తనశాల, అనార్కలి, వేనరాజు, 
[తిహలం మున్నగు నాటకాలు, పురాణవైర (గంథమాల పేర ఎన్నో నవలలు 
(వాశారు. కిన్నెరసాని పాటలు మున్నగు గేయరచనలు, మాకళిదుర్గంలో కుక్క 
_మున్నగు కథలు, అవసర నైవేద్యంగా చెప్పిన కవితలు అసంఖ్యాకాలు. వివిధ 
విషయాల పె చెప్పిన |పసంగాలు, iis సహ్మసాదికాలు. వారు 
గొప్ప వాగ్మి శేఖరులు. లేఖ |ప్షకియ కూడా విశిష్టమైం 0దే. అది సమకాలిక 
వాజ్మయ గతి పరిజ్ఞానానికి చాలా సహాయకారి. 

వారీ రచనలను లెక్కు_గడిలే పెద్ద పట్టియే అవుతుంది. 25 కావ్యాలు, 
15 నాటకాలు, 88 నవలలు, చిన్నకథలు, 9 విమర్శ [గంథాలు, 187 

కలు, 66 తెలుగువ్యాసాలు, 7 ఆంగ్లవ్యాసాలు, 44 కేడియో నాటికలు, 
35 రేడియో ప్రసంగాల, ర సంస్కృత రచనలు, 3 అనువాదాలు, 100 

పీఠకలు ఉన్నాయి. హిందీ తమిళాంగ్ల మహారాష్ట్ర భాషలలో వీరి పెక్కు రచనలు 
అనూదితమయాయి. ఇటీవలే వేయిపడగలు కతాక అనువాద౦ వెలువడింది. 

విశ్వనాథ పై జరిగినంత విమర్శ తెలుగు సాహిత్యంలో ఎవరిమీదా జరుగ 
లేదు. దాదాపు 300 వ్యాసాలు, పది విమర్శ (గ్రంథాలు, 10 అభినందన 
సంచికలు వెలువడ్డాయి. 

విశ్వనాథవారి పాత్రలు కొంత వేషం మార్చుకొని తిరిగే లోకంలోని 
మానవులే. వారి రచనలో శాశ్వత లక్ష్యమేకాక నమసామయికోద్యనూల (పభావం 
గలవీ చాల ఉన్నాయి, 

వారి రచనా విధానం విచితాది విచితం. బల్లా అవీ ఏమీ ఉండవు. 
పద్యాలయితే వందకుపైగా తలలోనే | వాసుకొని, తర్వాత స్వయంగా కాయితం పై 
పెష్టేవారు; వచనమయితే వారు చెప్పగా ఇతరులు |వాసుక్‌ కోవలసిందే. ఏ నవల 
రచనా నాలుగు నాళ్ళకు మించలేదట. 

“మీ రచనలలో ఏది నిలుస్తుంది? అనడిగాను.” |పతిదీ నిలుస్తుందని అనే 
వారున్నారు. కాని వారు “తన పతీకావ్యం ప్రతివాడు గొప్పదంటాడు. నేను 
ఒకొక్క దానిలో ఒక్కొక్క శిల్పం చూపాను. కాని మన ([పమాణాలు 
నిలుస్తాయా? ఎంతో పోయె, దేవాలయాలే కూలిపోయె” అన్నారు. 

అయినా అన్నిటికన్నా మీ మధ్యాక్కరలు శిల్ప వై వై లక్షణ్యంతోను, 
భావనా సౌకుమార్యంతోను, దేశిచ్చందో వి శేషంవల్లను శాశ్యతంగా ఉంటుం 
దండీ” అన్నాను, వారు దానికి ఒప్పలేదు. ST 2 కల్పవృక్షాన్ని మించిన 
నా కవిత్వం వుండదు. సర్వశక్తులూ పెట్టి వ్రాశాను. పరమేశ్వరుడు అను గ 
- హించాడు. నారాయణుడే పరమేశ్వరుడు” అని అన్నారు. వారిమాటే నిజ 
మయింది. దీనికే 1971లో జ్ఞానపీఠ్‌ బహుజాతి లక్షరూపాయలు లభించింది. 
కేంద (పభుత్వం వీని పద్మభూషణ బిరుదుతో గౌరవించింది. 

పుటలతో కొలిస్తే వారి రచన రెండు లక్షల పుటలు. వారు ప్‌ సిద్ధాంతం 
చెప్పినా ఏమి [వాసినా, వారి రచనకున్న ప్రాచుర్యం మనదేశంలో మరే కవితకూ 
లేదు. ఇటీవలే వారికి సహస మాసోత్సవం జరిగింది. 

వేయిపడగల పాపరేడూ, చెలియలి కట్టలేని పసిఫిక్‌ సాథోనిధీ, మూడడు 
గులతో నేలనుకొలిచినట్టు పురాణాలు (స్తుతించే [త్రిష్మికముడూ ఒక్క రూపంలో 
తెలుగు సాహిత్య లోకంలో ఆవతరించినట్టు నాకు సాబాత్కరించే విశ్వనాథవారు 
నిన్న (18.10.1976) పగలు 11-10 నిమిషాలకు అస్తమించారు. ఆంధ్ర 
క (వళ స్తిలో 

“విశదంబై న | పకాశభావమెసగన్‌ 
విచ్చేసె నేకాదశీ 
శశిబింబార్యధ నవాంశువుల్‌ జలధర 
చాయా నిరాస్మకియా 
కుశలంబుల్‌ నిశియెల్టనుం బగటి 
వెల్లుల్‌ గాగ నాశాధ్వనీ 
న శరత్సాశ సుమాభిమంజరులు 
మంటం దోరణాల్లట్టగన్‌” 
అని వారు శరత్కాలాన్ని వర్ణించినట్లు వారికీ ర్తి కౌముది ఆం ధ(పదేశ్‌ సాహిత్య 
(ప్రపంచంలో నిరంతరం వెలుగులు వెలార్చుతున్న ది. 


(ఆం ధభూమి ps 19-10_76) 


సెకు గ్రాయుగాల కన్నుమూత 


“నాన్ఫషిః కురుతే కావ్యమ్‌” అన్న అభియుక్తో క్రి కవిస్మమాట్‌ విశ్వనాథ 
సత్యనారాయణ ఎడల అక్షరాలా ఆన్యయిస్తుంది: ఆయనొక కవితాబుషి; 
రచనాయోగి. బుషికి, యోగికి ఉండే లక్షణాలన్నీ సంపూర్ణంగా ఆయనలో 
ఉన్నాయి. (కాంతదర్శిత, విశ్వాజసీనత, లోకక ల్యాణ కాంక్షిత, సాధననిది 
ధ్యాసనం ఆయనలో, ఆయన రచనలలో వేయిపడగలతో విష్పారి ఉంటాయి. 
మనిషిగా పెరగనిదే రచనా పెరగదనడం సహృదయ హృదయైకవేద్యం. 
విశ్వనాథ యోగి, బుషితుల్యుడన్న ప్పుడు మనిషిగా పెరఠిగాడనడం చర్విత 
చర్వణమే అవుతుంది. ఆయన వైయక్తిక జీవితంలోను, సారస్వత జీవితంలోను 
(పాచీన సంపదా యానుసారే అయినా, ఆ అనుసరణ ఆయన నిండు హృదయా 
నికి, మానవతకు ఎన్నడూ ఆడ్డురాలేదు. కులమత విభేదాలు కాలరాచి 
సాయపడిన ఘట్టాలు కోకొల్లలు. 

(ప్రాచీన సంపదాయం అన్నప్పుడు ఒక సంగతి వకిశీలనార్హం. నిజానికి 
పాఠకొత్రలు ఒక నాణెం రెండు పార్మా్యాలే, ఒకొక సందర్భంలో ఏది ఫాత్లో, 

ఏది కొత్తో వింగడిం చడం పట్టు క త్తిరించినట్టుగా గిరిగియడం సాధ్యంకాదన్నది 
చారితక సత్యం. పాత కొత్తవేషంతో ముందుకు రావడం, కొత్త పాత 
ముసుగుతో మరుగునపడడం చరిత్రగతి. దీనిలో విచిత్రంగా పాత కొత్తల 
మేళవింపు జరిగినా, రెండింటి వ్య క్రిత్వమూ కానరావడమూ కద్దు, 


విశ్వనాథ [పాతను వట్టుకొని (పాకులాడారనడం పలువురిమాట. కొత్త 
వింత పాతరోత అన్నది సామాన్య వజల స్వభావం. కాని, స్థిత పజ్ఞుడైన 
విశ్వనాథ [పాత విశ్వకల్యాణ సంథాయకమని నమ్మినవారు కనుక, దానిని 
ఉభయ జీవితాలలోను వదలలేదు. ఆ వదలకపోవడం, ఆయననొక విశిష్ట 
వ్యక్తిగా, అపార సాహిత్య పారావార (స్రష్టగా తీర్చిందనిపిస్తుంది. పాండురంగ 
సుకవి అందరి ఒడుపులతో పద్యం చెప్ప నేర్తునన్నాడు. చెప్పాడో లేదో కాని, 
నన్న యభట్టారకుని ప్రసన్న కథా కలితార్థయు క్తి, తిక్క_నార్యుని నుడికారం, 
శ్రీనాథుని పదగుంభన, అల్లసాని అల్లిక జిగిబిగి, కృష్ణరాయల కాఠివ్యం = 
ఇవన్నీ విశ్వనాథ రచనలో విశ్వరూపంతో సాక్షాత్కరిస్తాయి; సాక్షాత్కరించి 
విశ్వనాథరీతిగా ఏకరూపం చెందాయి. కాటూరి వేంక టేశ్వరరావు “నేనాక్కటి 
మనలో మాట వచింతు సూరనయొ సోమన్నో, మరే పెద్దనోయని చెప్పం 
బనియేమి సీవగుదు నీకేసాటి ముమ్మాటికిన్‌” అన్నట్టు ఆయనకు ఆయనే సాటి. 
“పాషాణపాక (పభూ!” అని వెక్కిరించినవారూ ఉన్నారు. కాని, ఆయన 
వెక్కిరింపులకు, కొక్కిరింవులకు చిక్కి వెనక్కు తక్కినవాడు కాడు, తానను 
కొన్న అభ్యుదయ మార్గంలో నల్లేరుపై బండిగా నడిచాడు. 

అభ్యుదయం _ అన్నమాట విషయంలోను ఆయన నిర్వచనం వేరు. 
కొందరు రాజకీయవాదులు కూడ బలుక్కు_ని (ప్రచారం చేసేదే అభ్యుదయ మా? 
ఎందుకు కావాలి? మన పూర్వులు ఆశించిన, ఆలపించిన అభ్యుదయం వేరని, 
సర్వజనీనమని ఆయన విశ్వాసం. బీభత్స (ప్రక్రియలతో సాధించే అభ్యుదయం 
నిజానికి అభ్యుదయంకాదని, సార్వతికానంద నంధాయకమే అభ్యుదయమని 
నమ్మేవారిలో ఆయన ఒకరు కనుక ఆయన సాహిత్య [ష్మకియలన్నిటిలోను 
రసానందాభ్యుదయమే తొణికిసిలాడుతుంది. “స్వస్తి _పజాభ్యః” అన్నది 
ఆయన రచనా యోగానికి కుండలిని, కనుకనే ఆయన వైయక్తిక సారస్వత 
భావాలు ఎంత విడ్డూరంగా వున్నా, వికటంగా కనిపించని రసనిష్యందులు 
కావడంవల్ల సహజంగా సహృదయులను ఆకట్టుకొంటున్నాయి; ఆయన 
యశశ్చందికలను విస్తరింపజేస్తున్నాయి. సహృదయ హృదయావర్ణ నకు 
మరొక కారణన్లూ ఉంది, ఇది ఆయన పాత్రలు. విశ్వనాథ భవిష్యత్తులో 

చూపు పెట్టి భూతంలోకి అడుగువేస్తాడనీ ఎంత విమర్శ ఉన్నా, ఆయన పాత్రలు 
కొంత వేషం మార్చుకొని లోకంలో తిరిగే వర్తమాన మానవులే. అందువల్లనే 
ఆయన చార్మితక నవలలు కూడా జనరంజకమయ్యాయి. పెక్కు నవలలలో, 
కావ్యాలలో, చివరకు రామాయణంలోను సమకాలికోద్యమాల (పభావం పడక 
పోలేదు. సమకాలిక (పతిభా (పజ్జ్వలనానికి గత వైభవ పునశ్చరణ తప్పదన్నది 
చర్మిత సత్యం; ఏ దేశాభ్యుజ్ఞానచరిత్ర చూచినా ఇది నిత్యం. గత వైభవ పశ సి 
కొందరికి వారిగా, ఆవేశంగా కనిపించవచ్చు. ఆ శివమెత్తిన ఆవేశం లేనిదే 
కార్యోత్సాహం జనించదు. విశ్వనాథ పెక్కు రచనలు (పజోద్యమాలలో ఈ 
ఉత్సాహ [ప్రవాహాలను పారించాయి. 

ఆయన బాహ్య (ప్రవ ర్రనను పరికించినవారు ఆయనను అహంకారిగా 
భావించారు. అహంకారానికీ, ఆత్మా భిమానానికీ వ్యత్యాసం తెలియనివారి భావన 
ఇది. ఆహంకారం ఆత్మ విధ్వంసనచణం. ఆత్మా భిమానం అత్మాన్నత్య 
సంధాయకం. దాదాపు రెండు లక్షల పుటలు (వాసిన రచయిత, కవి సమాట్‌, 
కళా (ప్రపూర్ణ, పద్మభూషణాద్యనేక బిరుద విరాబితుడు, ఆస్థానకవి, తాను 
నమ్మిన దానిని తన్మయతతో ఆరాధించేవాడు, ఏ (పలోభానికీ, అధికారానికీ 
తలఒగ్గనివాడు, అనేకానేక సాహిత్యాలను వుక్కి టబట్టినవాడు ఏ ధోరణిలో 
మాట్లాడుతాడు? వ్యాసునివలె, వాల్మీకి వలె, షేక్‌స్పియర్‌ వలె, ఆనందవర్ధనుని 
వలె, అభినవ గుప్తునివలె, క్షేమేర్యదుని వలె మాట్లాడడా? తెలుగు రచయితను 
కాదు యావత్సృపంచ రచయితలను తల ఎత్తుకొనేట్టు చేసే ఆత్మగౌరవ 
పరాకాష్ట విశ్వనాథ. దీనితోనే ఆయన తన రామాయణాన్ని “అమరీ కైశిక 
పారిజాత కుసుమోహస్వాదువు” అని చెప్పుకొన్నాడు. 

విశ్వనాథ పదునాలుగవ ఏటే కవిగా అవతరించాడు. మహా కవిగా, 
మహా రచయితగా మనినాడు. సాహిత్య జగత్తులో సకల (ప్రక్రియలలోను 
అంచులు చూచాడు. కొన ఊపిరివరకు కవితా గోమలతో ఆనందించి మొన్న 
సోమవారం శాశ్వతంగా కన్ను మూశాడు. ఆ కన్నుమూతతో సెక్కు. యుగాలు 
కన్ను మూశాయనవచ్చు. 

“బాణోచ్చిష్టమిదం జగత్‌” అనేది సంస్కృతాభాణకం. తర్వాతి 
సంస్కృత కవులు బాణుని అనుసరించడం వల్ల ఇది ఏర్పడింది. తెలుగు 
సాహిత్యంలో నేటి పెక్కు ష్మకియలు విశ్వనాథానుసరణలు. కనుక “విశ్వ 
నాథోచ్చిష్ట మిదం జగత్‌” అని ఘంటాపథంగా చెప్పవచ్చు. 


(ఆంధభూమి సంపాదకీయం = 20.10_1976) 

విద్యార్థినేత శ్రీ పి. శ్రీనివాసన్‌ 


"మొన్నటి సాధారణ ఎన్నికలలో కులత త్వం బాగా పనిచేసిందనే [పథ 
దేశంలో ఏర్పడింది. కాంగెసులోను ఈ కులత త్యం వుందని అనేవారు చాల 
మంది వున్నారు. కాం్యగెస్‌ అధ్యక్షుడు శ్రీ కామరాజనాడార్‌ పోటీచేసిన విరుధు 
నగర్‌ శాసనసభ నియోజక వర్గంలోను ఈ |పతిబంధకం తప్పలేదంటారు. 

విరుధునగర్‌ నియోజకవర్గం మదాసు రాష్ట్రంలో రామనాథపురం జిల్లాలో 
వుంది. ఇది శ్రీ కామరాజ స్వస్థలం కూడా. ఆయన ఈ |పాంతంనుంచే ఇది 
వరకు ఎన్నికవుతూ వచ్చారు. ఆయన ఇదివరకు ఎన్నడూ ఎన్నికలలో వోడి 
పోయిందిలేదు. ఈ నియోజకవర్గం కొ త్రదయినా ఆయన ఆ 'పాంతవారే గనుక 
నల్లేరుమీద బండిగా గెలుస్తారని అందరూ అనుకున్నారు. కాని, అలా జరుగలేదు. 
ఆయన ఒక విద్యార్థి నాయకునితో వోడింపబడినారు. వోట్ర తేడా అ్టే లేదు. 
కాని అపజయం మాతం తప్పలేదు. ఈ ఎన్నికలలో కులతత్వం పనిచేసిందని 
వాదించేవారు చెప్పే ఉపవ త్తి ఇలా వుంది. 


ఈ నియోజక వర్గంలో మొ త్రం వోటర్ల సంఖ్య 86,606. పోలయిన 
వోట్లు 66,593. ఎన్నికలలో గెలిచిన డి.ఎం.కె అభ్యర్థి శ్రీ పి. శ్రీనివాసన్‌కు 
వచ్చిన వోట్టు 33,421. శ్రీ కామరాజుకు వచ్చిన వోట్లు 32,136. పోటీచేసిన 
మరి యిద్దరు అభ్యర్థులలో శ్రీ వళనిస్వామినాడారుకు 579 వోట్టు. శ్రీ పెరియ 
కప్పు అనేవారికి 838 వోట్లు వచ్చాయి. ఒక్క విరుదునగర్‌ పట్టణంలోనే 20 
వేల నాడార్‌ వోట్టున్నాయట, ఈ నియోజకవర్గం మొత్తంలో 20 వేల కమ్మ 
వారి, రెక్ట వోట్టున్నాయట . తెలుగుగొడారివారివి కొన్నివేల వోట్లు. తక్కిన 
కులాల వారికి, నాడార్‌ తెగకు స్పర్థ లున్న వట. 

డి, ఎం. క అభ్యర్థి శ్రీ పి. శ్రీనివాసన్‌ తెలుగువారు. ఆయన కుటుంబం 
వారు, బంధువులు స్థానికంగా పలుకుబడికలవారు. తెలుగు అభిమానం, నాడార్గకు 
ఇతర తెగలకుగల స్పర్థలు శ్రీ కామరాజ నాడార్‌ పరాజయానికి దోహద 
మయాయని ఎన్నికల ఫలితాలను పరిశీలించినవారు అంటున్నారు. 

కాని గెలిటిన డి, ఎం, కె, అభ్యర్థి శ్రీ పి, శ్రీనివాసన్‌ మ్మాతం_ అల్హా 

అనడంలేదు. తమిశనాడులో పాదుకున్న హిందీ వ్యతి రేకత, విద్యార్థుల కృషి, 
(చారం, తన విజయానికి ప్రధాన కారణాలని, ఆహార సమస్య, కాం గేస్‌ పె 
వైరస్యం, కాం! గెస్‌ హయాములో ఆ |పాంతం వెనుకబడి వుండడం తక్కిన 
కారణాలని ఆయన ఆంటున్నారు. 

శ్రీ శ్రీనివాసన్‌ ఉత్సాహం పొంగిపొర్టే యువకుడు. కోలముఖం, కాయ 
వాటు శరీరం. ఐదడుగుల ఎనిమిది అంగుళాల ఎత్తు. పతి మాట ముద్దకట్టిన 
విశ్వాంంతో, ఊ ఎలు క సిద్దాంత బలంతో మాట్లాడుతారు. వయస్సు 28 
సంవత్సరాలు, 

ఈయన పూర్వులు కృష్ణదేవరాయల కాలంలో దక్షిణాదికి వలసవెళ్ళిన 
కమ్మవారు. సోమనాథ గ్మోతంవారు. జన్మస్థలం రామనాథపురం జిల్లా అయ్యప్ప 
నాయకన్‌పట్టి [గామ౦. ఇది ఆము క్రమాల్యద జన్మించిన శ్రీ విల్లిపుత్తూరు క్షేత్రం 
పక్క [గామం. తండిగారి పేరు "పెరుమాళ్ళ నాయుడుగారు. (గామ మునసబు. 
ఈయన బియ్యం వ్యాపారం సందర్భంగా నాల్గయిదుసార్లు, రంగూన్‌కు, బర్మా 
లోని ఇతర పట్టణాలకు వెళ్ళి వచ్చారు. తల్లిగారు శ్రీరంగమ్మ గారు. శ్రీనివాసన్‌ 
కడగొటు సంతానం. నలుగురు అక్క-_గార్లున్నారు. పెద్ద అక్కగారు సేలం 

టు ల! (a) 
జిలా కృష్ణగిరిలో (చెయినింగ్‌ స్కూలు (పధానోపాధ్యాయిని. తమిళనాడు 

౧ ణి 
కార్యగెస్‌ సంఘం అధ్యక్షుడు శ్రీ టి. ఎన్‌, కృష్ణస్వామి నాయుడు ఈ [ప్రాంతం 
వారే; శ్రీనివాసన్‌కు పినతండి వరుసవారు. స్వతం్యత పార్టీ ప్రముఖుడు శ్రీ 
ల 

రామస్వామి నాయుడుగారూ ఈయనకు పినతర్మడి వరుసద గ్గరిచుట్టం. 

శ్రీ శ్రీనివాసన్‌ థ్రీ విల్లిపుత్తూరు హైస్కూలులో చదువు పూర్తిచేసిన 
తర్వాత మధురై అమెరికన్‌ కళాశాలలో ఇంటరు, పచ్చయప్ప కళాళాలలో 
వ్‌ ల వలు de పూర్తిచేసి, మదాసు న్యాయ కళాశాలలో చేరి, 1966 
ఏ|పిల్‌లో ది. ఎల్‌. పూర్తిచేసి పట్టం పుచ్చుకున్నారు. ఎం. ఎ. లో ఈయన 
(పత్యేక విషయం తమిళ సాహిత్యం. నాటకాలు, కథలు అంటే ఈయనకు 
చాల అభిరుచి. తమిసలో కథలూ (వాస్తారు. 

విద్యార్థి దశనుంచే హిందీ |పతికూలోద్యమంలోనూ, |దావిడ మున్నే(ట 

భశ (5 § | 

కళగం |ద్రావిడనాడు ఉద్యమంలోను ఈయనకు ఆసక్తి కలిగింది. మధ్యురె. 
అమెరికన్‌ మిషన్‌ కళాశాలలో చదువుతున్నప్పుడే విద్యార్థి ఉద్యమంలో 
పాల్గొన్నారు. “ఒకసారి ఆగస్టు 15 ఆదివారంనాడు వచ్చింది. ఆరోజు హాస్టలు 
లోని విద్యార్థులందరూ ఉత్సవం జరుపుకుందామనుకున్నారు. కాని హాస్టల్‌ 
వార్డెన్‌ పాదరీ ఇదివారం నాడు ఏ పనీ చేయరాదని అడ్డుతగిలి, ఉత్సవాన్ని 

16వ తేదీకి మార్చుకోమన్నారు. “ఆదివారాన్నే సోమవారానికి మార్చుకోరాదూ? 
__లఅని నేను ఆయనను అడిగాను. ఆయన కోప్పడ్డారు. దానికి విద్యార్థులు 
రెచ్చిపోయి ఆయనను కొట్టబోతే, నేను ఆయనను ఎత్తుకొని వారినుంచి 
తప్పించాను. కాని ఆయన నేనే నేరస్తుణ్న యినట్టు ఫిర్యాదు చేయడ వర్ణ ఆ 
సంవత్సరం "సెలక్షన్‌ పరీక్షలో నన్ను కూర్చోనివ్వలేదు. కళాశాల నుంచి తొల 
గించారు. అందువల్ల నేను ఇంటర్‌లో మూడుసార్దు దండయ్యాత చేయవలసి 
వచ్చింది.” అని శ్రీ శ్రీనివాసన్‌ అన్నారు. 

ఈయన 1962 లో ధరల పెరుగుదల (పతికూలోద్యమ్యంలో జెయిలుకు 
వెళ్ళారు. 1965 లో హిందీ వ్యతిరేకోద్యమంలో (ప్రివెంటివ్‌ డిటెక్షన్‌ చట్టంకింద 
చాలసార్హు నిర్భంధంలోను వున్నారు. ఈయనకు హిందీభాషా వ్యతిరేకత విపరీతం. 
“హిందీ, భారత్‌ అవినాభావ సంబంధం కలవి కావు, హిందీతోపాటు భారతదేశం 
తమిళులకు అక్కరలేదు. హిందీ భారత సమైక్యానికి పెనుభూతం. మేము 
విడిగానై నా వుంటాముగాని హిందీని ఒప్పుకుని భారత్‌లో వుండము” అని 
ఆయన నొక్కి చెప్పారు. 


“అదేమిటి? మీరు హిందీ కోసం భారతదేశం నుంచి విడిపోతారా? విడి 
పోయి మనడం సాధ్యమా?” అని |పశ్ని స్తే ఆయన సమాధానమిది. 

యూరోప్‌లో వాటికన్‌ సిటీ లాంటి చిన్న చిన్న దేశాలు లేవా? విడిగా 
ఎందుకు వుండరాదు? భాష జాతికన్నా గొప్పది. జాతిని తయారు చేయవచ్చు. 
భాషను తయారు చేయలేము. దేశం, జాతి బానిసలై తే ఎప్పటికన్నా స్వతం్యతం 
కాగలవు కాని, భాష ఒక్కసారి బానిసయితే కోలుకోడం కష్టం, మాకు తమిళ 
భాష (నేను తెలుగువాణ్నయినా, తమిళనాడులో వున్నాను గనుక తమిళుడనే. 
నేను తెలుగు తమిశ భాషలకు భేదం సరిగణించడంలేదు.) జాతికన్నా, [పాణం 
కన్నా, తల్పికన్నా, తండికన్నా, దైవంకన్నా గొప్పది. దానిని హిందీవంటి 
పరాయి భాషకు జానిసను చేయను. 

“గాంధీజీ విద్యార్థులు జాతీయ సమరంలో పాల్గొనాలని ఉపదేశించారు. 
భాష జాతికన్నా గొప్పది గనుక తమిళ భాషా రక్షణోద్యమంలో మేము పాల్గొ 
న్నాము. స్రీలు గూడా వేలకువేలు పాల్గొన్నారు. క 


డి. ఎం. కె. తమిళ భాషాభివృద్ధికి, దాని రక్షణకు పు 
ఆది తనను ఆక కర్షి ంచిందని ఆయన అనా రు. 
ఎన్ని కలలో తన విజయానికి హిందీ 'పతికూలోద్యమం పధాన కారణ 


126 


మని, హిందీ (పతికూలోద్యమంలో పాల్గొన్న విద్యార్థులు 4000 మంది తనకోసం 
స్వంత ఖర్చులమీద (ప్రచారం చేసి పెట్టారని శ్రీ శ్రీనివాసన్‌ అన్నారు. 

“విరుధునగర్‌ మునిసిపల్‌ కౌన్సిల్‌ చెయిర్మన్‌ శ్రీ ఎం. ఎస్‌. సి. రాజా 
శ్రీ కామరాజును సమర్థించారు. ఈ శ్రీ రాజా తాతగారు శ్రీ సింది కుమారనాడార్‌ , 
తండి శ్రీ పెరియసామినాడార్‌ జస్టిస్‌ పార్టీ (ప్రముఖుడైన శ్రీ బొబ్బి రాజాకు 
మ్నితులు. థ్రీ ఎం. ఎస్‌. సి. రాజా కోటీశ్వరుడు, నావైపు విద్యార్థులు చాల 
(పచారం చేశారు. ఇతర రాష్ట్రాల నుండి విద్యార్థి సంఘాలు, కలకతా హోటల్‌ 
వర్కర్స్‌ సంఘం వంటి కొన్ని కార్మిక సంఘాలూ నా ఎన్నిక ప్రచారానికి 
డబ్బు పంపాయి. మా విద్యార్థులు నా నియోజకవర్గంలోని 140 [గామాలలోను 
ఇంటింటికీ తిరిగారు. నిజానికి మా నియోజకవర్గంలో సరైన రోడ్డులేవు, 
రావణుడు చెరలో పెట్టిన సీతలాగా ఆ (గామాల |వ్రజలు [పపంచానికే వెలిగా 
ఉన్నారు. విద్యార్థులు ఈ గ్రామాలలో గడపగడపా ఎక్కి దిగారు. ఆహార 
సమస్య హిందీ వ్యతిరేకతకు తోడయింది. 

“విద్యార్థులే నాకు పోలింగ్‌ ఏజంట్లు. ఎన్నికల సమయంలో (ప్రత్యర్థులు 
[గామ పజల పంటలు పాడుచేయకుండా కాపాడినవారూ విద్యార్థులే. విరే 
నా నియోజకవర్గంలో (ప్రచారం చేసిన తర్వాత శ్రీ భ క్రవత్సలం, ఢీ కక్కన్‌ల 
నియోజక వర్గాలలో (వచారంచేసి వారిని వోడించారు” అని శ్రీనివాసన్‌ అన్నారు. 

“కులత త్రం మీ విజయానికి దోహదం చేయలేదా?” అని |పశ్నించగా, 
“హిందీభాషా విద్వేషం, ఆహార సమస్య, ,గామాలదుస్థితి, ముఖ్యంగా నూ 
నియోజకవర్గంలో అస్పృహ్యులయిన _ పళ్ళాన్‌, పరయా, సెక్కిలి (తెలుగు 
గొడార్డు) తెగల దుస్థితి, వీటివల్ల కార్యగెస్‌ పై ఏర్పడిన వైరస్యం, కొ త్తతరానికి, 
పాతతరానికి ఘర్షణ, విద్యార్థుల కృషి నా విజయానికి కారణమనుకుంటాను 
కులత త్వం అంతగా లేదేమో! నాకు ఐదువేలమంది నాడార్లు వోటు చేశారు” అని 
ఆయన సమాధానమిచ్చారు, 

“ఇక డి. ఎం. కె. _పభుత్వంలో తమిళుకు పూర్తిగా రక్షణ వుండ 
గలదు గనుక, హిందీ బలవంతంగా రుద్దడ మనేది వుండదు గనుక విద్యార్థులకు 
సమస్యలేమీ వుండవు” అని శ్రీ శ్రీనివాసన్‌ నమ్మకం. . 

పరీక్షలు వుండాలని, పరీక్షలు తెలివితేటలకు, చదువుకు నికషం 
వంటివనీ ఆయన నమ్మకం. 

అక్షరాస్యతలేని వయోజన వోటింగ్‌ దుర్వినియోగపడుతుంది గనుక 
అక్షరాస్యతా ప్రచారం, విద్యాపచారం అవసరమని ఈయన విశ్వసిస్తున్నారు. 

తాను తన నియోజక వర్గంలో రోడ్డు వేయించడానికి, హరిజనుల 
ఉద్ధరణకు కృషి చేస్తానని ఆయన అన్నారు. హరిజనులకు గృహవసతి కల్పిం 
చడం, వారి పిల్పలకు స్కాలర్‌షిప్పులు ఇవ్వడం మంచివే అయినా, వాటివల్ల 
వారికి అంత |పయోజనంలేదని, వ్యవసాయానికి భూములివ్వాలని ఆయన అభి 
ప్రాయం. 


“అన్ని టికీ ఇక (శ్రీ అజ్ఞా వున్నారు. గనుక విద్యార్థులు దేనికీ ఆందోళన 
చేయనక్క-ర లేదు. భాష ఆధ్యాత్మికం; ఆత్మ మనోవికాసాలకు అవసరమయింది. 
ఆహారం శారీరకం; దేహపోషణకు అవసర మైంది. ఈ రండు ముఖ్యసమస్యలను 
ఖండితంగా శ్రీ అణ్జాదురై పరిష్కరిస్తారు గనుక; విద్యార్థులు ఇక రాజకీయాలకు 
వెలిగా వుండాలి _” ఇది శ్రీనివాసన్‌ గట్టి నమ్మకం. 

థ్రీ శ్రీనివాసన్‌ భావాలు, లక్షులు చాల ఉదాత్తంగా ఉన్నాయి. తక్కిన 
యువశాసన సభ్యుల భావాలూ ఇదేవిధంగా వున్నాయి. వారి ఉత్సాహమూ 
ఉబికిపోతున్నట్టిదే. కాని, దీనికి అనుభవ పరిపాకం తోడుకావడం అవసరం. 
ఆప్పుడుగాని, వాటికి రాణ కలుగదు. మరొక సంగతి. శ్రీ శ్రీనివాసన్‌ మాటలను 
బట్టి తమిళనాడు (గ్రామసీమలు, పెక్కుతెగలు చాల వెనుకబడి వున్నట్టు 
కనిపిస్తుంది. శీ శ్రీనివాసన్‌, ఆయన సహచరులు వారి సముద్దరణకు పూనుకుంటే, 
ఒక్క తమిళనా డేకాక యావద్దేశమూ (పయోజనం పొందుతుంది. 


(తర్వాత నేను విరుదునగర్‌ వెళ్ళి తెలుసుకొన్న సంగతి ఇది. విరుదునగర్‌ 
నియోజకవర్గంలో తెలుగువారు అధిక సంఖ్యాకులు. చిన్ననాడు దేశదిమ్మరిగా 
తిరుగుతున్న కామరాజనాడార్‌ను శ్రీ శ్రీనివాసన్‌ తండి పెరుమాళ్శ్ళనాయుడు 
ఆదరించి పైకి తెచ్చారు. కామరాజనాడార్‌కు బడి చదువేమీలేదు. కాం|గెన్‌ 
వలంటీరుగాచేరి మాటలు నేర్చాడు. కాని, తెలివితేటలు గలవాడు గనుక 
నాయకుల ఆండతో ఎదిగాడు. ముందు వెనకా ఎవరూ లేనివాడు గనుక |పతి 
నాయకుడూ తన ప్రత్యర్థిని లొంగదీసుకొనడానికి ఇతనిని ఉపయోగించు 
కున్నారు. ఈ విధంగా ఎదిగిన కామరాజును స్థానిక తెలుగువారు తమవల్ల పెకి 
వచ్చిన వాడే గదా అనే భావంతో తమ వోట్లన్నీవేసి (పతి ఎన్నికలోను గెలిపిం 
చారు. 

కాని, కామరాజనాడార్‌ ఈ బలుపంతా తనదేనని అహంకరించాడు. భాషా 
వివాదం వచ్చినప్పుడు తెలుగును తూలనాడాడు. ఇది తెలుగు వారికి కష్టమని 
పించింది. వారు అతనితో ఈ విషయమై |పస్తావించినప్పుడు, ఆతడు తనది 

ఫొరపాటునై నా అనలేదు. తెలుగు వారికి పట్టుదల పెరిగింది. ఈసారి ఎలా 
గెలుస్తాడో చూద్దామని బెదరించారు, ఏదో అన్నా రేగాని కక్షతో (ప్రవ ర్తిస్తారా? - 
అని అనుకున్నాడు నాడార్‌, అసెంబ్లీ ఎన్నికల్లో (గామమునసబు పెరుమాళ్ళ 
నాయుడే స్వయంగా తన కుమారుణ్ని నిలబెట్టారు, డి. ఎం. కె.'పె ఇష్టంలేక 
పోయినా, నాడార్‌ ను ఓడించాలనే దృష్టితో. తెలుగువారివోటు ఒక్కటీ నాడార్‌ కు 
పడకుండా చూచారు. ఫలితం నాడార్‌ పరాజయం. ] 


(ఆం ధప| త్రీక 12_3-_1967) 

తెలుగు చి తకళా వి స్రరణకు 
వుహాయత్నం :; వరదా వెంకటరత్నం 


ఎనిమిది నెలల (కిందట శ్రీ వరదా వేంకటరత్నంగారి దర్శనానికి 
రాజమ హేందవరం వెళ్ళవలసి వచ్చింది. అప్పటికే ఆయన అస్వస్థులుగా 
ఉన్నారు. అతికష్టంమీద ఆరుమాటలు మాట్టాడారు: “ఆర్ట్‌ గ్యాలరీకి వెళ్ళండి. 
అక్కడ అన్నీ చెబుతారు.” ఇవి ఆయన పలికిన ఆరు మాటలు. ఎన్నో 
విషయాలు చర్చించి తెలుసుకుందామని వెళ్ళిన నాకు ఎంతో నిరాశ కలిగింది. 
దై వోపహతుడిని. 

మి|తులు, అంతేవాసులు ఆయన వ్యాధి నివారణకు చేయదగినద౦తా 
చేశారు. కాని, ఆయన ఎంతో కళా సంపత్తిని, శిష్యసంతతిని వదలి మొన్నటి 
అక్టోబరు 11వ తేదీన అ స్తమించారు. అప్పటికి ఆయన వయస్సు 68 సంవత్స 
రాలు, 

కళలో పుట్టి, కళలో పెరిగి, కళ కేలుపట్టి, కళకోసమే జీవించి, కళను 
స్మరిస్తూ అసువులు బాసి చరితార్థ చరితులై న కళాతపస్వి వరదా వేంకటరత్నం 
గారు. ఆయన ఆ స్తమయంతో పాతతరం తెలుగు చిత్రకారుల పరంపర అంత 
రీంచిందనే అనాలి. ఆయన వరవడిని మాతం శిష్య పళిష్యులు కొనసాగించ 
వచ్చుగొక! 

కళకోనం అసిధారావతంగా మనుగడ గడిపినవారు వరదావారు. కళా 
కారులు, ముఖ్యంగా చితకారులు దేనికీ కట్టుబడి ఉండరని లోకంలో ఉన్న 
అపవాదు. కాని, వరదావారు ఈ అపవాదులకు అపవాదం. (పకృతిగతిలాగ 
ఆయన జీవితం నియమనిగళితం. నిరాడంబరత్వం ఆయన నిష్టకు తావి. 
శీష్యవత్సలత ఆయన సంపూర్ణ జీవితానికే దీప్తి. 

వరదావారు విజయనగరం తాలూకా ఆలమందలో జన్మించారు. తండి 
గోరు అక్కడి మంచి వలసవచ్చి రోజమహేందవరంలో స్పిరపడడంవల్ల వారి 
జీవితమంతా రాజమహేంద్రవరంలో గడిచింది. చిన్ననాటినుంచే ఆయనకు 

రచన, చితరచన అబ్బినాయి. ఆయన పరిశ్రమకు అప్పటి _వెయినింగు కాలేజీ 
(ప్రీన్సిపాలు కూల్‌|డే దోహదం చేశారు. అపుడే దామెర్ల రామారావుగారి 
సాహచర్యమూ వరదా వారికి కలిగింది. వారిద్దరూ కూల్‌|డేకు అభిమానప్కాతు 
లయ్యారు. కూల్‌ డే వరదావారి కళాదృష్షిని నిశితమూ, జాతీయనూ చేశారు, 

దానితో ఆయన లక్ష్యం నిర్దిష్టమూ, నిర్దుష్టమూ అయింది. చిత్రలేఖనం 
తెలుగువారి సొమ్ము _ అన్నంత అభిమానంతో, జాతీయతా భావంతో రచనలు 
సాగించారు. ఈ భావమే ఆయన రేఖకు మార్గవాన్ని, పటిమను సమకూర్చింది; 
శ్రీ దేవీ పసాద్‌ రాయ్‌ చౌధురీవంటి ప్రముఖుల మన్న నలనూ సంతరించి పెట్టింది. 

వరదావారు నడివయస్సులో చ్మితలేఖనానికి పూర్తిగా అంకితమైపోయే 
ఘటనలు కొన్ని ఏర్పడ్డాయి. ఒక్కగానొక్క కుమారుడు పుట్టిపోయాడు. వారి 
ధర్మపత్ని కాలధర్మం చెందింది. కుటుంబ బాధ్యత అన్నది పూర్తిగా వదలింది. 
ఆయన రెండవ మనువు తలపెట్టక సర్వసంగాలు పరిత్యజించి కళాదేవి 
ఆరాధన సాగించారు. కొంతకాలం తర్వాత జీవికకోసం బాలికల పాఠశాల 
లోనూ, తర్వాత (టెయినింగ్‌ కళాశాలలోను చితక శోపాధ్యాయులుగ ఉన్నారు, 
ఆచార్య విస్సా అప్పారావు ముదలయిన సహ హృదయుల తోడ్పాటుతో రాజ 
మ హేందవరంలో మితుడు దామెర్ల రామారావు స్మృతిచిహ్నంగా రామారావు 
ఆర్ట్‌ గ్యాలరీ, చిత్రలేఖన ప స్థాపించి పాఠ ప్రవచనాలకు, చిత్రలేఖన 
శిక్షణాభ్యాసాలకు పూనుకున్నారు 

సహస్రాధికంగా చిత్రాలు రచించారు. చ్నితకళలు వివరిస్తూ శతాధికంగా 
వ్యాసాలూ, వివరణలూ |వ్రాశారు. కళకు, జీవితానికి గల సంబంధానుబంధాలను 
విడమరిచి చెప్పారు. వందలకొలది శిష్యులను తయారుచేశారు. దేశ, విదేశాల 
లోని కళా (పదర్శనాలకు పెక్కుచ్చితాలు, తమవి, తమ పాఠశాలవి పంపారు. 
మన్ననలు పొందారు. వారి చిత్రాలు ఇంగ్లండులోని వెబ్లీమ్యాజియంను, కెనడా 
లోని టోరాన్‌టో మ్యూజియంను, మన రాజధానిలోని సాలార్‌జంగ్‌ మ్యూజి 
యంను అలంకరించాయి. 

వరదావారి ఒజ్జరికం చాల గొప్పది, విద్యార్థులను ఆయన తప్పులు 
చేయనిచ్చేవారు. ఎవరినీ ఏమీ అనేవారు కారు. కమంగా వారు తమ తప్పులను 
తామే తెలుసుకునేట్లు తమ ఆచరణ ద్వారా చేసేవారు. (పతివారిలోను నిగూ 
ఢంగా ఉన్న ప్రతిభ తగిన |పోత్సాహమి స్తే పకాశిస్తుందనేది ఆయన విశ్వాసం. 
కాని ఆయన విద్యార్థులలో ఆశద్ద నెప్పుడూ చూచి ఊరుకోలేదు. వారిని" 
కఠినంగా మందలించి గ్రోద్ధాళలను చేసి, ప్రతిభావంతులుగా తీర్చేవారు. పెకి 


131 
కనిపించే కాఠిన్యం వాత్సల్యపూర్ణమని అంతే వాసులకు తెలుసు. ఆయన అంత 
రంగమేమిటో కూడా వారికి తెలుసు. 

ఏ లలితకళకైనా పరిశీలన ముఖ్యమన్నది నిజం. అందులోను చిత్ర 
కళకు అది జీవగ్మర అని ఆయన నొక్కి చెప్పేవారు. ఈ సూతాన్ని జీవితా 
నికి అన్వయించాలని, అప్పుడే చిత్రకారుడు గుణదోష పరిజ్ఞానం కలిగి, మెట్టుపె 
మెట్టు చేరుకోగలడని ఆయన ఉపదేశించేవారు. వైయక్తిక నియమనిష్టలు 
ఏ కళాకారునికై నా అతిముఖ్యమని ఆయన స్పష్టపర చేవారు. ఇలాటి నియమ 
నిబంధనలు అనుసరించడంవల్లనే వరదావారు, వారి శిష్యసంతతితో ఆం|ధ 
చితకళలో మహో త్తమ సంప్రదాయం నెలకొల్పగలిగారు. 

ఏది తనంత దావలచి వచ్చినా అలక్ష్యమే అందరికీ. వరదావారి విషయం 
లోను అంతే జరిగింది. అయినను నడివయస్సులోను, వృద్ధాప్యంలోను ఎన్నో 
పదవులు వరించాయి. కాని, ఆయన ససేమిరా “రామారావు స్కూల్‌ ఆఫ్‌ 
ఆర్ట్స్‌” వదలనని మొరాయించారు. ఆయన అలా చేయకపోయి ఉంటే ఈనాడు 
రాజమ హేందవరంలో చ్మితకళా పాఠశాల లేదు, చ్మితకళలో ఆంధ సంప 
దాయ పునరుజ్జీవనం లేదు, వరదావారే లేరు. 

అంతిమక్షణం వరకు ఆయన విద్యార్థుల అభి వృద్ధినే కోరారు. వారికి 
ఆయన సాధనను, తపస్సును నేర్పారు. నిర్భయం, నిబ్బరం, నిష్కర్ష అనే 
రత్న్మతయాన్ని ప్రసాదించారు. ఈ రత్నతయ బలంతోనే వరదావారి శిష్య 
సంతతి కళ పేరుతో (కొంగొత్త తీరుతో వ్యాపించే పడమటి “ఇజం"ల జోలికి 
పోక తెలుగుతనం గుబాళించే కళాఖండాలను ప్రపంచానికి (పసాదించగ లుగు 
తున్నది; లలితకళా విస్తరణకు మహాయత్నం చేసిన వేంకటరత్నంగారి కీర్తిని 
సుస్థిరం చేయగలుగుతున్నది. 

వరదావారి దివ్య కళాశ క్రి వర్ణతా మభివర్ధతామ్‌! 


(ఆం్భధ్యపభ సద్మిత్ర వారపతిక _ 17-6_64) 


(a2 


చేలూరి శివరావుశాస్త్రిగారు 


శ్రీ వేలూరి శివరామళాన్త్రిగారి గుంటూరు శతావధానం మాట నా చిన్న 
తనంలో [ప్రతి పండితునినోట వినిపించేది, పట్టుమని పందొమ్మిది సంవత్సరా 
లైన నిండని శివరామశాన్త్రిగారు తమ గురు (పతిద్వంద్వులయిన శ్రీ కొప్పరపు 
సోదర కవులను సాహిత్య సమరాంగణంలో మార్కొని చెప్పిన 
“అనిమి త్తంబుగ గాలుదవ్విన త్వదీ 
యాహంత నాపుందలం 
వున సీ నీరస నిర్గుణాళుకవనం 
బుం జెప్పి నిన్గెల్వ నెం 
చిన యస్మ దురు వర్యులన్‌ సుకవితా 
ట్రీధుర్యులన్‌ మానిపిం 
చి నినున్‌ గెల్వగ వచ్చినా నిదె సభం 
జేయింతువో! వత్తువో!” 
అనే పద్యాన్ని మాకు ఆదర్శంగా చెప్పేవారు; మా పైతరగతి విద్యార్థులు. 
మేమూ విస్తుపోయి వినేవారం. ఆ సమరంలో అక్షతగ్మాతులై గెలుపుగొన్న 
శీవరామశా స్ర్రగారిని తిరుపతి కవులు 
“బాల్మోదేకముమై నెదిర్చితివి కొ 
పంపుంగవిన్‌ [గంథసా 
కల్యంబుం బొనరింతొ లేదొ యని సి 
కై కొంకు నస్మన్మన 
శ్శల్యం బిప్పటి కూడదీసితివి వ 
త్సా! సత్సభా శోభివై 
కల్యాణంబుల బొందుమయ్య ఇక వీ 
కన్‌ శిష్య చూడామణి!” 
ఆని దీవించారట. తర్వాత శివరామశాన్త్రిగారు తెనాలి, బెజవాడ, కొవ్వూరు, 
చటాయి మొదలయిన పెక్కు తావులలో అవధానాలు చేసి అలాటి కీర్తినే 
సంపాదించారు. 

గురువుల గౌరవం నిలబెట్టిన శిష్యశిబామణులై న శివరానుళాస్త్రిగారు 
' అప్పటికే చెప్పుకోదగిన వ్యుత్పన్నత గలవారు, ముకాలత అనే కావ్యం, ఉపగు ప్ర 
కావ్యం, బిడాలోపాఖ్యానం అనే వద్యకథ, కృతక సూతం అనే ఖండ కాన్యం 
వారి కమ్మని కై వాడానికి అప్పటికే సాక్షీ భూతాలు. 


వారి జననసంస్కారం ఆటువంటిది. కృష్ణాజిల్లా చిరివాడలో వారు 
1892లో జన్మించారు. చదువు, చెల్వము గల వంశం. తం|డిగారు వేంక 
'టేశ్యరావధానులు, ఘనాంత స్వాధ్యాయులు; తల్లిగారు శ్రీ విశాలాక్షిగారు; తమ 
కుమారునికి విశాల దృక్పథాన్ని పసాదించినవారు. ఇక మేనమామగారు దోర్చల 
శోభన్నాది శాన్రిగారు. మహా పండితులు. జననంతో కలిగిన ఈ సంస్కృతి 
లాభం శివరామ శాస్త్రిగారి మేధకు, ఏకసంత [గాహితకు, పట్టుదలకు మెరుగులు 


"పెటింది. 
ట 


పెద్దల పోరుతో వారు ఇంగ్లీషు చదువును మిడిల్‌ స్కూలు దాటించినా, 
9 అక్ష Ya 
తర్వాత మానివేసి అకిరిపల్లికి వెళ్ళి సంస్కృతం చదువసాగారు. తర్వాత 
ఇంజరంలో కాపురం పెటి శ్రీ జయంతి భగీరథ శాన్రిగారివద వ్యాకరణం 
ట ౧ 
ప్రారంభించి మహా భాష్య శాంతి చేసుకున్నారు. 


తర్వాత చిరివాడకు తిరిగివచ్చి వ్యాకరణం పాఠం చెబుతూ, త్రయం 

తాలను ఆవలోడిస్తూ, వివిధ దర్శనాలు అధ్యయనం చేస్తూ, “ఒక్క భాషగాదు 
తక్కిన భాషలనన్ని గూడ నేర్తుమయ్య యాంధ!" అని |పబోధించిన వారు 
గనుక తాము పెక్కు దేశీయ భాషలు, పారశీకాది వివిధ విదేశ భాషలు 
నేర్చారు. సంగీతం కూడా నేర్పారు. వారి సంగీతాభ్యాసానికి ఒక చిన్న కథ 
వుంది. అకిరిపల్లిలో వున్నప్పుడు, శ్రీ గరికిపాటి జోగయ్య శాస్త్రిగారి 
కర్ణ పేయమైన పురాణ కథనం విని వారికి సంగీతంపై అభిరుచి కలిగింది. కాని 
గొంతు పెగలదు. ఆ ఆవేదనతో 

“గాతే గురుః గురు సుత శ్చ సుతా చ గాతే 

నాహం |పభుః యదపి కంఠ విలుంఠనేన, 

హా! సామగానగురు మే శృణు కంఠనాళః 

త్వద్ధస్త సీమని భవిష్యతి వేణు నాళః” 
అని భగవానుని |పార్థించారట. తర్వాత వానిని ఎలాగో సాధించారు. అనగననగ 
రాగమతిశయిల్లుచు నుండు . కదా! 

పాశ్చాత్య సంప్రదాయ వాసనలో వారు యతిపాసలు వదలి ఆది సభా 
"పర్వాలు తెలిగించారు. షేక్‌స్పియర్‌ను అనుకరించి పది నాటికలు రచించి, 
బుక్కులు పెక్కు, ఆంధ్రీకరించి, మణిమేఖల అనే వడాశ్వాసాల కావ్యం 
రచించి, రసగంగాధర, ధ్వవ్యాలోక పద్మపురాణాదులు అనువదించి పెట్టుకొని 
ఒక సభకు వెళ్ళితే ఆ [గంథాలన్నీ వున్న పెళైను ఎవరో చోరులు తస్కరిం 
చారు. అటు తర్వాత వారు ఎంతో (శ్రమపడి సేకరించిన గంథాలయం 
“క్షయ వత్సరమున నా తవ 
భయమగువై శాఖకృష్ణ పక్షంబున సూ 
రయ దినమునన్‌ ద్వితీయో 
దయమున జిరివాడ యెల్ల దగ్ధం” 
బయినప్పుడు కాలిపోయింది. దానితో వారు అనువదించిన దర్శనాలు, యోగనా 
_శిషం మొదలయిన ఉద్గింథాలు కాలిపోయాయి. దానికి వారి గుండె కూడా 
ల్ల | గ్గ 
మండింది. 
“కాల్చితి విల్లు సర్వమును 
గాల్చితి పాత్రము లూ చముట్టుగా, 
గాల్చితి వెలయున్‌ ధనము 
౧ 
కాల్చితి వెల్లయు ధాన్యరాశులన్‌ 
గాల్చితి వున్న వెల్లయును 
గాల్చిన గాల్చితికాక (గంథముల్‌ 
కాల్చిన నీకు నో జ్వలన! 
కడ్పది నిండెనొ? కాలు నిండెనో!” 
ఆని వారు వాపోయారు. అష్టావధాన శతావధానాల సాము గరిడీల పయోజనం 
అంతంతేనని (గ్రహించిన శివరామశాన్ర్రిగారి మనస్సును ఈ ఆగ్ని[పమాదం 
కొంత మార్చింది. స్వాతం త్య సమరారగణ సూతధారి ఆయిన గాంధీజీ 
(పభావం మరింత మార్చివేసింది. దానితో వారి దృక్పథం మరొక మార్గంలో 
(వసరించింది. చిరివాడలోని తమతోటలో ఆశ్రమ తుల్యమైన నివాసంలో ఏకాంత 
వాసం చేస్తూ, అధ్యయనా ధ్యాపన కర్మలు జరిపారు. ఆ సమయంలో వారు 
చెప్పిన ఈ పద్యం వారి అకులతకు, దానికి ఆలవాలమయిన మన సత్త్వానికి 
నిదర్శనం ; ట్ల. 

“ఏ యొకరుండు లేని యొక 

యేటి సమీప తలంబునం దర 
ణ్యాయతనంబునందును ద 

టాక తటంబునయందు దోటయం 
దాయత శైల శృంగమున 

యందు జనించు మహావసీజ మం 
దూయెల యొండు నాసనము 

నొండును దప్పక నాకు గావలెన్‌.” 


ఈ ఏకాంతవాసంలో వారు వివిధ శాస్త్రాలను ఆలోడించారు. ఖగోళశాస్త్రం మొదలు 
కర్మమీమాంసవరకు ఆధునిక దృక్పథంతో తరచారు. రవీందుని 'కథాను 
కథలు _ గాథలు అని, శరచ్చందుని నవలలు _ రాముని బుద్ధిమంత నం, 
సర్వేను వీలునామా, తీరని కోరికలు, దాపనపిల్హ - అని, గాందీజీ ఆత్మకథను 
అనువదించారు. శతాధికంగా కథలు |వాశారు. వాటితో సీతల్‌ కా దర్వాజా, 
చీకటితప్పు, క్షమాపణ మొదలయినవి గొప్పస్థాయివి. వారి సాహిత్య విమర్శ 
(గంథాలు సోముడు, తాలుకుట్టనము, సభ్యత, విషయ దృష్టి గలవి. మాధవ 
శర్మ విషాదాంతనాటకం. ఏకావళ ఖండ కావ్యసంపుటి. కథాషట్కం౦, కథా 
సప్రకం _ రెండు కథాసంపుటులు. 

శాన్ర్రీగారు శాస్త్ర విషయాలను _ ముఖ్యంగా అరవిందుని అతిమానస 
మతాన్ని వివరిస్తూ, ఇటీవల భారతిలో |వాసిన “బుతచిత్‌” వ్యాసంతోపాటు 
(వాసిన వ్యాసాలు కొన్ని వందలుంటాయి. వాటిని సంపుటాలుగా (ప్రచురిస్తే 
ముందుతరాల వారికి విజ్ఞానకోశా లవుతాయి. 

శాస్త్రిగారి శైలిలాగే బీవితం, రూపం కూడా సరళ సుందరమైనవి. వారు 
(తికరణాలతోను గాంధీజీ అనుయాయులు; జాతీయవాదిగానే జీవించి జాతీయ 
వాదిగానే పరమపదించారు. కనుకనే తుదివరకు సచ్చింతే వారిని అనుగమించింది. 
పరమపదించడానికి వెనుకటిర్మాతి _ (1967 మార్చి 16వ తేదీ రాతి) భగవద్గీ 
తను ఇష్టుల గోష్టిలో వ్యాఖ్యానించారు. మరుసటి ఉదయం 7.6 గంటలకు 
అసువులు బాశారు. 

శ్రీ శాత్రిగారి భౌతికకాయంలాగే కీ క్రకాయమూ అనవద్యావదాత మైనది, 
దానికి సాహిత్య రంగంలోగాని, వ్యావహారికరంగంలోగాని సీలిరేకలు ఎన్న టికి 
గూడ సోకవు. 

(ఆన్నరనన్నోక వారస్మతిక అ 74.87) 


26 
బూర్గులవారి బహంహపుంఖ వ్య _క్రిత్వం 


ఆంధ|పదేశ్‌ అవతరణకు కొంచెం ముందు జరిగిన ముచ్చట. శ్రీ 
బూర్గుల రామకృష్ణరా వుగారు “హైదరాబాద్‌ రాష్ట్ర ముఖ్యమంత్రిగా వున్నారు. 
శాసననభ సమావేశం జరుగుతున్నది. (పతిపకషాలవారు, కొందరు స్వపక్షంవారు 
కూడా ఏమర్శలు చేశారు. సాధారణ విమర్శ కాదు; విరుచుకు పడ్డారు, ఆనాడు 
చూచాను - బూర్గులవారి మేరునగధీరత్యాన్ని : ఆ దినం విన్నాను _ వారి వివిధ, 
భాషాపాండిత్యాన్ని. వామనుడుగా వున్న ఆయన తెలుగు, కన్నడ, ఉఊరుదు, 
హిందీ, మరారీ, ఆంగ్లభాషలలో విమర్శకు సమాధానాలు కురిపిస్తూ విక్రమావ 
తార మెత్తారు. గీతలో కృష్ణ భగవానుడు చూపిన విశ్వరూపమే జ్ఞావకం 
వచ్చింది. పృచ్చకులకు ఎవరికి తగినట్టు వారికి సమాధానమిస్తూ ,తివ్మికముడు 
బలిని ఆణచివేసినట్టు ఆణచివేశారు. ఆ వాగ్గాటి, ఆ (పళ్యుత్పన్న మతిత్వం: 
అనేక భాషా వై శారద్యం రాజకీయ నాయకులలో ఆరుదు. నేను మహా 
వక్రలయిన రాజకీయ (ప్రముఖులను దర్శించాను, పండితలయిన వారిని 
పరిచయం చేసుకొన్నాను. కాని, బూర్లు లవారి వంటి బహుభాషా పండితులయిన, 
బహు విజ్ఞాన ఖని అయిన రాజకీయ నాయకులను చూడలేదు. 

బూర్లులవారు గొప్ప జాతి నిర్మాతలలో ఒకరు. వారి వ్యవస్థాపన దక్షత 
చిన్ననాటి నుంచే ఖ్యాతి చెందింది. వారు 1931లో దేవరకొండలో జరిగిన 
ద్వితీయ నిజాం రాష్ట్రాంధ మహాసభకు అధ్యక్షత వహించి చేసిన తీర్మానాలు, 
కార్యదర్శిగా నిర్వహించిన రాజకీయ మహాసభ స్వాతం త్యోద్యమ చరిత్రలో 
గొప్ప ఘట్టాలు; పౌరస్వత్వాల చర్మితలో గొప్ప సంఘటనలు. వారి |పశాంత 
వాద పటిమ, బహు భాషా వేత్తృత్యం విజయానికి కారణాలు. 

నిదాణమయిన తెలంగాణాను జాగృత మొనర్చిన మహా నాయకులలో 
శ్రీ బూర్గుల రామకృష్ణారావు గారొకరు. తెలంగా ణాలో ఈ జాగృతి ఆం| ధోద్యమం 
వల్ల కలిగింది. ఆంధోద్యమం [పారంభం విచ్శితంగా జరిగింది. 

హైదరావాద్‌లో జరిగిన ఒక సంఘ సంస్కార సభలో న్యాయవాది శ్రీ 
ఆలంపల్లి వెంకట రామారావు తెలుగులో |పసంగించసాగారు. సభికులలో 


కొందరు మహారాష్ట్రలు ఆ బోయి భాషలో మాట్టాడవడ్డని గోలచేశారు. జ్ఞ 

సభలో పాల్గొన్న మాడపాటి హనుమంతరావు, మందుముల నరసింగరావు, 
బూర్గుల రామకృష్ణరావు మొదలయినవారికి మహారాష్ట్రల ఆ కేకలు, వెక్కి. 
రింతలు అవమానమనిపించింది. ఆ సభనుంచి నిష్క్రమించారు. ఆ ర్యాతే వారు 
మరొకచోట సమావేశమయి తెలుగు భాషకు కలిగిన ఆ అవమానాన్ని తుడిచి 
వేయడానికి ఆంధ జనసంఘము అనే సంస్థను స్థాపించారు. ఈ చరిత్రాత్మక 
సంఘటన జరిగింది 1921 నవంబరు 12వ తేదీ. 

ఈ విధంగా |పారంభమయిన ఆంధోద్యమం తొమ్మిది సంవత్సరాలలో 
తెలంగాణా అంతటా విస్తరించింది. తెలంగాణా |పజలు ఆంధత్వ భావనతో, 
మాతృభాషా గౌరవంతో, తమ అస్తిత్వాన్ని చాటుకొనడానికి నిశ్చయించు 
కొన్నారు. ఆంధ జనసంఘం నిజాం రాష్ట్ర ఆంధ్ర మహాసభ అయింది. దీని 
తొలి మహాసభలు గోలుకొండ ప్మతికా సంపాదకులు, [ప్రముఖ సౌహిత్యవే త్తలు 
శ్రీ సురవరం |పతాపరెడ్డిగారి అధ్యక్షతను మెదక్‌ జిల్లా జోగిపేటలో 1930 
మార్చిలో మహావై భవంగా జరిగింది. రెండవ మహాసభ 1931 మార్చిలో 
నల్దగొండ జిల్లా దేవరకొండలో శ్రీ బూర్గుల రామకృష్ణరావుగారి అధ్యక్షతను 
జరిగింది. ఈ మహాసభ జరిగిన తీరును (శ్రీ మాడపాటి హనుమంతరావుగారు 
తమ తెలంగాణా ఆంధోద్యమ చరిత్రలో చక్కగా వర్ణించారు. ఇది బూర్గుల 
వారికి సంబంధించింది గనుక ఉదాహరిస్తాను:_ 


“రెండవ మహాసభ 1931 మార్చిలో ఆంధోద్యమ స్థావకులలో నొకరును, 
జాగీర్జారులును, అప్పటికే (పసిద్ధిచెందిన న్యాయవాదులును, కారగెస్‌ నాయ 
కులునునగు శ్రీ బూర్గుల రామకృష్ణరావు అధ్యక్షతన వై భవముగా జరిగినది. ...... 

“ఈ సభను జరుపుకొనుటకై రాష ష్ట్రృవభుత్వము నుండి అనుమతి పొందు 
టకు ఎంతయో అవస్థ అయినది. గౌరవనీయులయిన పోలీసు శాఖామంతి 
ఆంధ జనకేంద సంఘ కార్యదర్శిని పిలిపించుకొని, ఎంతయో తర్జనభర్జనలు 
చేసి, ప్రశ్న పరంపరల కురిపించి, తుదకు సభకు అనుమతినిచ్చిం, సభకు 
అనేకమంది (ప్రతినిధులు, విద్యావంతులైన సోదరీమణులు పలువురు వచ్చి 
యుండిరి. మాజీ న్యాయమూర్తి పండిత కేశవరావ్‌ కేరట్‌కర్‌, దేశభ క్రవామన్‌ 
నాయక్‌, వారి కుమారుడు శ్రీధరనాయక్‌, బాజీ కిషన్‌రావు, శ్రీనివాసశర్మ 
మొదలగు అనేక ఆంధేతర మహాశయులు సభలో పాల్గొనుటకు వచ్చిరి.... 

“హైదరాబాద్‌ నగరములోని రెడ్డి హాస్టలునుంచి విద్యార్థుల సభలు జరుగు 
నాటికి నాల్గుదినముల ముందే కాలినడకన వరుసగా |ప్రయాణముచేసి దేవరకొండ 
చేరిరి. వీరివలన (గామములోనినారు ఉత్సాహముతో సభల్లో పాల్గొనిరి, విద్యార్థుల 

సేవాస క్తి చాల ప్రశంసింవదగినది. అధ్యక్షుని ఊరేగింపుతో అక్యారూఢునిచేసీ 
సభా స్థలమునకు పెద్ద సమూహముతో తీసుకొని వెళ్ళిరి. ఆ మహాసభ జయ 
(పదముగా జరుగవలెనని సందేశము పంపినవారిలో ముగ్గురు గొప్ప |పభుత్వాధి 
కారులు గలరు. మొదటివారు పోలీసు శాఖ ఆంగ్లమంతి శ్రీ టాస్కర్‌గారుః 
రెండవవారు విద్యాశాఖ నాజమ్‌ (డై రెక్టరు) మహ్మదు హు సేన్‌ గారు, మరియు 
కోత్వాల్‌ రాజాబహద్దూర్‌ వెంకటరామరెడ్డి గారు. పూర్వపద్దతి విడనాడక మహిళా 
మహాసభ కూడ చాల ఉత్సాహముగా జరిగినది. హైదరాబాదు నుండి సభకు 
వచ్చిన శ్రీయుతులు చిత్తార య్య, భాగ్యరెడ్డివర్మ మొదలగువారు హరిజనవాడకు 
వెళ్ళి మంచి |పబోధము గావించిరి. భాగ్యరెడ్డిగారు హరిజన సతులందరిని 
తిలకము ధరించునట్టు చేసిరి. 

“మహాసభ సందర్భమున జీవరశు. _పచారమండలి వారు భజనమండలి 
సహాయముతో (పతిదినము గీతములు పాడుచు (ప్రార్ధనల సల్పుచు ర్మాతుల 
యందు యక్షిణి దీపముద్వారా జీవదయా [పబోదములు గావించుచు అమిత 
మగు సేవనొనర్చిరి. వారి పళ హింసా పచారక గీతములు జనముల హృద 
యములపైన అమోఘమగు (ప్రభావమును కలిగించినవి. అట్టి ఉత్తమ సేవ 
యొనర్చిన శ్రీ లాల్‌జీ మేఘ్‌జీ మరియు శ్రీ గురు |ప్రసాదుగార్డు స్తవనీయులు.” 

ఈ మహాసభలో |పజాభ్యుదయానికి సంబంధించిన 32 తీర్మానాలు 
ఆమోదించారు. 1931 ఉప్పు సత్యాగ్రహం జరిగి గాందీ _ ఇర్విన్‌ ఒడంబడిక 
కుదిరిన సమయం. దేశమంతా మహోత్సాహంగా వున్న సమయం. ఆ [ప్రభావం 
కూడా హైదరాబాద్‌ రాష్ట్ర్రం మీద, ఈ మహా సభలమీద పడింది. 

ఈ మహాసభ జరిగిన పిదప 1931 ఆగహ్టులో మహారాష్ట్రలోని (ఆప్పటి 
బొంబాయి రాష్ట్రంలోని) అకోలా పట్టణంలో హైదరారాద్‌ రాష్ట్ర (ప్రజా 
రాజకీయ మహాసభ జరిగింది. హైదరాబాద్‌ రాష్ట్ర (వజలకు పౌరస్వత్వాలు లేక 
పోవడంవల్ల సభలు, ముఖ్యంగా రాజకీయ సభలు జరుపుకొనే అధికారం లేదు. 
ఆంధ్ర మహాసభ జరపడానికే రాష్ట్ర) ప్రభుత్వాన్ని పెక్కు_సార్టు (బ్రతిమాల 
పలసివచ్చేది. అనుమతి అధికారుల ఇష్టానిష్టాల పై ఆధారపడి వుండేది. కనుక 
రాజకీయ సభలు జరుపుకొనే (ప్రసశ్తే లేదు. దానివల్ల హైదరాబాదు రాష్ట్ర 
పజల రాజకీయ మహాసభ ఆకోలాలో ఏర్పాటు చేశారు. దానికి సు పసిద్ద 
న్యాయవాది బారెట్టా శ్రీ రామచందర్‌నాయక్‌ అధ్యక్షులు, శ్రీ బూర్గులవారు 
కార్యదర్శి. 

దేశంలో తీవ్రతరమవుతున్న (పజోద్యమం చూచి, సంస్థానాలలో ఇలాట్సి 

ఉద్యమాన్ని నివారించడానికి బ్రిటీష్‌ పభుత్వం సంస్థానాలలో రాజకీయ 
సంస్కరణలను చేసేనెపంలో సంస్థానాధీపలతో మంతనాలు జరుపుతున్న సమయ 
మది. కనుక అగోలాలో జరిగిన ఈ రాజకీయ మహాసభ హైదరాబాదు సంస్థాన 
(పజలు తమ అభి పాయాలను ప్రకటించడానికి చాలా తోడ్పడింది. పౌరస్వత్యాలు 
(పజలకు వెంటనే పసాదించాలని, బాధ్యతాయుత (ప్రభుత్వాలు ఏర్పాటు చేయా 
లని, అకోలా మహాసభ సంస్థానాదీశుడై న నిజామును కోరింది. 

బూర్గుల వారి కార్యనిర్వహణక్షతకు మూల బంధాలు గనక ఈ సభలను 
గురించి వివరంగా తెలిపాను. నిజానికి బూర్గులవారి దక్షత చిన్ననాటినుంచే 
స్పష్టమయింది. 

బూర్గులవారు మహబూబ్‌ నగర్‌ జిల్లా కల్వకుర్తి తాలూకా పడకల్‌ 
(గ్రామంలో జన్మించారు. అది వారి మాతామహుల ఇల్లు. జన్మదినం 1899 
మార్చి 13వ తేది. తండి శ్రీ నరసింహారావు, తల్లి శ్రీమతి రంగనాయకమ్మ. 
వారె ప్రాథమిక విద్యాభ్యాసం స్వ్మగామమయిన బూర్గులలో జరిగింది. తండి 
నరసింహారావుగారు తెలుగు, ఉర్దూ, పార్సీలను ఇంటివద్ద చేర్చారు. పార్సీ 
ఆనాడు రాజభాష కావడంవల్ల నిర్భంధ పఠనీయం. 


పిదప ఉన్నత విద్యాభ్యాసం హైదరాబాద్‌లో జరిగింది. వారు 1911లో 
“హైదరాబాదు నగరానికి వచ్చి ధర్మవంతు పాఠశాలలో చేరి ఏడవ తరగతిలో 
ఊ త్రీర్ణలయ్యారు. తర్వాత శ్రీ కేసుకర్‌ నిర్వహిస్తున్న ట్యుటోరియల్‌ పాఠ 
శాలలో చేరి బొంబాయి మెటిక్‌ పరీక్ష ఇచ్చి, నిజాం కాలేజీలో ఇంటర్‌ 
మీడియేట్‌ చదివారు. అన్ని పరీక్ష్షలలోను వారిది అ(గస్టాన మే. 


ఆ కాలంలో పూనాలోని 'ఫెర్లూసస్‌ కళాశాల గొప్ప ఆదర్శ విద్యాలయం. 

దానిని మాన్యులు శ్రీ గోపాలకృష్ణ గోఖలే సాపించారు. అక్కడ ఉపాధ్యా 
ds లి గ్‌ 

యులు నామమ్మాతపు వేతనంతో బోధించేవారు. పూనా శ్రీ బాలగంగాధర 
తిలక్‌ వంటి మహనీయులు ఉండడంవల్ల దేశానికి రాజకీయ కేంద్రంగా ఉండేది. 
బూర్గులవారు సెర్లూనన్‌ కళాశాలలో 1920లో చేరి బి.ఎ. ఆనర్స్‌లో ఉ త్రీరు 
లయ్యారు. పిదప బొంబాయికి వెళ్ళి అంజుమన్‌ ఇస్టాం హైస్కూల్‌లో ఉపాధ్యా 
యులుగా పనిచేస్తూ, 1921లో ఎల్‌ .ఎల్‌.బి. పరీక్షలో ఊ త్రీర్దలయ్యారు. 


పూనాలోను, బొంబాయిలోను వున్నప్పుడు వారికి పలువురు దేశనాయ 
క్లులతో పరిచయం కలిగింది. శ్రీ గోఖలే శిష్యుడైన థ్రీ నటరాజన్‌ బొందాయి 

నుంచి “ఇండియన్‌ సోషల్‌ రిఫామ్స్‌ి అనే పత్రిక నడి పేవారు. ఆ పత్రికలో 


బూర్గులవారు సంఘ సంరక్షణ పై ఆంగ్లంలో వ్యాసాలు వా సేవారు. 

నిజానికి బూర్గులవారు రాజకీయ జీవితం వారి 17వ ఏటనే (ప్రారంభ 
మయిందనవచ్చు. హైదరాబాదులో వారు 1916లో యంగ్‌ మెన్స్‌ అసోసి 
యేషన్‌ అనే సంఘం స్థాపించారు. దానికి కార్యదర్శిగా వుండి జాతీయ సమస్య 
లపై చర్చలు జరిపేవారు. ఈ సంఘానికి అధ్యక్షులు అప్పటి కాంగెస్‌ నాయ 
కులు శ్రీ వామన్‌నాయక్‌. ఆది [పథమ [పపంచ మహాసంగామం జరుగుతున్న 
కాలం. ఆ సంగామం 1814 నుంచి 1918 వరకు జరిగింది. యుద్ధానంతరం 
[బిటిషువారికి తోడ్పడిన స్వదేశ సంస్థానా దీశులు బిటిషవారితో తమతమ 
సౌకర్యాలకోసం బేరాలు సాగించారు, నిజాం |ప్రభువుకూడా ఒకప్పుడు బిటిషు 
వారికి స్వాధీనం చేసిన బేరారు (పాంతాన్ని తనకు తిరిగి ఇవ్వమని ఒత్తిడి 
చేయసాగారు. బూర్లులవారు 1922లో నిజాం (ప్రభువు హక్కును సమర్శిస్తూ 
ఇంగ్రీషలోను, ఉర్చూరోను వ్యాసాలు (వ్రాశారు. ఈ వ్యాసాలలో వారి రాజకీయ 
వైదుష్యం (పస్ఫుటం కావడం వల్ల అప్పటి రాజకీయ నాయకులు చాలా 
(ప్రశంసించారు. ఈ వ్యాసాలు నిజాం _పభుత్వం దృష్టిని ఆకర్షించాయి. ఉన్నతో 
ద్యోగం ఇస్తామురమ్మని బూర్గులవారిని ఆహ్వానించారు. కాని, బూర్లులవారు 
స్వతం తంగా న్యాయవాది వృత్రిని అవలంబించి, దేశ సేవ చేయదలచడంవల్ల 
ఆ ఆహ్వానాన్ని నిరాకరించారు. 

1923లో అఖిలభారత కాంగెస్‌ మహాసభ కాకినాడలో జరిగింది డానికి 
మౌలానా మహమ్మద్‌ ఆలీ అధ్యక్షులు. హైదరాబాదునుంచి ఆ సభలను పతి 
నిధులుగా వెళ్ళిన ప్రముఖులలో బూర్గుల వారు ఒకరు. ఆ సందర్భంలో శ్రీ 
సత్యమూర్తి అధ్యక్షతన స్వదేశ సంస్థానాల (పతినిధుల మహాసభ కూడా జరి 
గింది. ఒక తీర్మానం ముసాయిదాపై త్మీవ వాదోవవాదాలు జరుగుతున్నాయి. 
ఎంతకూ తెగలేదు. బూర్లులవారు మరొక ముసాయిదాను సిద్ధపరచి కాంగెస్‌ 
నాయకురాలు శ్రీమతి సరోజినీ నాయుడుకు అందజేశారు. దానిని ఆమె శ్రీ 
సత్యమూర్తికి అందజేసింది. ఆది ఏకగ్రీవంగా ఆమోదితమయింది. (శ్రీ సత్య 
మూర్తి బూర్లు లవారిని మెచ్చుకొన్నారు. 

పథమ ప్రపంచ మహా సంగామానంతరం స్వదేశ సంస్థానాలలో రాజ 
కీయ సంస్కరణలు (వేళ పెట్టాలని (బిటిషు ప్రభుత్వం సంస్థానాధీశులకు 
సూచనలిచ్చింది. తదనుగుణంగా నిజాం [పభువు (ప్రజలకు కన్నీళ్ళ తుడుపుగా 
సంస్కరణలు (పవేశ పెట్టనున్నామని (పకటించి (ప్రజాభిప్రాయం సేకరిరచ్చ 

డోనికి 1919లో |పత్యేకాధికారిగా శ్రీ బాల్‌ ముకుంద్‌ అనే వారిని నియమించారు. 
ఈయనకు జాతీయ దృష్టితోను, హైదరాబాదు సంస్థానాభ్యుదయ దృష్టితోను 
తగిన సూచనలు ఇవ్వడానికి హైదరాజాద్‌ పొలిటికల్‌ అసోసియేషన్‌ అనే సంస్థ 
నెలకొన్నది. దానికి శ్రీ రాఘవేం[దరావు శర్మ అనే [పముఖులు కార్యదర్శిః 
సహాయ కార్యదర్శి బూర్లులవారు. ఇదే హైదరాబాద్‌ రాష్ట్రంలో తొలి రాజకీయ 
సంస్థ. ఈ సంస్థ నివేదికను బూర్గలవారు సిద్ధపరిచారు. దానిలో వారుచూపిన 
కోళలాన్ని థ్రీ మాడపాటి శతేకుకరాసే ఓ నన ఆంధోద్యమ చర్మితలో 
ఇలా (పశంసించారు : 

“పెన ఉల్లేఖించిన రాజకీయ సంఘ పక్షమున మహాసభ జరుపుటకు వీలు 
లేనందున ఓక “పథకము సిద్ధము చేసితిమి. దానిని సిద్ధపరచిన గౌరవము 
అపుడపుడే న్యాయవాది వృత్తి సాగించుచున్న మన బూర్గుల రామకృష్ణారావు 
గారికి చెందుతున్నది. ఈ అంశ మును బట్టి రాజకీయోద్యమమున నిర్మాణాత్మక 
మగు నిట్టి కార్యమును తెలంగాణాలోని ఓక విద్యాధికుడు సాధించగలడని 
తెలియవచ్చును.” 

బూర్లులవారు బొంబాయిదుంచి హైదరాబాదుకు తిరిగివచ్చి అప్పుడు 
సుపసిద్దులుగా వున్న శ్రీ ఆజ్ఞల్‌ అనే బారెట్టా వద్ద కొంతకాలం జూనియర్‌ గా 
ఉండి 1923 నుంచి స్వతంత్రంగా న్యోరసీవాడే వృత్తి త్తి ప్రారంభించారు, రాజకీయ 
సంబంధం గలవారిపైన, ఖద్దరు క చ్రేవారి పైన, ఆర్య సమాజ నాయకులపైన 
పోలీసులు దొంగ కేసులు "పెట్టేవారు. అలాటి కేసులను బూర్గులవారు ఉచితంగా 
వాదించి |పజా నాయకులను గెలిపించేవారు. క్రిమినల్‌ సివిల్‌ కేసులూ చేపే 
వారు. ఉర్దూభాషలో నిష్ణాతులు గనక హైదరాబాద్‌ కోర్టులో ఊర్జూలోను, రెసి 
డెస్సీ బజారు కోర్టులో ఆంగ్లంలోను వాదించి అందరి మెప్పు పొందేవారు. ఈ 
వృత్తి వల్ల వివిధ సంఘాలలో వారికి సంబంధం ఏర్పడింది. అంజుమాన్‌ 
తరక్కీ_ ఉరుదూ (ఊరూ అభివృద్ధి సంఘం)లో సభ్యులుగా నున్నందున వివిధ 
రంగాలలోని ముస్టిం నాయకులతోను సన్నిపితత్వం ఏర్పడింది. 

స్థానికులను అణచివేయడానికి విభజించి పాలించు సిద్ధాంతాన్ని అనుస 
రించిన నిజాం [వభువు రాష్ట్రంలోని ఉద్యోగాలను రాష్ట్రేతర ముస్టింలకు తరుచు 
ఇవ్వడం స్థానిక ముస్టింలకు చాలా కంటకంగా ఉండేది, స్థానికులకు (ప్రాధాన్యం 
ఇవ్వాలని కోరుతూ స్థానికులు ఆందోశన |పారంధించారు. దీని ఫలితంగా సర్‌ 
నిజామత్‌ జంగ్‌ అధ్యక్షతను నిజాం [ప్రజల సంఘం ఏర్పడింది. దీనికి బూర్గుల 
వారు కార్యదర్శి. 

పరిసర (బిటిషు పరిపాలిత రాష్ట్రాలలో (పజోద్యమం ముమ్మరంగా సాగు 
తున్నది. దాని ప్రభావం నిజాం రాష్ట్ర ౦పైన పడింది. నిజాం [ప్రభువు మారు 
తున్న పరిస్థితులను పరిశీలించారు. రాష్ట్రంలో రాజకీయ సంస్కరణలకు సూచ 
నలు చేయడానికి (ప్రముఖ న్యాయవాది (శ్రీ ఆరావమదు అయ్యంగార్‌ అధ్యక్షతను 
ఒక సంఘాన్ని నియమించారు. ఆ సంఘానికి |పజాభిపాయం తెలియజేయ 
డానికి శ్రీ మాడపాటి హనుమంతరాపుగారి అధ్యక్షతను ఒక సంఘం నెల 
కొన్నది. దానికి బూర్లులవారు కార్యదర్శి. బూర్గులవారు ఎంతో బాధ్యతతో నివే 
దికను సిద్ధపరచి శ్రీ ఆరావమదు అయ్యంగార్‌ సంఘానికి అందజేశారు. ఆ 
నివేదిక విద్వత్తా పూర్వంగాను, వివిధ విషయభరితంగాను, విజ్ఞాన విలసితం 
గాను ఉంది. దానిని నిజాం ప్రభుత్యం మెచ్చుకొని, హైకోర్టు న్యాయమూర్తి 
వదవిని ఇస్తానంటూ బూర్గులవారికి తెలిపింది. కాని, బూర్లులవారు దేశ స్వాతర్యత్య 
సమరయోధులుగా దానిని నిరాకరించారు. 

1938లో హరిపుర కాంగస్‌ మహాసభ తర్వాత హైదరాబాద్‌లో స్టేట్‌ 
కాం గెస్‌ స్థాపించాలనే వాంఛ నిజాం రాష్ట్ర నాయకులలో కలిగినందున, బూర్గుల 
వారు కన్వీనరుగా తాత్కాలిక సంఘం ఏర్పడింది. కాని, నిజాం (పభుత్వం 
ఇలాటి రాజకీయాందోశనలను మొగ్గలోనే (తుంచివేయడం మంచిదని, స్టేట్‌ 
కాం_గస్‌ ఎన్నిక 1938 నెపైంబర్‌ 9వ తేదీన జరుగనుండగా, రెండు రోజుల 
ముందే స్టేట్‌ కాంగెస్‌ అక్రమ సంస్థ అని నిషేధాజ్ఞలు విధించింది. దానితో 
రెచ్చిపోయిన కార్యక ర్తలు జట్టు జట్లుగా సత్యాగహం చేసి అరెస్టయ్యారు. 

ఈలోగా ద్వితీయ వపంచ సంగామం (ప్రారంభమయింది. బిటిషు 
పభుత్వం భారతదేశం కూడా యుద్దంలో చేరినట్టు (ప్రకటించింది. దానిని అఖిల 
భారత కాంగెస్‌ నిరాకరించింది. కాం్యగెస్‌ను ఒప్పించడానికి |బిటిష [పభుత్వం 
సర్‌ స్టాఫర్డ్‌ క్రిప్స్‌ను రాయబారం పంపింది. ఆయన 1939 డిసెంబరులో 
హైదరాబాదుకు వచ్చినప్పుడు బూర్లు లవారిని కూడా కలుసుకొన్నాడు. (క్రిప్స్‌ 
సూచనలను గాంధీజీ నిరాకరించారు. నిరాకరించకుండా ఒప్పుకొని ఉంటే, 
(టిటిమ ఎన్నికలలో (కిప్స్‌ గెలిచి |పధాని అయ్యేవాడూ, భారతదేశం విభక్తం 
కాకుండా అఖండంగా, సమాఖ్యగా ఉండేది. 

రాజకీయ సంస్థల పై నిషేదం తొలగనందున రాష్ట్ర ౦లో మూడు 
[ప్రాంతాల సంస్థలు పనిచేసేవి. 1946లో స్టేట్‌ కాంగెస్‌ స్థాపన పై నిషేధం 
తొలగడంతో రాష్ట్రాలలోని (ప్రాంతీయ సంస్థలన్నీ ఏకమై నేట్‌కాం గెస్‌ ఏర్ప 
డింది. అధ్యక్ష పదవికి జరిగిన పోటీలో రెండు వోట్టతో బూర్లులవారు ఓడి 

పోయారు. స్వామి రామానందతీర అధ్యక్షులుగా ఎన్నికయ్యారు. దీనివల సేట్‌ 
థి ౧ అట 
కాంగెస్‌లో అప్పటినుంచే చీలికలు ఆరంభమయ్యాయి. 


1947 ఆగస్టులో దేశం స్య్వతంత్యమైంది. ఆంతకుముందు జూన్‌ 11న 

నిజాం నవాబు తన రాషం స్వతం తంగా వుంటుందని (ప్రకటించారు. రాష 

© నత్త? 

(ప్రజలు ఉడికిపోయారు. జూన్‌ 16, 17, 18 తేదీలలో హైదరాబాదులో జరిగిన 

సైట్‌ కారగెస్‌ మహాసభలో నిజాం (ప్రభువు _పకటనను నిరసిస్తూ బూర్ల లవారు 

(పతిపాదించిన తీర్మానం ఏకగీవంగా ఆమోదించడం జరిగింది. తర్వాత జరిగిన 
(పజోద్యమంలో బూర్గులవారు సత్యా|గ హంచేసి శిక్ష పొందారు. 


ఇంతలో రజాకార దురంతాలు మితిమీరిపోయాయి. బూర్షులవారు 
కారాగారంనుంచి వీడడలకాగానే, రజాకార్ల దురంతాలకు గురియైన (ప్రాంతాలను 
పరిశీలించారు. రజాకారుల దురంతాలకు నిరసనగా అప్పటి నిజాం |పభుత్యంలో 
మంతిగా ఉన్న (శ్రీ జి. రామాచారి తమ పదవికి రాజీనామా ఇచ్చారు. అప్పటి 
హైదరాబాదులో భారత ఏజెంటు శ్రీ కె. ఎం. ముస్తీ బూర్గులవారితో సంప్రదించి, 
కేంద (ప్రభుత్వం జోక్యం కాక అగ కోరడానికి బూర్గులవారి 
నాయకత్వంలో ప్రధాని పండిత జవాహర్‌లాల్‌ నెహూ వద్దకు కాతోలాకిం 
పంపారు. ఉద్యమం తీ వతరమయింది. 1948 జూన్‌ |బిటిషవారి చివరి వైస్రాయి 
లార్డ్‌ మౌంట్‌ బాటన్‌ స్వదేశానికి తిరిగిపోయారు. శ్రీ చ్మకవ ర్తి రాజగోపాలచారి 
గవర్నర్‌ జనరల్‌గా నియమితులయ్యారు. మేజర్‌ జనరల్‌ జె. ఎన్‌. చౌదరీ 
నాయకత్వాన హైదరాబాద్‌ పై పోలీస్‌ చర్య జరిగింది. నిజాం పభుత్వం 
లొంగిపోయింది. చౌదరీ పాలకుడుగా సైనిక ప్రభుత్వం ఏర్పడింది. నిజాం రాష్ట్రం 
భారతయూనియన్‌లో విలీనమయింది. ఈ విలీనానికి బూర్గులవారు చేసిన కృషిని 
శ్రీ మున్షీ ఎంతో (ప్రశంసించారు. 

పిదప నైనిక (ప్రభుత్వం రద్దయి 1950 జూన్‌ 12వ తేదీని ఎం. కె. 
వెల్లోడి ముఖ్యమంత్రిగా ఏర్పడిన తాత్కాలిక |పభుత్యంలో బూర్గు లవారు 
రెవెన్యూ, విద్యాశాఖా మం(తులుగా ఉండి ఎన్నో సంస్కరణలు చేశారు. 

1950 జనవరిలో భారతదేశం రిపబ్లిక్‌ గా ఆవతరించిన పిదప 1952లో 
దేశమంతటితో బాటు హైదరాబాదు రాష్ట్రంలోను సార్వత్రిక ఎన్నికలు జరిగాయి. 
స్టేట్‌ కార్యగెస్‌ ఆధిక సంఖ్యలో గెలిచింది, బూర్గుల వారు ముఖ్యమంతిగా 
(ప్రభుత్వం ఏర్పడింది. వారి ముఖ్య మం్మతిత్య మొక కంటక కిరీట ధారణగానే 

గడచింది. ఆంధ[ప్రభ సంపాదకీయంలో నేను ఈ విషయాన్నే తెలిపాను, 
వారు నన్ను అభినందిస్తూ, ఆ మాటనే ఉదాహరిస్తూ నాకొక ఊ త్రరం (వాశారు. 

వారు ముఖ్యమం|తిగా ఉండగా రాష్ట్రంలోని అన్ని |పాంతాలు నిర్దిష్టంగా 
అభివృద్ధి సాధించాయి. భాషా ప్రయుక్త రాష్ట్ర సిద్ధాంతానుగుణంగా ఫజులాలీ 
కమీషన్‌ సూచనల మేరకు ఆంధప్రదేశ్‌ 1956 నవంబరు 1వ తేదీని అవత 
రించింది. ఆంధధృపదేశ్‌ అవతరణకు బూర్లులవారు హృదయ పూర్వకంగా 
ఏంతో కృషి చేశారు. వారే ఆంధ్రపదేశ్‌ తొలి ముఖ్యమంత్రి అయి ఉంటే, 
ఎన్నో సమస్యలు పరిష్కారమయ్యేవని, ఇతర రాష్ట్రాలలోని సెక్కు. తెలుగు 
(ప్రాంతాలు మనకు చేరేవని, ఆంధ తెలంగాణాల మధ్య భావమైక్యం సులభంగా 
ఏర్పడి ఉండేదని నా నమ్మకం. 

ఆంధప్రదేశ్‌ ఏర్పడగానే బూర్గులవారు హైదరాబాద్‌ రాష్ట్ర ముఖ్య 
మంతి పదవికి రాజీనామా చేశారు. పిదప వారు కేరళకు, ఉ త్తర్యపదేశ్‌కు 
గవర్నర్‌గా ఉన్నారు. 69వ ఏట 1967 'సెప్రైెంబర్‌ 14వ తేదీని దివంగతు 
లయ్యారు. వారి కాలధర్మంతో భారతదేశం, ముఖ్యంగా ఆంధ్రపదేశ్‌ ఒక 
రాజకీయ విజ్ఞాని, ఒక విద్వద్వరేణ్యుని, ఒక దేశభక్షాగగణ్యుని కోల్పోయింది. 

బూర్గులవారు ఉత్తమ రచయితలు; ఆంధ సంస్కృతాంగ్ల ఉరుదూ హిందీ 
భాషలలో పెక్కు రచనలు చేశారు. అవన్నీ వారి పాండిత్యానికి భావుకతకు 
దర్పణాలు. 

వారి జీవిత విశేషాలను పలువురు తెలిపారు. నేనూ ఆంధ సచిత్ర 
వారపత్రిక నిర్వహించిన తెలుగు వెలుగులలో చితించాను. కాని, సర్వోదయ 
నాయకులు, బూర్గుల వారి సన్నిహిత కార్యక ర్రలు శ్రీ ఉమ్మె త్రల కేశవరావు 
గారు రచించిన “బూర్గుల రామకృష్ణారావు’ అనే జీవితచరిత సమ|గం. బూర్గుల 
వారి మహావ్య క్రిత్వానికి నా జోహార్లు. 


(ఆంధధ్యవదేశ్‌ నే విల్‌, 1985) 


[4S 


సిస్టర్‌. దేవదీవన 


రోగులపాలిటి దేవునిదీవన సిస్టర్‌ దేవదీవన. మూర్తీభవించిన మానవతా 
ఖావన సిస్టర్‌ దేవదీవన. ఆమె ముక్తసరిగా మూడు మాటలే మాట్లాడుతుంది. 
చేతలే [పధానం ఆమెకు. రోగులకు శ్రీరామరక్ష అయిన చిరునవ్వు. ఎంత గట్టిగా 
మాట్లాడినా పట్టుమని ఫది అడుగులై నా దాటని మెత్తని ధ్యని ఆమె సొమ్ము, 
కండ్ల పట్టిలతో కదలక మెదలక మంచంపై పడివున్న రోగులను ఆప్యాయతతో 
పలకరించి చెమ్‌చాతో పాలు వారి గొంతులో పోనున్న ఆమె నాకు సాక్షాత్తు 
అన్నపూర్ణగానే కానవస్తుంది. రోగులు చాలును అన్నా, “బాబూ, మరికొంచెం 
తాగు, తాగకపోతే ఎట్టా? ధారకం ఒద్దూ!” అంటూ కన్న తల్లి _పేీమతో పాలుపోసో 
ఆమెను అన్న పూర్ణ కాక మరేమంటాము? పొగ డ్రతలు ఎంత నన కష గిట్టని 
సీస్టర్‌ దేవదీవన సరళత, సహజ వాత్సల్యం ఏ రోగినెనా బాగుచే 
ల ఇఒ. ల 
ఈ మె పశ్చిమగో దావరిజిల్తా అనపనవారిగూ డెంలో నా ము 
(౮0 (35) క్‌ 
ఇందుపలిలో అమ్మమ్మగారి ఇంట విద్యాభ్యాసం చేసింది. మూనవ సేవా దృష్టితో 
౧ ట్‌ 
హైదరాబాద్‌లో నర్చు ట్రైనింగు పొందింది. మూడువదులు ఇప్పుడిప్పుడే మించిన 


ఇఒ 


ఈమె పది సంవత్సరాలుగా సరోజినీదేవి కంటి ఆసుపత్రిలో సిసరుగా పని 
ట్‌ 
సిస్టర్‌ దేవదీవన వంటివారే తక్కిన అక్కడి సిస్టర్లు మేరి, సుశీలాడేవిడ్‌ 
ల టగా 
మొదలెన వారు. రోగుల పాలిటి తలులెన వీరిని భగవంతుడు ఎప్పుడూ 
హూ. యా. 


కరుణించుగాక అని కోరుకోవడంకంటే నాబోటివాడు మరేమి చేయగలడు? 


(ఆంధ నచ్మిత వారప్మతిక, హైదరాబాద్‌ శోట్‌ఖుక్‌ ౨ కే=డేర0ిఎ 1975) 

(| 
ఖండవల్లి నరసింహశాస్త్రిగారు 


ఆకుపచ్చని జరీ బుటేదారీశాలువా కప్పుకొని, నీర్కా.ని ధోవతి కట్టుకొని, 
పాండిత్య వినయాల భరంతోనా అన్నట్టు ఈషద్వినమిత గా!తంతో నడిచే 
స్పుర్మదూపం, సదాచార సబ్బీలాల కాంతిపుంజమైన ముఖం, ఎవరై నా నమస్క_ 
రిస్తే, కుడిచేయి సగం ఎత్తి హనన్ముఖంతో ఆదరించే వద్దతి, ఎవరికీ ఇబ్బంది 
కలుగరాదనే బుద్దితో ప్లాట్‌ ఫారం పై వోరగా నడిచే తీరు _ ఇవి గమనించండి. 
ఆయనే శ్రీ ఖండవల్లి నరసింహశాన్రిగారు. దగ్గరకి వెళ్ళి చూస్తే కనిపిస్తుంది 
ఆయన వర్చస్సు. ఆ వర్చస్పంతా పెద పెద కన్ను లనుంచే ఎదుటివారి పె 
లు యి హా 
(ప్రవహిస్తుందా అన్నట్లు ఉంటుంది. ఆయన పొడుగాటి పెద్ద చెవులు, కోటేరు 
వంటి ముక్కు, చక్కని పలువరుస ఆయన మహావ్య క్రిత్వానికి మరింత వన్నె 
నరసింహశా స్రిగారు వ్యాకరణ, సాహిత్య, ధర్మశాస్త్ర పారంగతులు, 
సదాచార సంపన్నులు, సుందరకాండ, భగవద్గీతా నిత్య పారాయణులు, నమక 
చమకాలతో నిత్యపూజ ఏ పరిస్థితులలోను తప్పరు. వారి జన్మస్థలం మహబూబ్‌ 
నగర్‌జిల్లా గోపాలపేట సంస్తానం. అక్క డే బాల్యంలో శ్రీ పల్లా నరసింహశాన్రి 
౧ త ౮ లి Sg 
గారి వద్ద పంచకావ్యాలు, కౌముది, పరిభా షేందు శేఖరం చదివారు. పిదప ఆకిరివల్లి 
సంస్కృత కళాళాలలో గొడవర్తి సంపత్కు_మారాచార్యుల వద్ద భాష్యాంతం 
వ్యాకరణం చదివారు. పిదప పిఠాపురం, వసవ క్రి పరీక్షలిచ్చి ఉ తమ బహుమతులు 
పొందారు. 1943 నుంచి 1966 వరకు సీతారామ్‌ బాగ్‌ వేదాంతవర్ణినీ సంస్కృత 
కళాశాలలో వ్యాకరణాధ్యాపకులుగా పుండి వందలాది శిష్యులను అన్నివర్గాలలోను 
తయారుచేశారు. యాదగిరిగుట్ట దేవాలయం ఆస్టానక విగానూ, వనపర్తి సంస్థానం 
వ్యాకరణం పరీక్షకులుగాను, తిరుపతి వేదళాస్త్రాగమ సభ పరీక్షకులుగాను 
ఉన్నారు. ఇక సన్మానాలకు, వాక్యార్లాలకు కొదువలేదు; అన్ని సంస్తానాలలోను 
® ఛి 
సన్మానాలు పొందారు. శృంగేరి, కామకోటి మఠాలలో వ్యాకరణ వాక్యార్థాలు చేసి 
ఉ త్తమ సన్మానం పొందారు. ఉద్యోగానికి ఆవసరం కాగా వ్యాకరణ, సాహిత్య 
శిరోమణి పరీక్షలలోను ఉ త్రీర్ణులయ్యారు. 
శాస్త్రిగారి వాచికం బహుదొడ్డది. భాగవతం 18 వేల శ్లోకాలు 24 గంట 

లలో పారాయణం చేస్తారు. “వాచకశిరోమణి” అని ఆయనకు చిన్ననాటి 
వీరుదు. ఆయనకు 12 సంవత్సరాల[ పాయం నాటిమాట. మహారాజా గోవింద 
నాయక్‌ గారు కృష్ణాతీరంలోని యాపర్ల కేత్రంలో భాగ వతసప్తాహం చేయించ 
దలచారు. నరసంహశాన్రిగారి వాచికం తెలిసిన బాలనరస్వతి శ్రీనివాసాచార్యులు 
మొదలయినవారు ఆయననూ రమ్మన్నారు. కాని గోవింద నాయకునికి నమ్మకం 
కలుగక పోయినా, పండితులు చెబుతున్నారు గదా అని ఆయనను నియమించారు. 
ఆయన అందరికీ ఆశ్చర్యం కలిగేట్టు భాగవతం చదివారు. బాల్యంలో ఈ 
వాచిక శిరోమణికి ఆత్మకూరులో మరొక పరీక్ష తగిలింది. కొందరు వైష్ణవ 
'పండితులు ఆయన సత్తా తెలుసుకొనడానికి తిరువాయమొళి అందించారు. ఆయన 
సంస్కృతాంధ్రాలలాగే గడగడ చదివారు. ఇవి ఈ వాచికాభరణుని అపూర్వ 
పఠనశ కి. 

ఆయన శంకర విజయానికి కొంతవరకు వ్యాఖ్య చెశారు. భగవద్గీతా 
వ్యాఖ్య, స ప్పగిరి మాహాత్మ్యం, శివలీల, వేములవాడ రాజేశ్వర కల్యాణం మొద 
లైన సంస్కృత రచనలు చేశారు. రేడియో |పసంగాలు చాల ఉన్నవి. సంగ 
హాంధ విజ్ఞాన కోశానికి వ్యాకరణ శాస్త్ర విషయవ్యాసాలు చాల (వాశారు. 

సంస్కృత భాషతో సంబంధంలేని తెలుగు లేదు గనుక తెలుగు అభీ 
వృద్ధికి సంస్కృత వాజ్మయం, అందులోను వ్యాకరణం అవశళ్య పఠసీ యమని 
శా న్ర్రీగారు గట్టిగా చెబుతారు. నరసింహశాన్రిగారి వంటి మహా విద్వాంసుని, 
పాండిత్య, సచ్చీల, సదాచార విన్నముని, నిష్క_శంకుని కన్న తల్రిదర్యడులు 
శ్రీయుతులు లక్ష్మణశాన్రీ, అనంతమ్మగార్జు ధన్యులు. సప్తతి నిండిన శాస్త్రిగారు 
కనీసం సహ్మసమాన జీవులై ఇంకా చాల రచనలు చేయాలి. 


(ఆంధ సచిత వారపత్రిక, హైదరాబాద్‌ శోట్‌బుక్‌ _ 3-10_1975) 


- 


ue 


ఆచార్య స త్రముడు 


పదేండ్ల నాటి మాట. తెలుగునాడు[పముఖులను ఆంధపభ సచ్చిత 
వార షతిక పాఠకులకు పరిచయం చేయడానికి నియుక్తులమయిన వేళ్ళు నా 
మి(తుడు, నహవ్మతికా రచయిత (శ్రీ నిలంరాజు మురళీధర్‌ తిరుపతి చేరాము. 
ఆయన గృహంలో అడుగు పెట్టాము. విద్యార్థుల మధ్య ఆసీనులై వున్నారు. 
అప్పుడాయన శ్రీ వేంకటేశ్వర విశ్వవిద్యాలయంలో తెలుగుశాఖ అధ్యక్షులు, 
నా మ్మితుడు (శ్రీ మురళీధర్‌ మెడలో కెమేరా వేలాడుతున్నద్‌. 

నేను ఆయనకు చిరపరిచితుడను. ఆంధ విశ్వవిద్యాలయం |వచురించిన 
ద్విపద భారతం లిఖిత (పతిని తంజావూరు సరస్వతీ మహల్‌ పుస్తక భాండా 
గారం నుంచి నకలుచేసి, మ్ముదణకు సిద్ధపరచిన తొలి యిద్దరిలో నేనొక్కడిని. 
రెండవవాడు మ్మితుడు శ్రీ కొమ్మనమంచి జోగయ్యశర్మ; పింగళివారే సంపా 
దకుడుగా వున్న రంగనాథ రామాయణ |వచురణలో కూడ శ్రీ గన్నవరపు 
సుబ్బరామయ్యగారితో పాటు శ్రీ వేటూరి _పభాకరశాన్త్రిగారికి వశంవదుణ్ని గా 
ఉన్నవాడిని. నా అప్పటి పని ఆయనకు తెలుసు. మేమిద్దరం నమస్కారం 
ఆనగానే తిరిగి చూచి మందహాసంతో కుశల |పశ్న వేశారు. మేము మా 
ఆగమన కారణం తెలిపాము. ఒక్కసారిగా ఆయన ముఖం మీది మందహాసం 
మాయమయింది. ఆకృతి గంభీరమయింది. 

“ఊహూ నాకు మీ పచారం అక్కరలేదు. నా పనేదో నేను చేస్తు 
న్నాను. ప్మృతికలలో గొప్పలు నాకు వద్దు.” అన్నారు. 

“మికు కాదండీ గొప్ప. మాకు. మా ప్మతిక కండి. తామర తంపరగా 
శిష్య సంతతి ఉన్న మీ విద్యా కుటుంబం ఆందరికీ_. తెలుగు సీమలోని 
వారందరికీ_ తెలియాలని మా హతిక ఆశిస్తున్నది; దేశంలోని వివిధ రంగాల 
లోని పముఖులను పరిచయం చేయదలచింది. మా పత్రిక విజ్ఞప్తిని మీరు 
మన్నన చేయాలి” అన్నాము. 

ఆయన ససేమిరా ఒప్పుకోలేదు. మేము నిరాశతో వెనుదిరిగి పోవలసి 
నచ్చింది. అంత సరళోవసర్పణీయ మైన ఆయన మూర్తి అంత త్వరలో, 

త్రుటిలో గంభీరాధృష్యం కావడం ఏమిటా. అని విస్తుపోయాము.... బాను! 
ఎందుకు కాదు? ఆయనకు ఈషణ _తయాన్ని కూడా మించిన చతుర్ధేషణ_ 
క్రీ ర్రిషణ_ లేదు. కీ ర్రీషణ ఉన్నవాడు కదా వచార ప్రాగల్భ్యాలకు అంగలార్చు 
తాడు; నేలకు నింగిని ఏకం చేస్తాడు! ఆయనకు ఆవి అవసరం లేదు. 
సచ్చిష్యులే సంచార (ప్రచార సాధనాలు. ఆయన పదహారు అణాల ఆచార్యుడు; 
నిజమైన ఉపాధ్యాయుడు అని అనుకుంటూ తిరిగి వచ్చాము నేనూ, (శ్రీ మురళీధర్‌. 
చప్పున జ్ఞాపకం వచ్చింది ఆయన తన కవితను గురించి 
“నికర మ్మై ఆకలంక మైన సరకుల్‌ 
నిర్దష్టముల్‌ నీ పరీ 
క్షకు తాశంగల మేటి |కొందినుసు మీ 
కన్గప్పు మోసంపు వ 
ర్రకుడన్‌ గాను కుల్మకమాగతము బే 
రందిద్ది భాషా కుమా 
రకుఠారా కొనరండు భవ్య కవితా 
రంభ |పియంభావకుల్‌ ” 
అని అర్థశ తాబ్ది కిందే అన్న పద్యం! ఈ |పచార పరాజ్ముఖత్వం ఆయనకు 
ఆనాటినుంచే ఉంది. కొంచెం మనసు కుదుట పరుచుకున్నాము. 
జాను! ఆయన పింగళి సూరన్న వంశంవాడనని చెప్పుకొనే వారు గదా. 
సూరన్న కున్న వన్నెలలో కొన్నైనా తప్పవు గదా! ఆయన డాక్టర్‌ పింగళి 
లక్ష్మీకాంతంగారు,. 
శీ పింగళి లక్షీ ్మకాంతం కృష్ణా జిల్లా చల్లపల్లి తాలూకా చిట్టూర్చు 
[గామంలో 1892 జనవరి 10 వ తేదీన జన్మించారు. ఆయన తండి శ్రీ వేంకట 
రత్నంగారు. తల్లి శ్రీమతి కుటుంబమ్మ. మచిలీపట్నంలోని హిందూ 
హైస్కూలులో చదివేటప్పుడే ఆయనకు తెలుగు భాషపై తీపి కలిగింది. దానికి 
కారణం కింక వీంద ఘటాపంచాననేత్యాది బిరుదాంచితులై న శ్రీ చెళ్ళపిళ్ళ వేంకట 
శాస్త్రిగారు ఆయన గురువులుకావడం. శాస్త్రిగారి శిష్యులందరూ చండ పచండులే* 
శ్రీ లక్షీ ్మకాంతంగారి భాషాస క్రిని శ్రీ వేంకటశాస్రిగారు బాగ ప్రోత్సహించారు. 
గురుత శూషవల్ల ఆయనకు చక్కని శైలీ, అవధాన (వజ్ఞ కలిగాయి. ఈ శైలీ 
(వజ్ఞలు గుర్యనుగహ మని ఆయన ఒక సందర్భంలో ఇలా చెప్పుకున్నారు ; 
“అంకిలి మాన్సి భాగవత 
మౌ పలుకుల్‌ వెలయించి పల్ములన్‌ 

వంకలు తీర్చి దిద్ది రస 
వంతముగా నొనరించె నెప్పుడా 
కింకవి రాజ మత్త గజ 
కేసరి సద్బిరుదాంచితుండు మా 
వేంకట శాన్రి సద్గురు 
కవి (పభువున్‌ మది నిల్చి గొల్చెదన్‌.” 
లక్షీ కా కాంతంగారు eras చిక్కులవల్ద, తండడిని కోల్పోవడం వల్ల 
ఎట్లో ఎస్‌. ఎస్‌. ఎల్‌. సి, పూర్తి చేశారు. జీవిక కోసం కష్టపడవలసి వచ్చింది. 
విజయవాడ సబ్‌కోద్టలో. కాపీయిస్టుగా కుదురారు. రెండేళ్ళ పని సాగింది. 
కాపీయిస్టు తా కోర్టులో సలలిత (వాయడం అప్పటి ఆచారం. కూర్చుని 
[వాయగూడదు. లక్షీ శ్రకాంతంగారు కూర్చుని [వాస్తున్నారట. సబ్‌ జడ్జి ఇది 
చూచారట. నిలబడి (వాయాలని మందలించారట. ఆయన కవి_ అలాంటి 
మందలింపులకు తలఒగ్గని (పకృతి. మరుసటి ఉదయయే నౌకరీకి తిలాంజలి 
యిచ్చారు. 
ఈ |పవృత్తి ఆయన శ్రీవితమంతా ఉండేది. నా మ్మితులు శ్రీ కేశవ 
ఒక సన్నివేశం గురించి చెప్పారు. థి లక్ష్మీ 
జయవాడ శకేందంలో ప్రొడ్యూసర్‌గా ఉన్న ప్పుడు 
మావేశ ౦లో పాల్గొనవలసి వచ్చిందట. దానికి 
మాచార (ప్రసార శాఖా మం|తట. ఆయన (ప్రతి 


పంతుల నరసింహశా శ్రిగారు 


కాంతంగారు ఆకాశవాణి వి 
జల 

స్తూ, ఇలా రమ్మన్నట్టు పిలిచాడట. లక్ష్మీకాంతం 
గారు షప [పవ ర్తనను త్మీవంగా నిరసించారట. ఎదుటివాడూ పెద్దమని షేననే 
భావం మం|తికి కలిగింది. దానితో ఆ మం్యతి ఈయన వద్ద కేవచ్చి మాట్లాడాడట! 

ఆయన విజయవాడ సబ్‌ కోర్ట నౌకరీకి ఇ స్తీఫా ఇవ్వడం మేలయింది. 
లేకపోతే, ఆంధ సాహిత్యం సంపన్నమయ్యేదా? నౌకరీ వదిలారేగాని, జీవిక 
ఎట్టా? నాటకాలలో వేషాలు వేయడం మంచిదనుకున్నారు రాతి వేళల్లో. అదొక 
జొత్సాహిక వృత్తి అయింది. ఉదయం చదువు. మచిలీపట్నంలోని నోబుల్‌ కళా 
శాలలో ఇంటర్మీడియేటులో చేరారు. నాలుగేహ్మ కళ్ళు మూసుకొని, వళ్ళు బిగ 
బట్టి చదివారు. పట్టభ్మదులయ్యారు. ఈ నాటకాలలో వేషాలు వేయడం దాదాప 
ఒకటిన్నర దశాబ్దంపాటు జరిగిందని ఆయన ఇలా చెప్పుకున్నారు : 

“క్రీ చెళ్ళపిళ్ళ వేంకటశాన్రీగాకు తాము (వాసిన నాటకములను వారి 
శిష్యులచే (ప్రదర్శింప జేసేవారు: అందువలన వారి శిష్యులలో ఒకడనైన నేన్స 

కూడా వేషంవేసి నటించే అవకాశం కలిగింది. వారు ఏ ఊరిలో శతావధానం 
చేస్తారో ఆ ఊరిలోనే మాచే నాటకం వేయించేవారు. శ్రీ శాస్త్రిగారు తన శిష్యులను 
కవిత్వంలోనే కాక నటనలో కూడా తర్చీదు చేశారు. చక్కగా పద్యాలు 
చదవడం సాహిత్య పాఠాన్ని తూచా తప్పకుండా చెప్పడానికి తోడ్పడింది.... 
ఒక దఫా రాజమం డిలో నాటకానికి ధర్మరాజు వేషం వేసే శిష్యుడు రాలేక 
పోయాడు. అప్పుడు శ్రీ రాశ్రిగారు ఆ వేషం నన్ను వేయమన్నారు. వేశాను. 
అదే నా పథమ నాటకం, దానివల్ల తిక్కన భారతం పర్మిశమ చేయడానికి 
దోహదం కలిగింది. నా కృషికి (ప్రోత్సాహం కలిగింది. 1912 నుండి 1927 
వరకు నాటకాలలో వేషాలు వేశాను....ఆకాలంలో వేషం వేసేవారిని ఒక విధంగా 
చిన్నచూపు చూసేవారు. కాని, చెళ్ళపిళ్ళ వేంకటశాన్రిగారు తమ శిమ్యల చేత 
వేషాలు వేయిస్తున్నారని ఒక గౌరవం వచ్చింది. చదువుకొన్న వారు వేస్తున్నా 
రంటే కళకు కొంత గౌరవం. మేమంతా భాషా సేవకులంగానే నాటకాలు 
వేశాము.” 

మహానటుడు శ్రీ యడవల్లి సూర్యనారాయణగారు పింగళి లక్షీ ్మకాంతం 
గారు తనకు పోటీదారని పరిగణించినట్టు నాటక రంగంలో తల నెరిసిన 
శ్రీ కె. వి. గోపాలస్వామి (ఆంధ్ర విశ్వవిద్యాలయం మాజీ రిజిస్ట్రారు) ఇటీవల 
తెలుపడాన్ని బే లక్షీ ్మకాంతంగారు నటుడుగా ఆనాడు ఎంత కీర్తి గడించిందీ 
అర్థమౌతుంది. శ్రీ గోపాలస్వామి గారన్నట్లు లక్ష్మీకాంతంగారి వంటి నటుల 
వల్ల చెళ్ళపిళ్ళ వారి నాటకాలకు |పాచుర్యం కలిగినదన్నా ఆశ్చర్యం లేదు. 

నాటకాల కోసం గురువుల వెంట తిరగడంలో లక్షీ కాంతంగారికి 
చిన్ననాడు అవధానాలు చేసే అభిరుచీ కలిగింది. తిరుపతి వేంకట కవులు 
చెరియొక పాదం చెప్పి అవధానం చేస్తే, తాము చెరియొక పదం చెప్పడ మేకాక 
(పాదీన నవీన కవితల్లోను అవధానం చేయగలమని చెప్పుకొన్నారు. పింగళి 
కాటూరివారల వేమవరం అవధానం గురించి లక్షీకాంతంగారి సన్నిహితులు 
చెప్పగా గుర్తున్న సంగతి |వాస్తున్నాను. అప్పుడు లకీ ్మకాంతంగారిది నూనూగు 
మీసాల నూత్న యౌవనం. సభవారు తిరుపతి కవులకు ఒక సమస్య యిచ్చి 
పూరించమంటే, ఆయన “మా శిష్యుడు పూరిస్తాడు” అంటూ లక్షీ శ్రకాంతంగారికి 
అప్పగించారు. ఆయన ఆచార్యాజ్ఞ పాలించి నెభాసనిపించు కొన్నారు. ఆ పూరిత 
పద్యమిది :_ 

“రమ్మని పిల్వనంపిన ఆ 
రాతుల యందలి భీతిజేసి |పా 

ణమ్ములు దక్క_వంచు నయ 
నమ్ముల బాష్పములుప్పతిల్లి శో 
కమ్మున కొ[పమం దిరికి 
కానగ రానిది వింతకాదు కొ 
మ్మున దాగియుంట (పతి 
పక్సులకున్‌ సహజమ్ము కాదొకో!” 


స 


(8 


లక్షీ్మీకాంతంగారి కవితాలతా వికాసానికి మచిలీపట్నం [పధానాలవాల 
మయింది. శ్రీ కాటూరి వెంక టేశ్వరరావుగారి సౌహార్దం ఆయన కవితకు కొత్త 
సౌరభం కలిగించింది. ఈ సౌరభపు గుమగుమలతో ఆయన మచిలీ పట్నం 
నోబుల్‌ హైసూూలులోను, నోబుల్‌ కళాశాలలోను కొంతకాలం తెలుగు 
పండితులుగా పనిచేశారు. పింగళి కాటూరివారు తమ గురువులలాగే జంటకవు 
లయ్యారు. వారే ఒకానొక సందర్భంలో చెప్పికొన్నట్టు ఒకరు పద్యకుసుమా 
పచయం చేస్తే, మరొకరు వాటిని మాలగా [గథించారు. ఒకరు పిసి వర్ణాలు 
సిద్ధపరి స్తే, మరొకరు చిత్రాలు గీచారు. ఒకరిది భావ మయితే మరొకరిది భాష, 
ఒకరిది పదబంధమైతే మరొకరిది భావ బంధం. ఇలా కవిత ఇద్దరినీ పెనవేసు 
కుంది: తొలకరిలో దర్శనమిచ్చి తర్వాత సౌందరనందంతో ఆనందాలు 
చిందింది. 

పింగళివారు మచిలీపట్నంలో ఇలా ఒకవైపు విద్యార్థులను, మరొకవైపు 
సహృదయులను అలకిస్తుండ గా, (ప్రత్యేకాహ్వానం పై మదరాసు విశ్వవిద్యాలయం 
(పాచ్య పరిశోధనాలయంలో పరిశోధకులుగా చేరారు. 

అప్పుడు ఆయనకు మహా పండితులు, పరిశోధకులు, తెలుగు జాతికి 
అపూర్య కావ్యాలు వెదకి యిచ్చినవారు, థారత జాతికి భరతనాట్య శాస్తాంన్నీ, 
అపూర్వ సంస్కృత రూపకాలు, కుందమాల, చతుర్భాణీవంటి వాటిని అన్వేషించి 
యిచ్చి నవారు (తర్వాత భారత రంగస్థలానికి భరత కోశం సిద్ధపరచి పసా 
దించినవారు) అయిన శ్రీ మానవల్లి రామకృష్ణ కవిగారితో పరిచయం కలిగింది. 
దాని మధుర ఫలమే సౌందరనందం. అశ్వ ఘోషుడు సంస్కృతంలో సౌందర 
నంద కావ్యాన్ని రచించాడు. ఆ కథనే కేమేందుడు తన అవదాన కల్పలతలో 
సుందరీ నందావదానమనే పేరుతో మధుర మోహనంగా చెప్పాడు. రామకృష్ణ 
కవిగారు ఆ కావ్యాన్ని అనువదించవలసిందని లన్నీ శ్రకాంతంగారితో పోదో 
(పసంగవశాన అన్నారు. ఆశ్వ ఘోషని రచనను జంటకవులు అధ్యయనంచేసి 
కావ్యం రచించారు. ఆది అశ్వ ఘోషుని కావ్యానికి అనువాదం కాదని అనుసరణ 

కథానుసరణ మ్మా తమేనన శ్రీ (పభాకరశాన్రిగారు చెప్పగా వారిలో పరిశీలించిన 
నేనూ ఒకణి. 
ణి 
దాని నుండి ఒక పద్యం ఉదాహరిసాను :._ 


“తానా సుందర నందు, డవెంలదియా 


తన్వంగ లావణ్య లీ 
లానందైక నిధాన, మొండొరుల (పే 
మాలాప కే వినో 
దానూనానుభవమ్ము లా మదన వి 
ద్యాదై శిక్యముల్‌ , సామ్యముల్‌ 
కానన్‌రారు గదోయి, కామిజన లో 
కమ్మందు నాదోయికిన్‌' 
అంతలో ఆంధ విశ్య విద్యాలయంలో తెలుగు ఆనర్చ్బు తరగతులు 
గ ఎషితో తెలుగు శాఖను వి స్తరించే ఉద్దేశం కలిగింది వైస్‌ 
మంచి రామలింగారెడ్డి గారికి. లక్షీ ్మకాంతంగారికి ఆంధ విశ్వ 
నం లభించింది. 1931 నుండి 47 వరకు తెలుగు శాఖలో 
వివిధ పదవులు నిర్వహించారు. ఆ పదిహేడు సంవత్సరాలలోను ఆయన 
అసంఖ్యాకంగా శిష్యులను తీర్చిదిద్దారు. విశ్వవిద్యాలయం పక్షాన ద్విపద భారతం, 
రంగనాథ రామాయణం మొదలయిన (గంథాలు పరిశీలనాత్మ కంగా పీఠకలతో 
[పచురించారు. 
ఆం|ధ విశ్య విద్యాలయాచార్య పదవి నుండి విరమించిన తర్వాత 1953 
నుండి 61 వరకు ఆకాశవాణి విజయవాడ కేందంలో స్పోకెన్‌ వర్డ్‌ ప్రొడ్యూసర్‌ 
గాను, సలహాదారుగాను పనిచేసినమీద ట శ్రీ వేంకటేశ్వర విశ్వవిద్యాలయంలో 
తెలుగు శాఖ అధ్యక్షులుగా పనిచేసి విరమించారు. తిరుపతిలో ఉన్నప్పుడే 
గౌతమీ వ్యాసాలు, ఆంధ సాహిత్య శిల్ప సమీక్ష, కుమార వ్యాకరణం అనే 
సంస్కృత వ్యాకరణం రచించారు. 


ఏర్పాటు చే సద 


కేంద సాహిత్య ఆకాడెమీ సభ్యులుగా ఏడేళ్ళపాటు వున్న లక్ష్మీ కాంతం 
గారిని రాష్ట్ర సాహిత్య అకాడమీ విశిష్ట సభ్యత్వంతో గౌరవించింది. కాలేజీల 
తెలుగు పాఠ్య |గంథాల నిర్మాణం కోసం పభుత్వం ఏర్పరచిన తెలుగు 
ఆకాడమీ (పత్యేక సంఘానికి అధ్యక్షులుగా వని చేశారు. 

ఆకాశవాణి [పొడ్యూసరుగా ఆయన పెక్కుమంచి కార్యక్రమాలు ఏర్పాటు 
చేశారు. ఆంగ్ల ఫీఠికలతో అమరవాణి కార్యక్రమాన్ని ఏర్పాటు చేసిన (శ్రేయస్సు 

ఆయనదే. పభాత సమయాల భ క్రిరంజని కార్యక్రమ (ప్రమాణం పెరిగి రంజకం 
కావడానికీ ఆయనే కారణభూతులు. 

శ్రీ వేంకటేశ్వర విశ్వ విద్యాలయం 1970లో ఆయనను గౌరవ డాక్టరేట్‌ 
బిరుదులతో గౌరవించింది. 

ఆయన సహస మాసాలు పూర్తిగా జీవించి, ఈ సంవత్సరం 1972 
జనవరి 10వ తేదీన రాజధానిలోని ఉస్మానియా ఆస్సతిలో కన్ను మూశారు 
శాశ్వతంగా. 

రెండు నెలల |క్రితం ఆయనను కాకతాశయంగా రాజధానిలో దర్శించడం 
సంభవించింది. ఆంధ వాజ్బయచర్నితను రచిస్తున్నానని సూచించారు. శ్రీనాథుని 
వరకు వచ్చానని అన్నారు. షతికా రచయితలకు ఉన్న చాపల్యం కొలదీ, 
“ఆంధ వాజ్మయ చరిత్రలు, కవి చరితలు అనంతంగా ఉన్నాయే. ఇటీవల 
మిత్రుడు ఆర్ముద |వ్రాశాడే పదమూడు సంపుటాలు" అన్నాను, కొంత జంకు 
తూనే. “జొను వాశారు. పూర్వపు శ్లోకం మీకు జ్ఞాపకంలేదూ! పర్వతే పర 
మాణాచ పదార్థత్వం వ్యవస్థితం _ అన్నది” అన్నారు. నేను నిరు త్తరుబ్నయ్యాను. 
జాను. ఎవరి పరిశీలన వారిది, ఎవరి విమర్శ వై శారద్యం వారిది, ఎవరి సిద్దాంతాలు 
వారివి. దాదాపు మూడు దశాబ్దాలు నిరంతరంగా కావ్యాలంకార జ శాస్త్ర 
పాఠాలు చెప్పినవారి అనుకవం వేరు; తదితరులది వేరు. అంతే కాదు; విషయ 
సివేదన పరాయణుడై గ కేవల చర్మితకారుని రచన వేరు; ప్రతిభ, దానికి వన్నె 
'పెస్టే వ్యుత్పత్తి, దానికి అనుగుణమైన కవిహృదయ పరిశీలన, దాని రహస్యా 
లను పూర్తిగా వ్య క్రీకరించే కవితామయ రచన గుత్తగొన్న వారి వాజ్మయ 
చరితల సౌంపే వేరు. 

నాకు పింగళి లక్ష్మీకాంతం గారితో పోల్చదగిన ప్రాచీనుడు ఒక్కడే 
కనిపిస్తాడు. అతడు కేమేందుడు. ఇద్దరికీ సమాన మైనవి కఏత, విమర్శనం, 
లౌకిక (పజ్ఞ, పరిపాలన (ప్రాగల్భ్యం. 


(ఆంధపదేళ్‌ _ ఫ్మిబవరి, 1972) 


Ise 


నాదస్వర సుధాలహరి 
శ్రీ దాలిపర్తి పిచ్చిహరి 


మూడు దశాబ్దాల నాటిమాట. తిరువయ్యారులో త్యాగరాజోత్సవాలు 
కోలాహలంగా జరుగుతున్నాయి. దక్షిణాపథం నాలుగంచులనుంచి వివిధ సంగిత 
వాద్య రీతులలో నిష్టాతులై నవారు వేంచేశారు. నిమిషం తెరిపిలేకుండా కచ్చేరీలు 
సాగిపోతున్నాయి. “ఎవరో తెలుగువారు వాయిస్తున్నారు. యువకులు, ఆంధత్య 
మంతా మూ ర్రీభ వించిన వ్యక్తి!” అన్నారు. వెళ్ళాము వినడానికి. (శ్రోతలు కిట 
కిటలాడుతున్నారు. 

నాదస్వరం మృదు మధురంగా వినబడసాగింది. “ఆడడా! ఆహాహా! ఏను 
సంగతిగళ” అని ప్రశంసలు వివిధ భాషలలో వినబడుతున్నాయి. “సారమతి 
రాగం ఎంత సారవంతంగా వాయిస్తున్నారండీ ఈయన” అని ఒకరంటే, 
“దేసుకరాగానికి ఈయన వాద్యం కామధేనువు!” అన్నారు మరొకరు. “నీలాంబరో! 
ఎక్కడా. వినలేదండీ! [శోలతను సీలాంబరానికి తేల్చుకొని పోతుంది కదా!” 
అన్నారు వేరొకరు. “మీరు లక్ష చెప్పండి శహన ఈయన సొమ్ము. శహనను 
ఏమి సాధించాడండీ మహానుభావుడు?” అని మరొక సంగిత వృద్దు బళా బశీలు 
చెప్పుతున్నారు. 

అన్నీ వింటూ కూచున్నాను. నేను కేవలం (గోతను, సంగీతశాస్త్ర పరిచయం 
ఏమాత్రమూ లేనివాడిని. నా మట్టుకు నాకు మలయానిలంలోని చల్పదనం, 
పున్నాగపు తావిలోని తీయదనం, చందన చర్చలొని హాయి, (పత్యూషంలోని 
ఉల్లాసం, (పియవ్య క్తి మృదులగ్మాత పరిష్వంగంలోని మధురానుభూతి కలిపి 
కలబోసి చుక్కలతో చక్కిలిగింతలు పెట్టి గోతలపె నాదస్వర సుధాలహరిని 
చిలకరిస్తున్నారా ఈ నాదస్వరూపి_అనిపించి తన్మయతతో తలమునుకలుగా 
ఉన్నాను. 

కచ్చేరీ ముగిసీ ముగియగానే ఆయన వద్దకు పరుగెత్తాను, ముప్పిరి గొన్న 
ఆం్యధాభిమానంతో. మహానంద పడ్డారు ఆయన. తెల్లటి ఖద్దరు, వినయం, దాని 
వల్ల కలిగిన సంస్కారం ఉట్టిపడే (ప్రవర్తన-ఆయనంటే ఎంతో అభిమానం, 

గౌరవం కలిగించాయి. ఆ కాలంలో ఖద్దరు రట్టడమం టేనే నేరం కదా! అలాం 
టప్పుడు, రాజకీయాలకు సంబంధం లేకపోయినా, కేవల జాతీయాధిమానంతో, 
తదభిమానానికి పత్యక్ష, బాహ్య నిదర్శనంగా ఖద్దరు ధరించడం, జీవితమంతా 
జాతీయాభిమానంతో అపిధారావతంగా గడపడం చిన్న విషయాలేమీ కావు. 

అప్పటి శ్రీ పిచ్చిహరిగారి స్వరూపం అది. తర్వాత, ఒకతరం గడచిన 
పిదపకూడ, పాండిత్యం, తదా శిత మైన యశస్సు ఎంత వా 
స్వభావంలో అహం ఎప్పుడూ పెరగలేదు. ఆ పాండిత్య యశస్సులతో పాటు 
ఆయన సహజ సరళత, నిరాడంబరత విసరి 
లేనివారికీ కూడా ఆయన నాదస్వరం పూర్తి వి 
వాయించడం ఆయనకొక సరదా, వతమూను. 


పరిమళించాయి. కలవారికీ, 
దు. లేనివారింటి విశేషాలలో 


స్రీ పిచ్చిహరిగారు కృషా జిల్లా దివి తాలూకాలోని లక్షీ పురంలో 
© లస కా 
జన్మించారు. అనువంశికంగా వచ్చిన ఆస నాదస్వర వాదనం, తం|డిగారివద్ద, 
తర్వాత (శ్రీ పారుపల్లి రామకృష్ణయ్యగారివద్గ చ్మృళూష చేశారు. ఏ ఆస్టానమూ 
OO ౧ ణ లి ద L- అ 
ఆదరించక పోయినా, (పజాస్టానంలో, [పజల (పోత్సాహంతో, స్వయంకృషితో 
'పెకివచ్చారు. దక్షిణాదికి వెళ్ళి పెక్కు మెళకువలు పుణికి పుచ్చుకున్నారు. 
తెలుగు సర్మ్యపదాయం, అనువంశికంగా పచ్చి, తండిగారిద్వారా సంక్రమించిన 
మెరుగులు మేళవించి కొత్త దస్తూరి గుస్త 
మారులు దక్షిణాది సంగితరసికులకు చవిచూపి జేజేలందుకున్నారు. 
"పళ్శిళ్ళకు పుటినిల్లై న వసంత గ్రీష్మ బుతువులలో చూడాలి ఆయన 
జ బె తు న్‌ 
ఉత్సాహోద్వేగావేశాలు. అరరా।|తివేళ ఊరు నాలుగు వీధులూ తిరుగుతూ 
(పజలు నిదురబరువుతో వాలిపోతున్న కనురెప్పలను దృఢ సంకల్పంతో పెకి 
కదలిస్తూ వింటూ వుండగా, పెళ్ళి ఊరేగింపుల ముందు నాదస్వరం వాయిస్తూ, 


(పజా హృదయాలను రాగరంజితం చేస్తూ చిద్విలాసం చూపేవారు. 


రించి, కసూరి ఘుమాయింపులు పలు 


ఆయన వాద్యం ప్రధాన లక్షణం లాలిత్యం. మధురమైన, సున్నిత మైన 
పలుకుతో, స్థాయితో పాటు హాయి పెంచుతూ ఆ నాదస్వరం వీనులపిందు చేస్తుంది. 
(నుతి బాగా తగ్గించి, రెండూ ఒకటిన్నరలో వేణుగాన సుఖాన్ని కలిగిస్తూ, 
నొక్కులు నొక్కి సౌక్కజేసి సొగసుగా స్వరం ఆనగల పజ ఆయన సొమ్ము. 
“ఇంకా తక్కువ |కుతిలో వాయించడం మా పిచ్చిహరి అపూర్వ (వజ. పూర్వం 
ఆల్లంత దూరంలో ఉం టేగాని వినలేని నాదస్వరం ఇప్పుడు కచేరీలో కూర్చునే 
వినవచ్చు” అని శిష్యుడిని గురించి చెబుతూ మురిసిపోయేవారు ఆయన గుష 
వర్యులు శ్రీ పారుపల్లి రామకృష్ణయ్యగారు. 

పలుకు పలుకుతున్న ప్లే, గొంతు ఒదిగిన ప్రై ఆయన నాదస్వరంకూడ 
ఒదిగివచ్చేది. ఇదివరకు అన్నట్లు సారమతి, ధేనుక, నీలాంబరి, శహనవంటి 
తత్త స్పోరకమైన రాగాలు ఆయన ఆలపిస్తుంటే (శ్రోతలు భావావేశంతో 
ఉరూతలూ గేవారు. పలువురు గురువులవద్ద లక్ష్య లక్షణాలతో అపారజ్ఞాన 
సంపత్తిని ఆర్జించిన దీశాలిగనుక ఆటు వండి తులను తలలూ పేట్టు చేశారు; మరొక 
వైపు సామాన్య (శ్రోతలను నాదామృత తరంగాలలో తేలియాడ జేశారు. 


ఆయన చెసిన నాదస్వర కచ్చెరీల సంఖ్య వేలపైన ఉంటుందన్నారు 
విద్వాంసులు. ఆయన అనేక సన్మానాలు పొందారు, “నాదస్వరకోవిద” మొద 
లయిన బిరుదులు పొందారు. _పథమ్మశేణి నాదస్వర పిద్వాంసుడుగా ఆకాశ వాణి 
చేత మన్నన పొందిన (ప్రథమాం(ధ పద్వాంసులు ఈయనే. 

తిరుపతి వేంకటేశ్వర సంగీత కళాశాలలో నాదస్వర శాఖకు (ప్రధానా 
చార్యులుగా నియమింవబడినవ్పుడు నాకు ఎంతో సంతోషం కలిగింది. ఆయన 
సుస్పష్టమైన పలుకు, విలంబకాలంలోగాని, [దుత కాలంలోగాని (తిస్టాయిల 
లోను అనర్గళంగా, విస్పష్టంగా తీయనినాదంతో పండితులచే ప్రత్యేకమని పరిగ 
ణిత మైన ఆయన వాద్యం శిష్యవర్గానికి సం|కమిస్తుందిగదా అని అందరూ 
ఆనందించారు. సాటివారి పై (పేమాదరాలు, పెద్దలయెడ గౌరవ పినయాలు, 
శిమ్యలయెడ వాక్సల్యం-తిరుపతిలో ఆయన కీర్తిని మరింత పొడిగించాయి. 

ఈ సంతోష సమయంలో శ్రీ పిచ్చిహరిగారి మరణవార్త సంగీతరసికు 
లకు పిడుగుపాటు ఆయింది. (థ్రీ పిచ్చిహరగారు బందరులో ఈనెల 23వ తేదీ 
రాతి 9_15 కు ఒక వివాహంలొ నాదస్వరం వాయిస్తూ, అకస్మాత్తుగా గుండె 
ఆగి మరణించారు.) ఇంత దుఃఖంల'ను ఎంత భాగ్యశాలి ఈయన! తుదిక్షణం 
వరకు నాదోపాసన చెస్తూ, నాదస్వరం వాయిస్తూ, నాదబహ్మలో లీనమయి 
ఫోయారు!-అనిపించింది. కాని ఆయన హఠాన్మరణంవల్ల ఆం, ధదేశానికి అపార 
నష్టం కలిగిందే అని తలపోసి సప్పుడు, దుఃఖం పొంగివస్తుంది. 

ఆంతేకాదు. ఇలాంటి పెద్దలు పరమవదించినప్పుడెల్లా నన్ను పెద్దదుఃఖం 
పీక్కు తింటుంది. వీరందరూ పోతే సం్య్రపదాయం ఏమైనట్టు? శిష్యసంతతి 
అంతటి వరిణతి పొందిందా! లేదు. ఇటీవలే శ్రీ పిడేలు నాయుడుగారు పరమ 
పదించారు. ఆయన తీర్చిదిద్దిన లాలిత సంపదాయంలో ఎంతమంది శిష్యులు 
పారం పొందినవారు నేడు కనిపిస్తున్నారు? 


నాదస్వరం మనకు పాచీనమేకాదు, పరమ (పొమాణిక మైన వాద్యం. 

మన రాష్ట్ర ౦లోని ఏ (ప్రాచీన బౌద్ధ జాతక శిల్పాలను చూచినా సుషిరవాద్యాల 
[ప్రాచీనత స్పష్టమవుతుంది. ఇక ఏ శుభకార్యం తల పెట్టినా కాశ్టీర్‌ మొదలు 
కన్యాకుమారివరకు శహనాయి పేరుతో గానీండి, మరొక పేరుతో గానీండి.నాద 
స్వరంతోనే ప్రారంభిస్తారు గదా. ఆ మధ్య ఇది తెలుగుదేశంలో కొంత ఊపే 
కితమయినా, శ్రీ పిచ్చిహరిగారివంటి పలువురు నాదస్వర విద్వాంసుల కృషి 
వల్ల విస్తరించి ఇప్పటితరం వారినీ ఆవరించుకుంటున్నది. ఇలాంటప్పుడు ఈలాటి 
విద్వచ్చేఖరులు అ స్తమి స్తే, ఏమిటి గతి? పాత కొత్తలను కలిపే కమ్మని 
కొలికి ఏదీ? 

(ఆంధపతిక అ 27_6_1965) 

అష 


శ్రీ) రాఫువ సంస్మరణం 


దాదాపు అర్హశ తాబ్ధినాటి ముచ్చట. గాంధీజీ తొలిసారిగా విచ్చేయడంతో 
బళ్ళారి పట్టణం కోలాహలం చెప్పలేము. మా తాతగారు శ్రీమాన్‌ తిరుమల 
తాడిమ్మరి నరసింహావార్యులవారు ఎన్నో వ్యవహారాలకోసం తరచు మ్మాగామం 
కమలాపురం నుంచి బళ్ళారికి వచ్చేవారు. నేను గాంధీజీ దర్శనంకోసం వారి 
వెంటపడ్డాను. ఇక తప్పదని వారు నన్ను బళ్ళారికి తమ వెంట పిలుచుకొని 
వెళ్ళారు. 
బళ్ళారిలో మా మకాం “ఆంధ నాటక పితామహ” ధర్మవరం రామ 

కృష్ణమాచార్యులవారి బంగళాలో. మేము బంగళా కాంపౌండులో అడుగు పెట్టి 
పెట్టగానే, “ఓహో! శ్రీవారా! ఎప్పుడు వేంచేయడం?” అని పలకరించారు ఒకరు 
మా తాతగారిని. కుశల (పశ్నలు రెండు మూడు నిమిషాలపాటు జరిగాయి. 
నేను వింటున్నాను; వారినే చూస్తున్నాను. వారు వెళ్ళిపోయిన తర్వాత, నా 
కుతూహలం గు ర్తించినట్టున్నారు మా తాతగారు; నాతో అన్నారు: “రాఘవాచార్జు, 
గొప్ప వకీలు, నాటకాలలో గొప్పగా నటిస్తాడు. పెద్ద మనసువాడు" అని. నాకు 
అవేవీ అర్థంకాలేదు. కానీ, వారిని చూస్తున్నంత సేపూ మా తాతగారితో సంత 
చెప్పించుకుంటున్న ఆశవందార్‌ స్తో తంలోని విష్ణు వర్ణన శోకాలు నా తలలో 
తిరిగిపోయాయి : 

“_ేబుద్ద ముగ్గాంబుజ చారులోచనం 

సవి భ్రమ (భూలత ముజ్జ్వలాధరమ్‌, 

శుచిస్మితం కోమలగండ మున్నసం 

లలాట పర్యంత విలంబితాలక ఘ్‌.” 
అప్పుడే విచ్చిన కమలాలవంటి కండ్లు, విలాసంగా వంపులు వంపులు తిరిగిన 
కనుబొమలు, ఎరగా మెరిసిపోయే పెదవులు, తెల్లటినవ్వు, మృదువయి చిదిమిన 
పాల్గారు చెక్కులు, ఎత్తయిన ముక్కు, వీటన్నిటికీ తిలకపాయంగా నొసటిపై 
నాట్యమాడే ముంగురులు_ఆహా ఎలాటి సుందర విగహ భావన-.నాడూ నేడూ 
నేను యామునాచార్యు లు వర్ణించిన శియఃపతి తిరుముఖ మండలాన్ని సాకాత్క 
రించుకోలేదు కాని, ఆ వర్ణనమంతా ముద్దకట్టిన బళ్ళారి రాఘవను అప్పుడు 

చూచాను; తర్వాత ఎన్నోసార్హు చూచాను. రంగస్థలంలో చూచాను; (వజా సేవా 
రంగంలో చూచాను. ఎప్పుడు చూచినా, ఎప్పుడు తలచినా, ఆ శ్లోకము, 
తర్వాత వున్న సుందర శ్లోకాలూ మనసులో మెడిలేవి. 

నేను రాఘవను రంగస్థలంలో మొట్టమొదటిసారిగా చూచింది హిరణ్య 
కశిపుడుగా. అపుడు నా వయస్సు చాల చిన్నదే. కాని, రాఘవ (ప్రదర్శించిన 
భావ శబలతను నా బుద్దికాడా (గహించగలిగింది. ఒకవైపు ఏకైక పుతు 
డయిన (ప్రహ్లాదుని పై వాత్సల్యం, మరొకవైపు శ తువును గౌరవిస్తున్నాడన్న 
మాత్సర్యం - ఇవి రెండూ సంఘర్షించి మమత మరుగయి, మాత్సర్యం మెరుగ 
కోపంగా, రోషంగా, ద్వేషంగా, కాఠిన్యంగా, [కార్యంగా దశాంతరాలు చెందడం, 
పురుషకారం _ మానవశ క్రి, సాటిలేని వనుకొన్నది, నమ్మినది, (పహ్హాదునివంటి 
బాలిశడయిన బాలకుని వలన ముక్కలు ముక్కలు కాగా, చిదుపలయి చెదిరి 
పడగా, ఓర్యలేక, పురుషకారాన్ని మించినదేదో ఉన్నదని నేర్వలేక విఫలతతో, 
వివశతతో నరసింహుని ఎదుట ని స్తెజుడు, నిర్వీర్యుడు అయిన హిరణ్య కశిపు 
కేవల కాయం, భౌతిక దేహం నరసింహుని ఒడిలో వాలినట్టు, విలీనుడయినట్టు- 
ఒక్కుమ్మడిగా, భావ పరంపరను, భావ శబలతేం[ద జాల జాలాన్ని వెదజల్లిన 
రాఘవ నిజంగా దివ్యసూరులలో ఒకరయిన వైకుంఠ దివ్య ద్వారవాలకుడా 
అనిపించేది. అనేక జన్మల, అనేక జాతుల, అనేక లోకాల సంస్కారం గలవాడు 
కానివాడు ఆలా నటించగలడా? _ అనిపించేది. 

ఆ హిరణ్యకశిపునే ఎన్నోసార్లు చూచాను. రాఘవ అభినయం నిత్య 
నూతనం; నవనవోన్మేషం; సతతేంద్రజాలం. 

పఠానువేషంలో రాఘవ తీరే వేరు. ఒకవైపు విజయనగర సార్వభౌముల 
సర్మాకమాలను తందాన పాటల వాళ్ళ గొంతెత్తి, గుమ్మెటలు వాయిస్తూ పాడుతూ 
వుంటారు. పఠాను ఒక ఓరగా నిలబడి వాటిని వింటూ వుంటాడు. పాట సాగి 
నంత సేపూ రాఘవలో భావ సంపద వివిధ సంఘర్షణ సరభసంతో తీగలు 
సాగుతుంది. సామాజికులకు కనురెప్పపాటన్నదే ఉండదు. రెప్ప వేశారా, ఆ 
రెప్పపాటులో ఏ అభినయ చమత్కారం కోల్పోతారో, ఏమో! అనిమిషులవుతారు. 
అంతటిది వారి ఉత్సుకత. రాఘవ నోరు కదపడు. ఆ విశాలనే తాలు తప్ప 
మరొకటి కన్పించదు. “His 9116066 Is all eloquent while he is 
on the stage.” రాఘవ ఆంగికమే ఇంత భావస్పోరకమయినప్పుడు, వాచికం 
ఇంతకు మించినదే. “SంUnd echoing the sense" అనే రంగసల నియమం 
రాఘవ నోటినుంచి వెలువడే పతి పలుకులోను (పస్పుటమయ్యేది. అవసరాలను . 

బట్టి, స్థాయి భేదాలను బట్టి ఆ వాచికం మధురంగా, గంభీరంగా, సుకుమారంగా, 
సింహగర్జనంగా. పావురా గునుపుగా - వివిధ రీతులుగా విలసిల్లేది. పీ స్థాయిలో 
నైనా అది అనుగుణ _ అనుళూప _ ఆవేశ పూరి తం, వరిపూర్ణం. రాఘవ కంఠం 
గ్రావ్యమై సామాజికులకు మంత్రముగ్గులను చేసేది. రాఘవ పద్యాలను వచనం 
వలె పలికినా, ఆ పలుకు పద్దతి పరవపలను చేసేది. కనుకనే రాఘవ అభి 
నయం చూచిన రవీంద కవీం[దుడు “What If ౫౦ don't sing, 
Raghava? There is music in every utterence of yours.” అని 
అనడంలో ఆశ్చర్యంలేదు. 

పద్యాలు వచనంగా పలకడమంటే ఒక సంగతి జ్ఞాపకం వస్తున్నది 
విశాఖపట్టణంలో ననుకుంటాను, రాఘవ చాణక్య పాత్ర అభినయిస్తున్నారు. శ్రీ 
శెట్టి లక్షీ ,నరసింహంగారు మొదలయిన కవి పండిత శేఖరులు ముందు వరస 
లలో కూర్చున్నారు. నాటకశాల కిటకిటలా డిపోతున్న ది. రాఘవ "పేరుతో మరింత 
(కిక్కిరిసిపోయింది, నాటకాలలో పద్యాల రాగాలాపనలకు, పాటల ఫక్కీ_లకు 
అలవాటయిన జనం. రాఘవ పద్యాలు వచనాలలాగే సాగిపోతున్నాయి. సంగీతం 
గిరికీలు కొట్టలేదు, దీనికితోడు చాణక్య పాత్ర ఆహార్యమూ సామాన్యంగా ఉంది. 
వెనుక తరగతులవారు గోల ప్రారంభించారు. రాఘవ చూచారు కొంత సేపు; 
జనం ఓరిమి సడలిపోతున్నదని (గహించారు. తమ నియమం తప్పరాదు; 
జనరంజనం జరుగకపోరాదు. రంగస్థలం ముందుకు వచ్చారు. చేతులు జోడించి, 
తలవంచి, రెండు క్షణాలు నిలబడ్డారు. వెనుక తరగతుల వారిలో గోల 
అణగారింది; 'పెదవి కదపలేదు. ఇసుక వేస్తే రాలని జనంలో సూది పడితే 
వినిపించేంత నిశ్శబ్దం ఏర్పడింది. నాటకం మహాద్భుతంగా, నిరామాటంకా సాగి 
పోయింది. రాఘవ నటన చాతురి ఆనాడు అపూర్వ లావణ్యోదా త్రతను పుణికి 
పుచ్చుకొన్నదా అనిపించింది. 

పాదుకా పట్టాభి షేకంలో దశరథ పాత నిర్వహణలో వాల్మీకి రాఘవకు 
భరతోపదేశికుడా అనిపించేది. రాఘవ ఆ పాత నటనకోసం వాల్మీకి హృదయం 
ఆన్వేషించేవారు; అవలోడించేవారూనట. రామాయణంలోని ఆ ఘట్టమంతా.. 
ఎప్పటికప్పుడు అధ్యయనం చేసేవారట; మననం చేసి, పండితులతో కుర్ణంగా 
చర్చించి కానీ నటించేవారు కారట. _పేక్షకులకు ఆ పూర్వరంగమంతా ఏమి 
తెలుసు? కైక వరాలు వినగానే, దశరథుడు ఆపాద మ స్పకం, పడమటి గాడ్సుకు 
కదలిపోయిన తరువులాగా వడవడ వణకిపోయాడని వాల్మీకి వర్ణించాడు. రాఘవ 

ఆ వర్ణనను నిర్వర్ణనియం చేశారు. భయ వ్మిభమ వేపథ్వాది సా త్రిక భావాలను 
పది నిమిషాలపాటయినా (పేదర్శించేవారు. ఎన్ని పద్యాలు ఎన్ని రాగాలలో 
పాడితే ఆ నటనకు దీటు? 


విషాద సారంగధరలో చితాంగి కొండేలు చెపుతున్న రసవద్దట్టం, 
ఒక్కొక్క చిత్రాంగి బొంకుకూ రాఘవ ముఖంలో కనిపించే మార్పూ 
సహృదయ హృదయైక వేద్యం, ఒకవై పు ఇచ్చమెచ్చిన (ప్రియురాలు; మరొక 
వైపు బహిః పాణమైన తనయుడు-ఈ రెండు (పేమల, వ్యామోహాల సంఘర్షణ 
సమ్మర్ష మ్యుదలను పెదవి గదపకుండా పృథివీజనులకందరికీ తెలియజేసే 
రాఘవ అభినయ వై శారద్యం అనిదంపూర్వం. ఒకసారి చితాంగి పాత్రధారి 
యైన ఒక నటశ్రీ తన నటన (ప్రాభవ |పదర్శనానికై రాఘవ గుండె మీద 
“వెరిరాజా” అని ఫెడేలున కొట్టాడు. అప్పటికీ రాఘవ నోరు తెరువలేదు. 
చితాంగి చేష్టలకు నిక్విజ్జుడె పడక కుర్చీలో వెనక్కు, ఒరిగిపోయిన దృశ్యం 
నేనేకాదు, ఎందరో నేటికీ మరచివుండరు! 


ఆట్టిదే దుర్యోధన పాతకూడా. రాఘవ సంస్కృతాంధ్ర భారతాలు 
చదివి, కవి పండితులతో చర్చించి ఎంతో (శద్ధా జాగరూకతలతో దుర్యోధన 
పాత అభినయించేవారు. దుర్కోధనుడు మామూలు హల్కా- విలన్‌గాదు. ఆతని 
(కోధానికి మూలం మాత్సర్యం, అభిమానమూనూ. తనను అవమానించిన 
పాండవులను రాజుగా, రారాజుగా, అభిమాన ధనుడుగా (పతిఘటించడం 
దుర్యోధనుడు చేసిన పని _ ఆ అభిమాన ధనాన్ని రాఘవ తాము ఆధ్యయనం 
చేసిన పద్ధతిలో అభినయించి అభిజ్ఞాలను మెప్పించేవారు. 


అర్జునుడు నాగలోకంలో కస తెరుస్తాడు. తాను ఎక్కడ వున్నదీ 
తెలియదు. అంతా ఆశ్చర్యం! ఏలోకమిది! స్వర్గమా! కాదు. స్వర్గలోకానికి. 
రావలసిన పస క్తిలేదు. నాగలోకమా? ఏమో! అర్జునుని ఆశ్చర్య సం|భ్రమాలను 
చితించడానికే రాఘవకు _పబుద్ధ ముగ్ధాంబుజ చారులోచనాలు ఉన్నాయా అని 
పించేది. సము జలాలు లేవు. కనీసం నీలిరంగు యవనికయినా లేదు. తన 
కళ్ళ నిమీలనోన్మీ లనాలతో, మెడల సడలింపులతో, అలకల అలకరింపులతో 
రాఘవ అద్భుతరసానికీ అద్భుళత్వం కలిగించారా అన్నట్టు ఉండేది, ఎంత సేపు 
ఈ అద్భుతం? ఐదు_పది_.పదిహేను నిమిషాల సేపు! మహాగాయకుని రాగ 
సంచారంలో [పతి సుందరమైన, మధురమయిన సంగతికి శ్రోతలు ఆహా అనేట్టు, 
మహాకావ్యంలోని (పతి పద ప్రయోగానికీ రస హృదయులు ఆనందించేట్టు, 

నట్టువరాలి |పతిచరణ విన్యాసానికి, ప్రతి మంజీర శింజితానికీ నర్తన (పేమికులు 
ఊగి సలా డిపోయేట్టు - (పేక్షకులు ఎంతో సేపు తన్మయులై ఉండి, ఉలూపి క్షని 
పించగానే తన్మయత్వం తొలగి తనివితీరక తికమకపడేవారేమో! నామట్టుకు 
నాకు ఆ తన్మయత తొలగగానే మనస్సు కస్సుమన్నది. 

ఇక రాఘవ రామదాసు పాత్రను గురించి మరొక నాటకమే ఆతను. 

ఆంగ్ల నటశేఖరులను తమ నటనతో నివ్వెర ప డేట్లు చేసేవారట రాఘవ," 
వారి ఆంగ్ల వాచికానికి ఆంగ్ల నటులే మురిసిపోయే వారట. ఒక్క ఒథెల్లో 
పాతను చూచే మహాభాగ్యం నాకు కలిగింది. అర్ధర్మాతివేశ శిబిరంలో వీరుల 
కత్తుల కరకరారావం, బాహ్య (పకృతిలో భయంకర నీరవం. పహరావాని 
హెచ్చరిక. గంట [మోత విని ఒథెల్లో మేలొంటాడు. శ య్యావటకుటీరం 
నుంచి వస్తూ “Silene that dreadful bell” అని గర్జిస్తాడు. _పేక్షకుల 
గుండె జల్లుమంటుంది. 


రాఘవ తమిళ, కన్నడ, హిందీ, ఉర్దూ, పార్శీ నాటకాలలోను అభిన 
యించారు. ఆయా భాషలవారూ రాఘనను తమ సర్వస్వంగానే భావించేవారు. 

రాఘప తమతోబాటు నటించిన “పతి పాతధారిని నూరిపోసి చక్కగా 
తీర్చిదిద్దేవారు. రిహార్సలులో ఆచార్ల వారితో సహకరించి నాటక |(పదర్శనం 
చేసిన వారందరికీ, మరువరానిది ఆయన |పతి విషయంలోను చూపే పరిశీలన: 
నాటక వస్తువులను చేకూర్చడం, వూజఘంట మొదలుకొని పిన్ను లవరకు 
జాబితాలు తయారు చేయించడం. నాటకం నడుస్తుంటే మహానందంతో తన్మ 
యత్వంతో నటించేవారు” అని శ్రీ సీతారామ రెడ్డిగారు (వాళారు. 

రాఘవను గురించి నాబోటి సామాన్య (సేకకు ఏడే ఎన్నైనా చెప్పగలిగి 
నపుడు, వారితో నటించే భాగ్య [9 పొందినవారు ఎన్ని అపూర్వ పిషయాలు చెప్ప 
లేరు, ఎంత సంకీర్తనం చేయలేరు? 


తెలుగు నాటక కళను నూతన ఫక్కీ_కి క్తి మళ్శించినవారు రాఘవ, వారినీ 
మనం గౌరవించడమంటే వారు ఆశించినటు మన దేశంలో (పజా పబోధానికి 
నాటకాల (పాముఖ్యం (పభుత్వం గు ర్రించేట్లు చేయడం, జిల్లాకొక నాటకశాలను 


ఆధునాతన పరికరాలతో స్థాపించడమూనూ 

చిట్టచివరన రాఘవను గురించి సహ్మసైమాన జీవిని అయిన మా అవ్వలతో 
ఒకరు అయిన కొండమ్మవ్వ అన్నమాటలు ఉదాహరించకుండా ఉండలేను. 
ఒకసారి ఆమెతో మాట్టాడుతున్నప్పుడు రాఘవ నాటకం సంగతి _పసక్షాను 

(వసక్తంగా వచ్చింది. ఆమె విన్నంత సేపు విన్నది. తర్వాత కోపంతో అన్నది 
కథాః.“సరే. లేరా! మహాసంబరంగా చెప్పావులే. అంతంత పెద్ద కళ్ళూ, ఆంత 
ఒడ్డూ.పౌడుగూ, అంత పరిశ్రమా వుంటే, ఎవరైనా బాగా వేషం కడతారు లే!" 
అని. 

ఇదీ నిజమే. ఆమె ఎంత సరళంగా నటునికి వుండవలసిన సహజ 
లక్షణాలనూ, నటుడు చేయవలసిన అభ్యాసాన్ని చెప్పింది?. అనుకున్నాను. 
రాఘవకు ఆ జనుషా సౌకర్యం కలగడమూ భాగ్యవి శేషమే కదా! 


(నాట్యకళ, బళ్ళారి రాఘవ సంస్మరణ సంచిక _ జూలై _ఆగస్టు 1971) 


ల్‌ 


\bు 


సంగీత స్నమాట్‌ 
ఉస్తాద్‌ బడే గులాహ్‌ అలీథాన్‌ 


ఉస్తాద్‌ బడే గులాం ఆలీభాన్‌ విఖ్యాత సంగీత విద్వాంసుల వరిశంలో 
జన్మించారు. ఆయన ప్రపితామహుడు మహారాజా రన్‌జిత్‌సింగ్‌ " ఆస్థాన 
గాయకుడు. 

బడే గులాం ఆలీఖాన్‌ తండి శ్రీ అల్‌బక్‌ష్‌ ఖాన్‌ కాశ్మీర్‌ మహారాజా 
ఆస్థాన గాయకుడు గాను, ఖై ర్‌పూర్‌ సంస్థాన గాయకుడుగాను వున్నారు. 

బడే గులాం ఆలీఖాన్‌ 1902 ఏపిల్‌ 2వ తేదీన లాహోర్‌లో జన్మిళచోరు, 
ఆయన బాల్యంలో నిద్యాభ్యాసం ఆయన పినతండి శ్రీ కాలేభాన్‌వద్ద' జరిగిధిది . 
ఆయనకు చిన్ననాటినుంచే సంగీతంలో చాల అభిరుచి వుంది. గాయక వంశ 
'మాయెనుమరి, తండి తాతలు రాజాస్థాన సంగీత విద్వాంసులు. ఆ సుకృతం 
ఎలా పోతుంది? పినతండ్రి వద్దే పెరుగుతూ ఐదవ ఏటనే ఆ పినతరడ్రివద్దే 
సంగీతాభ్యాసం ప్రారంభించారు. 16వ ఏట పినతండి మరణించారు. అ 
తం|డివద్దనే సంగీత విద్యాభ్యాసం కొనసాగించారు. 

మొట్టమొదటిసారిగా ఆయన సంగీత పరిజ్ఞానం భారతీయులకు కలిగింది. 
పిన్స్‌ ఆప్‌ వేల్స్‌ (ఇప్పుడు డ్యూక్‌ ఆఫ్‌ విండ్‌ సర్‌) మన దేశానికి 1922లో 
వచ్చినప్పుడు. ఆయన అప్పుడు తన గానం వినిపించారు. తర్వాత ఆయన మధుర 
గానలహరి తరంగిత మైంది. 

1924లో లక్నోలో జరిగిన అఖిలభారత సంగీత మహాసభలో "ఆయన 
"తన తండ్రి ఆల్‌బక్‌ష్‌భాన్‌తోపొటు తమ (క్రోతృ (శవణపేయమైన కంఠం 
విప్పారు. అప్పుడు అక్కడ సమావేశమయిన సంగీత విద్వాంసులంతా “ఆహా! 
“శభాష్‌! అన్నారు. అప్పటినుంచి ఆయన క్తి ర్రిలహరులు, గానలహరితో పోటీ 
“చడ్డాయి; పంజాబ్‌ రాష్ట్ర మంతటా వ్యాపించాయి. 

ఆయన చాలాకాలంపాటు స్వరాష్ట్ర ౦లోనే కచ్చేరీలు జరుపుతూ వచ్చారు. 
1939లో కలకత్తాలో అభిలభారత సంగిత మహాసభ జరిగింది. అప్పుడు ఆయన 
గ గొవృగా పాడి, యావద్భారత కీ శ్రి సంపాదించాడు, 


166 


తర్వాత రెండేళ్ళకు ఆయన బొంబాయిలో మరొక గొప్ప కచ్చేరీ 
జరిపారు. అప్పటి నుంచి ఆయనకు అఖిలభారత మహాగాయక (శేణిలో స్థానం 
ఏర్పడింది. యావద్భారతం నుంచి ఆయనపై “సంగీత సమాట్‌" మొదలయిన 
బిరుదులు వర్షించాయి. 

- 1953లో ఆయన మద్రాసులో కచేరీ జరిపినప్పుడు, “హరిః ఓం తత్సత్‌” 
అనే వేద వాక్యాన్ని తనకు పియమైన రాగాలలో ఒకటైన బెహాగ్‌ (బాగ్‌ శ్రీ) 
రాగంలో ఆలపించినప్పుడు, తారస్థాయిని అందుకున్న ప్పుడు, (శ్రోతలు 

. తన్మయులై పోయారు. అప్పటి మ్మడాసు ముఖ్యమంత్రి శ్రీ రాజగోపాలాచారి 
(శ్రోతలమధ్యనుంచి వేదిక మీదికి వెళ్ళి అశుపూర్ణ నయనాలతో ఆయనను 
ఆలింగనం చేసుకొనడం ఆనాడు ఆ గానవరమాన్నం ఆరగించిన వారికి జ్ఞాపకం 
“వుంటుంది. 
ఆయన కేవలం మధుర గాయకుడు మ్మాతమేకాదు! గొప్ప సంగీత 
శాస్ర్రవే త్ర. అందువల్ల ఆయన “స్వరమండల్‌” అనే ఒక జంత వాద్యాన్ని 
“శాస్త్రోక్తంగా నిర్మించారు. ఆయనను |పశాసామాన్యం మ్మూతమేకాక దేశ విదేశాల 
లోని "పెక్కు రాజవంశాలవారు కూడా చాలా ఆదరించారు. 
కొన్ని సంవత్సరాలుగా ఆయనకు ఆరోగ్యం సరిగాలేదు. 1961లో 
“ఆయనకు పక్షవాతం తగిలింది. అయినా, ఆయన సంగీత సేవ మానలేదు. 
1961లోనే ఆయనను రాష్ట్ర వతి “పద్మభూషణ్‌” బిరుదుతో గౌరవించారు. 
కేంద సంగిత నాట అకాడమీ 1962లో ఆయనను సఫెలోషిప్పుతో గౌర 
"వించింది. కలకత్తా విశ్వ విద్యాలయం ఆయనకు “డాక్టర్‌ ఇన్‌ మ్యూజిక్‌” అనే 
గౌరవ బిరుదం ఇచ్చింది. 
ఆయన గాత మాధుర్యానికి ముగ్గుడైన ఆఫ్టన్‌ రాజు ఒకమారు ఆయనను 
కాబూల్‌కు ఆహ్వానించారు. ఆయన ఆప్షన్‌ దర్చారును, (పజలను గానామృత౦లో 
ముంచివేశారు. తన ఆసానంలోనే వుండిపోవలసిందని ఆఫన్‌రాజు ఆయనను 
తోరాడు. కానీ, బడే ee ఆలీఖాన్‌ ఒప్పుకోలేదు. భారతదేశానికి తిరిగివచ్చారు. 
“భారతదేశంలోనే స్థిరపడ్డారు. 
...... దేశ విభజన తర్వాత, లాహోర్‌వాడు కావడం వల్ల పాకిస్తాన్‌కు వెళ్ళి 
కొంతకాలం వున్నారు. కాని, ఆయన అభిమానులయిన సంగీత (పియల 
అభ్యర్థన పై భారతదేశానికి తిరిగి వచ్చి లక్నోలో వున్నారు. కొన్ని సంవత్స 
రాలుగా హైద్రాబాద్‌లో వుంటూ చికిత్స పొందుతున్నారు. 
బడే గులాం ఆలీఖాను శక్తులు గొప్పవి. టుమీలోగాని, తానంలోగాని 

ఆయన అద్వితీయులు. మాల్‌కోస్‌, కేదార్‌, యమన్‌, దర్భారీ కానడా, బెహాగ్‌, 
మొదలయిన రాగాలు ఆలపిస్తున్నప్పుడు, ఆయన శాస్త్ర పాండిత్యం ఎంత 
లోతునకు హోయేదో, ఆయన కంఠ్మశావ్యత ఎంతగా జనాన్ని ఆకర్షించేదో 
అనుభవైక వేద్యం. ఈ రాగాలావనకన్నా ఆయన టుమీలు, ముఖ్యంగా 
“కాకరూ నాజాని ఆయే నా బాలం” వంటిని సంగీత పియుల కర్ణకుహఠాలలో 
(వతిధ్యనిస్తూ వుంటాయి. 

ఉస్తాద్‌ బడేగులాం ఆలీఖాన్‌ గాయకులలో రాజు, రాజులలో గాయకుడు. 
భారత సాంస్కృతిక వారసత్వ చరిత్రలో ఆయన పేరు నిరంతరం జాజ్వల్య 
మానంగా వుంటుంది. 

ఆయన 1968 ఏపిల్‌ 23 ర్మాతి జహీర్‌ యార్‌ జంగ్‌ దేవీడీలో 
కన్నుమూశారు. 

(ఆం|ధవ తిక _ 25_4_1968) 


(bY 
శ్రీ (కొమ్విడి లింగరాజు 


1981నాటి మాట. గాందీ.ఇర్విన్‌ ఒడంబడిక జరిగింది. సత్యాగహం 
తాత్కాలికంగా ఆగింది. కాని, విష్ణవ వీరులు భగత్‌సింగ్‌, రాజ్‌గురు, సుఖ్‌ 
దేవ్‌లను (్రిటిష్‌ వభుత్వం నిర్దాక్షిణ్యంగా ఉరితీయించడం దేశాన్ని కలవర 
పరచింది. (పతి భారతీయుని హృదయమూ ఉద్విగ్న మైంది. ఇక యువకుల 
సంగతి చెప్పనక్కరలేదు. వారు పొంగులువారే ఉడుకు రక్తంతో కుతకుత 
లాడిపోయారు. సీతానగరం ఆశ్రమం నుంచి వెలువడుతున్న వ|తిక “కాం గెస్‌” 
ఈ ఉరితీతపె “వీరబలి” అనే సంపాదకీయం వాసింది. సత్యాగహమే 
సకలాపరాధ సర్వస్వ మైనప్పుడు విష్ణవ వీరులను సమర్థించడం సామాన్యమైన 
నేరమా? 

మరుసటి వారమే ఆ పత్రిక “పథమ భారత స్వాతం త్య సమర 
వర్థంతి” అనే శీర్షికతో బిటిష్‌ వారు 1857 సిపాయి పితూరీ అన్నదానిని 
సమర్థించింది సంపాదకీయంలో. ఈ రెండు సాహసకృత్యాలకు “శభాష్‌. తెలుగు 
గడ్డ గౌరవం నిలబెట్టింది పత్రిక!” అన్నారు జనం. “ఏమిటి ఈ ఆగడం? ఎవరా 
సంపాదకుడు? బులావ్‌!” అని ఊఉ త్తరువులు జారీచేశారు అధికారులు. “కాంగెస్‌” 
పిక సంపాదకుని అరెస్టుచేసి, కోర్టులో హాజరుపరిచారు పోలీసులు. ఆ మహా 
వీరుణ్ని చూచి విస్తుపోయారు జిల్లా కలెక్టర్‌ ఆండర్బన్‌ దొరగారు. 

తెల్లని ఖద్దరు దుస్తులతో బోనులో నిలుచుని ఉన్నాడొక వామనమూర్తి. 
తనలో సగంలేడు. గుంటకండ్లు. ఎదుటివాని గుండెలు చీల్చుకునిచూచే వాడి 
చూపులు. వాటికి తట్టుకోడం కష్టమే ననిపించింది ఆ అండర్సన్‌ గారికి, 
124..ఎ నిబంధన (కింద రాజ్యదోహం నేరానికి రెండు సంవత్సరాల కరఠినశిక్ష, 
వేయి రూపాయల జరిమానా, జరిమానా చెల్లించకపోతే, మరి ఆరునెలల శిక్ష. 
అని తీర్పు చెప్పారు. “తీర్పు చదవండి, ఏఏ నేరాలకు శిక్ష విధించారో చూస్తాను * 
నమాధానం చెప్పుకుంటాను” అన్నాడు “రాజ్మదోహి.” ఏదీ? తీర్పుపాఠం ఏడీ? 
ఆండర్సన్‌ దొరగారు గాభరాపడ్డారు. నోటి మాటగా చెప్పిన తీర్చది. పిట్ట 
చిన్నదైనా కూత గట్టిదే_ఆనుకుని తన గదిలోకి పరుగెత్తి, వది నిముషాల 
తర్వాత తీర్చు కాయితాలతో కోర్టులో (ప్రవేశించాడు, తీర్చు వినిపించాడు. వాటిని 

"ఖండిస్తూ నిందితుడు అనర్గళంగా ప్రసంగించాడు. తన దృష్టిలో తప్పు చేయ 
పిలేదని నిరూపించుకున్నాడు. “నీ వాదం వినదలచుకోలేదు. నా తీర్పు తీర్చే, 
“శ్రీనుకొని వెళ్ళండి” అన్నారు దొరగారు. నలుగురు ఆజానుబాహులు లాక్కుని 
“వెళ్ళారు ఆ 'రాజదోహిని'. శ్రీ _కొవ్విడి లింగరాజుగారే ఆ రాజ[దోహి. 
శ్రీ లింగరాజుగారు 1904 నవంబరు 3వ తేదీన రాజమహేంద్రవరంలో 
“జన్మించారు. గవర్న మెంట్‌ మాడల్‌ హైస్కూలులో మెటిక్యులేషన్‌ పరీక్ష 
“ముగించి, కళాశాలలో చదువుదామని అనుకుంటుండగా, గాంధీజీ సహాయ 
నిరాకరణోద్యమ శ ౦ఖారావం వినిపించింది. చదువుకంటే దేశమే ముఖ్యమని 
“చదువు మానివేసి ఉద్యమంలో దూకారు. అప్పుడు వారి వయస్సు 16 సంవత్స 
రాలు. మైనారిటీ తీరలేదు కనుక, కొరడా దెబ్బలు, పేము దెబ్బలతో సాగనంపే 
వారు పోలీసులు. 


1924లో మద్దూరి అన్నపూర్ణ య్యగారు అరెస్టు కావడంవల్ల ఆయన 
రాజమండి నుంచి నడుపుతున్న “కాం గెస్‌” షృతిక నిర్వహణ భారం లింగ 
రాజుగారిపై పడింది. 1932 వరకు దానిని నిర్వహించారు, మధ్యన అడపా 
దడపా కారాగారానికి వెళ్ళి వస్తూ. 
1930లో ఉప్పు సత్యాగహంలో పాల్గొన్నారు. ఆరు నెలలు శిక్ష పడిఠిది. 
కకాం గెస్‌” పత్రికను [ప్రభుత్వం స్వాధీనం చేసుకుంది. కారాగారం నుంచి 
విడుదలయిన తర్వాత కాంగెస్‌ పెద్దల సలహాపై (1930 డిసెంబరులో) 
చెన్న పురికి వచ్చి, “వాడో మూమెంట్‌ ”(రహస్యోద్యమం) నడిపించారు. పోలీసులకు 
"అంతు చిక్కేదికాదు సత్యాగహులు ఎక్కడినుంచి వస్తున్నారో జట్టు జట్టుగా 
“అని, ప్పవరుబశారు పోలీసు సైేషను నుంచి పోలీసులై ను మూలకు వచ్చేసరికి 
"పీము బెత్తాలతో కొట్టి తరిమివే సేవారు; పోర్టు స్రేషనువైపు రోడ్డులో లాగి వడ 
వేసేవారు. అక్కడ వేచిఉన్న కాం్యగెస్‌వారి వ్యాను సత్యాగహులను తీసుకుని 
డాక్టర్‌ యు. రామారావుగారు నడుపుతున్న ఆస్ప|తికి తీసుకుని వెళ్ళేది. అక్కడ 
చికిత్స జరిగేది. ఈ ఆస్పతికి శ్రీ నాగేశ్వరరావు పంతులుగారి ధన సహాయం 
*ఉ ౦డేది, అన్ని సంస్థలకూ ఉన్న ప్రై. 
ఇంతలో గాంధీ_ఇర్విన్‌ ఒడంబడిక జరిగింది. లింగరాజుగారు 1931 
మార్చిలో మరల “కాంగెస్‌” పత్రికను ప్రారంభించారు. స్మృతికను రాజమండి 
నుంచి సీతానగరం ఆశ్రమానికి తరలించారు. వారు సీతానగరం ఆమం 
స్థావకులలో ఒకరు. భగత్‌సింగ్‌ ఉరితీత పైన సంపాదకీయం |వాసినందుకు 
రెండున్నర సంవత్సరాలు శిక్ష పొందడం మొదట్లోనే చెప్పాను. 

ఈ రెండున్నర సంవత్సరాలలోను దక్షిణాపథంలో వారు చూడని కారా 
గారమంటూ లేదు. వారిని భయంకర విష్టవకారుడు అని (వభుత్వం పిల్లి 
కాపురంగా మూడు నెలలకొకమారు అన్ని ge, తిప్పింది. 1932లో కన్న నూరు 
జెయిలులో ఉన్నప్పుడు గోర్కీ రచించిన “వదర్‌"ను “అమ్మ” అనే పేరుతో 
అనువదించారు. అప్పుడు వారికి కమలనాథ్‌ తివారీ (ఇప్పటి ఎం.పి.), ఆచార్జీ, 
మహారాజ్‌ జీ, రమేష్‌ సేన్‌ గుప్తా మొదలయిన మహానాయకులు సహచరులు. 


వారి సహవాసంతో మార్క్‌ సిజ పైన ఆసక్తి కలిగి అధ్యయనం చేశారు. ఆ 

ఆస క్తితోనే అమ్మను అనువగంచారు. ఆ లిఖిత పతిని అతి కష్టంమీద జెయిలు 

నుంచి వెలుపలికి పంపారు. ను 1934లో శ్రీ గదె లింగయ్య |వచు 
మ్మ Ey న? లి 


రించారు. అది (పచుకితమైన మూడు నెలలకే దానిని [పభుత్వం నిషేధించింది; 
1038లో గాని ఆని" షీధాన్ని తొ తొలగించలేదు. 

లింగరాజుగారు 1935 లో కొంతకాలం స్వరాజ్య ప్మతిక మేనేజరుగా 
పనిచేశారు. 31 నుంది 38 వరకు ఏ.ఐసి.సి. సభ్యులు. 

1938 లో లింగరాజుగారు రాజమండి మునిసిపల్‌ ఎన్నికలలో పాల్గొ 
న్నారు. శ్రీ మల్లెంపూడి అప్పారావుగారనే జనతా పార్టీ (పముఖుణ్ని నోడించారు 
పిదప ఏకగీవంగా చెయిర్మన్‌గా ఎన్నికయ్యారు. 1940 డిసెంబర్‌లో వ్య క్తి 
సత్యాగహంలో పాల్గొనేవరకు ఆ పదవిలో ఉండి, పట్టణాభివృద్ధికి తోడ్పడ్డారు. 

1941 నవంబరులో తిరుచినాపల్లి జెయిలు నుంచి విడుదలయినా మరల 
1942లో ఆగస్లునుంచి డి టెన్ష న్‌లో ఉండి, 44 |పారంభంలో విడుదలయ్యారు. 

ఆప్పుడు కాంగెసు కమిటీపై షేధం ఉన్నందున “కాంగెస్‌ అసెంబ్లీ” 
అనే పేరుతో ఒక సంస్థ ee శ్రీ చందమౌళిగారు అధ్యక్షులు. శ్రీ 
కాశేశ్యరరావుగారు, లింగరాజుగారు ఉపాధ్యక్షులు. శ్రీ సంజీవరెడ్డిగారు కార్య 
దర్శి. 1946 లో కాంగెస్‌పె నిషేశం తొలగేవరకు ఈ అసెంబ్లీ కాం గెస్‌ 
కార్యకలాపాలు కొనసాగించింది. 

1946 ఎన్నికలలో వారు శాసన సభ్యులుగా ఎన్నికయి, రాజాజీ మంతి 
వర్గంలో రెవెన్యూ మంతి (శ్రీ పకాశ ౦గారికి పార్ల మెంటరీ కార్యదర్శిగా పని 
చేశారు. 1953లో “|పజా పతిక” సంపాదకు ber ఉన్నారు. 1955లో రాష్ట్ర 
కార్యగెస్‌ ఎన్నికల నిర్వహణాధికారిగా పనిచేశారు. 

అప్పటినుంచి వారి దృష్టి దాదాపు పత్రికా రచనవై పే మళ్ళింది. రెండు 
టీల్లాల కొక దినప తిక ఉండాలనేది లింగరాజుగారి సిద్దాంతం. ఈ సిద్ధాంతాను 
గ్గుణంగా కొంతకాలం “గోదావరి” అనే దిన పత్రికను నడిపారు, 

రేడియో వచ్చిన తరువాత అంతర్జాతీయ వార్తలకు పత్రికలు ప్రాధాన్య 
మివ్వడం అనవసరం; స్థానిక వార్తలకు |పాధాన్యమివ్వడం ఉచితం అని వారి 
అభి పాయం. 

1958 లో గాంధీ సాహిత్య (ప్రచురణ సంఘం ఆంధ్ర |పాంత సంఘానికి 
కార్యదర్శిగా పనిచేసి, 180 అమూల్యమైన జాబులు మొదలయినవి సేకరించారు. 
ఒక సంపుటం అనువదించారు. అది అచ్చయింది. 

తర్వాత న్మెహా భారతదర్శన్‌, అబుల్‌ కలాం ఆజాద్‌, ఇండియా విన్స్‌ 
ఫ్రీడం, లోకమాన్య తిలక్‌ అనే ఉ|ద్గంథాలు అనువదించారు. 19341944 
మధ్య |వాసిన కథలను “గొప్పవాళ్ళ న్యాయం” అని సంపుటంగా ముదించారు, 

లింగరాజుగారు కాలమిస్ట్‌గా చాలా ఖ్యాతి సంపాదించారు. వారు 
“తరంగాలు”, “వారం వారం” మొదలయిన శీర్షి కల కింద |వాసిన వ్యాఖ్యలు 
ఎంతో విజ్ఞానదాయకంగాను, ఆహా దకరంగాను లు విమర్శ ఘాటుగానే 
ఉంటుంది. వారి “వ్య కి చితణలు" (స్కెచ్చిలు) (పామాణికంగాను, భావ 
_పేరకంగాను, వ్యక్తి బదాహ్యాంతరంగ A చి రించేవిగాను ఉంటాయి, 

“రాజా సా హెబ్‌' అనే పేరులో సాంబమూ ర్తిగారు, |వకాశంగారు, పొట్టి 
సేరాజుగారు మొదలయినవారిని గురించి వారు |వాసిన వ్య క్రి చితణలు [ప్రజల 
హృదయాలు చూరగొన్నాయి. 

“నేను గా ర్లైనర్‌ స్కెచ్చిలేవీ చదువలేదు. నా ధోరణి నాది. నాకు ఏ 
విషయం చెప్పడమన్నా అపరం భారతం. భారతాన్ని మా నాన్నగారు ఒళ్ళో 
కూర్చో పెట్టుకుని చెపారు. నాకు ఏ సందేహం వచ్చినా, తిక్కన భారత 
ఘట్టాలు తిరగవేసి మననం చేసుకుంటాను. తిక్కనలాగ వ్యక్తులను చితించేవాడు 
అరుదని నా నమ్మకం” an వారు 

లింగరాజుగారి కలం చో తమ నాయకుడు శ్రీ [ప్రకాశ గారిని 
సైతం ధైర్యంగా ఎదిర్చిన సందర్భాలున్నాయి ఎన్నో. విమర్శ సున్నితమైన 
హాస్యంతో మేశవించి ఉంటుంది. రాజమం డిలో వారికి షష్టిపూ ర్తి జరిగి 
నప్పుడు అధ్యక్షత వహించిన శ్రీ _బహ్మయ్యగారు “ఈ తమ్ముడుగారు తమ కలం 
వాడిని తగ్గించమని కోరుతున్నాను” అని హెచ్చరించారు మృదువుగా. రాజమర్మడి 
పౌరులు ఈ షష్టిపూ త్త మహోత్సవంలో వారి నహచరులను పలువురిని గూడ 
సన్మానించి సంతృప్తి చెందారు. 

లింగరాజుగారు సంభాషణ చతురులు వారితో మాట్లాడుతున్నంత సేపూ 
హాయిగా ఉంటుంది. ఎక్కడో ప్రారంభమయి, ఎక్కడెక్కడో తిరిగి (ప్రధా 


172 


శాంశం చుట్టూ (పదక్షిణం చేసి వెళ్ళుతుంది సంభాషణ, మనకు ఎంతో రాజకీయ 
జ్ఞానంకలుగుతుంది. కారణ మేమంటే వారు మంచి జర్నలిస్ట్‌ కావడం. “జర్నలిస్ట్‌కు 
అవసరం లేనిదంటూ లేదు. అన్నీ అంతో ఇంతో తెలియాలి. ఏ విషయంలో 
నన్నా తీయనీటికి చేవ ఎక్కినట్టు ఎక్కి_పోవాలి. వంట వార్పూ కూడా చేత 
కావాలి. జెయిలులోను నేను మెస్‌ మేనేజర్‌నే.” అన్నారు వారు. దక్షిణావథం 
లోని అన్ని కారాగారాలలోను గడ పడంవల్ద జాతీయోద్యమంలో పాల్గొన్న పాత 
"తరంవారు (పతివారూ.అన్ని రాష్ట్రాలవారూంవారికి తెలుసు. 

పలు సాహిత్యాలనూ క్షుణ్ణంగా చదివినవారు. కవులను వర్గీకరించడం 

వారికి గిట్టదు. “కవులలో క్లాసిఫికేషన్‌ అంటే విడ్డూరంగా ఉంటుంది. భావ 
(ప్రకటనకు |హ్మకియ ఏదయితేనేమి? రచయిత భావనాబలం, వాంఛ బట్టి 
స్వరూసం ఉంటుంది. ఏ పుస్తకమయినా చదివినవారి హృదయాన్ని 

గొప్ప పుస్తకం చదివితే, పఠిత దృక్పథమే మారిపోవాలి. విక్టర్‌ 
హ్యూగో రదించిన 'లా మిజరబుల్‌” చదివితే |క్రిమినాలజీపై మన మనస్సు 
లగ్నమనతుంది. పరస్య హృదయే లగ్నం నమూర్ణయతి యచ్చరః ఆంటూ 
మన పెద్దలు రచనా (ప్రభావం గురించి తెలిపారు.”అన్నారు ఆయన. 

(ప్రస్తుతం వారు స్వాతంత్య సమర చరిత సంఘం సభ్యులు. స్వాతం 
(త్యోద్యమాన్ని గురించి క్షుణ్ణంగా తెలిసిన మిగిలిన పాతతరం పెద్దలలో 
లింగరాజుగారొకరు గనుక, వారు ఈ సంఘంలో ఉండడం ఎంతో ప్రయోజన 
కరం. 

30 ఏళ్ళ [కితం అనువదించిన “అమ్మికు సోవియట్‌ భూమి వారు 
నెహూ స్మారక బహుమతి ఇవ్వడం కూడ ముదావహం. “భారత సోవియెట్‌ 
సఖ్యం నిన్న మొన్నటిది కాదు. [ప్రధాని నెహూ, ఆయన తండి మోతీలాల్‌ 
కాలంనుంచే కాం|గెసుకు రష్యా ఉద్యమం పైన, ఆ దేశ పజల పైన సద్భావం 
ఉంది. దాని ఉగ్యమం పద్దతులను కూడ కొన్నిటిని మనం అనుసరించాము. 
అన్నారు లింగ రాజుగారు. 

లింగరాజుగారు తమ తక్కిన వ్యాసాలను, వ్యాఖ్యలను, కథలను సంపు 
టాలుగా (సకటించాలని నా అభ్యర్థన. 

(లింగరాజు గారి “ఆమ్మ 'కు సోవియట్‌ బహుమతి వచ్చినప్పుడు [వాసిన 
వ్యాసం) 

వయొలిన్‌ నాదంతో ఆనందలోకాల 
ద్వారం తెరచిన ద్వారంవారు 


“కియాసిద్ధిః సత్త్వే భవతి మహతాం నోపకరణే” అన్న భర్త హరి 
మాటలు అక్షరాల లక్షమాడల మాటలు. 

కాకపోతే, ఆపస్వర వాద్యమని, “నిరాధార వాద్యిమని మన సంగీత 
విద్వాంసులు అనే వయొలిన్‌ను సాధించి, స్వాధీనపరుచుకొని, సుస్వరం పలి 
కించి, (శోతలను తన్మయులను చేయడం శ్రీ ద్వారం వెంకటస్వామి నాయుడు 
గారికి ఎలా సాధ్యమవుతుంది? అది ఆయన సత్త్వం. అది ఆయన సాధన. ఆడే 
ఆయన తపోదీక్ష. శ్రీ రాళ్ళపల్లి వారన్నట్టు “ఏ సంగతి వాయించినా, ఎంత 
మృదువుగా, ఎంత ఘనంగా కమానుతీడినా, నాదంలో స్నిగ్ధత, గాంభీర్యం 
కొంచెమైనా చెదరక, దృఢ సంకల్పంతో, నిశ్చలమైన నమ్మికతో, ఏకా|గ 
దృష్టితో, బహిరంగ మైన చేష్టలేమీ లేక” ఫిడేలే తామై, తామే ఫిడేలై నాదా 
మృతపు సోనలు కురిపించిన నాయుడుగారు “ఫిడేలు నాయుడుగారు” అనే జనం 
హృదయాలలోనేగాక నాలుకపై నాట్యమాడడం సహజం. 


ఆయన వాదనంలో గమకాలు, చారుపట్టు, రవ్వజాతి ఫిర్కాలు (వలు 
కులు) లాఘవంలో |పస్సుటంగా, నిండుగా, ఆకర్షణీయంగా ఉండేవి. లయ 
ఆయన రక్తం. ఆయన స్వర విస్తారం సాటిలేనిది. నోటి పాటలోని గనుక 
విశేషాలను ఆయన కైవసం చేసుకొని, వాటికి తమ వాద్య వాదన విశేషాలు 
జోడించి పవిత్రమైన నాదంలో (శ్రోతల “చేతనము లచేతనములై బరగ” 
వాయించేవారు. 

ఆయన కర్నాటక సంగీతంలోని రహస్యాలను _ త్యాగయ్యగారన్న ట్టు 
నాదవిద్యా రహస్యాలను - తెలుసుకొన్నది ఒక ఎత్తు; తాము ఊహించిన 
సంగీత కల్పనలను వయొలిన్‌ వాద్యంలో ఎంత అద్భుతంగా ప్రదర్శించడానికి 
ఏలున్నదో ఆంత బాగా నాదం తీయడానికి పాశ్చాత్యుల వయొలిన్‌ టెక్నిక్‌ను 
పరిపూర్ణంగా తెలుసుకొనడం మరొక ఎత్తు. పడమటివారి నాదపుష్టిని, వయొలిన్‌ 

వాయించే తీరును మన సంగీతపు రుచులు, పారిశుద్ధ్యం ఇసుమంతయినా 
చెడనీయక |ప్రదర్శించేవారు. 

పెద్ద రాగాలలో లాగ ఆయన శుద్ధ బంగాళ, అమృతవాహిని, రంజని, 
ఉమాభరణం, హంసానంది, శుభపంతువరాళి మొదలయిన చిన్న రాగాలలోను 
అత్యద్భుతమైన స్వాతంత్యంతో రాగ విస్తారం ర క్తిగా కొనసాగించేవారు. 

సక్క_వాద్యంగా వయొలిన్‌ వాయించడ ౦లో ఆయనదే ఒక ప్రత్యేకమైన 
శైలి. సమకాలికులై న గొప్ప గాయకులందరికీ ఆయన పక్క_ వాద్యం వాయిం 
చారు. గొప్ప వ్యక్తిత్వం, మనోధర్మం, పిశిష్ట శైలిగల ఆయన వయొలిన్‌ 
వాదన |పదర్శనకు పక్క_వాద్యంలో అవకాశం చాల తక్కువ. కనుక తమ 
ఊహలను, కల్పనలను స్వేచ్చగా, విస్తారంగా, విస్మయావహంగా శోతలకు 
వినిపించడానికి ఆయన స్వతంత్ర వ్యష్టివాదనం (సోలో కచేరీలు) ఎక్కువగా 
జరిపేవారు. తమ ఆత్మను లయింపజేయడానికి అట్టి సన్నివేశాలు తప్పనిసరి, 

ఆయన పలువురు శిష్య! పశిష్యులను తీర్చిన కులపతి. ఆయన వయొలిన్‌ 
కచ్చేరీలు విని, సన్నిహితులై, గొప్పగా బుద్ది మనోవికాసాలు పొందిన 
వారిలో కర్నాటక సంగీత కళాశాల వైస్‌ (పీన్సిపాల్‌ శ్రీ సంధ్యావందనం 
శ్రీనివాసరావు గారివంటి పలువురు విద్యద్యతంసులూ ఉన్నారు. 

ఆంధ తమిళ కన్నడ సంగీత |పియులను ముప్పేటగా కలిపిన కర్నా 
టక సంగీతంలాగే కన్నడనాడులో 1893లో పుట్టి, తెనుగునాట మనుగడ గడిపి, 
తమిళనాడులో స్థిరపడి, అర్థశతాబ్దిపాటు సంగీత |పియులకు వయొలిన్‌ వాద 
నలో వర్మపసాదిత నిపుణతతో, అందచందాల పరిశీలనతో, పండిత పామర రంజ 
కత్వంలో అపాకృతం, అనిదంపూర్యం, అనిర్వచనీయం అయిన ఆత్మానందం 
చేకూర్చి అనేకానేక బిరుదులు పొందిన నాయుడుగారు గడిచిన నెల (1964 
నవంబరు 25వ తేదీన) భౌతిక కాయం వీడినా, సంగీత! పియుల చిత్రాలతో 
చెక్కుచెదరక ఉంటారు. 

నాయుడుగారి ఈ మహోన్నత దశకు కారణం సాధన _ నిత్యం వేయి 
(తిస్ట్థాయులు వాయించే సాధన. అట్టి సాధన సంపత్రి కలవారికే నాదసంపత్తీ 
సమకూరుతుంది. ఇలాటివారిని చూచే కాబోలు “సాధనమున పనులు సమకూరు 
ధరలోన” అని తత్త్వవేత్త వేమన అన్నాడు. 


(ఆంధ్యప్రభ సచిత్ర వారపష్మతిక __ 16_12_1964) 


కే 


౨ ద్యరత్న డివి గో పాలాచార్యులుగారు 


ఆయుర్వేదం మన |పాచీన వైద్య సఇపదాయం. ఎన్నో శతాబ్దాలుగా 
అనాదిగా [పజల రోగాలను నివారించడ మేకాక, ఆరోగ్య రక్షణనుగూడ కలిగిస్తున్న 
శాస్త్రం ఆయుర్వేదం. మన దేశం విదేశీయల పలుకుబడిలో, ఆక్రమణలో 
ఉన్నప్పుడు మన కళలూ శాస్త్రాలు, పోషణ, ఆదరణలేక లు వ్మపాయమైన 
సంగతి మనమెరుగుదుము. అట్లే ఆయుర్వేదం గూడ తన మహోజ్వల స్థితినుండి 
దిగజారిపోయినది. ప్లాస్టిక్‌ సర్జరీ వంటి శస్త్ర చికిత్సలుగూడ ఎంతో సునా 
యాసంగా చేయగలిగిన ఈ శాస్త్రం చాల వెనకబడిపోయింది. గడచిన శతాబ్ది 
4 త్తరార్థంలోను, ఈ శతాబ్దారంభంలోను, మనదేశంలో ఒక చెతన్యం ఉవ్వెత్తున 
లేచి స్వాతంత్య సమరంతోబాటు [పాచీన కళలు, శాస్త్రాల పునరుజ్జీవానికి 
దోహదపడింది. ఆయుర్వేదానికట్టి వైభవాన్ని పునః|పతిష్టించడానికి అవిరళ 
కృషి సలిపిన అమరజీవి పండిత డి. గోపాలాచార్జుగారు. 


గోపాలాచార్జుగారు 1872 అక్టోబర్‌ 22 నాడు జన్మ నాందినారు. వీరి 
స్వగామం కృష్ణాజిల్లా దివిసీమలోని భావదేవరపల్లి |గామం. ఇది నాగాయ 
లంకకు సమీపంలో ఉన్నది. దివిసీమ అన్ని రంగాలలోను దిగ్గజాలను |ప్రసా 
దించింది. కోపల్లె హనుమంతరావు, మట్నూరి కృష్ణారావు, వేటూరి (పభాకర 
శాన్ర్రీ, పింగళ లక్ష్మీకాంతం మున్నగువారంతా దివిసీమవారే. ఆచార్జుగారి తల్లి 
రాజ్యలక్ష్మి, తండి రామకృష్టమాచార్లు. మచిలీపట్నంలోని అగ్నిహోతం 
కోదండ రామాచార్యులు, గోపాలాచార్జుగారి మాతామహులు. వీరి [పాపకంతో 
రామకృష్ణమాచార్యులు బందరులో (మచిలీపట్నం) వైద్యులుగా స్థిరపడినారు. 
రామకృష్ణమాచార్యులకు ఇద్దరు ఆడపిల్లల తర్వాత కలిగిన స "గోపాలా 
చార్జు. రామకృష్ణ మాచార్జు గొప్ప వైద్యులు కాబట్టి పిల్లలకు చేయవలసిన విధు 
లన్నీ సక్రమంగా చేశారు: పుట్టగానే జాతకర్మచేసి సైంధవ లవణం తేనెతో 
నాకించారు. సువర్ణ భస్మాన్ని తేనెతో పెట్టారు. తరువాత నామకరణం జరిగింది. 
ఆవుపాలు, తల్లిపాలతో "పెంచారు. ఆవుపాలలో కుంకుమపువ్వు వేసి (తాగించే 
నారట. ఎనిమిదవ నెలలో అన్నప్రాశనం జరిపి బంగారురేకులు (కుందనం) 

అన్నంలో కలిపి పచ్చ కర్పూరం, కుంకుమపువ్వు మి[శమంచేసి నెయ్యి, ఆవు 
పాలతో పెష్టేవారట. 

గోపాలాచార్జుగారు తను పినతర్మడి సూర్యనారాయణాచార్యుల వద్ద 
కావ్యాలు, బృందావనం గోపాలాచార్జువద్ద వేదం, ఆగమం, వైఖానస సూత 
ములు మున్నగు విద్యలనభ్యసించి పాండిత్యం గడించారు. 

తరువాత గ గోపాలాచార్జుగారికి ఎక్కడికైనా వెళ్ళి బాగా చదువుకోవాలని 
బుద్దిపుట్టి తమ 13వ యేట ౭ ఓకనాటి రాత్రి ఎవరికీ చెప్పకుండా వెళ్ళిపోయారు. 
ఎట్లో ఒక పావలా సంపాదించి బెజవాడచే3, తిండి తిప్పలులేక తిరుపతిచేరి 
తమ బంధువు కుప్పమ్మ యిల్లుచేరి పడిపోయినారు. ఆమె వీరిని ఆదరించి, 
వివరాలు తెలిసికొని సంస్కృత కళాశాలలో చేర్చించింది. అట్టా మూడు నాలు 
గేళ్ళ తర్వాత వారి స్వగామం నుండి యాత్రకు వచ్చిన ఒక కుటుంబంతో 
బందరు తిరిగి వెళ్ళారు. తల్లిదర్శడులు తిరిగివచ్చినందుకు సంతోషించి, పెండ్రి 
చేసినట్టయితే మళ్ళీ వెళ్ళడని మేనమామ కూతురితో వివాహం జరిపించారు. కాని 
తర్వాత కొద్దికాలానికి మళ్ళీవెళ్ళి తిరుపతి చేరారు. ఈ తడవ తెలిసినవారెవరికీ 
కనబడకుండా జాగ త్తపడసాగారు. 

తిరుపతిలో తిరుగుతుండగా కొన్ని డేరాలు కనబడితే వాటిని చూస్తూ 
చుట్టూ తిరుగుతుంటే అక్కడి అధికారి పరిచయం అయింది. స్వతహాగా 
గోపాలాచార్లు సూదంటురాయిలా ఆకర్షణగల వ్యకి. కండ్లలో తేజస్సు, 
మాటల్లో ఆకర్షణ, స్వభావంలో సమున్న తత్వం ఎవర్నైనా ఆకర్షిస్తాయి. వారర 
రోజుల తర్వాత ఆ ఆధికారి తన యువరాజుకు పరిచయం చేశాడు. ఆ డేరాలు 
నేపాల్‌ మహారాజు సోదరునివి. అతడు దకి క్నిణయాత కై సపరివారంగా వెళ్ళతూ 
తిరుపతి చేరారు. యువరాజుగారు మహా తపళ్ళాలి; దేవీ ఉపాసకుడు. గోపాలా 
చార్దు తనకెవరూ లేరని వారితో వస్తానని చెప్పగా సరేనని ఉపదేశంచేసి వెంట 
ఉంచుకున్నారు. వీరు తిరుగుతూ తిరుగుతూ హైదరాబాదు చేరారు. ఆచార్జుగారి 
మేనమామ ఇతనిని వెదుక్కుంటూ హైదరాబాదు వచ్చారు. యువరాజుగారు 
తవస్సంపన్నుడు కావటం వలన ఆచార్జుగారిని వెదుక్కుంటూ వస్తున్నట్లు 
(గ్రహించి గోపాలాచార్లును నిర్బంధంచేసి నిజం చెప్పమని బలవంతం చేయగా. 
వీరు. నిజం చెప్పారు. యువరాజు తర్వాత వీరిని మేనమామతో ఇంటికి 
పంపించారు. 

పిదప వీరు ఇంట్లో మౌనంగా ఉంటూ, ఉపాసన చేస్తూ కొంతకాలం 
గడిపారు, మళ్ళీ వారికి “వెళ్ళి చదువుకో. వృద్ధిలోకి రా! "పేరు |పఖ్యాతులు 

సంపాదించు” అని అంతరాత్మ (పబోధించటం [పారంభమైనది. అప్పడు 
మళ్ళీ ఇల్లు, ఇద్దరు పిల్లలను, భార్యను విడిచి తిరుపతిద్వారా మైసూరు 
చేరుకున్నారు. 

పండిత ఆగరం పుట్టస్వామి శాస్త్రిగారు ఆయు ర్వేద మహోపాధ్యాయులు, 
వారినాగ్ర యించి కోరగా, శా స్రీగారు ఆచార్లుగారిని శిష్యులనుగా స్వీకరించారు. 
వారివద్ద నాల్గు సంవత్సరాలు క్షుణ్ణంగా ఆయుర్వేదాన్ని అభ్యసించారు. తర్వాత 
ఎన్నెన్నో ప్రదేశాలు తిరిగి దేశయ్యాత చేసి, ఆయుర్వేదంలో గొప్ప గొప్ప 
పండితులందరిని దర్శించి ఆశీస్సులను పొందారు. తిరిగి మైసూరు చేరగానే 
ఆక్కడ పేగువ్యాధి సం కమించింది. ఆచార్జుగారు గురువుగారి ఆదేశం 
(ప్రకారం ఆ వ్యాధిని నివారించుటలో ఆవిరళమైన "కృషి సలిపి పేగును అంత 
మొందించారు; మైసూరు మహారాజావారి మెప్పును పొందారు. అక్కడినుండి 
మ్మదాసు చేరుకొన్నారు. ఆప్పుడు వారి చేతిలో రెండు రూపాయలు మిగిలినవి. 
దానిలో రూపాయ పావలా పెట్టి ఇల్లు అద్దెకు తీసుకొని వైద్యవృత్తి 
ప్రారంభించారు. త్వరలోనే వారికి మంచిపేరు వచ్చింది. 

శ్రీ కన్యకా పరమేశ్వరీ దేవస్థానంవారు పీక "పేతు (ప్రఖ్యాతులు విని 
ఆయుర్వేద వై ద్యశాలనొకదానిని ఏర్పాటుచేసి వీరినందులో నియమించారు. 
తరువాత ఆచార్జుగారు శ్రీ కన్యకా పరమేశ్వరీ ఆయుర్వేద కళాశాలనుగూడ 
స్థాపింపజేశారు. కొంత కాలానికి కమిటీవారు దానిని నడవలేని స్థితికి రాగా 
ఆచార్జువారు దానిని “మద్రాసు ఆయుర్వేద కళాశాల'గా మార్చి స్వయంగా 
నిర్వహించారు. వారి (ప్రభావం వలన ఆం|ధదేశ ౦లోని జమీందార్లు, మైసూరు, 
తిరువాన్కూరు, కొచ్చిన్‌ మహారాజులు కళాశాలకు పోషకులయ్యారు. పిఠాపుర౦ 
మహారాజుగారు మహారాజ పోషకులయ్యారు. కళాశాలకు మృదాసు కార్బోరేషను 
వారు వేయి రూపాయిలివ్వడానికి (ఈనాటి లక్ష కావచ్చు) తీర్మానించగా అప్పటి 
(బిటిషు వభుత్వం దానిని తిరస్కరించింది. అపుడు గోపాలాచార్లుగారు 
గవర్నర్‌ సెన్‌ ధెండ్‌ గారిని ఆహ్వానించి కళాశాలను చూ పెట్టి, స్వాగతమిచ్చి, 
కళాశాల కార్యకలాపాలలు వివరించి, మెప్పించి తిరిగి తీర్మానాన్ని ఆమోదింప 
జేశారు. 

ఆచార్జుగారు ఆంధ వైద్య _(గంథమాలను స్థాపించి ఎన్నో అకక 
(గంథాలను |పచురించారు. తాటాకులలోనున్న ఎన్నో కొత్త [కొత్త [గ్రంథాలను 
వెలికితీసి పండితులతో అర్థాలు, టీకలు వాయించి |పకటించారు. ఆయుర్వేద 
ఆశమాన్ని స్థాపించి జాషధ నిర్మాణం చేయించారు. ఈ జౌషధాలు విదేశా లక్ష్మ 

స్థాపించారు. ఇన్ని కార్యక్రమాలు ఒక్క_ వ్యక్తి చేయడం చాల అపూర్వ మైన 
విషయం, వీరు ధన్వంతరి జయంతిని కూడ చాల ఆర్భాటంగా నిర్వహించేవారు. 

మదరాసులోని ఇన్ని కార్యకలాపాలతో నాటు ఆచార్దగారు అఖిల భారత 
ఆయుర్వేద కార్య కమాలన్నింటిలో చురుకుగా పాల్గొనేవారు. అఖిల భారత 
ఆయుర్వేద వైద్య గమ్మేశనం, విద్యాపీఠంలో పాల్గొనేవాగు. పూనాలో, 
ఇండోర్‌లో, తదితర స్థలాలలో జరిగిన అఖిల భారత పమ్మేశనాలలో 
పాల్గొన్నారు. వీరు ఏర్పాటుచేసిన వస్తు |పదర్శనలకు ఉత్తమ యోక్యతా 
పతకాలు ఇవ్వబడినవి. వీరు వారణాసి హిందూ విశ్వవిద్యాలయంలోని 
ఆయుర్వేద శాఖకు సభ్యులుగా ఎన్నుకో బడ్డారు. ఏరు ఆంధ వైద్య సమ్మేశ 
నమును స్థాపించి దిగ్విజయంగా నిర్వహించారు. హరిద్వారములోని బుషికుల 
ఆయుర్వేద విద్యాలయ సభ్యులుగా కూడ ఎన్నుకొనబడ్డారు. స్వామి దయానంద 
ఆయుర్వేద కళాశాల భవనాలకు లాహోరులో 'ఆూార్తగాక శ ంకుస్థాప న చేశారు. 
గద్వాల (పభువులు వీ వీరి కి సువర్ణ పతకం ఇచ్చారు. వీరికి తొరనారులో వేరొక 
స్వర్ణపతక ౦ బహూకరింపబడింది. కలకత్తాలో 'భిషజ్మణి' బిరుదాన్ని, నాసికలో 
“ఆయుర్వేద మారాండ ' బిరుదాన్ని వీరికివ్వడం జరిగింది. ఐదవ జార్జి చకవర్తి 
అచార్దుగారికి “వై ద్యరత్న” బిరుదమునిచ్చి సత్కరించారు. 

ఆచార్జుగారు మహాత్యాగి, భోగి. విరాగి కూడాను. వీరి వైద్యశాలలో 
రోగుల సంఖ్య అపరిమితంగా ఉండేది. డబ్బుకూడ అట్లాగే వచ్చేది. ఇంటికి 
వెళ్ళేటప్పుడు చిల్లరను కంపౌండరుకిచ్చి వెళ్ళేవారు. ఆ చల్లర పది నుండి 
ఇరువై రూపాయలదాకా ఉండేది. దానితో అతడు ఇల్లు కట్టుకొని లక్షాధికారి 
అయినాడట. 

వీరి త్యాగము నిస్స్వార్థమెనది. వీరు చేసినవన్నీ గు ప్తదా దానాలే. వీరికి 
శిష్యలయందు వాత్సల్యం మెండు; పు_ులకం టే ఎక్కువ 
శిక్యుల నాదరించెడివారు. భారతదేశంలోని (ప్రతి ఆయుర్వేద పండితునికి వీరి 
యందు గురుభావమేగాక, బుషిగా, దై వంగాను అపార గౌరవం ఉండేది. 
జొత్తరాహులు వీరు కనబడితే సాష్టాంగ నమస్కారాలు చేసేవారు. ie 
మూ ర్రిలోనే అంతటి తేజస్సు తొణికిసలాడుతూ ఉండేది. వీరి శిమ్యలను 
చూచినా “మీరు ధన్యులంటూ" నమస్కరించి పరవశత్వం పొందేబారు చాలమంది" 

ఆయుర్వేద పురోభివృద్ధికి. పునరుజ్జీవనానికి తన జీవిత సర్వస్వాన్ని 
సమర్పించిన ధన్యజీవి పండిత దివి గోపాలాచార్డు; ఆయుర్వేద మహాకాశ ౦లో 
మహోజ్జ్వలంగా వెలిగిన మార్తాండుడు, (ధువతార, 

మీజాన్‌ పలుకుబడికి స్థానిక వర్గాలలో కొందరికి కన్ను కుట్టింది, 
రైయత్‌ ఉర్దూ దిన ప్యతిక సంపాదకులు మందుముల నరసింగరావుగారు, 
మీజాన్‌ పత్రికల విధానం ఏమిటో తమకు అర్థం కావటంలేదని, తెలుగు 
మీజాన్‌లో శుద్ద మూర్చులు, అవివేకులు పనిచేస్తున్నారని, వారు హైదరాబాదు 
రాష్ట్ర రాజకీయాలు తెలిసినవారు కారని దుమ్మె త్రిపోస్తూ 18 సంపాదకీయాలు 
(వాశారు. దానికి బాపిరాజుగారు 40 పుటల పతి విమర్శ (వాశారు. దానిలో 
తమ సంపాదక మండలిలోనివారు ఎంత ఘనులో, ఎంతటి ఉద్ధండ పండితులో 
[ప్రపంచ విషయాలను ఎంతగా ఆకళించుకున్నారో సోదాహరణంగా 
వివరించారు. “నేను చాలాకాలం [కింద జాతీయోద్యమంలో చేరుటకు న్యాయవాద 
వృత్తి మానేశాను. ఎవరైనా కోర్టుకు వె ళ్ళేటట్టయితే మీజాన్‌ చేస్తున్న "సేవను 
నిరూపించడానికి మళ్ళీ నల్టకోటు ధరిస్తాను” అని సవాల్‌ చేశారు 


ఆయన తనతో పనిచేసే సిబ్బందిపై ఈగ వాలనిచ్చేవారు కారు. నేను, 
రాంభట్ల కృష్ణమూర్తి, శ్రీనివాస చక్రవర్తి, బొమ్మకంటి సుబ్బారావు సబ్‌- 
ఎడిటర్టుగా ఉండేవాళ్ళం. తరువాత సంవత్సరానికి విద్వాన్‌ విశ్వం చేరాడు, 
మధ్యలోనే వెళ్ళిపోయాడు. మాలో బాపిరాజుగారి తరువాత వయసులోను, 
తక్కిన వాటిలోను పెద్దవారు శ్రీనివాస చక్రవర్తి రిగారు. తరువాత నేన్ను 
తరువాత రాంభట్లగారు, చివరివారు బొమ్మకంటి సుబ్బారావుగారు. ఈ 
సీనియారిటీని మేము మీజాన్‌ వదలి వేరు వేరు పృతికల్లో చేరినా పాటిస్తున్నాం. 
అదే వింత. మీజాన్‌ అనుబంధం అలాంటిది. బాపిరాజుగారు మాకు సంపూర్ణంగా 
'స్వేచ్చనిచ్చారు. నాకు ఫెలాలజీ, సాంఘిక శాస్త్రం, చరిత్ర ఇష్టం. నేను రోజూ 
ఒక కాలం |వాసేవాడిని. చక్రవర్తిగారు ప్రాచ్య, పాశ్చాత్య నాటకాలను, 
రంగస్టల శాస్త్రాన్ని, సినిమాలను బాగా అధ్యయనం చేసినవారు. భానుమతిగారు 
తీసిన తొలి సినిమాలో తాలి అసిసైంటు డై రెక్టరు. కనుక నర్తనశాల అనే. 
శీర్షికలో (వా సేవారు. రాంభట్ల కృష్ణ మూ ర్రిగారు మిర్చి మసాలా అనే శీర్షిక 
కింద వ్యంగ్యం, హాస్యం |వా శ సేవారు సాకాషగ్గాడు కై పెంబాంబు అనే కర్షక 
క్రింద సమకాలిక విషయాలపై వ్యాఖ్య చే చేసేవారు. సంపాదకీయ మండలిలో 
లేకపోయినా బి. సి. కామరాజుగారు, కలంపోటు, మూసీ కినారే అనే శీర్షికలు 
నడిపేవారు. 

చ్మకవ ర్రిగారు పరమ శాంతులు, నేను శీఘ కోపిని. ఎప్పుడూ రుసరుసలే. 
ఏ చిన్న విషయమైనా, సమయానికి గుండుసూది దొరకకపోయినా గుండెలు 
బాదుకొని గోలజే సేవాడిని. అంతా సరిగ్గా, సక్రమంగా పట్టు కత్తిరించినట్టు 

ఉండాలి. రాంభట్టగారు తీవవాదే. కాని ఓర్పుతో సమయం కోసం నిరీక్షించే 
వారు, సుబ్బారావుగారు అప్పుడే కాలేజీ నుంచి వచ్చిన పట్టభ దుడు. విద్యార్థి 
పోకడలు వుండేవి. 

మేము వాపిరాజుగారు ఇచ్చిన అవకాశాన్ని జారవిడువలేదు. నేను 
సైనికుల కథలు కొన్ని వ్రాశాను. కృష్ణమూ ర్తిగారు జ్యాలాతోరణం వంటి 
ఉత్తమ జాతీయ స్థాయి కథలు (వాశారు. 

ఒకమారు సాహితీ సమితి సభాపతి శ్రీ శివశంకర శాన్ర్రిగారు మీజాన్‌ 
కార్యాలయానికి వచ్చారు. వరుసగా రెండు మూడు రోజులు రావాల్సి వచ్చింది 
బాపిరాజుగారితో పనిబడి. మా వాలకం చూశారు. ఆయనకు మేమంతా అల్లరి 
మూకలా కనిపించాం. “ఏమోయ్‌! బాపిరాజూ! ఇలాటి నాళ్ళాను పెట్టుకున్నా 
వేమిటి స్టాఫ్‌లో? రౌడీలు, కమ్యూనిస్టులు, అల్లరివాబ్ళ అంతా. ఒకాయన కేమో 
నోట్లో నాలికే లేదు. మరొకాయన పరజభరాముడు, ఇంకొకాయన పొంచివున్న 
నక్క, మరొకాయన ఎటు బడితే ఆటు ఊగుతాడు. ఏం దాగులేదోయ్‌” 

అన్నారు. 

బాపిరాజుగారు అంతా (శ్రద్ధగా విన్నారు. మేము శాస్త్రిగారి విమర్శకు 
కష్టప పడినా, అది ఆఫీసు, ఎడిటర్‌ మమ్మల్ని సమర్థించాలి కనుక తలవంచుకుని 
మా పని మేము చేసుకుంటున్నాం. “ఇదిగో అన్న గారూ వినండి. వీణ ఎలా 
వుంటుంది? ఒక తీగ షడ్డం పలుకుతుంది, మరొకటి రిషభం పలుకుతుంది. 
ఇంకొకటి గాంధారం, నాల్గొవది దైవతం, మరొకటి మధ్యమం, ఆరవది నిషాదం, 
ఏడవది పంచమం. నేను చెప్పిన "వరుసతో కాదనుకోండి. సరిగమపదని - ఈ 
వరుసలో అంతా స ప్పస్వభాలు పలికితేనే వణ, కనుకనే సప్తతం్యతి అనే పేరు 
వచ్చింది దానికి. నా స్టాఫ్‌ కూడా వీణ వంటిది. పంచమ స్వరమే వింటాను. 
అదే కావాలి. తక్కినవి వద్దు అంటే కుదరదు కదా! అలాగే మా సంపాదక 
మండలిలో అన్ని స్వభావాలవారు, అన్ని సిద్ధాంతాలవారు ఉన్నారు. అంతా 
కలిసి వ్యతికను ప్రొడ్యూస్‌ చేస్తాము. నాకిష్ట ష్షమైన వార్తలే ఉండాలి పత్రికలో, 
ఇంకొకటి వుండరాదు ఆంటే కుదురుతుందా?" అన్నారు. శాస్త్రిగారు ఏమంటారు? 

(పతి సంపాదకుడు ఏ చిన్న తప్పు దొరికినా (కిందివారిని సతాయించే 
వాడే. నా అరవై వీళ్ళ dn రచనానుభవంలో ఇలాంటివి ఎన్నో. కాని 
బాపీరాజుగారు తనతో పనిచేసేవారిని తరువాత నెమ్మదిగా మందలించటమే 
తవ్ప (పత్యక్షంగాగాని, పరోక్షంగా గాని ఎప్పుడూ అవమానించలేదు. 

రాంభట్ల కృష్ణమూర్తిగారు ఒకమారు నిజాం నవాబును నారాయణగూడ 

చౌరస్తాలో ఉరితీయాలి _ ఆని వాళారు. బాపిరాజుగారు అంతా పర్యవేక్షించేవారే. 
కాని అది అయన చూపుదాటి అచ్చయిపోయింది. అప్పుడు సర్‌ మిర్జా ఇస్మా 
యిల్‌గారు హైదరాబాదు రాష్ట్ర (ప్రధాని. ఆయనకు పర్సనల్‌ ఇన్‌ఫర్మేషన్‌. 
ఆటాచీ కుందూరి ఈశ్వరదత్తుగారు. ఆయన మరుసటి ఉదయం బాపిరాజుగారికి 
ఫోన్‌చేసి “నిజాంను నారాయణగూడ చౌరస్తాలో ఉఊరితీసేముందు మిమ్ముల్ను 
ఎందుకు ఉరితీయరాదు?” అని అడిగారు. బాపిరాజుగారు దత్తుగారి మాట అర్థం 
కాక “నన్నెందుకు ఊఉరితీయడం?” అని |పశ్నించారు. “నిజాంను మరి ఎందుకు 
ఉరి తీయటం?” అని దత్తుగారు ఎదురు (ప్రశ్న వేశారు. ఈ విషయం తెలిసిన 
తరువాత బాపిరాజుగారు సవరణ వేయవలసి వచ్చింది. అయినా, “ఏమోయ్‌! 
కృష్ణమూరీ ఇంత ఇదిగా వాసేస్తే ఎలా? కొంచెం చూసుకోవద్దూ? కొంపలు 
అంటుకుపోతాయ్‌?” అని మ్మాతమే మందలించారు. మరొకరయితే డిస్మిస్‌ 
చేసేవారే. పక్కవాళ్టు పొరుగువాస్ట పుల్లలు వేసి అయినా డిస్మిస్‌ చేయించేవారే. 


బాపిరాజుగారు అనేక కళల, అనేక శాస్త్రాల సమాహారం. ఆయన ఏమి 
(పాయదలచుకున్నా పెద్దగా పరిశోధన జరిపి ఒక నిర్ణయానికి వచ్చి వాసే 
వారు. ఆయన చితకారుడు, నాట్యాచార్యుడు, గాయకుడు, శిల్ప శా స్త్రజ్జుడు, 
న్యాయళాస్త్రజ్ఞుడు, సాముద్రిక, జ్యోతిష, వాస్తు శాస్త్రజ్ఞుడు. చరి తాచార్యుల 
కన్నా చరిత బాగా చదివిన వారు. కలకత్తావాలా బంధువులు వచ్చి ఆయనకు 
జాతకాలు, చేతులు చూపించేవారు. జైలు కొట్టల్లో తనతోపాటు పలవరిస్తున్న 
అల్లూరి సీతారామరాజు అనుచరుడు పలనాటి ఎలమందపె వ్రాసిన పాట ఓ 
పలనాటి ఎలమందా, పలవరిస్తావా జైలు కొట్లల్లో' అని గొంతెత్తి పాడితే 
“లేపాక్షి బసవయ్య లేచిరావయ్య' పాడితే పరిసరాలన్నీ మార్ముమోగేవి. 

వీటన్నిటికి మించి ఆయన నిజమయిన సత్యాగహి. నిజమైన గాంధీ 
అనుయాయి. నిజమైన మానవుడు. ఆత్మ గుణాల పుట్ట, సమకాలీన రచయిత లలో 
లేని గుణం - సహనం ఆయనలో తొణికిసలాడేది. ఆయన మంచి వంటవాడు 
కూడా. 

బాపీరాజుగారు పత్రికా రంగానికి చాలానే ఇచ్చారు. వాటిలో కొన్నిటిని 
తెలుపుతాను _ నాకు తెలిసినవాటిని, 


1. మంచి భాష : 
ఆయన పనికట్టుకుని దిద్దకపోయినా మేమంతా ఆయన రచనలను చదివే 


ద్ని 


మీజాన్‌ ప్మతిక భాషను ప్రామాణికం చేశాము. నవలకు ఏ భాష? రేఖలకు ఏ 

వార్తలకు ఏ భాష? సంపాదకీయానికి ఏ భాష? సాధారణ వ్యాసానికి ఏ బాష? 
కథకు ఏ భాష? ఇలా ఆయన రచనలు చదివితే తెలుస్తుంది. 


శి ధూప దీపాలు: 


దిన ష్మృతికలో అంటే తెలుగు దిన ప్యతికలో దినమూ వ్యంగ్య రచన 
పద్ధతిని హైదరాబాదులో ఆయన (సవేశ పెట్టారు. ఇంగ్లీషులో అప్పటి సమకాలీన 
మైన దక్కన్‌ (క్రానికల్‌లో బుక్కపట్నం రామానుజాచార్యులుగారి “చార్మినార్‌ 
గాసిప్‌' అనే శీర్షిక (పతిదినం వుండేది. బడే బడే నవాబుల అంతఃపురాలలోని 
విషయాలు, పె అధికార వర్షం కార్యాలయాల రహస్యాలు మరునాడే చార్మినార్‌ 
గానీప్‌లో _పత్యక్షం _ భంగ్యంతరంగా. అందురూ కనుబొమలు ఎగరే సేవారు. 
పానుగంటి వారు ఆంధ్ర షతిక వారపష్మతికలో సాక్షి వ్యాసాలు [వాసేవారు. 
నారాయణమూ ర్తిగారు పాన్‌ సుపారి [వాసేవారు ఆంధ (పభలోనూ, విజయ 
(పభలోను. బాపిరాజుగారు ధూప దీపాలను హైదరాబాదు తెలుగు పత్రికలో 
తొలిసారిగా పవేశ పెట్టారు. ఉగాదికి పముఖులకు బిరుదాలు (ప్రకటించేవారు. 
ధూప దీపాలలో. _వతాపరెడ్డి గారికి ముల్కీ. గైర్ముల్కీ మహాముల్కీ అనే 
బిరుదు ఇవ్వడం నాకు గుర్తు. బాపిలాజుగారు ఒక ఏడాది ధూప దీపాల 
బిరుదాలలో కొండా వంకట రంగారెడ్డిగారిని మరిచిపోయారు. “ఏంది? మీజాన్‌ 
తెలుగు ఎడిటర్‌కు నాపేరు యాద్‌ లేదా?” అని ఆయన తన ఆంతరంగికులతో 
ఆన్నట్టు అక్కి_నేవల్లి జానకి రామారావుగారికి తెలిసింది. ఆయన బాపిరాజు 
గారికి తెలిపారు. “నిన్న స్థలాభావంవల్ల కొందరి బిరుదులు మిగిలిపోయాయి, 
నేడు _పకటిస్తున్నాం” అని మరికొందరిని కలిపి మరుసటిదిసం |పకటించారు. 
తి నవల: 

దిన షృతికలో పతిదినమూ రెండు కాలాల నవల బాపిరాజుగారి ఈవి. 
అదివరకు ఆంధ పత్రికలో వారానికొకమారు నవల ప్రచురించేవారు. దానిని 
బాపిరాజుగారు పతిదిన పఠనీయం చేశారు. 

బాపిరాజుగారు ధూపదీపాలు ఒక శైలిలో, నవల మరొక శైలిలో, 
సంపాదకీయం ఇంకొక శైలిలో, కవితలు వేరొక శైలిలో ఇలా రెండున్నర 
సవ్యసాచిగా |వాసేవారు. 

మీజాన్‌ ఆఫీస్‌ ఖైరతాబాద్‌లో ఎ.సి. గార్డ్స్‌ ఎదుట గుట్టమీద, వుండేది. 
ఇప్పుడు దాని రూపం మారింది, జిల్లా విద్యాశాఖ కార్యాలయ మైంది. గుట్టమీద 


సా! 


ఆఫీసు పక్కన పెద్ద వేపచెట్టు ఉండేది. మధ్యాహ్నం ఫలహారానికి అక్కడ 

చేరేవాళ్ళం వేప చెట్టు నీడను, పక్కన క్యాంటీను. బాపిరాజుగారు ఏకంగా ఒక 
క్యారీరు నిండా ఫలహారాలు తెచ్చేవారు. అందరికీ పంచేవారు. పక్కన వున్న 
రేడియో స్రేషనులో పనిచేస్తున్న కురుగంటి సీతారామ భట్టాచార్యులు కూడా 
అక్కడికే చేరేవారు. అక్కడ జరిగే వివిధ విషయాల చర్చ, వివిధ అనుభవ 
గాథలు, దాపిరాజుగారు మధ్యాహ్నం (వాసే నవలలో చేరిపోయేవి కళాత్మకంగా. 


4. తరిమెన ; 

ముడి రచయితలను ఆయన తీర్చిదిద్ది తరిమెన, సాన పెట్టి, వెలిగించేవారు. 
ఒకరోజు నేను డే డ్యూటీలో వుశ్నాను. ఆఫీసుకు రాగానే చెత్తబుట్టను చూడడం 
నా అలవాటు. నైట్‌ డ్యూటీలో వాళ్ళు పొరపాటున చెత్తబుట్టలో ఏదైనా 
పారేయవచ్చు. కనుక చూచేవాణ్ని. ఒకరోజు ఒక కాయితాల బొత్తినా చెత్త 
బుట్టలో పడివుంది. అదృష్టం. దాన్ని గది తుడిచేవాళ్ళు పారవేయలేదు. నేను 
దానిని తీసి చూచాను. పావుఠావుల్లో పది పన్నెండు కాయితాల బొ తి. చదివే 
వేశారో, చదువకుండా వేశారో! హెడ్డింగ్‌ - “చపాసీ ఆత్మకథ' అని, రచయిత 
పేరు ఆవుల పిచ్చయ్య అని ఉంది. దస్తూరీ తమాషాగా, అప్పుడే తెలుగు 
కొత్తగా నేర్చుకున్న (వాతలాగా ఉంది. అలా వుండడం చూచి వార వేసి 
వుంటారు. నేను ఒక పేరాగాఫ్‌ చదివాను. ఆరంభం బాగానే వుంది. రెండు 
మూడు పుటలు చదివాను. ఆశ్చర్యంగా ఉంది. అంతా ముగించి, రెండోసారి 
చదివాను. భాష, వంక్చుయేషన్ను దిద్దితే మంచి రచన కాగలదని అనిపించింది. 
దానిని బుట్టలో పారేసినందుకు కోపం వచ్చింది. సంపాదక వర్గం వని 
ఏమ్మాతం కొత్తదనం. (ప్రతిభ కనిపించినా సవరించి దిద్ది, చక్క_ జేయడం, 
కొత్త రచయితలను తీర్చడం గాని, బుట్టలో పారేయడం కాదు. బాపిరాజుగారు 
రాగానే, “చూడండి సార్‌! ఇంత మంచి రచనను బాధ్యతారహితంగా బుట్టలో 
వేశారు. కొత్త రచయితలు రమ్మంటే ఎక్కడినుంచి వస్తారు? ఆకాశం నుంచి 
ఊడిపడతారా?” అని ఆ తప్పు ఆయనే చేసినట్టుగా కోప్పడ్డాను. ఆయన నన్ను 
శాంతపరచి, తాపీగా దానిని చదివారు. ఆయన సహజభావుకుడు, సహృద 
యుడూ, మానవతావాదీ గనుక నాకన్నా ఎక్కువగా థ్రిల్‌ అయ్యారు. 
“చప్రాసీ భాషను మార్చకండి. కొద్దిగా మెరుగులు పెట్టండి. ఆదివారం 
సారస్వతానుబంధంలో పచురిద్దాం” అన్నారు; నా పరిశీలన దృష్టిని మెచ్చు 
కొన్నారు. 

ఆదివారం అది |పచురిత మైంది. సోమవారం నాడు రచయిత ఆవుల 
పిచ్చయ్య మొక్కజొన్న కండెలతో ఆఫీస్‌కు వచ్చాడు. అది ఆతని అచ్చయిన 

తొలి రచన, కృతజ్ఞతలు తెలుపుతూ మొక్కజొన్న కండెలు ఇవ్వబోయాడు. 
బాపిరాజుగారు లాంఛనంగా, అతని సంతృ ప్రికోసం ఒకటి తీసుకొని తక్కినవి 
బజారు ధరకు కొని, మీరెప్పుడూ ఇలాటి పని చేయవద్దని హెచ్చరించారు. 
తర్వాత అతనివి హమాలీ ఆత్మకథ, గిర్దావర్‌ ఆత్మకథ, మరికొన్ని అచ్చ 
య్యాయి. మంచి రచయిత అయ్యాడు. ఇలా ఎందరో! 

మా ఫోర్మన్‌ పేరు వెంకన్న. చాలా మంచి కుశలుడై న పనివాడు. రాజ 
మండి వాడు. “శ్రీపాద కృష్ణమూర్తి శాస్త్రిగారు పద్యం చెబుతూంటే, నేను 
కంపోజు చేసేవాడిని. ఏమనుకున్నారో! ఒరిజినల్‌ కాపీయే లేదు, (వ్రాయడానికి 
ఆయనకు తీరికలేదు. కేసుల దగ్గరికి వచ్చి పద్యం చెప్పేవారు. నేను గబగబా 
కంపోజ్‌ చేసేవాడిని” అనేవాడు. బాపిరాజు గారి విషయంలో కూడా ఎమర్టెస్సీ 
లలో (అంటే అయనకు తీరికలేని సమయాలలో) అలాగే చేసేవాడు. 

బాపిరాజుగారి నవలను గురించి కొన్ని పిషయాలు : బాపిరాజుగారి నవల 
లోని నాయకుడు మొదలు తక్కిన ప్మాతలంతా ఆయన పరిసరాలలోని 
పరిచితులైన జీవులే. నారాయణరావు ముష్టి లక్ష్మీనారాయణ అనే కాంగెస్‌ 
యోధుడు. ఆయన నవలలో హిమబిందు "తర్వాత గొప్పది తూఫాను. దాని 
నాయకుడు ఆయన గురువైన (పమోద్‌ కుమార్‌ చటర్జీ . శూఫానులో నా దేశ 
యాత్రానుభవాలను బాపిరాజుగారు వాడుకున్నారు. కోనంగిలో నాయకుడు 
నాలోని, టక ils చిత విచిత్ర గుణాల కలబోత. మా యిద్దంిసీ 
పరిశీలించి నాలోని సీరియస్‌ నెస్‌ను, రాంభట్లగారలోని హాస్యాన్ని కలబోసి 
సృష్టించారు. ఇలా ఆయస పాత్రలను సృష్టించడ మేకాక, తన పరిసరాల వ్యక్తుల 
అనుభవాలను కూడా రమ్యతరంచేసి వాడుకునేవారు. “గోన గన్నారెడ్డి” వాస్తవ 
చార్మితకుడే అయినా, పలనాటి ఎలమందను కలిపారు అతనిలో. 

ఇలా బాపిరాజు ఎన్నో గొప్పదనాల కలబోత, కకష మేలిమి 
బంగారుపూత. అలాటి మహనీయునితో _ మహనీయుని కింద అతత 
భాగ్యంగా నిరంతరం భావిస్తుంటాను _ భా విస్తుంటాము. 


(|. 


ధూజీ చేయ్‌ ఛోమో లుంగ్‌ వూ! 


“మేము వెళ్ళిన చో టెల్లా మారు ఘనంగా సన్మానాలు జరుపుతున్నారు. 
మాకు దండలేమిటి, కానుకలేమిటి, శా లువాలేమిటి _ చాల కోలాహలం. అంతా 
బాగుంది. ఒక్కటడుగుతాను చెబుతారా? ఇప్పుడు నేనూ, నా భర్తా, ఇద్దరు 
పిల్లలు డార్జిలింగ్‌ లో ఒక్క గదిలో కాపురం చేస్తున్నాము. ఎదిగే పిల్లలు, 
ఎంతో జ్మాగత్తగా మసలుకోవలసి వస్తున్నది మేము. సర్కారువారు మాకు 
మూడు గదులు ఇల్లు ఇవ్వగలరా, చెప్పండి?” అని (పళ్నించారు శ్రీమతి 
ఆంగ్‌ లహ్మా. ఎవరెస్ట్‌ వీరుడు టెంజింగ్‌ నోర్లే సతీమణి అంగ్‌ లహ్మూ. 

బెంజింగ్‌ నోర్లే సర్‌ ఎడ్మండ్‌ హిల్లరీతోపాటు 1953 మే 29 వ తేదీ 
మధ్యాహ్నం ఎవరెస్ట్‌ శిఖరం అధిరోహించిన త ర్వాత భారతదేశమంతటా సకుటుం 
బంగా పర్యటిస్తూ మదాసుకు వచ్చి, ఆం|ధ|పభ కార్యాలయం చూచినప్పుడు, 
ఆంధ్యపభ, ఇండియన్‌ ఎక్స్‌ పెస్‌, దినమణి ప్మతికా రచయితలు ఏర్పాటు 
చేసిన గోష్టిలో అంగ్‌ లహ్మూ పైన పేర్కొన్న (ప్రశ్న వేశారు. ఆ (పళ్నకు 
మేమంతా ఆశ్చర్యపడ్డాము, విషాదవడ్డాము. అంగ్‌ లహ్మూ షేర్పా భాషే కాక 
నేపాలీ, హిందీ, ఇంగ్లీషు చక్కగా మాట్లాడారు. మా (పళ్నలకు చక్క-గా 
సమాధానమిచ్చారు. ఆమె మాటల్లో చెంజింగ్‌ నోర్డే కుటుంబస్థితి ఎంత దయ 
సీయమో మాకు స్పష్టమైంది. బబిబిష్‌ పభుత్వం హిల్లరీకి ఎవరెస్ట్‌ శిఖరాధిరోహణ 
వార్త (ప్రకటించిన వెంటనే సక్‌ బిరుదం పకటించి గౌరవించింది. భారత 
(పభుత్వం 'టెంజింగ్‌ నోర్లేకు భారతరత్న విరుదం ఇవ్వవలసింది. అప్పుడూ 
ఇవ్వలేదు, మరెప్పుడూ ఇవ్వలేదు. 

చెంజింగ్‌ సంభాషణ చతురుడు; హాస్య(పియుడు. మమ్మల్ను నవ్విస్తూ, 
కవ్విస్తూ తన జీవితాన్ని ఆవిష్కరించాడు. తన చిరకాలపు కల నిక్కల 
అయినందువల్ల కలిగిన సంతోషదీధితులు అతని ముఖంలో వెలిగిపోయాయి. 
ఆయన చెప్పినదాని సారాంశమిది ఆయన మాటలలోనే. 

నేను షేర్పా తెగవాడిని. షేర్పా అంటే తూర్పు పాంత౦ వాడు అని 
అర్థం, మేము మంగోల్‌ జాతి వాళ్ళమని పెద్దలంటారు. మా పూర్వులు టిబెట్‌ 
నుంచి దక్షిణంగా హిమాలయ |పాంతానికి వలస వచ్చారు. నేను సోలోఖుంబులో 

పుట్టాను. మేము బౌద్దులం, టిబెట్‌ సంవదాయానుయాయులం గనుక, టిబెట్‌ 
పంచాంగం |పకారం యోయా (కుందేలు) సంవత్సరంలో పుట్టాను, టిబెట్‌ 
ee గ్నురం, పులి, ఎద్దు, పక్షి, పాము అనే పే పేర్లుంటాయి. ఇలా 
పన్నెండు పే పేర్లలో ఆరు మగవి, తక ఆడవి. ఈ పన్నెండు వరుస ప్ల పూర్తికాగానే, 
మళ్ళీ చక్రనేమి క్రమంగా ఆదే |పారంభమవుతుంది. నేను పుట్టిన కుందేలు 
సంవత్సరం (క్రీస్తు శకం 1914కు సరిపోతుందని తర్వాత తెలుసుకున్నాను. 
నాకు మే నెల జీవితమంతా బాగుంది కనుక నేను మే నెలలో పుట్టి వుంటానని 
భావిస్తున్నాను. ఈ మే నెలలోనే నేను హిమాలయ పర్వతాధిరోహణకు పూను 
కున్నాను. ఒక మే 28న చాలవరకు ఎవరెస్టును సమీపించాను. మరుసటి 
మే 29న ఎవరెస్టును అధికోహించాను, హిల్పరీతోపాటు. కనుక మే నెల నాకు 
ఎప్పుడూ మంచిదే. 

నా తల్లి పేరు కింజోమ్‌. నా తండ్రిపేరు షుంగ్‌లా మింగ్మా. పిల్లలకు 
వంశ నామం పెట్టరు. నాకు ఆరుగురు సోదరులు, ఆరుగురు సోదరీమణులు, 
వారిలో నేను, ముగ్గురు సోదరీమణులు మ్మాతమే ఇప్పుడు మిగిలాము. నేను 
పదకొండో సంతాసం, సోలోఖుంబుతో మా జీవితం కష్టంతోనే గడిచేది. సోలో 
ఖుంబు నేపాల్‌లో చేరింది. 

నా తలిదండులు నాకు నమ్‌గ్యాల్‌ వాంగ్లీ అని పేరు పెట్టారు. ఒక 
నాడు రోంగ్‌బుక్‌ నుంచి ఒక గొప్ప లామా మా యింటికి వచ్చాడు. ఆతడు 
నన్ను చూచిన మీదట బౌద్దమత |గంథాలను పరిశీలించి నేను ఆ మధ్య 
సోలోఖుంబులో మరణించిన ఒక ధనవంతుని అవతారమని, గొప్ప అదృష్ట 
వంతుడినని, ఆందువల్ల నా పేరు మార్చాలని నా తలిదం[డులతో అన్నాడు. 
ఆ |పకారంగా ఆయనే వాపేరు టెంజింగ్‌ నోగ్గే అని మార్చాడు. టెంజింగ్‌ 
ఆంటే ధర్మ రక్షకుడు. నోర్లే అంటే ధనవంతుడు, లేదా అదృష్టవంతుడు. 

నేను కొంచెం పెద్దవాడు కాగానే, నన్ను లామాగా చేయాలనే నిర్ణయ 


మయింది. నన్నొక బౌద్ద విహారానికి పంపారు, అక్కడ నా తల వెండుకలు 
తీయించి కాషాయ వస్త్రాలు కట్టించి శిక్షణ ఇతుపాగామ్‌, కాని, నేనక్కడ కొంత 


కాలమే ఉన్నాను. ఎందుకంటే, ఒకనాడు విహారంలోని ఒక లామా కోపించి 
నా బోడితలపై కర్ర పలకతో కొట్టాడు. నేను విహారంనుంచి పరుగెత్తి వచ్చి 
ఇల్లు చేరాను; తిరిగి వెళ్ళలేదు. 

చిన్నతనంలో నేను ఆకాశాన్ని అంటే ఎవరెస్టు శిఖరాన్ని ఎన్నోసార్లు 
చూచాను. అప్పుడు దానిపేరు ఎవరెస్టు కాదు, ఛోమో లుంగ్మా అనేవారు. అంటే, 
(ప్రపంచ మాతృదేవి, వాయు మాతృదేవి అని అర్థం. పతి షేర్పాకూ తల్లులు 

ఈ పేరే చెప్పేవారు; నా తల్లి కూడ ఈ పేరే నాకు చెప్పింది. ఒక్క పిట్టకూడ 
ఆ శిఖరం మీద ఎగిరేది కాదు. 

సుప్రసిద్ధమైన ఎవరెస్ట్‌ ఆరోహణ యాత్రలు మూడు 1921, 1922, 
1924 లలో జరిగాయి. సోలోఖుంబు నుంచి, డార్డ్‌ లింగ్‌ నుంచి కూడ చాల 
మంది షేర్పాలు ఆ యాతలలో పాల్గొన్నారు వారు తిరిగివచ్చి ఛిలిన.న్గాలను 
గురించి ఎన్నో కథలు చెప్పేవారు. ఛిలిన_న్గా అంటే విదేశీయులు. వారు 
ఆకాశానికి ఎక్కడం గురించీ, పర్వతాలలోని విశేషాలను గురించీ ఎన్నో 
సంగతులు చెప్పేవారు. వింతయిన బూట్లు, వింతయిన దుస్తులు ధరించేవారు. 
ఆలాటివాటిని మా [పాంతం వారెప్పుడూ చూచి ఎరుగరు. వారు ఎవరెస్ట్‌, 
ఎవరెస్ట్‌.ఎ వరెస్ట్‌ గురించే ఎప్పుడూ ముచ్చటించేవారు. నేను కుతూహలం పట్టలేక 
అడిగేవాడిని “మీరు ముచ్చటించే ఎవరెస్ట్‌ అంటే ఏమిటి?” అని. చోమో 
లుంగ్మాయే ఎవరెస్ట్‌ - అనేవారు వారు. మా కుటుంబంలోని వారెవరూ ఎవరెస్ట్‌ 
ఆరోహణ యాతకు వెళ్ళలేదు. నన్ను పంపితే వెళ్ళేవాడినే. కాని నేను చాల 
చిన్నవాడిని, పదేష్టకూడ నిండలేదు. 

నేను కొంచెం పెద్దవాడయిన పిదప ఇంటి పనులలోను, వ్యవసాయం 
పనులలోను నా అన్నలకు, తలిదం|డులకు తోడ్పడేవాడిని. ఎంతోపని వుండేది. 
మేము ఆలూ గడ్డలూ, యవలు, త్యాంపా అనే ఒకరకం జొన్నలను పండించే 
వాళ్ళం. గొ[రెలను, జడల బ|రెలను (యాక్‌ లను) 'పెంచేవాళ్ళం, వాటి వున్నితో 
మా గుడ్డలు తయారయ్యేవి. ఉప్పు, ఒకొకప్పుడు ఎండు మాంసం ఇతర 
(పాంతాల నుంది తెచ్చుకొనేవాళ్ళం. నేపాల్‌లో పశువులను చంపడం నిషిద్ధం 
గనుక మేము మా జడల బరెలను చం పేవాళ్ళంకాదు. కాని, వాటిని చంపకనే 
వాటి మెడనుంచి రక్తం తీసి ఇతర ఆహారపదార్థాలలో కలిపేవాళ్ళం. ఇలా 
రక్తం తీయడం జడల బరెలకు కూడ ఆరోగ్యకరమే. 


సోలోఖుంబు చిన్న ఊరు. నాకు [పపంచం చూద్దామని ఎంతో అభిలాష. 
అప్పుడు నాకు వయస్సు పదమూడేశ్లే. బాహాటంగా ఎక్కడికైనా వెళ్ట్లదామంచే 
పెద్దలు వెళ్ళనివ్వరు. అందువల్ల ఇంటినుంచి పరుగె త్రిపోయాను. కాట్మండూ 
చేరాను. చేరడానికి రెండు వారాలు పట్టింది. నేను చూచిన మొదటి నగరం 
ఆదే. రెండు వారాలు గడిచాయి. ఇంటి బెంగ పట్టుకుంది; సోలోఖుంబునుంచి 
నాకు తెలిసినవారు వచ్చారు. వారిని చూడగానే బెంగ మరీ ఎక్కువై వారివెంట 
ఇంటికి తిరిగివచ్చాను. మొత్తం ఆరు వారాలు వెలుపల వున్నాను. నన్ను చూచి 
నా శలిదండులు, సోదరులు చాల సంతోషించారు, కౌగిలించుకొని దుఃఖించార్లు, 

మరి ఐదేళ్ళపాటు తలిద ర్మడులవద్దే ఉన్నాను, వారికి తోడృడుతూ. కాని 
నేను కర్షకుడుగానో , పశు పొాలకుడుగానో వుండడానికి పుట్టలేదు. గొప్ప 
పనులు చేయాలి, ఛోమో లుంగ్మాను అధిరోహించాలి, అదే నా లక్ష్యం_అని అని 
పించింది. ఇక అక్కడ ఉండలేక పోయాను. ఈసారి డార్జీ లింగ్‌ కు పరుగెత్తి 
పోయాను. 1933 లో ఎనగెస్ట్‌ అధిరోహణ యాత జరుగుతుందని వదంతి 
బయలుదేరింది. 

నేను నేపాల్‌ _భారత సరిహద్దు చేరాను. అక్కడ నిమన అనే (గామంలో 
రింగలామా అనే ధపవంతునితో నాకు పరిచయమైంది. ఆతని యింట్లో ఆయన 
ఇంటి పనులుచేస్తూ కొన్నాళ్ళు గడిపాను. తర్వాత ఒకరోజు ఆయనతో నా 
డార్జీలింగ్‌ (ప్రయాణం (పస్తావించాను. అతడు నా మాటకు చాల సంతోషించి, 
తను త్వరలో సొంత పనిమీద డార్జీలింగ్‌ కు పోతున్నానని, నన్ను తనవెంట 
పిలుచుకొని వెన్ళుతానని చెప్పి, అలాగే చేశాడు, డార్జీలింగ్‌ లో తన బంధుపు 
పోవురీ అనే అతని ఇంట్లో పనికి కుదిర్చాడు. డార్జీలింగ్‌లో నేను నేపాలీ భాష, 
ఆ |పాంతంలో వాడే యాల్మా అనే భాష నేర్చుకొన్నాను. 

అప్పుడు నాకు ఉత్సాహోద్వేగాలు కలిగించే సంఘటన జరిగింది. అది 
1933లో జరుగబోయే ఎవరెస్ట్‌ అధిరోహణ యాతకు ఏర్పాట్లు. నేను దావా 
థోండుప్‌ అనే నా మిత్రుని దగ్గరకు వెళ్ళాను. ఎవరెస్ట్‌ పర్వతారోహకుల 
సామాన్లు మోసుకొని వెస్తే చషేర్పాల దళాన్ని ఏర్పాటు చేయడంలో పేరు 
పొందినవాడు థోండప్‌. నన్ను ఆలాటి బృందంలో చేర్చమని అతన్ని కోరాను. 
“నీవింకా చిన్నవాడివి” అన్నాడు అతడు. నేనే మరొకరిద్వారా ఆ పనికి ప్రయ 
త్నించాను. కాని నేను ధరించిన నేపాలీ దుస్తులు చూచి పర్యతారోహకులై న 
విదేశీయులు నన్ను షేర్చాగా గుర్తించలేదు. దానితో ఆ బృందం తరలి 
పోయింది. నేను చాల బాధపడ్డాను. 

కొన్ని నెలలపాటు నేను పోవురీ ఇంట్లో పనిచేస్తూ గడిపాను. ఆవులను 
మేపడం, పాలు పితికి అమ్మడం ముఖ్యమైన పని. అప్పుడు ఆంగ్‌ లహ్మూ అనే 
షేర్చానీ ( షేర్పాతెగ మహిళ) యువతి నావద్ద రోజూ పాలు కొనేది. ఆమె 
ఒకరింట్లో ఆయాగా పనిచేసేది. పాల విషయంలో, ధర విషయంలో రోజూ 
నాతో వాదులాడేది. “నీవు వట్టి హల్కావు, పిసినారివి. కొసరు అడిగినా 
ఇవ్వవు" అనేది. తర్వాత ఆమె నా రెండవ భార్య అయింది. 

నేను అలా సంవత్సరంపాటు డార్జీలింగ్‌లో ఉన్నాను. సోలోఖుంలు 
. నుంచి వచ్చిన వారు నేను. . చనిపోయినట్టు _ వా తలిత్రర్యడుల్సు. బంధువులు 

థావిస్తున్నారని తెలిపారు. నేను సోలోఖుంబుకు వెళ్ళే బాటసారులతో కలిసి 
సోలోఖుంబు చేరాను. (ప్రయాణికులు చెప్పిన వార్త నిజమయింది. నా తండి 
నాకు అంత్య క్రియలు చేస్తుండగా ఆక్క-డికి చేరాను. నన్ను చూచి వారంతా 
ఎంతో ఆనందించారు. అప్పుడు భూకంపం వల్ల మా యిల్లు సగం కూరి 
పోయింది. నేను మా యింటిని మళ్ళీ కట్టుకో వరంలోను, “వ్యవసాయంలోను 
సాహాయ్యం చేస్తూ అక్కగే ఉన్నాను. మూ నాన్నగారు ఉప్పు తీసుకొని రమ్మని 
నన్ను టిబెట్‌ కు వెళ్ళి రమ్మన్నారు. నేను టిబెట్టుకు పోక, డార్తీలింగ్‌ కు 
వెళ్ళాను. 

డార్జీలింగ్‌ లో "షేర్చాలు ఎక్కువగా నివసించే ప్రాంతాలు రెండున్నాయి" 
నేను వాటిలో ఒక మైన టూంగ్‌ సూంగ్‌ బస్తీలో ఒక షేర్చా పెద్దమనిషి ఇంట్లో 
అద్దెకున్నాను. ఆతని పేరు అంగ్‌ థార్మాయ్‌. అదృష్టవశాత్తు అతడు ఆనుభవం 
గల పర్యతానోహకుడు, షేర్పాల బృందాన్ని ఏర్పాటు చేసేవాడూను. ఆ 
యింటికి దగ్గరలోనే నా పూర్వ మి|తుడు, షేర్పా నాయకుడు డావా థోండుప్‌ 
నివసించేవాడు. అక్కడ నివసించే తక్కినవారు కూడ ఎవరెస్ట్‌ను, తక్కిన 
(ప్రాంతాలను ఆధికోపొంచడంలోను లబ్బపతిష్టులు. 

టూంగ్‌ సూంగ్‌ బస్తీలో ఇళ్ళు కలపవి. కప్పులు తగరపు రేకులవి. 
1935 |పారంభంలో నేను వివాహం చేసుకున్నాను. నా భార్య పేరు దావా ఫుతి. 
ఫుతి ఆంసే సంతానవతి అయిన అదృష్టవంతురాలు అని ఆర్థం. అది త్వరలోనే 
నిజమయింది. ఆమె సోలోఖుంబుతో పుట్టినదే. నేను ఆమెను చాలాసార్లు 
చూచాను; కాని డార్జీలింగ్‌ కు వచ్చేవరకు పరిచయం కాలేదు. 


ఆల్ప్బారంభః క్షేమకరః_ అంటారు పెద్దలు. కాని నా సంగతి ఆలా 

కాదు. నా మొదటి పర్వతారోహణ యాత 1935 లో ఎవరెస్ట్‌తోనే ఆరంభ 
మయింది. అదీ ఐదవ |బిటిష్‌ పర్వతారోహక బృందంతో. నాకు పరమోత్సా 
హంగా వుంది. మాకు (ప్రత్యేకమైన దుస్తులు ఇచ్చారు. నేను కష్టపడి పని 
చేశాను. నన్ను బృంద నాయకుడు ఇష్టపడ్డాడు. అస్పుడు మేము 20వేల 
అడుగుల ఎత్తున వున్న నార్త్‌కోల్‌ వరకు ఎక్కాము. నేను ఆదివరకు ఆంత 
ఎత్తుకు వెళ్ళలేదు. ఆ అనుభవం నాకు ఎంతో ఆత్మ విశ్వాసం కలిగించింది 
కిన షేర్పాలతో పోల్చుకుంటే, నాలో ఒక విశిష్టత కనిపించింది. వారు 
కూలీ కోసం పనిచేస్తున్న వారు; నేను నా లక్ష్యాన్ని సాధించడానికి _ ఛోమో 
లుంగ్మాను అధిరోహించడానికి. వాళ్ళు కిందికి చాలా ఉత్సాహంతో దిగారు, 
నాకు ఆక్కడే వృందామని, ఇంకా పైకి వెళదామనీ అనిపించేది. నేను. 1935 

శరత్కాలంలో మరొకమారు హిమాలయం ఎక్కాను; ఇది 24 వేల అడుగుల 
క్మాబూ శిఖరం. కాని దానిలో నా పాత అత్యల్పం. షేర్చ్పాలు ఎవరూ ఆ 
శిఖరం కొనకు వెళ్ళలేదు. 

నాకు అప్పుడే ఒక కుమారుడు కలిగాడు. చాల అందమైన శిశువు. నిమా 
దోర్డీ అని పేరు పెట్టాము ఒక శిశువుల (పేదర్శనంలో వాడికి బహుమానమూ 
వచ్చింది. కాని వాడు దురదృష్టవశాత్తు 1939 లో నాలుగేళ్ళ వయస్సులో కన్ను 
మూశాడు. 

ఎరిక్‌ పిష్టన్‌ నాయకత్వంతో, హగ్‌ రట్‌లెడ్డ్‌ నాయకత్వంలో 1936లో 
రెండుసార్లు ఎవరెస్ట్‌ అధిరోహణకు (పయత్నం జరిగింది. మంచు తుఫానుల 
వల్ల (ప్రయత్నం ఫలించలేదు. ఈ రెండు యాతలలోను నేను _పముఖంగా 
ఉన్నాను. రట్‌లెడ్డ్‌ గొవ్ప వ్యక్తి. 1953 లో ఎవరెస్ట్‌ అధిరోహకుడినిగా నన్ను 
చిటిష్‌ (పభుత్వం సన్మానించినప్పుడు ఆయన నన్ను కలుసుకొని ఎంతో 
సంతోషించాడు. 

1936 తర్వాత నేను డార్జీలింగ్‌ లో ఎక్కువ కాలం ఉండలేదు. గడ్‌ 
వాల్‌ (పాంతంలోను, ఇతర తాను విదేశ బృందాలతో తిరిగాను. తొలిసారిగా 
రైలెక్కి ఢిల్లీ, కలకత్తా వంటి మహా నగరాలు చూచాను. నందాదేవి శిఖరం 
ఎక్కాను, ఎవరెస్టుకు ఆవలివై పున 27,200 అడుగుల ఎత్తువరకు వెళ్ళాను. 
ఇంత ఎత్తుకు వెళ్ళిన "షర్బాలకు ఏర్పాటయిన “టైగర్‌” (షేర్‌) బిరుదును 
1938 లో పొందాను. చిత్రాలలోని 25,260 అడుగుల ఎ త్రయిన తిరిచమీర్‌ను 
ఎక్కాను. ఇంతలో యుద్దం వచ్చింది. ఆ సమయంలో వాయవ్య (ప్రాంతం 
లోను, చితాల్‌ అంతటా ఉన్న పర్వత |ప్రాంతాలలోనూ విదేశ బృందాలతో 
పాటు పర్యటించాను. 

చిత్రాల్‌లో నా భార్య దావాఫుతి జబ్బు పడింది. అక్కడి శీతోష్టస్థి 
ఆమెకు పడలేదు. నా మితుడు జాకబ్‌ ఎంత (శ్రద్దగా చికిత్స చేసినా, ఆమె 
1944 లో మరణించింది. అప్పటికి నాకు ఇద్దరు కుమార్తెలు. పెద్దదాని పేరు 
సేంపేం, ఐదేశ్ళది. రెండవదాని పేరు నిమా, నాలుగేళ్ళది. నేను చిశత్రాల్‌ 
వదలి డార్డీలింగ్‌ చేరాను. మళ్ళీ నాకు వివాహం చేసుకొనే ఉద్దేశంలేదు. కాని, 
పిల్లల పోషణ కోసం తప్పనిసరిగా చేసుకోవాలని మ్మితులు బలవంతం చేయడం 
వల్ల డార్జీలింగ్‌ లో పరిచితురాలయిన అంగ్‌లహ్మూను పెండ్తాడాను. నెను 
చానా చాలా అదృష్టవంతుడిని. ఆమె ఎంతో అనుకూలవతి అయిన భార్య. నాకు 
ఇ 'వనిలేనవ్చడు నన్ను పోషించింది. పిల్లలను ఎంతో (పేమతో పెంచింది, 

“హిమాలయాలలో అతి మానుష స్వరూపుడై న మంచు మనిషి ఉంటూం 
టాడట. మీరు చూచారా?” ఆని అడిగాను, మధ్యన కలుగజేసుకొని. దానికి 
నోరే సమాధానంగా ఇలా అన్నాడు : 

నేను మంచు మనిషి అనబడే జంతువు అడుగులను 1946 లో తాలి 
సారిగా జేమూ హిమానీనదంపై చూచాను. తర్వాత 1952 లో చూచాను 
ఎవరెస్ట్‌ శిఖరం కింది భాగంలో. ఈ జంతువును యేటి ఆంటారు మావాళ్ళు. 
ఇదొక రకం కోతి జాతి జంతువు. దీని పాదాలు చాల పొడుగ్గా వుంటాయి, 
దీనిని చూచిన వాడికి మరణం తప్పదని ేర్పాలు నమ్ముతారు. వీటిలో నర 
భక్షకమైన జాతి, కేవలం మృగ భక్షకమైన జాతి - రెండు తెగలు ఉన్నా 
యంటారు. నరభక్షక జాతిని మేతేయ్‌ అని మృగభక్షక జాతిని ఛుత్రేయ్‌ ఆని 
అంటారు. నేను యేటీని ఇంత వరకూ చూడలేదు. 

నేను 1948 లో ఏ పనీ లేకుండా ఉన్నాను. ఇల్లు గడవడం కష్ట 
మయింది. నా భార్య ఆంగ్‌ లహ్మూ విదేశీయుల వద్ద ఆయా పనిచేసి కుటుంబాన్ని 
పోషించింది. అప్పుడు బౌద్ధులమయిన మాకు పుణ్యభూమి, ఒకప్పుడు మా పూర్వుల 
జన్మభూమి అయిన టిబెట్టుకు, ముఖ్యంగా టిబెట్‌ రాజధాని ఆయిన లాసాకు 
య్యాతచేసే భాగ్యం కలిగింది. (ప్రొఫెసర్‌ గూసెప్‌ తుక్సీ అనే ఇటలీ 
విద్వాంసుడు టిబెట్‌లో _పాచీన హస్త లిఖిత (గంథాలను సేకరించడానికి 
వచ్చాడు. అతని బృందంతో లాసా వెళ్ళాను. అయన బహు భాషా కోవిదుడు. 

మేము సిక్కిం (పభుత్వ సహకారానుమతులతో కాంచెన్‌ జంగా శిఖర 
(ప్రాంతం దాటి లాసాకు బయలు దేరాము. దారిలో తుక్సీ ఎన్నో బౌద్ధ 
విహారాలు దర్శించి భూర్ణవ]త |గంథాలు సేకరించాడు. కాంచెన్‌ జంగా ఆనే 
పదం నాలుగు టిబెట్‌ భాషా పదాలతో ఏర్పడిందని నాకు తెలిసింది. కాంగ్‌- 
చెన్‌_జోడ్‌ -న్గా- ఇవి నాలుగు పదాలు. కాంగ్‌ అంటే మంచు. ఛెన్‌ అంటే గొప్ప. 
జోడ్‌ అంటే భండాగారం. నా ఆంటే ఐదు. కాంగ్‌ చెన్‌ జోడ్‌న్లా _ ఐదు 
శిఖరాల మహా హిమనిధి అని అర్థం. ఇది జన వ్యవహారంలో కాంచెన్‌ జంగా 
అయింది. నేను పతి విహారంలోను బుద్దుణ్ని దర్శించిన తర్వాత ఓమ్‌ మణి 
పద్మే అని జపించాను. నావల్ల ప్రొఫెసర్‌ తుక్సీకి అతి పాచీనమైన ఒక లిఖిత 
పుస్తకం లభించింది. అందరూ నిరాశపడిన సమయంలో ఒక సాధారణ 
విహారంలో వెదుకుతుండగా అది నేను వెదకుతుండగా దొరికింది. దానిని మొదట 
తుర్కిస్తాన్‌లో వాశారట. తర్వాత ఆ భాషనుంచి టిబెట్‌ భాషకు అనువాద 
మైంది. తుక్సీ చాల సంతోషించారు. ఆయన అన్వేషణలో అదే [పధానం మరి! 

న! ల 7 కా ల Pa 
నేను తర్వాత కొంత కాలం చిన్న చిన్న వనులు చేనూ 1950 వరకు 


గడిపాను. ఆ సంవత్సరం ఆగస్టు నెలలో లెప్టినెంట్‌ రిచర్డ్‌ మార్ష్‌ బృందంతో 
నంగా పర్వత్‌ శిఖరం ఎక్కడానికి వెళ్ళాను. ఇది ఎవరెస్టుకు పడమరగా 
వెయ్యి మైళ్ళు దూరంలో పుంది. మేము కలకత్తా నుంచి రావల్సిండికి అక్కడి 
నుంచి పెషావర్‌కు వెళ్ళి అక్కడి నుంచి విమానంలో గిల్లిత్‌కు వెళ్ళాము. 
నంగా వర్వత్‌ ఎత్తు 26,660 అడుగుల భయ ౦కరమెన శిఖరం. మృత్యుశిఖరం 
అని దీనికి పేరు. మేము వెళ్ళే సమయానికి భయంకరమైన మంచు తుఫాను 
కొట్టడంవల్ల శిఖరం కింది వరకు వెళ్ళి ఎక్క_లేక తిరిగి వచ్చాను. 

నేను ఒక (_ఫెంచి పర్వాతారోహక బృందంతో కలిసి నందాదేవిని 
అధిరోహించడానికి హిమాలయన్‌ క్లబ్బులో ఒప్పందం చేసుకున్నాను. నందా 
దేవి శిఖర సమూహంలో పెద్ద శిఖరం ఎత్తు 25.660 అడుగులు. ఈ శిఖరాథి 
రోహణానికి జరిగిన రెండు య్యాతలలో నలుగురు మరణించారు. 

స్విట్‌ జర్‌ల్యాండ్‌ బృందంతో 1952 వసంత బుతువులో ఎవరెస్ట్‌ 
శిఖరాధిరోహణ యాత్రకు బయలుదేరాను. ఆ బృందానికి నాయకుడు రేమండ్‌ 
వేబర్డ్‌. ఈసారి నేపాల్‌ నుంచి ఎక్కాము. 28,250 అడుగుల ఎత్తు వరకు 
ఎక్కు గలిగాము. మానవులు ఎవరెస్ట్‌ శిఖరానికి ఇంత దగ్గరగా రావడం ఇదే 
మొదటిసారి. శిఖరానికి ఎక్కలేక పోయాము. తిరిగి వచ్చాను. ఆ సంవత్సరమే 
స్విస్‌ బృందం లేంబర్ట్‌ నాయకత్వంలో శరదృతువులో నామ్‌చే బజారు నుంచి 
అధిరోహించాము. నామ్‌చే బజారులో నేను మా అమ్మను, కుటుంబాన్ని 
చూచాను. నవంబర్‌ 19 వ తేదీకి మేము ఎవరెస్ట్‌ వైపుగా మరొక కొంతమేర 
"పెకి వెళ్ళాం. కాని మంచు తుపాను గంటకు 60 మైళ్ళ వేగంతో వీచింది. 
వెను దిరుగక తప్పలేదు. ఈసారికూడ మా |పయాస విఫలమైనందుకు నేను 
చాల విచారపడ్డాను. మేము వైఫల్యంతో వచ్చినా కాట్మండులో మాకు ఘనమైన 
స్వాగతం లభించింది. నేపాల్‌ రాజు నాకు “నేపాల్‌ (ప్రతాప్‌ వర్ణక్‌' పతకం 
బహూకరించారు. 

నేను కొంచెం నీరసంగా ఉన్నాను. నా భార్య అంగ్‌లహ్మూా. నన్ను 
హెచ్చరించింది. నేను ఈసారి కూడ అధిరోహణ యాతా బృందంలో చేర 
దలచాను. ఇది నా ఏడవసారి యత్నం. ఈసారి |బిటిష్‌ బృందం. నాయకుడు 
కలనల్‌ హంట్‌. అశడు మంచి పథకాలు వేచయగలవాడు. నా జీతం నెలకు 

300 రూపాయలకు పెంచారు. నేను మరణిస్తే, నా భార్యకు 2,000 రూపాయల 
పరిహార దప్యం నిర్ణయమైంది. మా బృందంలో కలనల్‌ హంట్‌, మేజర్‌ విలీ, 
న్యూజిల్యాంద వా స్తవ్యుడై న హిలరీకాక ఏడుగురు పాఠ్చాత్య అధిరోహకులు 
ఉన్నారు. లండన్‌ ట్రెమ్స పతక విలేఖరి జేమ్స్‌ మారిస్‌ కూడ పున్నాడు. 
మేము నామ్‌? జశారు నుంచి బయలుదేరాము. హిల్లరీ నేను ఒక జట్టు: అతడు 
గొప్ప పర్వతారోహకుడు. ఆరడుగుల మూడంగుళాల ఎత్తు. ఎక్కుతున్నప్పుడు 
హిల్లరీ పదిహేను అడుగులు కిందికి జారాడు. ఇంకా అగాధానికి పోవలసిన 
వాడే. కాని, నేను పగ్గంతో పైకి లాగాను. అతడు “శభాష్‌ టెంజింగ్‌ [!” 
అన్నాడు నా సమయస్పూ రికి. 

మే 28 మధ్యాహ్నానికి 1952 లో స్విస్‌ బృందం అధిరోహించిన 
ఎత్తుకు 150 అడుగులు పెగా గేరుకున్నాము. మా బృందంలో అంతా అలసి 
పోయారు; దిగిపోయారు. 27,900 అడుగుల ఎత్తున నేను, హిల్లరీ మకాం (క్యాంప్‌) 
వర్పరచుకొన్నాము. అంత ఎత్తున మకాం అదే మొదటిది. దగ్గర ఉన్న పళ్ళు, 
బిస్కత్తులు తిని చీకట్లో రేపటి పథకాలు ఆలోచించాము. నేను స్విస్‌ రెయిన్‌ 
డీర్‌ బూట్లతో పడుకున్నాను. హిల్లరీ బూట్లు తీసి స్తీ పింగ్‌ బ్యాగ్‌ పక్కున 
పెట్టాడు. రాతంతా బయట ఉండడంవల్ల అవి మంచుకు బిగుసుకుపోయాయి. 
వాటిని సరిచేసుకోడానికి మేము గంటసేపు వాటిని సౌమీద పెటి కాచవలసి 
వచ్చింది. శ్‌ " 

మే 29న ఆక్సిజన్‌ సీసాలను పరిశీలించుకొని "పైకి ఎక్కడం పారం 
భించాము,. ఉదయం 9-00 గంటలకు మేము రక్షణ శిఖరం చేరాము. ఇక 
309 అడుగులే ఎక్కవలసివుంది. దారి నిటారుగాను, ఇరుకుగాను ఉంది. ఎవ 
రెస్ట్‌ శిఖ రానికి వందడుగుల కింద మంచుకప్పని గుండ్లు కనిపించాయి. అక్కడ. 
రెండు గుడారాలు నాటగలిగినంత చదునైన చోటు కనిపించింది. నేను అక్కడి 
చిన్న రాళ్ళ ఏరి జేబులో వేసుకున్నాను. ముందుకు వెళ్ళాము. ఇప్పుడు మా 
ఎదుట ఉన్నది ఒక పెద్ద మంచుకప్పిన గుండు. 

ఎవరెస్ట్‌ శిఖరానికి కొంచెం కిందుగా మేమిద్దరం ఆగాము. మా యిద్దరిసీ 
కలిపే పగ్గం పొడవు 30 అడుగులు. దానిలో ఎక్కువ భాగం కొలుకులతో 
నా చేతిలోనే ఉంది. మా మధ్య ఆరడుగుల పగ్గమేవుంది. ఎవరెస్ట్‌ శిఖరాన్ని 
ఎవరు ముందు, ఎవరు తర్వాత ఎక్కాలి అనేది మేము ఆలోచించలేదు. మేము 
నెమ్మదిగా, పక్కలకు కదలకుండా వెళ్ళాము. ఎవరెస్ట్‌ శిఖరం ఎక్కాము; 
మొదట హిల్లరీ అడుగు పెట్టాడు; తగ్వాత నేన్ను | | 

మేము అక్కడ మొట్టమొదట చేసిన పని _ అందరు వర్యతారోహకుల 
లాగే పరస్పరం కరచాలనం చేసుకున్నాం. అంతటితో మాకు సంతోషం కలుగ 
లేదు. నేను నా చేతులెత్తి గాలిలో కదలిస్తూ హిల్లరీని కౌగలించుకున్నాను. 
మేము పరస్పరం వీపులు తట్టుకున్నాము. ఆక్సిజన్‌ ఉన్నా అక్కడ ఊపిరి 
ఆడడంలేదు. ఆప్పుడు సమయం 11.30 గంట. సూర్యుడు వెలిగిపోతు 
న్నాడు. ఆకాశం మహా నీలంగా కనిపించింది; అలాటిది నేనెప్పుడూ చూడలేదు. 

మా చుట్టూ నేపాల్‌, టిబెట్టులగుండా పరచుకున్న సువిశాల హిమా 
లయాలు. త్తోట్సే, నుప్‌ట్సే, మకాలూ, కాంచెన్‌ జంగా వంటి శిఖరాలన్నీ చిన్న 
గుండ్డుగా కనిపించాయి. ఆక్సిజన్‌ లేకనే అక్కడ వుండవచ్చు. కనుక ఆక్సిజన్‌ 
కట్టివేశాము. హిల్లరీ తన కెమరా తీశాడు నేను నా గొడ్డలికి చుట్టిన నా నాలుగు 
భూతాలను విప్పాను. నేను పతాకాలున్న గొడ్డలిని ఎత్తాను హిల్లరీ" నా ఫోటో 
తీశాడు. పతాకాల వరుసలో పైనుంచి కిందికి. మదటి ఐక్యరాజ్య సమితి పతాక, 
తర్వాత |బిటిష్‌ పతాక, మూడవది నేపాల్‌ పతాక, నాల్గవది భారత పతాక, 
మా విజయం మాకే పరిమితం కాదు గనుక, [వ్రపంచానిదంఠా గనుక నేను 
ఐక్యరాజ్యసమితి పతాకను మొదట అన్నిటికన్నా పెన ఉంచాను. 

తర్వాత నేను నా జేబులోంచి నేను తెచ్చిన మిఠాయి పొట్టం, నాకూతురు 
నిమా యిచ్చిన ఎరుపు_నీలం పెన్సిలు తీసి, మంచులో చిన్న గుంతచేసి వాటిని 
దానిలో పెట్టాను. హిల్లరీ అది చూచి కలనల్‌ హంట్‌ తనకిచ్చిన గుడ్డ పిల్లిని 
నాకు ఆందించాడు. దానిని మిఠాయి పొట్లం, పెన్సిల్‌ పక్కన పెట్టాను. 
కావలసినవారు ఎవరైనా మన యింటికి వచ్చినప్పుడు మనం వారికి మిఠాయిలు 
ఇస్తాము. ఎవరెస్ట్‌ నాకు అత్యంత |పియమైంది. కనుక ఈ మిఠాయిలు_అని 
ఆనుకుంటూ మౌనంగా ప్రార్థన చేశాను. తర్వాత “ధూజీ చేయ్‌ ఛోమో 
లుంగ్‌ మా!” _ [పపంచ మాతృదేపీ నీకు ధన్యవాదాలు అన్నాను. 

మేము పదిహేను నిమిషాలపాటు ఎవరెస్ట్‌ శిఖరంపై ఉన్నాము. నేను 
దిగడానికి గొడ్డలి కావాలి గనుక పతాకాలను విప్పి శిఖరం మీద పరిచాను. 
దారం కొనలను మంచులో సాధ్యమైనంత లోతున పూడ్చాను. ఆక్కడ నాకు 
ఆదిసరకు 33 సంవత్సరాలుగా ఎవరెస్ట్‌ అధిరోహణకు (ప్రయత్ని ంచినవారు, 
మరణించిన వారు అంతా జ్ఞాపకం వచ్చారు. వారికి జోహార్లు ఆర్చించాను. 

నేను హిమాలయాలు దిగి ఇంటికి వచ్చిన తర్వాత అందరూ నన్ను 


ఆడిగిన దేశ్నలు రెండు _ శిఖరంపై బుద్ధ భగవానుడు దర్శనమి చ్చాడా? 


పర మేశ్వరుడు కనిపించాడా?” చేను ఈ అతి మానుష మైనది ఏది కనిపించలేదని 
జవాబు చెప్పాను. 


(సాగ 


ఆదర్శ షృతికా సంపాదకులు 
అడవి బాపిరాజుగారు 


'తలుగు షతికా (పపంచంలో సంపాదకీయం అనే (పత్యేక వ్యాఖ్యను 
తొలిసారిగా (ప్రవేశ పెట్టిన వారు ఆంధ భాషా సంజీవని సంపాదకులు మహి 
మహోపాధ్యాయ కొక్కొండ వేంకటరత్నం పంతులుగారు. ఈయన మొదటోో, 
సంపాదరుని విలేఖకుడు అని అన్నారు. తర్వాత చేరు మారింది. ఈయన 
పతీకకు, సంపాదకునికి, ఉపసంపాదకునికి, చందాదారునికీ, పాఠకునికి 
ఉండవలసిన లక్షణాలను నిర్వచించారు. _సంపాదకునికి ఉండవలసిన 
లక్షణాలివి : 

వండితుండును స్మత్పవ ర్తనుండును జగ 
ద్యారపార విజ్ఞుండు స్టెర్యయురుగు, 
థైర సంపన్నుండు ధని యుచితజ్ఞుండు 
క క్రితయాడ్యుండు సూ క్రి చతురు 
డను పదంబులె బిరుదాభిదానంబులు 
బిరుదాభరణములై వెలయు మిగుల 
ఈ విగేషణమణుల్‌ భావింపబడు నవ 
లక్షణములె విలక్షణములు 
గాన నిటు నవలక్షణ కలితుడై న 
వాడు నవరత్న హార సంభావనీయు 
డపు విలేఖకు డిటుగామి నౌనె యొరుడు 
వానివలెగాక కుముఖుండయౌ నిజముగ. 
కొక్కొండవారు చెప్పిన తొమ్మిది లక్షణాలలో ధని అనేది మినహాగా 
తక్కినవన్నీ బాపిరాజుగారిలో ఉన్నాయి. బాపిరాజుగారు ధైర్యవంతుడు, 
'సైర్యవంతుడు, సమదర్శి, రచనా చతురుడు అయిన సంపాదకుడు. ఆయనతో 


ర 
లి 


కలిసి పనిచేసే భాగ్యం నాకు మూడు సంవత్సరాలపాటు కలిగింగ్గి,. 

ఖాన బహదూర్‌ ఆహమద్‌ నవాజ్‌ జంగ్‌ అల్లుడైన గులాం ముహమ్మద్‌ 
కలకత్తా వాలా 'మీజాన్‌' పేరుతో మూడు పతికలు పెట్టారు _ ఇంగ్లీషు, 
ఉరుదూ, తెలుగు. మూడింటివీ మూడు విడివిడి విధానాలు. ఇంగ్లీషు నిజాం 
(ప్రభుత్వాన్ని సమర్టించేది. ఉరుదూ లీగ్‌ను, రజాకార్లను సమర్థించేది. తెలుగు 
మీజాన్‌ నిజాం వ్యతిరేక శ క్కులను సమర్థించేది; అప్పుడు నిజాంను ఎదిరించి 
పోరాడుతున్న (పజాసంస్థ రావి నారాయణరెడ్డిగారి నాయకత్వంలో ఉన్న 
ఆంధ మహాసభ. కనుక దానిని సమర్థించేది. ఇతర [ప్రజా సంస్థల వార్రలనూ 
బాగా |పచురించేది. 

మీజాన్‌ తెలుగు సంపాదకులుగా బాపిరాజుగారు ఎంతో సాహసంతో 
నిజాం వ్యతిరేక వార్తలను (ప్రచురించేవారు; సంపాదకీయాలు (వాసేవారు. జనం 
మీజాన్‌ కార్యాలయానికి జాతరగా వచ్చేవారు. వారందరికీ బాపిరాజుగారు 


నవ్వుతూ సమాధానం చెప్పి వార్తలను యథోచితంగా యథావకాశంగా 
(పచురించేవారు. 


' రజాకార్ల దుండగాలు ఎక్కువయ్యాయి. వాళ్ళు రాక్షసులను మించి 
పోయారు. ఆకునూరు, మాచిరెడ్డిపల్లె మున్న గుచోట్ల వారి హింసాకాండ పరాకాష్ట 
నందుకుంది. రజాకార్లు (గామీణుల ఇండ్లలో దూరి ధాన్యం మొదలయిన ఆహార 
పదార్థాలను ఇండ్లముందు కుప్పగా పోసి వాటిపై దొడ్డికి వెళ్ళేవాళ్ళు; నిలువ 
చేసుకున్న నీళ్ళలోను, బావులలోను ముతం చేసేవారు. ఈ బీభత్స దృశ్యాలను 
మీజాన్‌ ఫోటోలతో సహా ఉన్నదున్నట్లు (ప్రచురించింది. పోలీసులు |పభుత్వాధి 
కార్డు మండిపడ్డారు. గోల పెట్టారు. దర్యాప్తు చేశారు. పముఖ [ప్రజా నాయకుడు, 
ధన్వంతరి సదృశ వైద్యుడు డాక్టర్‌ జయసూర్య తన సోదరి పద్మజానాయుడును 
పంపి ఆ | గామాలవారి బాధలను వివరంగా సేకరించారు. రజాకార్లు (గామ 
మహిళల మర్మాంగాల పై కాలుతున్న సిగరెట్లు పెట్టడం, చంకలలోను, 
వక్షోజాల మీద గాట్టు పెట్టడం వంటి దారుణ కృత్యాలు, రాక్షసులు చేయనివి 
బయటపడ్డాయి. పద్మజానాయుడు ఆ వివరాలతో పెద్ద నివేదిక సిద్దపరిచింది. 
దానిని మీజాన్‌ తెలుగు పష్యతిక యథాతథంగా (వచురించింది. [పభుత్వ 
సమాచార శాఖ దానిని ఖండిస్తూ ఒక (ప్రకటన చేసింది. ఆ ప్రకటనను 
దురంతాలను తెలుగు మీజాన్‌ పక్కపక్కనే ,పచురించింది. (పభుత్వం 
బాపిరాజుగారిని ఇది ఎడిటింగ్‌ పద్ధతి కాదని మందలించగా బాపిరాజుగారు 
అల్లం ఎల్రిగడ్డకం టే ఘాటుగా ఎడిటెంగ్‌ విషయం మాకు పభుత్వ సమాచార 


శాఫతోని, ఉద్యోగులు నేర్పవలసినంత దుస్థితిలో మేము లేమని జవాబు (వాసి, 
ధ్గానిని మీజాన్‌లో [పచురించార్ను, 

నేను దిగి దిగగానే “పెంజింగ్‌ జిందాబాద్‌ ” నినాదాలు |పతిధ్యనించాయి. 
హంట్‌ మకాంలో నన్ను, హిల్లరీని కౌగలించుకొని “ఇది నిజమేనా?” అని పలు 
మార్దు పలవించినట్టుగా ఆడిగాడు. మకాంనుంచే నా భార్యకు సందేశం పంపాను. 
తక్కిన మకాంలలో రెండు రోజులు గడిపి థామేలో మా అమ్మను చూడడానికి 
వెళ్ళాను. “నేను ఎన్నోసార్లు చెప్పాను. హిమాలయం జోలికి పోవద్దని. 
విజయం పొందావు. ఇక వెళ్ళనవసరంలేదు” అని ఆమె నాతో అన్నది. 

ప్మతికలవాళ్టు, ఫోటో గాఫర్హు నన్ను ముసురుకున్నారు. కాట్మండూలో 
నేపాల్‌ రాజు |తిభువన ఆ దేశపు అత్యున్నత బిరుదు “నేపాల్‌ తార” బహూక 
రించారు. తర్వాత లండన్‌కు వెళ్ళి |బిటిష్‌ | పభుత్వం నుంచి విక్టోరియా పతకం 
పొందాను. భారత రాష్ట్ర పతి బాబూరాజేం[ద|పపాద్‌ ను, | పధాని జవాహర్‌లాల్‌ను, 
తక్రిన [ప్రముఖులను కలుసుకొన్నాను. ఎక్కడికి వెళ్ళినా గౌరవమే, జిందా 
బాద్‌ లే. ఇప్పుడు మీ ఎదుట ఉన్నారు. 

“ఇకమీద మీ కార్య కమం ఏమిటి?” అనడిగాను. “నా జీవితమే కొండలు 
కదా! పర్వతారోహణ శిక్షణ పాఠశాల నడుపుతాను” అన్నాడు టెంజింగ్‌. 
జయజయధ్యానాల మధ్య వీడ్కోలు ఇచ్చాము టెంబింగ్‌ నోర్గేకు, ఆయన 
సతీమణి అంగ్‌ లహ్మూకు. 

(1953 జూన్‌, మదాసు) 

రవ్యూలోక ఏరాజితులం రాయ పోలు 


ఆది ఉదాత్తత అనే ఆత్మ ఎగిరిపోయి సంపదాయ కలేబరం మ్మాతమే 
మిగిలినకాలం. అది సంస్క రోద్యమజ్వాలలు అటూ ఇటూ అంటుకొంటున్న 
అపరంజికాలం. అది జాతీయోద్యమం పొటిమరించి ఆకులు వేస్తున్న విష్ణవా 
రంభకాలం. అవసానదశలో ఉన్న |పబంధాల పోకడల జణజణాత్కా_రాలు 
మ్మాతమే మిగిలిపోయిన పిదపకాలం. కొ త్రద నంకోసం, చిత్ర పసాదనం కోసం 
గొంతు సవరించుకొంటూ పదిదిక్కులకూ చూపులు పరపుతున్న కాలం. ఆ కాలంలో 
జన్మించారు రాయ్మపోలు సుబ్బారావుగారు. 

ఏ కాలంలో పుట్టినా స్పందించని హృదయంలేని వారికి ఏదీ అంటదు. 
స్పందించే హృదయమున్న వారికే బాధలన్నీ. సమసామయిక ఉద్యమ ప్రభాత 
వాత పోతాలు రాయప్రోలు వారిపై వీచాయి. ఆయనది లేలేత ఊర్పులకే 
స్పందించే హృదయం కనుక సంండించింది, ఆ|క్రోశించింది, ఆలపించింది, 
నసవ్యకవితాపస్తానాచార్యత్వం పుణికి పుచ్చుకొన్నది. 

రాయపోలు 1892 మార్చినెలలో గుంటూరు జిల్లా బాపట్ల తాలూకా 
గార్హపాడులో జన్మించారు. వారి మేనమామ శ్రీ అవ్వారి సుబహ్మణ్యళాన్త్రిగారు 
గొప్ప అలంకారికులు, అవధాన విద్యాధురీణులు. వారివద్ద రాయ|ప్రోలువారు 
సంస్కృతాం ధాలు చదివారు. 1910లో దాపట్టలో మెటిక్యులేషన్‌ పూర్తి 

సుకొని 1911లో ఇంటర్‌ మీడియట్‌ చదవడానికి హైదరాబాదు వెళ్ళారు. 
హైదరాబాదులో నిజాం కళాశాలలో చేరారు. కాని, వారు ఉన్నత పిద్య పూర్తి 
చేయకముందే మదాసుకు వెళ్ళి శ్రీ కొమ్మరాజు లక్ష్మణరావుగారి సంపాద 
కత్వంలో రూపుదిద్దుకుంటున్న ఆంధ విజ్ఞాన సర్వన్వానికి సహాయ సంపాద 
కులుగా పనిచేశారు. 1914లో శాంతినికేతన్‌లో చేరారు. అక్కడ ఐదారేళ్ళు 
రపీంద కవీందుని, విధు శేఖర భట్టాచార్యుని, మరికొంచరు (ప్రాచ్య పాళ్చాత్య 
ఆచార్యుల అంతేవాసీత్వంతో తమ మనస్సును మధురతరం చేసుకొన్నారు. 
శాంతినికేతనం నుండి తిరిగి వచ్చిన తరువాత ఉస్మానియా విశ్వవిద్యాలయంలో 


డ్‌ 


తెలుగు ఆచార్యులుగా చేరారు. నవ వ్యకవితకు ఆద్యులయిన ఫ్రే, ఆయన చాల 
(op) 


వాటికి ఆద్యులు. తొలితెలుగు పిన్సిపాల్‌ , వరంగల్‌ కళాశాలకు (ప్రిన్సిపాల్‌ 

అయ్యారు. పెక్కు సన్మానాలు పొందారు. 1984 జూన్‌ 30వ తేదీని సికిందరా 
బాద్‌లో స్వగృహంలో పరమపదించారు. 

రాయ్మపోలు వారిపై సమసామయికమైన పెక్కు (ప్రభావాలు పడ్డాయి, 
ఆ |పభావాలతో మొలకెత్తిన తొలి కవిత ఏది అంటే, ఆయన కూడా చెప్ప 
లేసన్నారు. “నా కవితా కంఠంలోనుంచి తొలిసారి పలికిన ముగ్ధ పదబంధ 
మేదో నేనిప్పుడు చెప్పలేను. నేను గుంటూరు సీమలో పుట్టి పెరిగితిని. గుమ 
గుమలాడే కొత్తిమెరచేల మీద, కుండ పొదుగులతో నడువలేకన డిచే పాడిఆవుల 
మీద, మా ఊరి చెరువునుండి నీళ్ళు తెచ్చే పౌరభామలమీదా కొన్ని పద్యాలు 
తొల్తతొల్త (వాసినట్టు బాగా జ్ఞాపకం ఉన్నది కాని, ఆ పద్యాలేవీ నా స్మృతిలో 
లేవు” ఆన్నారు ఆయన. కనుక ఆయన తొలి రచన మనకు పుస్తకరూపంలో 
లభించింది లలిత. 

అప్పుడు వారు రాజమ హేందవరంలో ఉన్నారు. చరిత చతురానన 
చిలుకూరి వీరభ్మదరావుగారు ఆం|ధ కేసరి ఆనే ష్మతిక నడుపుతున్నారు. ఆ త్తిలి 
సూర్యనారాయణగారు రాయప్రోలువారి (ప్రతిభకు పాదులు తీర్చారు. వారి 
(పోత్సాహంతో రాయ్మపోలువారు ఆ పతికలో వ్యాసాలు |పచురించారు. గంటి 
లక్షున్న పంతులుగారనే న్యాయవాది (ప్రోత్సాహంతో గోల్డ్‌స్మిత్‌ (బాసిన 
ది హెర్మిట్‌ను లలిత అనే పేరుతో రచించారు. ఇది భావానువాదం. దీనితో వారి 
రచనా జీవితం 1909లో కొ త్రమలుపు తిరిగింది. లలిత 1912లో పు పునర్ముుదణ 
కూడా పొందింది, కాని, రాయ్మపోలు వారిని న నవ్యాంధ్ర కవితా (పస్థానాచార్యుని 
చేసింది తృణకంకణం. ఇదీ 1912లోనే వెలువడింది. 

రాయ్మపోలు వారి పతి రచన రసానందసంధాయి మ్మాత మేకాక (పయో 
జనాత్మకం కూడా. (ప్రతిదీ న్‌టో సన్ని వేశంలో, ఏదో [ప్రయోజనం కోసం అవత 
రించిందే. వారు మొదట్లో తమ మేనమామగారు అవ్వారి వారితోపాటు శతవధాన 
(ప్మకియకు దిగినవా శ్రే అప్పట్లో అవధాన కవితతో, ఆపు కవితతో ఆం|ధ్రావళిని 
ఉ[రూతలూగించిన తిరుపతి వెంకటకవులల గ అవధానం చేయ సాహసించక 
పోలేదు. కాని, అంతలోనే వారు మేల్కొని తమ ఉత్తమ కవితా కళను దురి 
యోగం చేయరాదనుకొన్నారు. అశాశ్వత మైన ఆశుకవిత్వానికి స్వ 
శాశ్వత కవితా కమనీయ లోకంవై ప పు అడుగులు వేశారు. అప్పుడు వా 
ఇష్ట “దైవ ప్రార్థనలో వారి ఆవేదన కనిపిస్తుంది, వినిపిస్తుంది. 
నుగే తీయనినీ, దుంధురందు 

ద్య క్రీడ అత్యంత మో 

హనముల్‌, శోభనముల్‌ తదీయరస 


రకాలాపనంబుల్‌ లభిం 
చిన వాగర్థకలాకలాప జయ 
లక్ష్మన్‌ గాలికిం బుత్తునే 
జననీ, ఏమిటికింక ఆశుకవితా 
సన్న్యాస మిప్పింపవే! 
రసమో, భావమొ, జీవదర్థసుకుమార వ్యంజనా మంజు శ 
బ్దసమాసారచనంబొ, సాధు హృదయ స్పంద (ప్రతిష్టా కథా 
విసరంబో, సకలార్థశూన్య మగునీ వేగాతివేగో క్రి దు 
ర్య్యసనంబేటికి (తిప్పుమింక జననీ రమ్యాక్షరక్షోణికిన్‌. 
అంటూ వారు (ప్రార్థించడం చూడగా (పయోజనక రమైన, సార్ధక మైన రమ్యాతి 
రమ్యమైన అక్షర క్షోణి _ క్షయ మెరుగని సాహిత్య లోకం చిన్ననాడే 
ఆయనకు ఊహాపథంలో ఉంది. ఆయన [క్రమంగా అంచెలంచెలుగా ఆ రమ్యా 
లోకపు రమ్యలోకాన్ని చేరుకొని, మననూ చేర్చే యత్నం చేశారు. 
రాయప్రోలు వారి రచనలను మూడు విధాలుగా విభజించవచ్చు : 
1. అనువాదాలు, 2. స్య్వతం తాలు, 3. లక్షణ కొవ్యాలు-అని. మన సాహిత్యం 
ఆనువాదంతోనే ప్రారంభమయింది. అంత మాతాన మనకు కలిగిన న్యూనత 
ఏమీలేదు. భారతం వంటి విజ్ఞాన భండారాన్ని తెలుగు వారికి చుబ్బనచూర 
లిద్దామనే సత్సంకల్పంతోనే నన్నయ భట్టారకుడు భారతానువాదానికి పూను 
కున్నాడు. అదే వరవడిలో రాయప్రోలు వారు గోల్డ్‌స్మిత్‌ ది హెర్మిట్‌ను 
లలితగా రూపొందించారు. వారి అనువాదాలతో లలిత, అనుమతి, మధుకలశ ము, 
భజగోవిందము, సుందరకాండము ముఖ్యమైనవి. 
ఆనుమతి టెన్నిసన్‌ గోరాకు అనువాదం. దీనిని బాపట్ల (పధానోపాధ్యా 
యుల _పేరణతో అనువదించారు. భజగోవిందం శంకరుల స్తోతానికి అను 
వాదం. దీనికి వారి పిన్నిగారి [ప్రోత్సాహం కారణం. మధుకలశము ఉమర్‌ 
ఖయ్యాం పారపీరుబాయతుల ఆంగ్లానువాదానికి పునరనువాదం. సుందరకాండ 
వాల్మీకి రామాయణ సుందరకాండకు గేయానువాదం. 
స్వతం|త కావ్యాలు : తృణకంకణం, కష్టకమల, స్నేహలత, స్వప్న 
కుమారము, జడకుచ్చులు, ఆంధావళి, తెనుగుతోట మున్నగునవి. 
తృణ కంకణం 1912 లో వెలువడింది. చీనితో ఆంతవరకు _పబంధ 
కలేబరాలతో కంపుకొడుతున్న తెలుగు కవితా శేత్రంలో కొత్త వాసనలు 

వీచాయి, కొత్త సౌరభం గుబాళించింది, కొత్త కాంతిరేఖ ప్రసరించింది, కొత్త 
రుచులు పుట్టుకొచ్చాయి. 
పేరు, ఆరంభ పద్ధతి, ఇతివృత్తం, అమలిన శృంగారం మొదలయిన 
అనేక నవీన లక్షణాలతో విలక్షణతను సంచరించుకొన్న ఈ కావ్యం సహజంగానే 
నవ్యకవితకు ఆచార్యత్వం వహించడం అబ్బురమేమీ కాదు. 
కవితలో రాయప్రోలు వారి విష్ణవం కళ్ళు మిరుమిట్లు గొలిపేది కాదు. 
గొంతు చించుకొని, ఆవేశంతో ఊగిసలాడిపోయే శివకం కాదు. చల్లని సంధ్యా 
రాగం వంటిదది, పచ్చకర్పూరపు పూత వంటిదది, చందన చర్చ వంటిదది. 
పాతదనం నుంచి కాలానుగుణమైన కొత్తదనం సృష్టించడం వారి లక్ష్యం. 
నన్నయ భాష, చిన్నయ వ్యాకరణం, లాక్షణికుల కావ్యమర్యాదలను కాదనక, 
కొ త్రదనం తేవడం వారి ఉద్దేశం కనుక, దూత భ త్రేభ రచన వరకు వారు 
యతిపాసలను కూడా విడనాడలేదు. మార్పు, కోసితెచ్చి అతికించినట్టుగా 
కాక, మొగ్గ తొడిగి పూచినట్టుండాలనేది కదా వారి సిద్ధాంతం. 
తృణ కంకణ మొక (పేమ గితం. ఒక యువతి, యువకుడు (పేమించు 
కొన్నారు. వివాహం జరుగలేదు. ఆమె మరొకనిని కారణాంతారాల వల్ల వివాహ 
మాడుతుంది. నిరాశోపహతుడై న అతనికి ఆమె పేమ తత్త్వం విప్పి చెప్పి, 
ఆంతరంగాల కలయికే ఆదర్శ పేమయని, శరీర సంబంధం అక్కరలేదని, 
లౌకిక పణయంకన్నా అలౌకికకానుబంధం గొప్పదని ఓదార్చుతుంది. కావ్యం 
చివరికొక పవిత్ర (పేమ సందేశమిస్తుంది :. 
“ఈ తృణ కంకణమ్ము ధరి 
యింపుము నీ మణిబంధమందు సం 
(పతిని నప్పుడప్పు వల 
పింపులు నెయ్యము జ్ఞప్తిగొన్న (బా 
ఖాతిక వేళ నీ ప్రణయ 
బాష్పకణాంజలి నింత యిచ్చి యే 
రీతిని వాడకుండ నలరింపు 
మిదే తుది వాంఛ సోదరీ!” 
రాయపోలువారి రమ్యాలోక రమ్య సిద్ధాంత సౌధానికి 1912 లోనే తృణ 
కంకణంలో మూలబంధం పడింది. 
వారు మదాసులో ఉన్నప్పుడు తెలుగు వారి సమైక్యానికి గొంతు పెగలి 
వచ్చిన రచన ఆంధ్రమాత. దానిలో వారు ఆనాడు అస్పష్టంగా ఉన్న ఆం 

మాతను స్పష్టంగా దర్శించుకొని ఆంధ మహోద్యమ [పథమ పూజా పుష్పాలు 
చల్లి 
శ్రీలింపొందగ యావదార్యధ జన 
మాతృక్మాతలీ నూత్న తే 
జో లీనామృతమాని, తద్భలన 
దౌత్సుక్యంబునన్‌ తావకో 
ద్వేల (పార్థనకీ ర్తి గీతముల 
నర్థిన్‌ పాడు సీ పు[త పు 
(తీ లోకమ్మున కేమి దెల్పెదవు 
సందేశ ౦బు నాంధావనీ? 
అని |పశ్నించారు. వారి ఆంధత్వం సంకుచిత కాదు. ఏశ్వభార తీయతలో 
భాగం. వారు పొందిన సంస్కారం సంకుచితత్వాన్ని ఎరుగనిది. నిజానికి 
జాతీయతనుంచి కూడా సి స్తరించి మించినది. 
ఏ దేశమేగినా ఎందుకాలిడినా 
ఏ పీఠమెక్కినా ఎవ్వరేమనినా 
పొగడరా నీతల్లి భూమీభారతిని 
నిలుపరా సీజాతి సిండుగౌరవము. 
అవమానమేలా! అనుమానమేల 
భారతీయుడనంచు భ క్రితోపాడ! 
అని ఎలుగెత్తి చాటిన గేయం జన్మభూమి స్తవంతోపాటే ప సౌర 
భాలు వెలార్చింది. 
లక్షణకావ్యాలు: రూపనవనీతము; మాధురీ దర్శనము, కమ్యాలోళము. 
వీటిలో వారు తమ అమలిన యాం న సిద్దాంతాన్ని ్న పొచీనాలంకారికుల ఫక్కీలో 
కోరికలరూపంలో వివరించారు. అట్లని ష్క_ళాస్త్ర సూతాలుగా ఉండవు: 
రసగుశికలుగా ఉంటాయి. 
రూప నవనీతము ఒక రూపకం వంటిది. దాని ఉద్దేశ్యాన్ని వారే 
నివేదనమనే పీఠికలో ఇలా తెలిపారు : 
“చేతనా చేతన (ప్రపంచములో రతి అనే చిత్సదార్థమున్నది. ఆది 
మానవులలో శ్రీపంసయోగ నియమిత మై నిర్వ ఫతమయినప్పుడు పుష్పించి 
ఫలించి ఆవరణము క్తమై, ఆనందానుసంధాన మై ఏపాకము పొందుతుంది. స్ర్రీపుం 

సంయోగ స్థాయి విలసనమే శృంగారము. ఏతదానంద భావనతో సంసార 
క్షీరసాగరం మథింపగా ఉత్పన్న మైనదే రూపనవనీతము.” 
రమ్యాలోకంలో వారు ఆమలిన శృంగారాన్ని (పతిష్టించి పట్టాభిషే కం 

చేశారు. ఈ శృంగారం మనకు కొ త్తదికాదు. కాళిదాసభవభూత్యాదుల నుంచి 
జాలువారిందే. కాని, తెలుగు [పబంధాల క్షీణకాలంలో శృంగారం మలినమై, 
మకి లపట్టి అసహ్య రూపాలుదాల్చింది; వెర్రి పోకడలు పోయింది. ఆ దుస్థితిని 
తొలగించి శృంగారానికి పూర్వపు పావ్శిత్య (పాభవాన్ని పునస్పంధానించారు 
రాయ్మపోలువారు, కాని, దానిని ఆధునికులకు అనుభోగ్యంగా 

“రసములకు నెల్ల శృంగారరసము తల్లి 

అనిరి పూర్వులు సంభోగ మవధిగాగ 

అక్షరానందసిద్ధి లక్ష్యముగ నెంచు 

నవ్యులకు నది అ| పధానంబ యయ్యె.” 
అని సవరించారు. (పాచీనుల భావం స్పష్టీకరించారు ఇలాః 

“కులశుభాంగీ పయోధర కుసుమమందు 

మోహమధువునె గవేషించె మున్ను సుకవి 

స్వా త్రిక పేమ కోశ పేశలము లయిన 

వత్సలామృత రుచులను వలచె నేడు 
ఈ వలపును మాధురీదర్శనంలో వివరించారు. స్త్రీని భోగ్యవస్తువుగా కాక 
"స్నేహ సవ్మిత దృష్టిలో చూచిన తీరు ఇది. 

“నరనారీ సంబంధము 

పరిభావింపుచు దిశావిభాగము వరుపన్‌ 

ధర జననీ భగినీ సహ 

చరీ కుమారీ క్రమము నిజంబగుట బుధా!” 
స్తసంధయానంద తన్మయురాలై న శ్ర్రీయును యావన్నర జాతమును వత్స 
కృత్స్న్నంగా (పేమింపగలుగుతున్నదని ప్రీ పేమ హృదయాన్ని రూపనవ 
సీతంలో రూపొందించారు. 

మనస్సు కోతివంటిది. గీతాచార్యుడు ? చెప్పినట్టు "పెనుగాలివంటిది. దానిని 

అడ్డడం సాధ్యంకాదు. అయినా, దానిని మలుపుతిప్పి మంచిదారి చూసె 
అలాటి మనసును తిప్పడానికి, అమలిన శృంగారానికి పరాకాష్టగా వారొకదారి 
చూపారు, పరకీయనాయికా వాదులకు : 


“చతుర పరకీయ నాయికా సాహచర్య 

సుఖముపాదేయమగు, అన్య శోభనోప 

వన సుమంబట్లు హృదయ సేవనకు మాత 

మందరాక, ఆనగరాక, పొందరాక. 
రమ్యాలోకంలో సందేశం సర్వ (పాచీనాల౦కారిక సిద్ధాంత సమన్వయ 
సారసుధ ఇది. 

“కీల మట్టుల నౌచితిం జెదరనీక 

ఆహివిధాన నీల మనాదరించి, 

[పేమ మంత మహోపాసనామయులగు 

నవ్యులకుపాధియయ్యె సౌందర్యమొక టె.” 
ఈ సౌందర్యం లౌకికం కాదు. వారే రమ్యాలోకంలో దానిని ఇలా నిర్వచించారు: 

“కానరాదు సౌందర్య శృంగారములకు 

భేదమధిక మారాధన వృ త్తియందు 

గుణము శృంగార మగును, తద్దుణశరణ్య 

మమృత సౌందర్య మగును నవ్యార్చకులకు.” 
ఈ సౌందర్యం కాళిదాసు చెప్పిన పార్వతీ సౌందర్యం, తపస్వులకుకూడ ఉప 
దేశకమయిన సౌందర్యం. 

రాయప్రోలు వారి యశఃకాయం వారే ఆంధావళలో అన్నట్టు 

“నాదుజాతి నాదేశము నాదుభాష 

అను ఆహంకార దర్శనము” 
తెలుగు గడ్డలో ఉన్నంతవరకు, భారతదేశంలో ఉన్నంతవరకు ఉజ్జ్వలంగా 
ఉంటుంది. 

(ఆంధ వదేశ్‌ ష్‌ "సెప్టెంబర్‌, అక్టోబర్‌, 1984) 


రిం. 


పమూగపోయిన వుధురకవి కంఠం 


మ్మీతులు మధురకవి శ్రీ బెళ్ళూరి శ్రీనివాసమూర్తి మంచం పట్టి 
ఉన్నారని తెలిసి, చూచి వద్దామనుకున్నాను. కొంత జాగు అయింది. ఇంతలోనే 
ఆ మధురకవి కంఠం మూగవోయిందని తెలిసి హతాశుణ్ణయ్యాను. పరిసరాలన్నీ 
ఆసహ్యోలనిపించాయి. ఎదిగిన కుమారుని కోల్పోయిన విషాద సమయంలో 
ఆవేదనతో ఆయన చెప్పిన పద్యాలలో ఒక్కటి జ్ఞాపకం వచ్చింది:. 


పొడకు మీ (ప్రభాతమున 

పాడకు కోకిల నీదు పాటలో 

వాడి కృపాణ వర్గములు 

(వచ్చెడు నా హృదయంబు ప్యుతునిన్‌ 

బూడిదవైచి నే శిశిర 

ముంగనుచుంటిని జీవితంబులో 

పాడకు మీ |ప్రభాతమున 

పాడకు కోకిల (పేమ గీతమున్‌. 

శ్రీనివాసమూ ర్తి జీవితం వడ్డించిన విస్తరి ఏమీకాదు; ఎన్నో ఆటుపోట్లకు 

ఆలవాల మైనట్టిది. పుత్రికను కోల్పోయినప్పుడూ ఆయన ఇట్టే శోకించాడు:- 

పానము సేయబూని నుధు 

పాతిక నా యధరంబు జేర్చితిన్‌ 

గాని యపారమై యచట 

గానబడెన్‌ విషబుద్బుద ౦బులా 

శానిహతుండనె తినని 

స్వామి వచింపగలేను నాకథన్‌ 

(1పాణమువోసి నా హృదయ 

భారమణంపుము నీకు [మొక్కె దన్‌. 
అని ఆర్తత్రాణ పరాయణుడైన భగవంతునితో మొర పెట్టుకొన్నాడు. ఈ 
కుమా గె. పేరు విమల. తెలుగులెరక, మహాకవి శ్రీ తుమ్మల సీళాధాము 

మూ ర్రిగారు ఈ విషాద పద్వాలు చదివి “కనిగారూ! మీ విమల చనిపోలేదు. 
ఆమె చిరంజీవిని. ఆమె ఈ కవితా కుమాగి"_అని_ సమాశ్వాసించారు. శ్రీ 
బెళ్ళారి కరుణ రసాన్నే కాదు. తక్కిన ఎనిమిది రసాలను సన్నివేశానుగుణంగా 
కుమ్మరించిన రససిద్ధుడు; నిరంతర రచనా పరాయణుడు. అందువల్లనే. 


పూరిగుడిగెలలోనై న బుత్తుగాని 
గీతమల్లక [బతుకు సాగింపలేను. 


అని నిష్కర్షగా అన్నారు ఒక సందర్భంలో. శ్రీ బెహ్మరి |పకృతిని పరవశించి 
ఆరాధించాడు. తన పారవశ్యాన్ని ఆయన ఇలా ఆలపించాడు “తపోవనము” 


కావ్యంలో. 


శ్రీ బె 


(పకృతి ఒడిలోన సుఖసు ప్రి బడయుచుండు 
కోయిలలు లేస నిదుర మేలొ),_నుచునుందు 


మ! 
ఆడవికోనల సెలయేటి పడుచుగాంచి 


పూవుగాబూచి పరిమశమొలుకబోతు 
శ్లో! విహంగమై పరతునో! భావగీత 
మగుదునో నేను భావి జన్మములయందు. 


(టై 


భూరి ఖండికలు, కావ్యాలు, మహాకావ్యాలు.అన్నీ విశిష్టమైనవే. 


కావ్య గంగలో ఆయన కవితాంగనను తెలుగు (పాంగణంలోకి ఆహ్వానించి 
విశేషాలు తెలియజేస్తాడు. శిల్ప పారమ్యమైన లేపాక్షిని ఆయన ఇలా పరిచయం 


చేశాడు: 


తరుణీ తప్పకపోయి చూడదగు నం 
దంబైన వేపాక్షి యె 

వ్వరు నిర్మించిరొ దేవతాయతన మ 
బో! యేమి శిల్పంబు మ 

త్సరమున్‌ గాంతురు భిన్న దేశ జనులా 
సౌందర్యముంజూచి ఆ 

శిరముల్‌ విప్పిన సర్పమో, వృషభమో, 
స్రీమూర్తులో యచ్చటన్‌. 


శ్రీ బెళ్ళూరి: శిల్పవాణి కావ్యం 'శిల్పవిలాసిని- ఆత్మకథ వంటిది. "వివేక 
నందుని అమెరికాలో కొందరు" నీ దేశమేది "అని "| పశ్నించారు. దానికాయన 

భారత వై భవం వర్ణిస్తూ సమాధానం చెప్పారు. దానిని స్నుపసిద్ద హిందీ కవి, 
ఆర్య సమాజ [పచారకుడు స్వామి సత్యదేవ పరి వాజక్‌ 

మెరావతన్‌ వహీ హై 

మేరావతన్‌ వహీ" హై 

బహతీ జహాంపె గంగా 

యమునాకీ స్వచ్చధారా 

బుషియో(నే జిస్‌కె తటపర్‌ 

ఈశ్వరకో థా విచారా 
అని గానం చేశారు. శ్రీ బెళ్ళూరి తన వివేకానంద కావ్యంలో సహజసుందరం గా 
ఇలా వర్ణించాడు గ 

అతి పూత చరిత భారత రత్నగర్భ 

(బతు కెల్ల [దోచితీవరకు; సయ్యదియి 

నా జన్మభూమి మానసము నర్చించి 

పూజింకు నా దివ్యభూమినేనాడు. 

విమర్శకవతంసులు థ్రీ రాళ్ళపల్లి అనంత కృష్ణశర్మ గారు శ్రీ బెళ్ళూరి 
కవితను ఆస్వాదించి చక్కని మాటలన్నారు:- 

“పద్యము చదువగానే కవికి ఆర్జవగుణ మెంతయుండునదియు కావ్యాను 
భవ రసికులకు స్పష్టముగా తెలిసిపోవును. ఈ యార్జవ గుణము నిండియుండు 
టను శ్రీనివాసమూ ర్రిగారి కవనమందు (పతి పద్యమునందును చూడవచ్చును. 
ఈ గుణముచే వీరి సుందర వస్తు [పపంచము విశాలమైనది.” శ్రీ బెళ్ళూరి 
కవితా తపస్సు భారతి, సాధన పత్రికల వాత్సల్యంతో కొనసాగింది. భారతికి 
ఆయన 1930 నుండి కాలధర్మం చెందేవరకూ కవితాసేవ చేశారు. “అవ్యాజ 
వాత్సల్యముతో భారతి భిక్ష పెట్టకయున్న చో నా జీవితములో ఏనాడో కవితా 
సన్యాసము స్వీకరించియుండవలసిన వాడనే” అని ఆయన చెప్పుకున్నాడు. శ్రీ 
బెళ్ళూరి రచనలలో ఖండ కావ్యాలే ఎక్కువ. అవి తపోపనము, కావ్యగంగ, 
అమృతాభి షేకము, జాముకోడి, విశ్వవై ణికుడు అనే. సంపుటాలుగా వెలు 
వడ్డాయి. శిల్ప వాణి, వివేకా నందము కావ్యాలు, రెడ్డిరాజ్య మహోదయము 
ఈయన చార్మితక మహాకావ్యం. దీనిని ఈయన అనంతపుర కళాశాలలో 
ఇంటర్మీడియెట్‌లో సహాధ్యాయుడు, రాష్ట్రపతి అయిన డాక్టర్‌ నీలం సంజీవరెడ్డి 
గారికి 1977లో అంకితమిచ్చాడు, 

అతిలోకంబగు రెడ్డిరాజుల చరి 

(తాంశంబు హృద్యంబు మ 

న్మతి రాపాడెడు కొండవీటి ఘనతల్‌ 

నానా రసోపేతమ 

ద్భుత సందేశ సుధాకరమ్ము కృతి 

యిత్తున్‌ (పేమ నింపార శా 

శ్వత కీర్తిన్‌ గొను సాహితీ పియుడవై 

సంజీవరెడ్య గణి! 
అని ఉదాత్తంగా సంబోధిస్తూ. మధురకవి, రాయలసీమకవికోకిల, అభినవకా? 
దాసు, ఆంధ కీట్స్‌ మున్నగు బిరుదులను అందుకొన్న థ్రీ బెళ్ళూరి శ్రీనివాస 
మూర్తి అనంతపురం జిల్లా "పెనుకొండ తాలూకా తలమర్ల [గామాన 1910 
ఫ్మీబవరి 4వ తేదీన జన్మించాడు. తంగడి పేరు హనుమంతరావుగారు, తల్లి 
సీతమ్మగారు. వీరిది పండిత వంశం. తం|డిగారి వద్ధ సాం పదాయికంగా 
చదువుకున్నాడు. అనంతపురం కళాశాలలో ఇంటర్మీడియెట్‌ పూర్తి చేశాడు. 
పిదప పై చదువులు చదువలేక సెకండరీ గోడు టీచర్స్‌ (పెయినింగ్‌ పూరి 
చేసి కొంతకాలం అన్ని విషయాలు చెప్పే ఉపాధ్యాయుడుగా ఉండి, విద్వాన్‌ 
చదివి ఆనంతపురం జిల్లా పరిషత్‌ పాఠశాలలో తెలుగు పండితుడుగా ముప్పై 
సంవత్సరాలు పనిచేసి పదవీ విరమణ తర్వాత ధర్మవరం తాలూకా కుంటిమద్ది 
_గామంలో (ప్రశాంతంగా జీవిస్తూ, హిందూపురంలోని శ్రీకృష్ణదేవాయాంధ 
[గ్రంథమాలకు సేవచేస్తూ గడిపాడు. 1979 "సె పైంబర్‌లో బెంగుళూరులో ఒక 
సంస్థవారు శ్రీ బెళ్ళూరి కవితా రీతుల పై గోష్టి జరిపి, ఈయనను సన్మానించారు. 
ఈయన కొన్ని కవితలు 'హెర్మి టీజ్‌” పేక ఆంగ్లీక రించ బడినవి. ము[దితాలో, 
కాదో తెలియదు. 1988 ఫ్మిబవరి 5ప తేదీ ఉదయం కన్నుమూశాడు. రాయల 
సీమ కవికోకిల పంచమ స్వరం ఇక వినిపించదు. ఇంత గొప్పవాడు చివరి 
దశలో నిప్పచ్చరంతో మరణించాడు. కుటుంబం దీనావస్థలో వుందని విన్నాను. 
రాష్ట్ర ప్రభుత్వం, మాజీ రాష్ట్ర పతి నంటి మితులు, సాహిత్యాభిమానులూ 
కుటుంబాన్ని ఆదుకోవడం అవసరం. ట్రీ బెళ్ళూరిని, శీ రమణను చూచినప్పుడల్లా 
నేను అనుకొనేవాడిని_ వీరికి మరికొన్ని అవకాశాలుంపే వీరి కీర్తి, స్థితి గొప్పగా 
వుండేవని. విధి బలీయం. మితుడు శీ బెళ్ళూరి (తికరణశుద్ధిగా న్యాయధర్మ 
మార్గాన్ని అనుసరించినవాడు గనుక ఆతనికి సద్గతులు తప్పవని నా విశ్వాసం. 


(ఆంధ్ర సచ్మిత వారప।త్రిక, హైదరాబాద్‌ నోట్‌బుక్‌ _ 7.10.88) 

కలలు నక్కలలైన నీలంరాజువారు 


దొదాపు ఏడు దశాబ్దాల నాటి మాట. స్వాతంత్రోద్యమం అప్పుడే 
ఊపు అందుకుంటున్న రోజులు. శ్రీబాగ్‌, ఆం|ధప|తిక కార్యాలయం, ఆంధ 
మహాసభ మొదలయిన [ప్రాంతాలు స్వాతంత్య సమరయోధుల కలకలం 
ముమ్మరంగా వినిపించే స్థలాలు. ఈ (పాంతాలంతటా నవ యువకుడొకడు 
ఒంగోలు ఖద్దరు దోవతీ _ కురాలలోగాని, చూడిదార్‌ పైజామా _ అచ్మ..న్‌ లతో 
గాని తరచూ కనిపించేవాడు. అందగాడు, సౌమ్యుడు, సంగీతజ్ఞుడు, సువా 
సనలు వెదజల్దుతూ కనిపించేవాడు. పెద్దన వరూధిని ఉనికిని నగా పొలుపు 
తెలుపు నొక్క మారుత మొలసెన్‌” అని సూచించాడు. ఆ యువకుని పౌలుపు 
తెలిపే చందనాది తైల సౌరభం అల్లంత దూరం నుంచే వీచేది. “అదిగో 
శేషయ్యగారు! వస్తున్నారు శేషయ్యగారు!! ఆ సుగంధం అదే!!!” అని జనం 
సుగంధాలు వీచేవై పు తలలు తిప్పి చూచేవారు. 

“వ స్త్రేణ వపుషా వాచా 

విద్యయా వినయేన చ, 

వకార పంచభిః హీనః 

నరో నాయాతి గౌరవమ్‌.” 
వృభమైన ఆకర్షణీయమైన దుస్తులు, శ్యభమైన సౌష్టవం గల శరీర యష్టి 
మంచి పలుకు _ _పవర్తన, సరైన చదువు _ సందెలు, వీటికన్నిటికీ బంగారు 
మలామా వంటి వినయం అనే ఈ వకార పంచకం లేని వ్యక్తి గౌరవం పొంద 
లేడు సమాజంలోనని. అన్నారు పెద్దలు. వీటిలో ఏవో కొన్ని ఉన్నా మర్యాదగా 
గడి పేయవచ్చు. ఐదూ ఉంటే అపరంజికి తావి. 

ఈ తావియే శేషయ్యగారిది. శేషయ్యగారు స్వయం సుందరులు. 
ఒంగోలు లేత వంగపండు ముతక ఖద్దరు పోషాక్‌లో మరీ మెరిసిపోయేవారు. 
సౌమ్యంగా మాట్లాడేవారు. ఆయన కనడ ముఖం చిట్టించుకోవడం నేను 
చూడలేదు. నాతో వాద వివాదాలు వచ్చినప్పుడు నేను రెచ్చిపోయే వాడినిగాని, 
ఆయన వాద బలంతో నాకు నచ్చజెప్పడానికే [ప్రయత్నించేవారు శాంతంగా, 

ఇక చదువంటారా! ఆయన పట్టుగా పలెకూటంలో చదివింది మ్మటిక్యులేషనే. 
కానీ (పవంచ పాఠశాలలో చదివించి అపారం, ఆకళించుకుంది ఆనంతం. 
ఎదుటి వారిని బోల్తా కొట్టించి వినముణ్జి చేసేది ఆయన విన్నమత, అందుకే 
ఆయన చుట్టూ అంత జనం, ఆయన రాకకు అంత నిరీక్షణ! 
అయ! నకు మాటలకన్నా మందహాసాలే ఎక్కువ. నాగ్‌తో ఎన్నో అర్థాలు 
అందంగా వెలిసేని. కాళిదాసు అజమహారాజును మేల్కొల్చే ఘట్టంలో 
“తా మోదరేష పతితం [దుమ పల్లవేష 
నిరూతహార గుశికా విశదం హిమాంభః, 
ఆభాతి లబ్ధి ప పర రభాగతయాధరో ష్టే 
లీలాస్మితం సదశనార్చి రివ త్యషీయమ్‌," 
[పభూ అజమహారాజా! ఎరని పొట్టల పల్లవ పుటాలలో పడిన, కడిగిన 
ముత్యంలాంటి మంచు బొట్టు చక్క న్‌ పలు వరుస కాంతితో సీ 'పెదవిపె 
మెరి సే మందస్మితంలాగా ఉంది సుమా! _ అని అన్నాడు. శేషయ్యగారి 
మందహాసం నాకు ఈ కాళిదాసు క్లో కాన్ని స్మరింపజేసేది ఎప్పుడూ. 
అప్పటి తెలుగు పతికా రచయితలకు ఎవకకీలేని, ఆయనకు (ప్రత్యేకంగా 
ఉన్న అర్హత తెలుగు షార్ట్‌ హాండ్‌ యోగ్యతా హృతం. అది నాకు ఆయన పట్ట 
(పత్యేక “గౌరవానికి కారణం. ద్వితీయ (పవంచయుద్ద సమయంలో ఆయన 
ఆంధ్రషృతిక పత్యేక |పతినిధిగా ఆగ్నేయాసియా దేశాలలో పర్యటించి యుద్ద 
వార్తలు పంపారు. నాకు ఆయన బాగా సరిచయమైన తరువాత ఎన్నోసార్లు 
అడిగాను షార్ట్‌హాండ్‌ తరగతులు నిర్వహించండని. ఆయన ఒప్పుకొనేవారుకారు, 
అది పాతపద్దతి. ఇప్పుడు మక్కీకి మక్కీ రిపోర్టింగ్‌ అవసరంలేదు. అంతేగాక 
సట హా “డిక్టాఫోన్‌ వంటివి వచ్చాయి. షార్ట్‌హాండ్‌ అనవసరం” అనేవారు. 
ఆయన ఆంధవ, త్రిక వదలిన పిదప నాట్యకళ, నవోదయ పత్రికలు 
ఉదా త్తంగా నడిపారు. 1950లో కాబోలు ఆంధ్ర పభతో ఎడిటోరియల్‌ రై టర్‌ గా 
చేరారు. అప్పుడాయనతో బాగా సన్నిహితత్వం ఏర్పడింది. ఆయనకు మొదటి 
నుంచి ఉన్న ఆంధ మహాసభ సంబంధం కొన్ని దశాబ్దాలు కొనసాగింది. ఆంధ 
మహాసభ సన్మానితులకు సన్మాన వత్రాలు కొన్ని శేషయ్య గారి ఆదేశంపె 
(వాసే భాగ్యం నాకూ కలిగింది. 
ఆంధ్యపభలో ఉన్నప్పుడు నార్లగారితో ఘర్షణతో నేను రాజీనామా 
యిచ్చాను. నార్గగారు అప్పుడు రాజ్యసభ సభ్యులు: ఢిల్రీలో ఉన్నారు. ఆయన 
వచ్చేలోగానే వెళ్ళిపోదామని నా ఆతం. కనుక రాజీనామా శేష షయ్యగారికి 

అందజేశాను. వారమైంది. ఉలుకూ లేదు, పలుకూ లేదు. నాకు సహజమైన 
కోపతాపాలతో ఆయనను నిలిదీళాను. “మీరు ఎట్టాగూ వి పోతున్నారు. మీకేమైనా 
రెండు డబ్బులు లాభిస్తాయే మో అని నా (వయత్నం” అన్నారు ఆయన. నేను 
చప్పగా చల్దారిపోయాను. ఆయన ఉపకార పరత్వానికి, సౌమ్యతా పరాకాష్టకు 
ఇదొక తార్కా.:.0 

శేషయ్యగారు మొదటి నుంచీ పెద్దస్వాష్నికులు _ ఆ స్వప్నాలలో రెండు 
పెద్దవి. ఒకటి రామదాసు ధ్యాన మందిర నిర్మాణం, రెండవది వాగ్గేయకార 
వార్షికోత్సవం ఏర్పాటు. ఆశ్చర్యమేమిటం టే ఆ రెండు కలలూ నిక్కలలు 
కావడంలో నాకు కూడా ఉడుతా సేవకు అవకాశం కలుగడం. 

శేషయ్యగారు పరమ ఆ రౌక్యులు. కాని వారి లౌక్యం [వశాంత గంభీరం, 
పరోపకార పరాయణం. భద్నాది రామాలయ పునరుద్దరణకు నిధి సేకరించా 
లనుకున్నారు. ఆం|ధ|పభకు రాయలసీమ కరవు కాటకాలకు, తుపాను వరద 
బాధలకూ నిధులు సేకరించిన కీర్తి ఉండనే ఉంది. కాని, దేవాలయం అనగానే 
మత మౌఢ్యం (ప్రచారమవుతుంది. ప్మతిక దెబ్బతింటుంది _ అని పలువురు 
శంకించారు. శేషయ్యగా గారు శ్రీ గోయెంకాగారి అనుమతిని మహాలౌక్యంతో 
పొందారు దీనికి... ఢిల్లీలోని శ్రీ రామనాథ గోయెంకాగారికి ఆఫీసు టెలిప్రింటర్‌ 
మీదనే ఇలా వార్త పంపించారు. “సిద్ద రామకే[త్ర మైన భ|దాచలం దేవాలయ 
పునరుద్ధరణకు ఆంధ్యపభ ద్వారా నిధి సేకరించబోతున్నాను, దయచేసి మీ 
Ie (పకటించండి” అని. కోరింది అనుమతి కాదు, విరాళం. ఇదీ లౌక్యం. 

శ్రీ గోయెంకాగారు మీన మేషాలు లెక్కించే మనిషి కాదు. “తగినంత 
మొత్తం వసూలు చేయగలమని మీకు ధైర్యం ఉంటే అలాగే కానివ్వండి. నా 
వంతు ఐదు వేలు” అని సమాధానం నిముషాల్లోనే వచ్చింది. 

ఈ నిధి దాదాపు రెండు లక్షలు చేకూరింది. ఆయనే అన్నట్టు _ “ఎవరో 
కొందరు నిత్య శంకితులు అనుమానించినట్టుకాక ఈ నిధి 'సేకరణవల్ల ' “ఆంధ 
(పభ” పేరు పతిష్ణలు పెరిగినవే కానీ తరగలేదు.... హిందువులు మ్మాత్రమే 
కాక కొందరు ముస్తిములు, క్రై స్తవులు కూడా నిధి సేకరణకు సహాయపడ్డారు. 

ఈ మొత్తం శేషయ్యగారు భ[దాచలం రామాలయ జీర్ణోద్ధరణ సంఘా 
ధ్యక్షులు శ్రీ కల్లూరు చర్యదమౌళిగారికి అందచేశారు. “ఆం్మధ[పభ ద్వారా 
మీరు సమకూర్చి పెట్టిన డబ్బుకంటే అంతశ్చేతనను కదిలించేట్టు మీ షృతిక 
ద్వారా రాష్ట్ర (ప్రజలకు మీరు చేసిన (పబోధ (ప్రచారాలు జకంతలుగ మాకు 
సహాయనశినఏి. మీరు వసూలు చేసిన డబ్బును మొత్తం నిధిలో చేర్శడంలేదు, 

డానీని ఏ నిధంగా వినియోగించాలో మీరే నిరయించండి" అని శీ చంద 
ల క 


మౌళిగారు ఆ బాధ్యతను శేషయ్యగారి మీదే పెట్టారు. 
తిరువయ్యారులో త్యాగరాజుల పేరిట చక్కని స్మారక భవనం వెలసింది. 
త్యాగ రాజువంటి వారే (వహ్టాద నారదాదుల కోవకు చెందిన పరమ భాగవతో త్రము 
డని |పస్తుతించిన రామదాసుకు ఆంధదేశంలో గోదావరీ తీరంలో ఆదర్శ 
[ప్రాయమైన స్మారక మందిరాన్ని నిర్మించడం సముచితమని శేషయ్య 
కి తోచింది. వెంటనే స్థం కోసం అన్వేషించారు. జీర్ణోధ్రరణ సంఘం 
వరదాచార్యులవారితో కలిసి రంగనాయకుల 
గుట్ట ఎక్కారు. “ఆ గుట్టపై కెక్కి నలుదిక్కులూ కలయజూతును గదా! 
నాకొక విధమయిన తన్మయత కలిగింది. కొండ కొమ్మున నిలిచి కిందికి 

శ్రీ రామచంద (వభువుకు ఛ|తం పట్టినట్లు నిర్మల నీలాకాశం, ఒక వైపుస 
ఆనాడు గోపన్నగారు నిర్మించిన గోపుర |ప్రాకార మండపాలు, వేరొక వైపున 
కంటికింపైన పచ్చని చేలు. ఆతీలోకసుందర మైన ఆ వాతావరణాన్ని చూసి 
నప్పుడు అది రామపద రాజీవ రేణువులచే పావనమైన (పదేశమే అయి ఉండాలి” 
అని తోచింది ఆయసకు. 

అక్కడే 1962 జనవరి 5 వ తేదీన ఆనాటి ఉపరాష్ట్రపతి, వేద వేదాంత 
విద్యాపారీణుడు డాక్టర్‌ సర్వేపల్లి రాధాకృష్ణ పండితుడు రామదాస ధ్యాన 
మందిరానికి శంకుస్థాపన చేశారు. 

ఆ శంకుస్థాపన మహోత్సవం విశిష్టమైన గొప్ప సంఘటన, రాధా 
కృష్ణన్‌ (పసంగం వినడం కోసం చుట్టు [పక్కల నుంచి వేలాది జనం వచ్చారు. 
భ|దాచలం నూరింతలు పొంగినట్లనిపించింది. దేశంలోని వివిధ పత్రికల 
(ప్రత్యేక విలేఖకులు దాదాపు రెండు వందల మంది వచ్చారు. నేను శేషయ్యగారి 
వెంట వ్యానులో ఆ సభను కవర్‌ చేయడానికి వెళ్ళాను. అది నాకొక అగ్ని 
పరీక్ష. ఎడిటర్‌ స్వయం రిపోర్లరుగా, ఇంగ్లీషు, తెలుగు షార్ట్‌ హాండ్‌ తెలిసిన 
వారు. అనుభవజ్ఞుడైన వ్యక్తి ఆయనను మెప్పించగలగాలి. రాధాకృష్ణన్‌ 
ఇంగ్లీషులో (పసంగం (ప్రారంభించారు. వెస్‌. టీ జ, వరదాచార్యులు గారు 
దానిని వెంట వెంటనే అనువదించాలని ఏర్పాటయింది. రాధాకృష్ణన్‌ రండు 
నిముషాలు పసంగించారు. దాని అనువాదం విన్నారు. ఆయనకు సంతృప్తి 
కలుగలేదు. వరదాచార్యులుగారిని కూర్చోండన్నారు తెలుగులో (పసంగించడం 
(పొరంభించారు. అదే ఆయన తొలి తేలుగు బహిరంగ సభా ప్రసంగం, అదే 

చివరి (ప్రసంగం. రాధాకృష్ణన్‌ బ్రహ్మ సూూతాలు, శంకర కృతులు, నారద 
భక్తి సూతాలు, పాశ్చాత్య త త్త్యవే త్రల, భక్తుల సూక్తులు _ అసంఖ్యాకంగా 
ఉదాహరిస్తూ గం FE అనర్గళంగా వ్యావహారిక భాషలో ప్రసంగించారు. 
జనం విస్తుపోయారు. నేను యథా మూలంగా |వాసుకున్నాను. ఆనాడు నాచేతిని 
హనుమంతుడు ఆవేశించా డనిపించింది. యమ వేగంతో |వాసుకున్నాను, [ఏమి 
స్వామీ - మీరూ, మీ శ్రీమతిగారూ ఎంతో అందంగా ఉన్నారు. మీ కుమారుడు 
అంద వికారంగా పుట్టాడే - అని మా నాన్నగారిని ఎవరో ఒకమారు అడిగారు_ 
నేను తుంగభదా తీరంలో చ్మకతీర్థంలో అంజనేయుణ్ణి ఉపాసించిన తరువాత 
పుట్టాడు మరి - అని ఆయన నవ్వుతూ సమాధానం చెప్పారు, ,] తక్కిన పతికల 
భాయీలకు |పసంగ సారాంశం నేనే చెప్పవలసి వచ్చింది. 

సభ ముగిసి భోజనానంతరం మధ్యాహ్నం రెండు గంటలకు వ్యానులో 
బయలుదేరి రాత్రి పదకొండు గంటలకు విజయవాడ చేరుకున్నాము. సభా 
విశేషాలు _ ముఖ్యంగా రాధాకృష్ణన్‌ (పసంగం (వాసి ముగించాను. ఒంటిగంట 
దాటింది. శేషయ్యగారు సరిచూశారు. దేశంలో ఏ పత్రికా కవరు చేయనంతగా 
ఆంధ|పభ, ఇండియన్‌ ఎక్స్‌ ఎంెస్‌ కవర్‌ చేశాయి. 

రామదాసు ధ్యాన మందిరం ఏవో కారణాల వలన 1972 కు గాని 
పూర్తి కాలేదు. “వశాంత సుందరమై, ధ్యాన సాధనాల కనువై, అనల్ప శిల్ప 
కళా లక్ష్మికి ఆలవాలమై, ఆధ్యాత్మిక “తేజోవీలసితమైన, భద్మాది రామచంద 
(పభువుకు రత్న కిరీటమో అన్నట్టు శ్రీ రామదాసు ధ్యానమందిరం రూపు 
దాల్చింది. శిలా |పకృతిలో జీవం పుట్టినట్టు మందిర ప్రాంగణంలో నిలువెత్తు 
రామదాసు శిలా వ్మిగహం వెలిసింది. మందిర కుడ్యాల'పై ముత్యాల ముగ్చుల 
వలె రామదాసు కీర్తనల, దాశరధీ శతక పద్యాల ఫలకాలు అమరినవి” అని 
శేషయ్యగారు సంతోషించారు. 1972 జూన్‌ నెలలో ఆనాటి రాష్ట్ర ముఖ్య 
మంతి శ్రీ పి, వి. నరసింహారావుగారి నాయకత్వంలో ధ్యానమందిర |పారంభో 
తృవం జరిగింది. దానిని నేను అలక పకక - ముఖ్యంగా ఆంధ్ర పభ సచిత 
వార పతికకు కవర్‌ చేసి పంపే అవకాశం కలిగింది. 


త 
యయ 


“హైదరాబాద్‌ లేఖ” అని pend సచిత్ర వారవ్యతికలో వాసేవాడిని. ] 

ఈ విధంగా శేషయ్యగారి మరొక కల కూడా త్వరలోనే నిజమయింది. 

ఆది ఏటా భ్యదాచలంలో వాగేయకార మహోత్సవం. అది ఎలా ఫలించిందీ 
(a 

ఆయన మాటలలోనే చదవండి. “1971 లో భదాది రామాలయ ధర్మకర్తల 

మండలికి ఆధ్యక్షులుగా ఎన్నికై న శ్రీ అల్టూరి మూర్తిరాజుగారి సన్మాన సభకు 

నేను అధ్యక్ష త వహించాను... 


ప 
వవ 


కార మహోత్సవాలలో |పాంతీయ వివక్ష 


అ 


లేకుండా దేశంలోని (సిద విద్వాంసులంతా పాల్గొనవచ్చు. భ క్రికీ సంగీతానికి 
(a) 


£ 
0 


శ 

భదాదిని యావద్భారతానకే కేంద దస్థానం 9గా చేయవచ్చు _ అన్నాను. 

ట్రీ మూ ర్రిగాజుగారి ముఖం పద్మంలా పికసీంచింది. శేషయ్యగారూ! 
ఇన్ని మాటలెందుకు? సంగిత విద్వాంసులను ఆహ్వానించి సభా కార్య కమాలను 
మీరు నిర్వహించండి. వారికి సౌకర్యాలు సమకూర్చి యథోచితంగా వారిని 
సత్క-రించే బాధ్యతను మేము వహిస్తాము _ అంటూ బాంక్‌ చెక్కు. నాకు 
ఇచ్చారు.” 

ఇలా ఆయన రెండు కలలూ ఫలించాయి. మొదటి ఉత్సవం 1973 
డిసెంబరు నెల చివర జరిగింది. తొమ్మిదవ ఉత్సవం సంద ర్భంలో విద్వత్సన్మాన 
(పత్యేక సంచిక వెలువరించారు. దానికి నేనూ, నా మృతులు శ్రీ చాగంటి 
కపాలేశ్వరరావుగారూ తో ఎడ్జాము. 

తమ పెక్కు కలలతో పాటు ఈ రెండు "పెద్ద కలలను నిక్కలలుగా 

సహకరంచి నేనూ నా కృతార్జుణ్నయ్యాను. 

శేషయ్యగారు సహజ శాంత గంభీరులు. సంపూర్ణంగా గాంధీజీ ఆను 
యాయులు. కనుక అందరితోనూ అతిసరళంగా [పవ ర్తించేవారు. ముఖ్యంగా 
సహోద్యోగులతో చాలా చనువుగా ఉండేవారు. అంతమ్మాతాన ఆ చనువు 
దుర్వినియోగపర చే ఆవకాళశమిచ్చేవారు కారు. కాళిదాసు దిలీపుని విషయంలో 
అన్నట్టు “అపధృష్యోభిగమ్యః.” ఆయనకు సంపాదకులుగా “టు 'హైర్‌ అండ్‌ 
ఫెర్‌” అధికారాలున్నా, ఎన్నడూ వాటినీ ఆయన దుర్వినియోగం చేయలేదు. 
ఆంధ పభలో 1959 లె సమ్మె తరువాత నార్హగారు తప్పుకోగానే శేషయ్య 
గారు సంపాదకత్వం వహించినప్పుడు ఇక “ఆంధ పభ మూతపడుతుంది” 
అని కొందరు శంకించారు. అలాంటిదేమీ జరగలేదు. నార్హగారు గద్గదన 
దద్ద్లోదావరి లాంటివారు. *షయ్యగారు కాన్పూరు వద్ద (పవహిందే విశాలోదార 
గంగ వంటివారు. ఏదో నెమ్మదిగా ప్రవహిసుున్నది కదా _ అని దూకితే లోవలి 
వేగంతో కొట్టుకు పోవలసిందే. 

శేష య్యగారి వని తీరు హడావుడి లేని నిత్య కర్మ వంటిది, అంతా 
సవ్యంగా, _పళాంతంగా జరిగిపోయేది. 

ఆయన సహోద్యోగులలో కొందరు _ నిత్యో గ్షైదేకులు ఆయనపై బుట్టల 
కొద్దీ, గు జా 'ద్దీ ఫిర్యా ఖు చేసినా వారీ ఎడల ఎలాంటి వైషమ్య్మ [౯ వైరన్యం 


లేకుం డా [పవ .ర్తించేవా ార్యు, ఆయన వారికి నచ్చ చెప్పడానికి ప్రయ తించేవారు. 
మానులతోనూ ఆయన తీరు ఇదే. 


చేసు సుకున్న శ్రీ శేషయ్యగారితో సహక 


న 

అభ్మిపాయ భేదాలకు అవకాశమివ్వని అపరంజి దోవ ఆయనది. దానికి 
(పధాన బలం సౌమ్యత, సానుభూతి. ఇవి ఆయనకు చిన్ననాటి నుంచే దుగ్గిరాల 
గోపాల కృష్ణయ్య, టంగుటూరి (పకాళంగార్హ వంటి చండ |పచండులు, 

గొల్లపూడి సీతారామశాన్రీగారి వంటి శాంతి mol ధనుల సహవాస, సాహచర్య, 

సహకార్య క ర్భృత్వంతో అబ్బినవి. సంగీతం, నాటక రంగం కూడా ఆయన 
పవృత్తిక పన్నె తెచ్చాయి. కనుకనే సహోద్యోగులు కొందరు ఎంత తిరగబడినా, 
కొందరు అధికారుల అండతో ఎగిరిపడినా చివరకు పిల్లికూన లయ్యేవారు. 

ఆయన సహోద్యోగులకు ఇచ్చిన [_పోత్సాహమూ అసమానం. నేను 
అప్పుడు మదాసునగరంలో ఉన్నాను. ఆంధ|పదేశ్‌ పురాత త్య శాఖ డై రెక్టరు, 
ఉస్మానియా విశ్వవిద్యాలయ చరి తాచార్యులు డాక్టర్‌ పుట్టపర్తి శ్రీనివాసా 
చార్యులు అమెరికాలో మరణించారు. శేషయ్య గారు ఆయన సేవలను వివరిస్తూ 
సంపాదకీయం వెంటనే [కీడుపై వాసి పంపమని నాకు సందేశం పంపారు. నేను 
అప్పటికప్పుడు పాత జ్ఞాపకాలు కూడగట్టుకుని ఏదో అయిందనిపిం చాను. 
ఉజ్జయినిలో జరిగిన కాళిదాసు సమ్మేశనం పై సంపాదకీయం (వాళాను. సరిహద్దు 
సమస్యలు, ఇతర రాష్ట్ర సమస్యలు, నాహిత్యోద్యమాలు, (ప్రముఖ కవి పండిత 
పరిశోధకుల నిర్యాణాలు మొదలయిన వాటిపై సంవాదకీయాలు వాసే అవకాశం 
కలిగించారు. సహోద్యోగుల అభిరుచిని బట్టి, శ కిని బట్టి వారిని (పోత్సహించడం 
ఆయన తమ విధిగా భావించేవారు. నార్హగారి కొలరలోను నేను సంపాద కీయాలు 
పెక్కు... (వాశాను. ఆంధధపతిక లో హంతక రెండవ సంపాదకీయం (వ్రాశాను, 

నేను ఆంధ[పభ సచ్మిత వారపతికలో ఉన్నప్పుడు “మరపురాని 
మనీషులు” మొదలయిన శీర్షికల నిర్వహణకు పరోక్షంగా ఆయనే బాధ్యులు. 
ఆయన రెండవ కుమారుడు శ్రీ సీలంరాజు మురశీధర్‌ ఆంధ పభలో అప్పుడు 
ఫోటో[గాఫర్‌. ఆయనతో కలిసి [ప్రముఖులతో ముఖాముఖి జరిపి ఆ శీర్షక 
నిర్వహించాను, అది చాలా జనాకర్షక మైంది. తరువాత పుస్తకం రూపం 
దాల్చింది. 

శ్రీ శేషయ్యగారు. 1905 లో జన్మించారు. 1992 జనవరి 16 న 
హైదరాబాదులో కన్ను మూశారు. 

వృతి ధర్మాన్ని సత్య ధర్మంతో మేళ వించి ష్మతికా రచసకు, మేధా 
విలసితాన్ని లౌకిక (పజ్జా పాటవంతో మేళవించి సేవా ధర్మానికి మెరుగులు 


పెట్టిన ఆ పష్మతికా సుగతునికి ఇవే నా భాషోంజలులు. 
టబ 


(ఆంంధ[పభ సచిిత వారష్మతిక _ 1992 ఫ్మిబవరి 19.25) 


9b 


నిజమైన కవి బైరాగి 


“కీరులు నీలకంఠులు మృత్యుంజయులు 

వేదనల విషం (తాగి జనతకు 

మహితకు, 

సమతామృతం పంచుతారు 

మృత్యువు వారికి వంగి చేస్తుంది జోహారు 

వగపు వలదు 

(పతిబర ఒక తిరుపతిగా 

(పతిశిల ఒక తిరుమలగా 

పూజించే రోజులు ముందున్నాయి!” 
అని ఘంటాపథంగా ఘోషించాడు ఆలూరి బైరాగి, అత్యయిక పరిస్థితీ రోజులలో 
నిర్భయంగా. మందవే సే మనః పవృ త్తి, ఇచ్చకాలాడే పిచ్చిచేష్ట, పద వులకోసం 
(పొకులాడే పెరఏ కంచుకాగడా వేసి కలయ వెదికినా కానరాని కవితామూ ర్రి 
ఆలూరి బైరాగి. |పజ్మాశేయస్సుకు నిరంతరాన్వేషణ సాగించిన అనంత మైన 
ఆర్తి ఆలూరి బైరాగి. ఈ అన్వేషణార్తులు స్వాతం తోద్యమం ముమ్మరంగా 
జరుగుతున్ననాడే, తన 14 వ ఏటనే ఆయన కవితలో (పస్ఫుటించాయి. కనుకనే 

“పతి అక్షర మొక భటుడు 

(పఠతి పదమూ ఒక శకటూ 

(పతి ఊహా ఒక వ్యూహం 

జీవశంకాతంక సంకుల సమరంలో 

కవితను ఏమనుకున్నావు?” 
అని (పశ్నించగలిగాడు. 1925 లో తెనాలిలో జన్మించాడు. పదకొండు 
సంవత్సరాల వయసులోనే దక్షిణ భారత హిందీ ప్రచార సభవారి విశారద 
పరీక్షలో సర్వపథముడుగా వచ్చాడు. 14 వ ఏట బీహార్‌ రాష్ట్ర హిందీ 
సాహిత్య సమ్మేళనంలో హిందీ కవితకు ప్రత్యేక బహుమతి పొందాడు. హిందీ, 
తెలుగు, ఇంగ్లీషు, బెంగాలీలలో స్వయం కృషితో పాండిత్యం సంపాదించాడు. 
చందమామ హిందీ ప్మ తికకు కొంతకాలం సంపాదకుడుగా ఉన్నాడు, సామాన్య 


217 


(పజల శ్రేయస్సు కోసం కలం పట్టి చీకటి నీడలు మున్నగు కవితా సంపుటులు 
వెలయించాడు. ఆయన “నూతిలో గొంతుకలు" కవిత జున్ను గట్టిన కావ్యం. 
హిందీలో రచించిన నవాయన, ఆధునిక తెలుగూ కవితా_ అనే కవితా 
సంకలనాలు హిందీ సరస్వతికి కొత్త నగలు, నగవులు తొడిగాయి. 

“నేడు కాదు, రేపు మీది 

రేపుదయించెడి సూర్యుడు 

మీ కొరకై తరుణారుణ 

మధుకాంతుల జయమాలలు 

సిద్దంగా వుంచుతాడు. 

రేపే మీ కళ్యాణం” 
అని అలజడీ అశాంతీ అనే ఉగ్గుబాలతో పెరిగిన వీర పజలను ఉద్బోదిస్తూ, 
1979 'సెస్టెంబర్‌ 9 వ తేదీన కన్ను మూశాడు మ్మితుడు బై రాగి. 


(ఆంధ సచ్మిత వారప్మతిక _ హైదరాబాద్‌ నోట్‌బుక్‌, 
ఆలూరి బై రాగి సంస్మరణ సంచిక 1979) 


Pe 


నెను సైతం గాంధీ దేవుని 
దర్శనంతో ధన్యుడయ్యాను 


అప్పుడే గాంధీజీ ఆఫికానుంచి భారతదేశానికి వచ్చారు. ఆయన 
గొప్పదనం గురించి చిలువలు వలవలుగా చెప్పుకొంటున్నది జనం. భారతదేశ 
పరిస్థితులను ఆక శించుకొనడానికి ఆయన పర్యటన ప్రారంభించారు. ఆయన 
ఆడుగు పెట్టిన చో టెల్లా (బహ్మరథం పడుతున్నది జనం; తండోపతండాలుగా 
వచ్చి దర్శిస్తున్న ది; ఆయనలోని అతీమానుష శక్తులేమిటో తెలుసుకోడానికి 
ఉప్విహ్శరుతున్నది; ఆయన ఊరు వదిలిన తర్వాత నెలల తరబడి ఆ 
ధ్యానంలోనే ఉంటున్నది. 

ఆ పర్యటనలళోనే గాంధీజీ బళ్ళారికి విచ్చేశారు. బ 
బళ్ళారి జిల్లా అంతా పెళ్ళి పందిరిగా మారింది. బళ్ళారి పట్టణం కలకల 
లాడింది రాట్నాల తోరణాలతో, కాం గైస్‌ (తివర్ణ పతాకాలలో, గెలలున 
అరటి కంబాలతోను. నాకప్పుడు తొమ్మి దేళశ్ళనుకుంటాను. మా ఊరు కమలా 
పురం (హంపీ కమలాపురం) నుంచి మా తాతగారు మొదలై గవారు గాంధీ 
దర్శనానికి వెసృతుంటే, నేనూ మారాం చెశాను వస్తానని. మా తాతగారు 


తిరుమల నరసింహాచార్యులు గారు మొదటి నుంచీ కాల్మగెసు వాదులు. ఇంట్లో 


రకరకాల రాట్నాలు ఆరోతిజను నిత్యము ఆ ఆడేవ. ఆయన సపరివారంగా బెల్లం 
కాం్యగెసుకు పట్టు పీతాంబరాలతో, జింక చర్మం రైలు సంచిలతో హాజరె న 
నైష్టికులు, సరే. నా ఆసక్తి మాది నన్ను వెంట పిలుచుకొని వెళ్ళడానికి 
అంగీకరించారు. నేను మహోత్సాహంలో వెళ్ళాను 


“ఆం|ధ నాటక పితామహ” ధర్మవరం రామకృషమాచార్నుల బంగా 
|i శ్ర లి 

కనకనే ణా ల ౧ 
కాంపౌండులో గాంధీజీకి న్వాగత మివ్వడాసికే ఏర్పాట్లు ము జరిగాయి. వాటినంతా 
తన్మయతలో చూస్తున్నాను. ఆంధ నాటక పితామహుని కుమారులు, ఇంజిసీర్దు 
అనంత కృష్ణమాచార్యులు, లో _దనాథ్‌ తెల్లటి ఖదరు దుస్తులతో చక చకా 

లజ ౧ G ఆతి 

అటూ ఇటూ తిరుగుతూ ఏర్పా ఎట్లు చేసున్నారు. గోల చేయవద్దంటున్నారు. 


గాంధీజీ అలంత దూరాన వసుశ్నారనగా కోలాహలం బయలుదేరింది. జనం 
వో pies 

బంగా కాంపౌండులో కికిరిసిపోయింది. పిలలమంతా జనసమ 
౧ ౧ 


రా 
బికి,.రవుతున్నా ము. సేవాదళ్‌ సెనికులు జనాన్ని సర్దుతున్నారు. 
(1. 2 SE a య 


ద 

ఇంతలో గాంధీజీ ఏ తెంచినారు. ఆయన అప్పటి దుస్తులు నాకు ఇంకా 
గుర్తు. కొల్లాయిగుడ్డ- పెన దుప్పటీ, కాదు; ధోవతి, గుజరాతీ తలపాగా, 
గుజరాతీలు ధరించె నాడాలు బిగించిన చొక్కా, మెడచుట్టూ ఉత్తరీయం. 
అందరితోపాటు నేను గంతులు వేశాను; జయ జయ నినాదాలు చేశాను. 

గాందీజీ (పత్యేకంగా ఏర్వరచిన వేదికను అలంకరించారు. ఎవరో జ్ఞాపకం 
లేదు _ స్వాగతవచనాలు పలికిన మీదట గాంధీజీ లేచి చేతులు జోడించి నిలబడి 
ఆంగ్లంలో ఏదో |పసంగించారు. రెండు చేతులూ చాచి_ ఆయనవి పొడుగాటి 
చేతులు_ జన సందోహాన్ని చూస్తూ ఏదో కోరారు. వెంటనే కరతాళ ధ్వనులతో 
తోసుకువచ్చారు ఆడవాష్మ; చేతులలోని బంగారు గాజులు ఊడదీసేవాల, 
మడలలోని బంగారు గొలుసులు తీస్తున్నదారు, చెవుల కమ్మల మరలు 
తిప్పుతున్నవారు కనిపించారు. ఏదో నాటకం చూస్తున్నట్టు చూస్తున్నాను. 
వాళ్ళంతా వెళ్ళి వేదికముందు తమ నగలు ఉంచారు; దేవాలయంలో దేవతకు 
సమర్పించినట్టు గాంధీజీ వాటిలోని ఒక నగను తిసుకొని ఏదో |పసంగించారు. 
దాని సారాంశం మా తాతగారు చెప్పారు. పతి వస్తువూ స్వాతం్యత్య సాధనకు 
వినియోగపడుతుందని. ఆయన చెప్పిన దానిలో నాకు కొంత అర్థమయింది; 
కొంత అర్లం కాలేదు; మా ఊరు విజయనగర శిథిలాల సివారు [గామం గనుక, 
తరచు జ ఫే పట్నాన్ని [హంపీ విజయనగర శిథిలాలకు పాడుపట్నం, 
హాస పట్న అని స్థానిక వ్యవహారనామం] చూడడానికి వచ్చే యా(తికులను 
చూస్తుండేవాడిని గనుక, చిన్ననాటినుండే రాట్నాల రుంకారాలు, స్వాతంత్య 
సమరగాథలు వింటున్న వాడిని గనుక మా తాతగారు చెప్పిన దానిలో కొంతకు 
కొంత అర్థం చేసుకొన్నాను. అలా నగలు ఊడ్చి నిలువు దోపిడి ఇచ్చినవారిలో 
మా బందుగురాలు, వరుసకు దూరపు పేనతల్రి తాడిప తి నివాసిని వ్మరగుడి 
కమలమ్మ స్వరూపం నాకింకా జ్ఞాపకం ఉంది. బక్క. పలచని వ్మరనికోమల 
శరీరం, లేతవంగపండు ఖద్దరు 'మడిశారు” చీరలో ధగధగలాడేది ఆమె. 
భర్త వకీలు ఎ్యరగుడి శ్రీనివాసాచార్యులు. ఇద్దరూ కాం్యగెను భక్తులే. ఎరగుడి 
కమలమ్మ త్యాగాన్ని మా బంధువులలో పలువురు పలువిధాలుగా చిత్రించారు... 
కొందరు మహాగొప్ప అన్నారు. కొందరు వట్టి ఆవేశ మన్నారు; అడక్కు_ం౦డా 
చేయకుండా అధిక |ప్రసంగమన్నారు కొందరు. ఏమైతేనేం? కమలమ్మ, అలాటి 
మరికొందరు మా బంధువులలో అగస్థానంలోనే వుండిపోయారు. 

తర్వాత నేకు గాంధీజీని దర్శంచింది హరిజనోద్యమ సమయంలో. 
అప్పటికే నేను చదువుమాని సత్యాగహంలో చేరి కారాగారానికి వెళ్ళడం, 
మ్మదాసు కుట కేసులో ముద్దాయి కావడం, పోలీసులు వెంటాడగా ఊరూరూ 
తిరగడం జరిగాయి. ఆ దేశదిమ్మరి దశలో హరిజనోద్యమంలో దూరాను 
పోలీసుల బారినుంచి రక్షణకోసం. అప్పుడు గాంధీజీని దర్శించడమే కాదు, 
ఆయనతోపాటు దాదాపు రెండు మూడు వందలమైష పయనించే భాగ్యమూ 
లభించింది. 

అదొక లక్కీ ఛాన్స్‌: గాంధీజీ కోస్తా జిల్లాలు పర్యటిస్తున్నారు. బంకుపల్లి 
మల్లయ్య శాస్త్రిగారు తమ (ప్రసంగాలతో, మంగిపూడి వేంకట శర్మగారు తమ 
రచనతో శ్రోతలను హరిజనోద్యమం వైపు ఆకర్షిస్తున్న కాలమది. గాంధీజీ 
పర్యటన బృందంలో ఎవరి సిఫార్సుతోనో జాపకంలేదు_బహుశా వావిలాల 
గోపాల కృష్ణ్టయ్యగార ద్వారా విశ్వదాత సిఫార్సుతో నో వమో-_దూరాను. గాంధీజీ 
(పత్యేక మైన కారును ఇష్టపడలేదు. ఏదో పెద్ద వ్యానువంటి దానిలో పయని 


స్తున్నారు బృందంతో. అతత మృ్మదాసువై పు వడక, రా|తీ పన్నెండు 
లోపుగా మ్మదాసు చేరాలస పయత్నం. దారిలో ఎన్నో సభలు సమావేశాలు. 
చాలవరకు అన్నీ సంగహంగానే. అయినా సమయం చాలడంలేదు. సూళ్ళూరు 
పేట చేరాము. గాంధీజీ అడిగారు “మదదాసు ఇంక ఎన్ని మైళ్లుంటుంది?” అని 
“దాదాపు నలభై” అని ఎవరో చెప్పారు. “ఎంత సేపటిలో చెరగలము?” అని 
మరొక (_పశ్న వేశారు గాంధీజీ. “ఎక్కువయితే. గంట” అన్నారు ఎవరో, 
“అయితే నేను గంట సేపు న్మిదపోతాను” అన్నారు గాంధీజీ. అన్నారో లేదో 
కళ్లు మూసుకున్నారు, రెండో నిమిషానికే గురకలు వినిపించాయి. అందరితో 
పాటు నాకూ ఆశ్చర్యం కలిగింది. మదాసు పొలిమేర సమీపిస్తుండగా గాంధీజీ 
కనులు విప్పారు. “మ దాసు చేరామా?” అని అడిగారు. మా ఆశ్చర్యం ఇనుమ 
డించింది. 

అవును. గాంధీజీ కర్మయోగి. కృష్ణ 4 భగవానుడు కర్మయోగంలో 

తస్మా త్త మిందియాణ్యాదౌ నియమ్య భరతర్షభ, 

పాప్మానం _పజహి "హ్యేనం జాన న్‌ నాశన 
మొదట ఇందియాలను అదుపులో పెట్టుకొని, జ్ఞానాన్ని, ఆత్మీయతను 
చం పేటటువంటి కామ్మకోధాలనే పాపసముదాయాన్ని మొట్టమొద టే మొదలంట 
నరికివేయి _ అన్నట్టు బహిళ్ళ fetes అంతశ్శ్మ తువులను జయించి, ఇం|దియాల 
కంటె పరమైన మనస్సును, మనస్సు కంటె పరమైన బుద్ధిని, ఆ బుద్ధికన్నా 

పరమైన తత్వాన్ని (గహించిగ జితేర్యదియుడు కనుక ఆయనకు నిద, జాగృతి 
చెప్పుచేతలలో ఉండక ఏమిచేస్తాయి _ అనుకుని సంతృప్తిపడ్డాను. 

మరి రెంగేళ్ళకు గాంధీజీ మళ్ళీ మదాసుకు వచ్చారు. అప్పుడు దాదాపు నెల 
రోజులు విడిశారు. ఆయన (ప్రార్థనలలో, ప్రార్థనానంతర సమావేశాలలో పాల్గొనే 
మహాభాగ్యం కలిగింది. ఆ ఉపదేశాలు ఎంతవరకునా మనస్సులో దూరాయి, 
హృదయంలో ఎంతవరకు నాటాయి అన్న సంగతివేరు. అధికారి తారతమ్యాన్ని 
బట్టి జ్ఞానదీధితులు వెలుగుతాయి. నీటిబిందువే ముత్యపు చిప్పలో పడితే ముత్య 
మవుతుందంటారు. మరి నేను ముత్యపుచిప్ప కాను గదా! నాబోటి వాళ్ళను 
గురించి భర్తృహరి చెప్పనే చెప్పాడు - కూపే పశ్య పయోనిధావపి ఘటో 
గృహాతి తుల్యం జలం _ అని, 

ఏమైనా ఆ మహాయోగిని, మహానాయకుని, పురుషోత్తముని, లోకా 
రాధ్యుని దర్శించి, అమృతవాక్కు_లు విని, సహచరించే భాగధేయం నాకూ 
కలిగింది. ఈ మూడు సన్ని వేశా లను. మూడు రత్వాల లాగ, బౌద్దుల (తిరత్నాల 
లాగ మనః పేటికలో భ క్రితో దాచుకున్నాను ఇ న్నాష్ట ఇప్పుడు మీకు అర్చిస్తు 
న్నాను. నాలాగే చిన్ననాడు గాందీజీని దర్శించే “మహారాజయోగం పొందిన 
సహృదయులు ఆనందించండి, దివ్యస్మతులను మననం చేసుకోండి. 


గండర గండడు గాంధీజీ 

గడ్డిపోచలను గండుమగలుగా గండరించిన గాంధీ మహాత్ముడు హఠా 
త్తుగానో కాకతాశీయంగానో మహానాయకుడుగా రూపొందలేదు. బాల్యంనుంచి 
(కమశిక్షణతో, సత్యనిష్టతో, సేవానిరతితో, భగవద్భ కి కి భావంతో గడిపిన 
జీవితమే ఆయనను మహార యోద్దగా, మహా సేనానిగా, జాతిపితగా తీర్చిదిద్దిందని 
పరిశీలించగా మనకు స్పష్టమవుతుంది. ఆయన అనుపదం, అనుక్షణం చేసిన 
సత్యశోధన ఆయన జీవితాన్ని ఎప్పటికప్పుడు మెరుగులు పెట్టి సహ్మసకిరణ 
సదృశం చేసింది. 

గాంధీజీ దక్షిణ్యాఫికానుంచి భారతదేళానికి తిరిగివచ్చిన తర్వాత 1916లో 
కాశీ విశ్వవిద్యాలయం శంకుస్థాపనోత్సవంలో పాల్గొన్నారు. వైసాయి హార్డింజ్‌ 
శంకుస్థాపనోత్సవం జరిపారు. గాంధీజీ ఆ ఉత్సవంలో దేశభక్తి పవూరితమైన 
(పసంగం చేశారు. “ఏదో ఒకనాడు మనకు స్వరాజ్యం లభిస్తే, అది మన పురు 
షార్థంవల్లే లభిస్తుందికాని, ఇతరుల దానత్యాగాలవల్ల కాదు. (బివష్‌ సామాజ్య 
చర్మితసు తరచి చూడండి. (బిటిషువారు ఎంత స్వాతం్యత్య [పియులయినా, 
స్వాతంత్య సంసిద్ధి కె స్వయంకృషి చేయనివారికి ఎన్నడూ స్వాతం త్యాన్ని 

దానంగా ఇవ్వరు. ఈ విషయంలో బ్రోయరు యుద్ధంనుంచి మనం ఒకే గుణ 
పాఠం నేర్యవ వచ్చు. బోయ ర్లు కొన్ని సంవత్సరా లశ తం (బిటిష్‌ స్మామాజ్యానికి 
శ తువులు, కాని ఇప్పుడు మీ తులయ్యారు." 

ఇన్ని దశాబ్దాల తర్వాత మనకు ఈ మాటలు సర్వసాధారణంగా కని 
పిస్తాయి. కాని, 1916 వరకు ఇలా |పసంగించిన భారతీయుడు లేడు. ఇలా 
(ససంగించడ౦ ఆ కాలంలో మహాపరాధం. అలాటి మహాసాహసానికి ఒడి గట్టిన 
గాంధీజీ _ 

“యదాయదా హి ధర్మస్య గ్లానిర్భవతి భారత, 

అభ్యుత్హాన మధర్మస్య తాదాత్మానం సృజామ్యహమ్‌” 
అర్జునా ధర్మానికి హానికలిగి, అధర్మం తలయె త్రినప్పుడు నేను అవతరిస్తాను శా 
అనే గీతాచార్యుని అభయ వచనాన్ని తలపింపజేస్తారు. 

గాంధీజీ నేటి గుజరాతు రాష్ట్ర ౦లోని పోర్‌బందర్‌ లో 1869వ సంవత్సరం 
అక కోబర్‌ నెల 2వ తేదీని జన్మించారు. పోరి బందర్‌ అప్పుడు ఒక చిన్న 
స్యతం త్య రాజ్యం. గాంధీజీ పితామహుడు ఉత్తమచంద్‌ గాంధీ. ఆయన ఈ 
స్వదేశ రాజ్యానికి దివాను. గాంధీజీ bps "కరమ్‌చంద్‌. ఆయన కూడా 
దివానుగా పనిచేశారు. గాంధీజీ తల్లి పేరు పుతలీబాయి. గాంధీజీ పేరు మోహన్‌ 
దాస్‌. చిన్ననాడు ఆయనను మను, మోనియా, మోహన్‌ అని ముద్దుగా పిలిచే 
వారు. గుజరాతీలు తమ పేరుతోపాటు తండి పేరు, వంశం పేరు పెట్టుకోవడం 
ఆచారం కనుక గాందీజీ పూర్తి పీరు మోహన్‌దాస్‌ కరంచంద్‌ గాందీ అయింది. 

పూవు పుట్టగానే పరిమశిస్తుంది_అని అంటారు కాని, మోహన్‌దాస్‌ చిన్న 
వాడు చదువులో చెప్పుక కోదగ్గ తెలిపికేటలు గల వాడేమీకాదు; సామాన్య విద్యార్థి 
మాత్రమే. కాని, ఉత్తరో 'త్తరా మహాత్ముడు కాదగిన en. మాత్రం 
ఉండేది. ఆ గుణ సంపదలో |పముఖమైంది సత్యనిష్ట. క్రమంగా తెలివితేటలూ 
అలవడ్డాయి. 

గాంధీజీకి అతి చాల్యంలోనే_ఆనగా 13వ ఏటే వివాహమయింది. అది 
అప్పటి గుజరాతీ ఆచారం. గానే కాదు, భారతదేశంలోని తక్కిన పాంతాల 
వారు కూడా చిన్న వయస్సు వారికి బొమ్మల పెళ్ళిష్మలాగా పెళ్ళిచేసి సంతో 
షించేవారు. గాంధీజీ పెద్దలు కూడా ఆ ముచ్చట తీర్చుకున్నారు. గాంధీజీ 
భార్యపేరు కస్తూరీబాయి. ఆమె సుశీల. ఆమె సౌశీల్యమే గాంధీజీ చేసిన ఘన 
కార్యాలకు పెట్టని కోటగా ఉండేది. 

గాంధీజీని గొప్ప న్యాయవాదిని చేద్దామని తండి తాతల అభిమతం 

గనుక, ఆయన 1888లో మెటిక్యులేషన్‌ పరీక్ష ప్యాసయిన పిదప బారిస్టర్‌ 
పరీక్ష చదవడానికి లండన్‌ నగరానికి వెళ్లారు. అక్కడికి వెళ్ళిన విద్యార్థులు 
సాధారణంగా ఆడంబర మైన జీవితం గడుపుతూ, దుర్వ్యసవాలకు లోనయి 
తిరిగి వచ్చేవారు. అలాకాక గాంధీజీ లండన్‌లో నిరాడంబరంగా జీవితం 
గడుపుతూ, కష్టపడి చదివి, లండన్‌ మెడిక్‌ పరీక్షలో ఉ త్రీర్ణులై పిదప 
నార్‌ఎట్‌లా పరీక్షలో 1901లో నెగ్గారు. తర్వాత భారతదేశానికి తిరిగివచ్చి, 
బొంబాయిలోను, రాజ్‌కోట్‌లోను న్యాయవాద వృత్తి పారంభించారు. అయితే, 
ఆయన వకాల్తావృత్తి సంతృ ప్రికరంగా జరుగలేదు. 

గాంధీజీ జీవితాన్ని మహోన్నతదిశకు మళ్ళించే ఒక విచితం అప్పుడొకటి 
జరిగింది, పోర్‌ బందర్‌లోని వ్యాపారస్థులు కొందరు దక్షిణా ఫికాలో వ్యాపారం 
చేసేవారు. దక్షిణాఫీకాలో వారి దావా ఒకటి నడిచేది. దానిలో తోడ్పడవల 
సిందని గాంధీజీని ఆ వ్యాపారస్తులు ఆహ్వానించారు. దక్షిణాఫికాను చూడడం, 
కొంత అనుభవం సంపాదించడం, కుటుంబానికి కొంత తోడ్పడడం జరుగుతా 
యని గాందీజ్సీ ఆ ఆహ్వానాన్ని మన్నించి దక్షిణ్మాఫికాకు వెళ్ళారు. కోర్టు పని 
పూర్తి అయినా, ఆయన భారతదేశానికి తిరిగి రాలేదు. 

దానికి కారణం భారతీయులను తెల్లవారూ, అక్కడి (వభుత్వమూ కూలీ 
లుగా చూడడం. భారతీయులను దక్షిణ్యాఫికాలో పనిచేయడానికి అక్కడి 
(వభుత్వం కూలీలుగా తీసుకొని వెళ్ళింది. వారికి ఇతరులతో సమానమైన గౌరవ 
మర్యాదలు లేవు. అక్కడి చట్టాలు కూడా భారతీయులను బానిసలుగా చేశాయి. 
గాంధీజీ స్వదేశీయులయిన భారతీయులను [కూరమైన ఈ చట్టాల నుంచి విము 
కులను చేయడం కోసం అక్కడే ఉండి, సత్యాగహం నడిపి, నాయకత్వం 
వహించి విజయం సాధించారు. ఈ విజయం సులభంగా లభించలేదు. 21 
సంవత్సరాల పాటు పోరాడగా లభించింది. ఈలోగా గాంధీజీ 1896లో ఒక 
మారు, 1901.2లో మరొకమారు భారతదేశానికి వచ్చారు. 1906, 1909లలో 
ఇంగ్లాండుకు వెళ్ళి వచ్చారు, భారతీయుల ఆత్మ గౌరవాన్ని రక్షించారు. 

దక్షిణ్మాఫికాలో సత్యాగహం విజయవంతమైన పిదప గాంధీజీ సకుటుం 
బంగా 1915లో బారతదేశానికి తిరిగివచ్చారు. మొదట క[।చబ్‌ లోను, పిదప 
సాబర్మ తీలోను నివసిస్తూ, భారత దేశ స్థితిగతులను తెలుసుకొన్నారు. 1916లో 
భారతదేశ రాజకీయాలలో |పవేశించారు; అప్పుడు తొలిసారిగా కాశీ విశ్వవిద్యా 
లయం శంకుస్థాపనోత్సవంలో ప్రసంగించారు. 

గాంధీజీ భారత రాజకీయాలలో |పవేశించిన ఏడాదికే గొవ్ఫ విజయం 

సాధించి యావత్పపంచ దృష్టిని ఆకర్షించారు. అప్పుడు వీహారులో ఒక పద్దతి 
ఉండేది. దీనికి తీన్‌కతియా అని పేరు, రైతులు భూస్వాముల కోసం భూమిలోని 
20 భాగాలలోని మూడు భాగాలలో నీలి మందు విధిగా పండించాలి. ఈ నీలి 
పంటవల్ల రైతులకు ప్రతిఫలం ఉండేది కాదు. బీహార్‌ రైతులు ఈ పద్ధతిని 
రూపుమాపించాలని గాంధీ మొదలైన కాంగెస్‌ నాయకులను కోరారు. గాంధీజీ 
ఆచార్య జె. బి. కృపలానీ, బాబూ రాడేందపసాద్‌లతో వెళ్ళి చంపారన్‌ 
అనే పాంతంలో రైతులను [పోత్సహించి ఉద్యమం జరిపి తీన్‌కతియా పద్దతిని 
అంతమొందించారు. 

ఈలోగా గుజరాతులో మరొక కల్లోలం చెలరేగింది. గుజరాతులోని కేడా 


జిల్లాలో కామ పీడితులైన రైతులపై అన్యాయంగా పన్నులు విధించారు. 
అహమదాబాదులో మిల్లు కార్మికులకు యజమానులు సరిగ్గా జీతాలు ఇవ్వలేదు. 
గాందీజీ ఈ రెండు 1పాంతాలకు వెళ్ళి సత్యాగహం జరిపి న్యాయం చేకూ రేటట్టు 
చేశారు. ఆయన సత్యాగహం వివిధ సమయాలలో వివిధ రూపాలలో సాగింది; 
1920_21లో బిటిష్‌ [వభుత్వంలో సహాయ నిరాకరణంగాను, 1930.32లో 
ఉప్పు సత్యాగహంగాను, 940.42లో ద్వితీయ (పపంచ యుద్ద వ్యతిరేక 
వైయక్తిక సత్యాగహంగాను, 1942లో క్విట్‌ ఇండియా మహోద్యమంగాను 
రూపుదాల్చింది. ఈ ఉద్యమాలన్ని టికీ గాందీజీయే నాయకులు. 

క్విట్‌ ఇండియా మహోద్యమం బిటిష్‌ (ప్రభుత్వాన్ని గడగడ వణి 
కించింది. 1942 ఆగస్టు 9వ తేదీన (బిటిష్‌ ప్రభుత్వం గాంగీజీని, తక్కిన 
నాయకులను అరెస్టు చేసింది. గాంధీజీని పూనాలోని ఆగాఖాన్‌ మపాలులో 
బంధించింది, ఆయన వెంట ఆంతరంగిక కార్యదర్శి మహాదేవ్‌ దేశాయి, 
కస్తూర్చా ఉన్నారు. నిర్బంధించిన వారంలోగా 1942 ఆగస్టు 15న మహదేవ్‌ 
దేశాయి మరణించారు. 1944 ఫ్మిబవరి 22న కస్తూర్బా మరణించారు. 
“చనిపోయింది మహదేవ్‌కాదు, నా కుమారుడే మరణించారు. కస్తూర్బా నాలో 
కలిసిపోయింది.” అని గాంధీజీ పరితపించారు. 

ద్వితీయ (పపంచ యుద్ధానంతరం 1044లో (బిటిష్‌ (పభుత్వం గాంధీ 
జీని, తక్కిన నాయకులను విడుదల చేసింది. బిటిష్‌ (పభుత్వం భారతదేశాన్ని 
ముక్కలు చేసేయాలని నిర్ణయించింది. ముస్లింలీగ్‌ పాకిస్తాన్‌ కోసం 1946 
ఆగస్టు 16 నుంచి పత్యక్ష "చర్య పారంభించింది. దేశంలో కనివిని యెరుగని 
ఘోర కృత్యాలు జరిగాయి. ముఖ్యంగా ముస్టింలు అత్యధిక సంఖ్యలో ఉన్న 
తూర్పు బెంగాలులోని నవఖాలీలో హిందువుల] పె హృదయ విదారక మైన దౌర్డ 
న్యం జరిగింది. ఈ దౌర్భన్యాలను అణచడానికి గాంధీజీ చరిత్రాత్మకమైన యాత్ర 

సాగించారు. ఈ య్మాతలో ఆయన 49 (గామాలలో పర్యటించారు. లక్షల 
మంది ఆర్తులను ఆశ్యాసించారు. 1947 మార్చి 2వ తేదీని నవభాలీ నుంచి 
బీహారుకు బయలుదేరారు. నీహారుతో (పజ్వలించిన దౌర్జన్యకాండను అణచ 
వలసీ వచ్చింది. 


భారత దేశం 1947 ఆగస్టు 15న స్యతరి[శ్రమైంది, కాని, దేశం ముక్క 
లయింది. వాయవ సరిహద్దు రాష్ట్రం, సింధ్‌, బెలూచి స్తాన్‌ రాష్ట్రాలు, పంజా 
బులో పశ్చిమ క నళ బెంగాలులోని తూర్పు పాంతం పాకిస్తాన్‌గా ఏర్ప 
డింది. ఉభయ ప్రాంతాలనుంచి వలసలు పారంభమయ్యాయి. నిరపరాధు 
లమున లక్షోపలక్షలు జనం |ప్రాణాలు కోల్పోయారు. దేశం ముక్క లయినందుకు 
గాంధీజీ ఆవేదన పడ్డారు. “ఆగస్టు 15వ తేదీనాటి స్వాతంత్ర్య దినోత్సవంలో 
నేను పాల్గానలేను. 32 సంవత్సరాల నా పర్మిశమ ఈవిధంగా పరిణమించడం 
సిగ్గుచేటు” అని ఆయన వాపోయారు. 

దేశ విభజన వల్ల చాలామందికి అసంతృప్రి కలిగింది. గాంధీజీ వల్లనే 
దేశానికి, హిందువులకు ఈ దుర్గతి కలిగిందని కొందరు భావించారు. అలాటి 
దురభ్మిపాయంగల వారిలో అవివేకి అయిన నాథూరాం గోడ్సే అనే యువకు 
డొకడు. 1948 జనవరి 30వ తేదీ శుక్రవారం సాయంకాలం గాంధీ ప్రార్థన 
కోసం (పార్థనావేదిక చేరేలోగానే పార్థనకు వచ్చిన జన సమూహం నుంచి 
నాథూరాం గోడ్సే అటూ ఇటూ మోచేతులతో తోసుకుంటూ గాంధీజీ ముందుకు 
వచ్చాడు. ఆయనకు పాదాభివందనం చేస్తున్నట్టుగా కిందికి వంగి లేచి, తన 
చేతిలోని పిస్తోలుతో ఢాం ఢాం ఢాం అని మూడుసార్లు ఆయన గుండెపె 
కాల్చాడు. గాంధీజీ “హే రామ్‌!' అంటూ అక్కడే కూలిపోయారు. ఆ దురా 
త్ముణ్ని _పార్థనకు వచ్చినవారు అక్కడికక్కడే పట్టుకున్నారు; పోలీసులకు 
అప్పగించారు. 

(ప్రపంచమంతా గాంధీజీ ఆ స్త్రమయానికి దుఃఖించింది. “మన జీవితాలను 
వెలిగించిన జ్యోతి ఆరిపోయింది” అన్నారు అప్పటి భారత (_పధాని జవాహర్‌లాల్‌ 
నెహూ. “కాదు, కాదు. నేను పొరబడుతున్నాను. ఇంతరవకు ఈ దేశాన్ని 
(పకాశింపజేసిన ఆ జ్యోతి సాధారణ జ్యోతికాదు. ఇది వేయి సంవత్సరాల 
తర్వాత కూడా ఈ దేశానికి వెలుగును ఇస్తూనే ఉంటుంది. యావ్మ్యత్పపంచం 
ఈ జ్యోతిని చూస్తూనే ఉంటుంది. ఇది _పత్యక్ష సత్యజ్యోతి” అన్నాడు జవాహర్‌ 
లాల్‌ న్నెహూ. 

M.15 

గాంగీజీకి విశ్వవిఖ్యాళులై స పలువురు శో హార్హర్చించారు. “ఈ భూమి 
మీద అట్టి మహాత్ముడు మనుగడ సాగించాడం టే ముందుతరాలవారు నమ్మను 
గూడా నమ్మకపోవచ్చు” అని విశ్వ పఖ్యాత విజ్ఞాన శాస్త్ర విశారదుడు 
అల్బర్ట్‌ ఐన్‌స్టీన్‌ అన్నాడు, |సపంచ ముఖ్య రచయిత్రి పెరల్‌బక్‌ “శిలువపై 

క్కించిన రెండవ ఏసు! కీస్తు ఆయన” అని కీ ర్రించింది. 

రామునివలె, కృష్ణునివలె, తథాగతునివలె గాంధీజీ యుగపురుషు 
లయ్యారు. ఆయన మాటలు, చేతలు కథలుగా, గాథలుగా ముందు తరాలవారికి 
వరవడిగా పపంచ చర్మితలో, ; హిత్యంలో నిలిచిపోయాయి. గాంధీజీపై వెలు 
వడినంత సాహిత్యం బుద్దుని పె వెలువడినంతదనవచ్చు. ఉత్తమ గుణాలన్ని టికీ 
ఆయన ఉదాహరణమయ్యారు. ఆయన పితృభ క్తికి, సత్యనిష్టకు (శావణకుమార 
పితృభక్తి నాటకం, సత్యహరిశ్చం[ద నాటకం ఉద్దీపకాలయ్యాయి. “ఎన్ని 
ఇడుమలకై న ఓర్చి, హరిశ్చందునిలాగ సత్యాన్ని విడనాడక ఉండడమే పర 
మార్థమని నిశ్చయించుకొన్నారు [శావణకుమార, హరిశ్చుందులు. ఇద్దరూ 
వాస్తవ వ్యక్తులేనని నాకు అనిపిస్తూంటుండి” అని అయన ఆత్మకథలో (వాను 
కొన్నారు. 

గాంధీజీ అన్నగారు రహస్యంగా మాంసం తినేవాడు. అందువల్ల అస్పల 
పాలయ్యాడు. ఆతని చేతికి ఒక గట్టి బంగారు కడియం ఉండేది . అతడు 
ఆ కడియం నుంచి ఒక ముక్క. తెగగొట్టి అప్పుతీర్చాడు. ఈ సంగతి తల్లి 
దర్శడులకు తెలిసింది. అన్నగారు అబన్రమాడాడు. దీనిని గాంధీజీ సహింప 
లేకపోయారు. స్వయంగా తల్లి తం్యడులకు చెప్పలేక వివరంగా ఒక చీటీపై 
(వాసి అందజేశారు. తండ్రి అప్పుడు జబ్బుగా వున్నారు. ఆయన సహజంగా 
కోపిష్టుడు. కాని, తప్పుచేసిన కుమారుణ్ని మన్నించారు. తండి ఓరిమి గాంధీజీ 
హృదయాన్ని |పభావితం చేసింది. ఆది ఆయనకు మొట్టమొదటి అహింసా 
పాఠమైంది. ఈ సంఘటనను ఆయన ఆత్మకథలో పేర్కొన్నారు: “ఇది నాకు 
ఆహింసా విద్యలో |ప్రత్యేక శిక్షణ వంటిదయింది. అప్పుడది నాన్నగారి _పేమాతి 
శయమని భావించాను. కాని, ఇప్పుడది ఆచ్చమైన అహింస అని (గ్రహించాను. 
ఆలాటి అహింసే పపంచమంతా ఆలింగనం చేసుకొంటే, అది వరుస వేదిలాగ 
పనిచేస్తుంది. దానికి అసాధ్యమేది ఉండదు.” 

గాంధీజీకి నగాన్మటా అంటే గిట్టదు. నగలపై మోజు వద్దని ఆయన 
కస్తూర్చాకు నచ్చజెప్పేవారు. గాందీజీ 1901లో దక్షిణాఫికాలో దావా ముగించి 
భారతదేశానికి తిరిగి ధానున్నప్పుడు, ఆక్క_డి భారతీయులు ఆయన సేవక్లు 

కృతజ్ఞత గా పెక్కు బహుమానారతిచ్చారు. వాటిలో బంగారు గుండీలు, బంగారు 
గాజులు, బంగారు కడియాలు, బంగారు గొలుసులు, వజాలగగలు ఉన్నవి. 
వాటిని ఉంచుకుందామని కస్తూర్భాకు మనసెంది. కాని, గాందీ ఆమెను ఒప్పించి, 
వాటికొళ ధర్మవీధి ఏర్పాటుజసి, బ్యాంకులో భదపరచి, _పజావసరాల కోసం 
వాటిపై అప్ప తీసుకొనేటట్టు ఏర్పాటు చేశారు. ఇది స్వార్థ త్యాగంలో ఆయన 
మొదటి అడుగు అనవచ్చు. 

గాందీజీ వకాలత్‌ చేసేటవ్పుడుకూడా సత్యసంధతను అలతి క్రమించలేదు, 
కేసు న్యాయమైనదని నమ్మినప్పుడే చేపట్టేవారు. సాక్షులను కూడా ఎప్పుడూ 
అబదమాడమని చెప్పలేదు. ఆయన దక్షిణా ఫికాలో ఉన్నప్పుడు జోహన్‌స్‌ 
బర్గ్‌ మేజిస్టేటు కోర్టులో ఒక అభియోగంలో వాదిస్తున్నారు. తన కక్షిదారు 
తనకు సరిఅయిన వివరాలు చెప్పక అబద్దమాడాడని కాసు పరీక్షా సమ 
యంలో తెలిసింది. గాంధీకీ వెంటనే వాదం మానివేసి కేసు కొట్టివేయవల 


సిందని మేజిస్టేటును కోరారు. ఇలాటి తప్పుడు కేసులు తేవద్దని తన కన్ని 
© oR (a) 


దారును చీవాట్లు పెట్టారు. అది చూచి (ప్రతివాది పక్షం న్యాయవాది విస్తు 
ఫోయాకు. కాని, మేజిస్టేటు చాలా సంతోషించాడు. గాందీజీ సత్యసంధతను 


శ్వేతజాతి న్యాయవాదులు కూడా మెచ్చుకొనేవారు. 


గాంధీజీ చిన్న చిన్న విషయాలలో కూడా చాలా శ్రద్ధ వహించేవారు. 

చిన్న విషయాలపెనే ఆధారపడిందని ఆయన విశ్వాసం. వ్ర వస్తుపునై నా 
చివరకు సనీళ్ళనై నా వ్యర్థం చేయడం ఆయనకు గిప్రేదికాదు. దీనికి ఉదాహరణ 
సేవాగాం ఆశ్రమంలోని భోజనశాల వద్ద ఉన్న నోటీసుబోర్లు: “ఆశ్రమం 
ఆస్తిని సొంత ఆస్తిగా చూచుకోండి. ఉప్పును కూడా అవసరానికి మించి వర్షించ 
వద్దు. సీరుకూడా వృథాచేయకండి,” అని ఈ నోటీసు బోర్డు హెచ్చరించేది. 

ఆయన చిన్న కాయితం ముక్క అయినా వృథాచేసేవారుకారు. కవర్లు 
చక్కగా చింపి తిరగవేసి [బా సేవారు, 'పేపరు క్లిప్పులు, గుండుసూదులుకూడా 
భ[దపర చేవారు. ఒకరోజు ఆయన దేనినో వెదుకుతున్నారట. దేనికోసమని 
ఎవరో అడిగారట. ఒకచిన్న పెన్సిలు కనిపించడంలేదు; దానికోసం అని 
ఆయన అన్నారట. ఆడిగిన వ్యక్తి మరొక పెన్సిలు ఇవ్వబోగా, కనిపించని 
పెన్సిలు తమ (పియమ్మితుని కుమారుడు ఇచ్చినదని, దాని విలువ [పేమ 
అని అన్నారట. ఇద్దరూ కలిసి వెదకగా, అది దొరికిందట. తీరాచూ స్తే ఆది 
అంగుళం పొడవు ముక్క, 

అలాగే, ఆయన (పతి పెసాకూ పద్దు [వా సీవారు. ఆయన సేకరించిన 
ప్రతినిధికి పైసాలవారిగా లెక్కలు ఉండేవి. “నేను వసూలు చేసిప (పతి పైసా 
జాగ త్తగా ఖర్చుచేసి, పద్దు చెప్పకపోతే, మనం |పజా జీవితంలో సుస్థిర స్థానం 
పొందడానికి వీలుఉండదు,” అనేవారు. 

గాంధీజీ క్రమశిక్షణను కఠోరంగా పాటించేవారు. “నేను నా జీవితంలో 
మానవులనుభవించని త్మీవాతిత్మీవమైన ఆగ్ని పరీక్షలు ఎదుర్కొన్నాను. వాటి 
వల్ల నాకు (క్రమశిక్షణ అలవడింది” అని ఒకానొక సందర్భంలో ఆయన 
అన్నారు. చాలా మంది (క్రమశిక్షణ లేక నిత్య జీవితంలో ఎన్నో కష్టాలకు గురి 
అవుతుంటారని, క్రమశిక్షణ అలవరచుకోవడం కష్టమైనా, అది వ్య క్రికి ఎంత 
అవసరమో, సంస్థలకూ ఆంతే అవసరమని ఆయన పదే పదే అనేవారు. 
ముఖ్యంగా (పజాస్వామా)నికి (కమశిక్షణ అత్యావశ్యకమని నొక్కి నొక్కే 
చెబ్బవారు. 

“అత్యున్నత మైన స్వేచ్చా స్వాతం [త్ర్యాలకు అతి త్మీవమైన క్రమశిక్షణ, 
నమత అవసరం. అగ్నిని, జలపాతాన్ని తెలివితేటలు లేకపోతే ఎలా వశ 
పరచుకోలేమో, అలాగే మన పునరుద్ధరణం కూడా క్రమశిక్షణ లేకపోతే 
(ప్రయోజనకరం కాదు. మసం ఏదైనా ఘనమైనదీ, శాశ్వత మైనదీ సాధించాలంటే 
కమశిక్షణకు లోబడాలి. అఖండమైన జాతిగా రూపొంద దలుచుకున్న |పజలకు 
(కమశిక్షణ చాలా ముఖ్యం. (కమశిక్షణ లేకపోతే, రామరాజ మన్నమాట 
కలగానే ఉండిపోతుంది" అని గాందీజీ 'పెక్కుమార్లు ఉద్బోధించారు. 

క్రమశిక్షణలాగే సమయపాలనం కూడా ఆయన ర క్రంలో జీర్ణించుకొని 
పోయింది. ఆయన కార్య[కమం అనుకొన్న వేళకు ఎన్ని కష్టాలు వచ్చినా 
నిర్వహించేవారు. “వై సాయిని కలుసుకొనడానికి ఎంత (శ్రద్ధగా సకాలంలో 
వెక్ళుతామో, (ప్రజల సమావేశానికి కూడా అంత గ్రోద్దగా వెళ్ళాలి” ఆనేవారు. 

ఒకమారు ఆయన గుజరాత్‌ విద్యాపీళం సెనేట్‌ సమావేశానికి వెళ్ళవలసి 
వచ్చింది. సాబర్మతి ఆశమం నుంచి వెళ్ళాలి. ఏ వాహనమూ దొరకలేదు. 
సకాలానికి సమావేశంలో పాల్గొనాలనే వట్టుదలతో ఆయన కాలినడకను బయలు 
దేరారు. కొంత దూరం వెళ్ళిన తరువాత సకాలానికి చేరుకోలేనని తోచింది, 
అంతలో ఒక కాంగెస్‌ స్వచ్చంద "సేవకుడు సైకిలుమీద ఎదురుపడ్డాడు. 
గాందీజీ అతనిని ఆపి, ఆతని సైకిలు తీసుకొని బయలుదేరారు. సైకిలు 
తొక్కడం సరిగా రాకపోయినా, ఎలాగో తొక్కుతూ సకాలానికి సమావేశానికి 
హాజరయ్యారు, గాంధీజీ నైకిలుమీద రావడం అందరికీ ఆశ్చర్యం కలిగించింది, 

సమయ పాలనం పాటించని వారిని ఆయన సహించేవారు కారు. ఒకసారి 
ఆయనా, లోకమాన్య జాలగంగాధర తిలక్‌ గుజరాత్‌లోని గోదా పట్టణంలో 
జరిగిన రాజకీయ మహాసభలో |ప్రసంగించ వలసి వచ్చింది. గాంధీజీ సకాలానికి 
వచ్చి ప్రసంగించారు. లోకమాన్యులు అరగంట ఆలస్యంగా వచ్చారు. గాంధీజీ 
ఆయనకు స్వాగతం పలుకుతూ, “లోకమాన్యులు అరగంట ఆలస్యంగా 
వచ్చారు. మనకు స్వరాజ్యం రావడం ఆరగంట ఆలస్యమైతే, ఆ పాపం లోక 
మాన్యుల నె త్తిమీదే ఉంటుంది.” అని చమత్కరించారు. 

గాంధీజీ కర్మయోగి. కర్మయోగమం టే కష్టించి పని చేయడం. ఎవరి 
పని వారు చేసుకోవాలని, అలా చేసుకోవడంలో తప్పులేకపోగా గౌరవం ఉందని 
ఆయన విశ్వాసం. ఎలాటి పనీ చేయకుండా ఊరికే కూర్చుని భోజనం చేసే 
వారు దొంగల వంటి వారని ఆయన విశ్వాసం. “ఎవరు (శ మపడక, భగవదా 
రాధనచేయక భుజిస్తారో, వారు దొంగకూడు తినేవారని గీతా చార్యుడు చెప్పాడు. 
ప్రతివ్యక్తి కష్టపడి చెమట ఓడ్చి తన తిండి తాను సంపాదించుకొన్ననాడు 
దేశం భూతల స్వర్గమవుతుంది. సంఘ వ్యవస్థ మారిపోతుంది. (పశాంత విష్ణవం 
ఏర్పడుతుంది. సంస్కృతి విలసితమైన మానవ సంఘంలో కాయ కష్టానికి ఒక 
విశిష్ట స్థానం ఉంది.” అని ఆయన అనేవారు. దీనిని ఆయన దశ్షిణా|ఫికాలో 
ఫీనిక్స్‌ సెటిల్‌ మెంట్‌లోను, టాల్‌స్టాయ్‌ ఫారంలోను, సేవాగాం ఆశ్రమం 
లోను ఆచరణలో పెట్టారు. 

గాంధీజీకి భగవంతుని పైన, |ప్రార్థనలోను సంపూర్ణ విశ్వాసం ఉండేది. 
(పతి పనినీ ఆయన (పార్ధనానంతర మే చేసేవారు. ఆయన కార్యక మం 
(ప్రార్థనతో (పారంభమయి, రాతి ప్రార్థనతో ఆంతమయేది. శరీరానికి తిండి 
ఎంత అవసరమో ఆధ్యాత్మికంగా (ప్రార్థన అంత ఆవసరమనేవారు ఆయన, 
“ప్రార్థనకు ఏవో పాటలు, మాటలు అవసరంలేదు. (ప్రశాంతమైన, హృదయ 
పూర్వకమైన |పార్గన హృదయం లేని భజనకన్నా చాలా మంచిది. మనసులోని 
భయాలను, దౌర్జన్యాలను తొలగించడానికి (ప్రార్థన చాలా శ క్రిమంతమైన 
మార్గం” అని గాంధీజీ (ప్రార్ధనను గుగించి చె ప్పెవారు. 

(ప్రజా స్వామ్యం విషయంలో గాంధీజీకి స్వతంతమైన అభ్మిపాయాలు 
ఉండేవి. ఆయన వాటిని “హింద్‌ స్వరాజ్‌” అనే గంథంలోను, |పసంగాల 
లోను, వ్యాసాలలోను వెలిబుచ్చారు. దానినే సక్వోదయమని నిర్వచించారు. 
గాంధీజీ భావాఖను ఆచార్య వినోబా భావే 'శోషణరహిత (దోపిడీలేన్సి, శాసన 
ముక్త, అహింసాత్మక, స్వరాజ్యం అని వాఖ్యానించారు. 

గాంధీజీ తమ నిర్యాణానికి ముందు వ్రాసిన ఏీలునామాలో తాము 
భావించిన స్వరాజ్యం రూపురేఖలను చిత్రించారు. దానిలోని కొన్ని భాగాలివి:._ 

జస్టైన్స కలలుగన్న స్వరాజ్యం బీదల స్వరాజ్యం. రాజులు, ధనికులు 
తమ జీవితావసరాలను ఎలా తీర్చుక్‌ి”ంటారో ఆలాంటి సదుపాయాలు వీదలకు 
కూడా లభించాలి. ఆవి అందరికీ లభించినంత వరకు నేను కలలుగన్న 
స్వరాజ్యం సిద్ధించదు. 

“నేను కలలుగన్న స్వరాజ్యంలో కులమత భేదాలకు ఎలాటి స్థానమూ 
లేదు. దానిమీద ధనికుల, మేధావుల ఆధిపత్యం ఏమ్మాతం ఉండరాదు. ఆ 
స్వరాజ్యం అందరి క్షేమం కోసమూ, కల్యాణం కోసమూ ఉంటుంది. 

“మన స్వరాజ్యానికి అర్థం మనదేశ (పజలను సభ్యతగల _ వారినిగా 
తీర్చడం. ఆ సభ్యత ఆర్థిక దృష్టితో శుద్ధ మైనదిగా, బలమైనదిగా ఉండకపోతే 
దానికి విలువ ఉండదు. సభ్యతకు మూలం సర్వోత్కృష్టమైన సీతి పాలన. ఈ 
నీతి పాలన సార్వజనిక కార్యాలకూ, వ్య క్రిగత కార్యాలకు కూడా వర్తిస్తుంది. 

“అహింస పై ఆధారపడితే, స్వరాజ్యంలోని |పజలకు తమ అధికారాలను 
గూర్చిన పరిజ్ఞానం లేకున్నా ఫరవాలేదు. కాని, వారికి తమ కర్తవ్యాలను వినయ 
విధేయతలతో నిర్వ ర్తించాలనే వివేకం తప్పక ఉండాలి. విధుల నిర్వహణలోనే 
హక్కులు ఇమిడి ఉన్నాయి. కర్తవ్య పాలనలో లభించేదే నిజమైన అధికారం. 
మనమందరం మన విధ్యుక ధర్మాలను సక్రమంగా నిర్వహినే, హక్కుల 
కోసం వెదుకో_నక్క_రలేదు. మొదటిది లేకుండా రెండవ దానికోసం ఆశించడం 
ఎండమావుల వెంట పరుగె త్తడ మే. మసం వాటివెంట ఎంతగా పరుగెత్తుతామో, 
అవి అంతగా దూరమవుతాయి. 

“మన లక్ష్యం రాజ్యాధికారం కాదు. రాజ్యాధికారం (ప్రజా జీవిత రంగా 
అన్నింటిలో ఉపయోగపడి, వారి పరిస్థితులను చక్క-బర చడానికి ఏర్పడ్డ 
సాధనం మాత్రమే. రాజ్యాధికారమంటే |వజా |ప్రతినిధులద్వారా దేశ జీవితాన్ని 
అదుపులో ఉంచే శక్తి. మన జాతీయ జీవనం వరిశుద్ధమూ, పరివూర్ణమూ అయి, 
ఎవరికి వారు స్వయం శిక్షణ ద్యారా తమ జీవితాన్ని సరిదిద్దుకున్న ప్పుడు 
(పడా (పతినిధుల అవసరం కూడా ఉండదు. అట్టి స్థితిని జ్రానసంపన్నమయిన 
అరాజక మనవచ్చు. అప్పుడు (ప్రతివాడూ తనకు తానే రాజు. తన్ను తాను 
శాసించుకుంటూ జీవించేటప్పుడు పక్క-వారి కెట్టి ఇబ్బందులూ ఉండవు. ఆదర్శ 
సంఘ వ్యవస్థలో రాజకీయ సత్తా అనేది ఉండదు. రాజ్యమే లేనప్పుడు రాజకీయ 
సత్తా ఎక్కడ ది? అది చరమ లక్ష్యం, అంతిమ ఆదర్శం, కాని, ఆదర్శమనేది 

ఎప్పుడూ ఆదర్శమే. ఆది ఎప్పుడూ సిద్ధించదు. అందుకే తక్కువలో తక్కువ 
అధికారం వినియోగించేదే ఉత్తమ |పభుత్యమని హానీ థోరో అన్నారు. 

“నిజమైన (పజా పభుత్వం అహింసా సాధనకు ఫలమని నా విశ్వాసం. 
నిజమైన (పపంచ రాజ్యాల సమాఖ్యను కేవలం అహింస అనే పునాది మీదనే 
నిర్మించగలం. దాని సంపూర్ణ రూపంలో అది హింసను పూర్తిగా త్యజించవలసి 
ఉంటుంది. సమాజమనే మాటకు నా దృష్టిలో సరిఅయిన అర్థం అందరూ 
సమానంగా జన్మించారనే గనుక, మనకందరికీ సమానంగా జీవితావకాశాలు 
పొందే హక్కు ఉంది. ఆయితే అందరి శక్తులూ సమానంగా ఉండవు. 
నైసర్గికంగా మనిషికీ మనిషికీ మధ్య కొన్ని భేదాలు ఉంటాయి. మేధా 
సంపన్నులూ, కుళ్ళాగ బుద్దులూ ఎక్కువగా సంపాదింకుకోవచ్చు. కాని, 
కుటుంబంలోని తండ్రీ కొడుకుల సంపాదన అ కుటుంబ పోషణకు ఉపయోగ 
పడినట్లే, మేధావుల సంపాదన సంఘ నంక్షేమానికి వనికి రావాలి. 

“స్వరాజ్యమం టే పభుత్వ శాసనానికే దూరంగా |బతికే ప్రయత్నమని 
అనవచ్చు. ఆ (ప్రభుత్వం పరాయి వాళ్ళదయినా, మనదైనా ఒక్కటే. (పతి 
జీవితావసరాన్ని (ప్రభుత్వమే తీర్చాలని మనం పట్టుబడితే, (ప్రభుత్వానికి ముప్పు 
వాటిల్లిన ట్రై. 

“రాజ్యం సత్తా కేంద్రీకృతమై ఘనీభవించినప్పుడు హింసకు (పతిరూప 
మవుతుంది. అంతేకాక అది ఆత్మరహిత జడ యంత౦ అయిపోతుంది. వ్య క్రికీ 
కూడా ఆత్మ ఉన్నరని అది ఆలోచించదు, 

“బహు జనాభ్మిపాయమనే నియమానికి ఒక హద్దు ఉంది. ఆ హద్దువరకే 
దాని (ప్రయోజనం. బహు జనాభ్మిపాయమని చెప్పి ఇచ్చవచ్చినట్టు చేస్తే, దానికి 
లొంగి పోవడం బానిసత్వమవుతుంది. |పజా |ప్రభుత్వమంచే, ప్రజలు గొరెల 
లాగ (పవ ర్రించడం కాదు. |వజా |పభుత్యంలో వ్య క్తి అభి పాయాన్ని, వ్యకి 
స్వాతంత్యాన్ని ఎంతో మర్యాదతోను, జాగరూకతతోను మన్నించాల.” 

సత్కార్య సాధనకు సత్సాధనాలు ఉండాలనేది గాంధీజీ సిద్దాంతం. ఈ 
సిద్ధాంతానికి ఆయన వీలునామా గొప్ప తార్మా_ణం. వీలునామాయే కాదు, 
ఆయన జీవితమంతా గొప్ప ఉదాహరణం. బాపూజీ కథ రచించిన శ్రీహరి 
భావూ ఉపాధ్యాయగారు అన్నట్టు ఈ వీలునామా ఎప్పుడు అమలవుతుందో 
చెస్పలేము. 

(ఆం| ధ| పదేశ్‌ = సెపెంబర్‌, అక్టోబర్‌ 1984) 

నాదస్వర మౌలా షేక్‌ చనమౌలా 


"దేశాన్ని రాజకీయాలు ముక్కలు చెక్కలు చేస్తున్న ఈ మంటల 
వేశలో _ మనిషికి మనిషికి మధ్య సంగీతం లాంటి అనుబంధం ఒక్కటి 
మాత్రం ఉంటే మన దేశం స్వర్గ ంలా ఉండేది కదా అనిపిస్తుంది. రాముడిని, 
అల్లాను, కృష్ణుడిని, త్యాగయ్యను సంగీతంతో పూజించే మేటి నాదస్వర 
విద్వాంసులు షేక్‌ చినమౌలాగారి పాట విన్నా, మాట విన్నా మన సంస్కృతి 
సమైక్యాల మూలాన్ని దర్శించిన అనుభూతి కలుగుతుంది. ఈ ముఖాముఖిలో 
ఆ మహా విద్వాంసుడి అభ్మిపాయాలు వింటే ఈ పవిత్ర భారత భూమిలో 
సంగీతం, నాట్యం, సత్‌ సాహిత్యం సజీవంగా ఉన్నన్ని రోజులూ ఈ దేశం 
ఒక్కటే, దీనినెవరూ ఏమీ చేయలేరు అన్న ధీమా ఏర్పడుతుంది. త్యాగరాజుకు, 
షేక్‌ చినమౌలాకు ఒక్కసారి చేతులెత్తి దండం పెడదామన్నిస్తుంది. చదవండి!) 


గ్రీరాముణ్జి విశ్వామి తుడు అస్త్రళ స్త్ర విద్యలు నేర్చి మహావీరుణ్ని చేశాడు. 
ఆ విద్యలతో శ్రీరాముడికి గొప్ప కాంతి కలిగింది. రామచందు డయ్యాడు. 
రాజసూయంలో ఎవరిని పూజించాలి మొదట? _ అనే విచికిత్స కలిగింది 
ధర్మరాజుకు. కృష్ణుడే పథమ పూజకు అర్హుడు _ అని అన్నారు భీష్మా దులయిన 
పెద్దలు, అప్పుడు కృష్ణుడు పురుషోత్రము డయ్యాడు. ఈ ఇద్దరినీ ఆశ్ర యించు 
కొని పెరిగింది మన సంగీతం. కనుక దానిని పవి తంగా భావించి అధ్యయనం 
చేయాలి. అన్నారు సుపసిద్ద నాదస్వర విద్వాంసులు డాక్టర్‌ షేక్‌ చినమౌలా 
సాహెబ్‌ గారు, నేను ఇటీవల వారిని దర్శించినప్పుడు. 
భక్తి వినా పాడలేరు. సంగీతం భ క్తిలేక ఉన్నత స్థాయికి చేరదు. 
అంటారు మౌలా. భగవత్సాక్షాత్కా_కానికి వివిధ మార్గాలు ఉన్నా నిజానికి 
భక్తితో కూడిన జ్ఞానం, జ్ఞానసహిత మైన భక్తి (వధాన మార్గం. ఆభ రికి 
దోహదం చేసేదే సంగీతం - అంటారు మౌలా. “నాకు సంగీతమే వేధారతల. 
దానిలో పై స్థాయికి పోవడమే నా లక్ష్యం _” అని దృఢంగా అంటారు మౌలా. 
“మరి సంగీతం ఇతర్మతా కూడా వాడుకలో ఉంది కదా?” _ అని 
సవినయంగా [పళ్నించాను. 

నిజమే. ఉంది. దాని స్థాయి వేరు. అది తాత్కాలిక మైన ఆనందాన్నీ 
చేకూర్చేది. అంతకు నై ప స్థాయిది కాదు. భక్తి లేకుంటే ఉన్నత శిఖరాలను 
అందుకోడం కష్టం. సాంకర్యం నాకు అంతగా ఇష్టంలేదు. కనుకనే నేను సిని 
మాల్లో ఎందరో పిలిచినా వెళ్ళలేదు - అన్నారు ఆయన, 

శ్రీ కందాడ శ్రీనివాసాచార్యులు గారనే విద్వాంసులు గానభాస్క_రం, 
త్యాగరాజ హృదయం అనే [గంథాలు రచించారు. వాటిలో భ క్తికీ, సంగీతానికీ 
గల సంబంధం, ఆ భక్తితో త్యాగరాజస్వామి ఎంతటి ఉన్నత శిఖరాలను అధి 
రోహించాకో నిరూపించారు. అన్ని మతాల్లోను సంగీతానికి, భక్తికి సంబంధం 
ఉంది. మేము అనుదినం చేసే నమాజు అల్లా అ-ఆ-ఆ-ఆ అనే బాంగ్‌ (నినా 
దం)తో (పారంభమవుతుంది. అది మాయామాళవ గౌశరాగం. దీనినుంచే 
భూపాల, సావేరి మొదలయిన రాగాలు పుట్టాయి. కొందరు సంగీతానికి మూలం 
ఓంకారమన్నారు. మరికొందరు బాంగ్‌ అన్నారు. ఏదైనా భక్షి మూలమే - అని 
తమ వాదాన్ని వివరించారు మౌలా. 

“ఉత్తర భారతంలో సంగీతంలో ఏవేనో ఘరానాలు (వాణీలు) ఎన్నో 
ఉన్నాయి. మీది ఏ బాణీ?” అని పశ్నించాను. 

“మనకు నాదస్వరంలో జి.ఎం. స్ముబహ్మణ్యం బాణీ, రాజరత్నం పళ్ళే 
బాణీ _ ఇలా ఎన్నో బాణీలు ఉన్నాయి. నాది మా పెద్దల బాణీ. నా జన్మస్థలం 
గుంటూరు జిల్లా కరవది. నా జన్మదినం పభవ వైశాఖ బహుళ చతుర్దశి 
సూర్యోదయ సమయం. కరవది దేవాలయంలో మా వంశంవారు నూ 
వందల ఏళ్ళకు పైగా నాదస్వరం వాయిస్తున్నారు. మా వంశం వారిలో విద్వాన్‌ 
ఆదం సాహేబ్‌ దేవగాంధారి రాగంలో నిపుణులు. ఆయనను దేవగానం అదం 
సాహేబ్‌ అనేవారట. మరొకస రాసవారిపాశిెం కాశిం సాహేబ్‌. ఆయన 
సంగీత శాస్త్రంలో ఏ సందేహాన్నయినా తీర్చగల మహా విద్వాంసులట, పల్లవి 
పాడుతున్న ప్పుడు చేతులతోను, కాళ్ళతోను కూడా తాళం వేసేవారట, చాల 
చురుకుగా ఉండడంవల్ల ఆయనను “తాచుపాము” అనేవారట. ఆయన గద్వాల 
మొదలయిన సంస్థానాల ఆస్థాన విద్వాంసులట. కొమ్మూరు వాచా నా హేట్‌ నాద 
స్వరాన్ని ఎంతో వృద్ధిపరచారు. 

“విద్వాన్‌ చిలకలూరి పేట చిన్న మౌలా, పెద్ద మౌలా అనేవారు సోద 
రులు. చిన్న మౌలా సంస్కృత విద్వాంసులు. ఇతనే, రామాయణం ఆయ 
నకు కంఠపాఠం. “మున్నురావణ' అనే తోడిరాగం కృతిని ఆయన నాద 
స్వరంపై గొప్పగా వాయించేవారు. “దోణ కర్ణ చుర్యోధనాది హరి అనే 

సీంహేంద మధ్యమ కృతిని ఆయన మొదట పాడి, తర్వాత నాదస్వర ౦లో 
వాయించేవారట. ఆయనను సమకాలికులు “నాదస్వర సంగీత ఏద్వాన్‌' అనే 
బిరుదంతో సత్కరించారట. కొమ్మూరు సోదరులు పెంటూ సాహేబ్‌, సిలార్‌ 
సాహేబ్‌ మహా విద్వాంసులు. పెంటూ సాహేబ్‌ “పరిధానమిచ్చితే, ఎందరో 
మహానుభావులు' అనే కృతులను మహా మధురంగా వాయించేవారట, కల్యాణి, 
బిలహరి, కేదారగొళ రాగాలను మధుర సుకుమారంగా వాయించడంవల్ల ఆయ 
నను కల్యాణి "పెంటూ సాహేబ్‌, బిలహరి పెంటూ సాహేబ్‌, కేదార గౌళ 
*పెంటూ సాహేబ్‌ అనేవారట.” అంటూ ఇంకా ఇలా చెప్పారు చిన మౌలాగారు. 

“మరొక సోదరులు నాద బహ్మ చిలకలూరిపేట చిన్నవీరు సాహేబ్‌, 
పెద్దపీరు సాహేబ్‌. వీరిది సావేరి, ఆభేరి రాగాలలో అందె వేసిన చేయి. అభేరి 
రాగంలోని 'నగుమోము గనలేని" అనే కృతి చిన్న పీరు సాహేబ్‌కు చాల ఇష్ట 
మైనది. ఆయనను 'నాదబహ్మ'* అనే బిరుదంతో సత్కరించారు. ఆయన 
విజయవాడలోని కనకదుర్గాలయంతో సావేరి రాగం వాయిస్తుండగా స్నుపసిద్ద 
గాయకులు, నటులు శ్రీ జొన్నవిత్తుల శేషగిరిరావుగారు 'చిన్నపీరూ, కనక 
దుర్గాంబ _పత్యక్షమౌతున్నదయ్యా నీ రాగం వింటూంటే. కనుక ఇకమీద ఈ 
రాగాన్ని దుర్గాంబకు అంకితం ఇప్వు' అన్నారట. కళాకారునికి ఇంతకన్నా 
ఏం గౌరవం కావాలి? 

“చిన్నపీరు సాహేబ్‌ మనుమడు షేక్‌ మహబూబ్‌ నుభానీ మా శారదా 
నాదస్వర సంగీత్నాశమంలో శిష్యుడు. చిలకలూరిపేట ఆదం సాహేబ్‌ నా 
గురువులు. నేను మా తండ్రిగారు షేక్‌ కాశిం సాహేబ్‌ వద్ధ మొదట్లో శిక్షణ 
పొందాను. తొమ్మిదవ ఏటి నుంచే మా నాయనగారితోపాటు వాయించడం 
(ప్రారంబించాను. హరికాంభోటిలోని “ఎందరని”*, తోడి రాగంలోని ఎందుకు 
దయరాదు'. ఖరహర్మపియలోని 'చక్కని రాజమార్గము” అనే కృతులు మా 
పెద్దల సొమ్ము” అని వివరంగా చెప్పారు మౌలా. 

“అదేదో శారదా నాదస్వర సంగీతాశమం అన్నారే. అదేమిటి?” అంటూ 
(పళ్నించాను. 

“మా సంపదాయం విచ్చిన్నం కాగూడదు గదా! ఇక్కడేనా ఇంట్లోనే 
ఈ సంగీత్మాశమం స్టాపించాను. నా దౌహితుడు షేక్‌ కాశిం, ఇంతకుముందు 
చెప్పిన షేక్‌ మహబూబ్‌ సుభాసీ, మరి అయిదుగురు శిష్యులున్నారు. గురుకుల 
సంప్రదాయంలో విద్యాభ్యాసం, సాధన జరుగుతాయి” _ అన్నారు ఆయన, 

నేను అప్పుడు తల ఎత్తి చూచాను. దాదాపు అయిదారు వందల చదరపు 

గజాల స్థలంలో ఉంది మౌలాగారి మేడ. చుట్టూ తోట. ప్రహరీ గోడ. ఆశ 
మంలాగే ఉంది. బయట వసారాలో ఆయన మంచం మీద కూర్చున్నారు. 
దౌహ్మితుడు శ్రీ కాశిం పక్కనే నిలుచున్నారు. ఆయన బి.ఎస్‌.సి సి. పట్టభ్మదులు. 
మౌలాగారితో పాటు కచ్చేరీ లలో వాయిస్తారు. బాబూ అనేవారూ వాయిస్తారు. 
మంచి పరిసరాలు ఆని అనుకుంటుంబగా, మౌలా ఇలా అన్నారు : 

“క్షమ గల్లు భూతనయ లక్ష్మణాదులకే గాని అన్యులకు గాదు _ అని 
త్యాగయ్య అన్నారు గనుక, నేను ఒక రాగం వాయించేటప్పుడు దానిని ఆర్థం 
చేసుకొనే స్థాయికి వచ్చినవారికే నేర్పిస్తాను. పూర్వకాలంలో అయితే పడరాని 
పొట్టూ పడి సంగీతం నేర్చుకొనేవారు. ఇప్పుడు తిండి అవసరం. ఇప్పటి 
యువకులకు నిగ్రహం తక్కువ. కష్టపడి నేర్చుకోలేరు. కనుక భోజన సదు 
పాయమూ కలిగిస్తున్నాను. కాని యువకులను నేను కోరేది ఒక్కటే. సాధించా 
లనే దృష్టి అవసరమని. లక్ష్య శుద్ధి ఉండాలని. తిన్నా తినకున్నా మనం అను 
కున్నది సాధించాలి అనే పట్టుదల కావాలి." 

“మీ ఆ శమంలో హిందుస్థానీకీ స్థానం ఉందా?” _ అనడిగాను. 

“లేదు. కేవలం శాస్త్రీయ క కర్ణాటక సంగీత మే. హిందుస్థానీ మార్తీ అని, 
మనది దేశీ అని నా నమ్మకం. హిందుస్థానీలో రాగానికి |పాధాన్యం. వ మనది లయ 
(ప్రధానం. (ప్రుళిర్మాతా లయః పితా అన్నారు శాస్త్రకారులు. హిందుస్థానీకి తాళం 
లేకున్నా తప్పులేదు” _ అన్నారు మౌలా. 

“మీరు ఇలా అంటున్నారు. కాని, శహనాయీకి ఉన్నంత ఆదరణ మన 
నాదస్వరానికి లేదే?” _ అన్నాను. 

“మీరు చెప్పింది నిజమే. నాదస్వరానికి కూడా ఆదరణ ఏర్పడుతూంది. 
తమిళనాడులో చాల ఆదరం ఉంది. కనుకనే నేను ఈ శ్రీరంగంలో స్థిరపడ్డాను. 
కరవదిలో మాన్యాలు, ఇళ్ళూ వాకిళ్ళూ ఉన్నా శ్రీరంగం శ్రీ క్రీవై ష్టవుల్‌ 108° దివ్య 
దేశాలలో ప్రధానమైంది. కలియుగ వై కుంఠమని విఖ్యాత మైంది. ఆళ్వారలో 
"పెక్కుమంది శ్రీరంగ వైభవాన్ని గానం చేశారు. తిరుప్పాణాళ్వార్‌, శిబి, 
నాచ్చియార్‌ రంగనాథుని పాద సన్నిధిలో లీనమయ్యారు. ఇక కర్నాటక 
సంగీతంలో శ్రీరంగం స్థానం చెప్పలేను. పెక్కుమంది కర్నాటక సంగీత 
విద్వాంసులు ఈ శ్రీరంగ ద్వీపంలో జన్మించారు....” అని చెబుతూ పోయారు 
మౌలా. 

ఆ మాటలు వింటుంటే నాకు ఎవరో వై ష్టవాచార్యుడు మాట్లాడుతున్నట్టు 
ఆనిపించింది. ఆయన స్ఫుర్మదూపం వసారా లోపలి హాలులో గోడలకు 
(వేలాడుతున్న రామపట్టాభిషేకం మొదలయిన పటాలు.... ఇవన్నీ చూస్తూ 
వెంటనే అడిగాను : 

“ప్పి ఇల్లు చూసే, మీ మాటలు వింటుంటే, మీ ఆచారాలు, వ్యవహారాలు 
చూస్తుంటే, ఏదో వైదిక [బాహ్మణుల ఇంట్లో ఉన్నట్లు ఉందే? మీ కులస్థులు 
ఆ వేపించరా?” _ అని. 

కళారాధకులకు, ముఖ్యంగా నాదోపాసకులకు మత భేదమేమీ లేదు. 
ప్రవీణ్‌ సుల్తానా చక్కగా కుంకుమ బొట్టు పెట్టుకొనేది. బడే గులాం అలీఖాన్‌ 
పాకిస్తాన్‌లో పాడుకున్నప్పుడు “కన్న య్యూ” అని ఒక గీతం ఆలపిస్తే అక్కడి 
వారు ఆకేపించగా, కన్నయ్య లేక సంగీతమే లేదని జవాబు చెప్పాడని చెప్పగా 
విన్నాను. నేను తొమ్మిదో ఏటి నుంచీ నాదస్వరంతో నాదోపాసన చేస్తున్నాను. 
తంజావూరు బాణీ నేర్చుకోడానికి నాచ్చియార్‌ కోవిల్‌ (తమిళనాడు)కు వచ్చి 
శ్రీరాజం, దొరైక్కణ్ణు సోదరుల వద్ద నేర్చుకున్నాను. దాలిప ర్తి పిచ్చి హరి 
గారు, కోయవారి పాలెం నాగయ్యగారు వంటివారిని దర్శించాను. తాళినడక 
శేషయ్య, పొన్నూరి రామస్వామయ్య వంటి భక్త గాయకుల సంగతి విన్నాను. 
ఎక్కడా సంగీత _పపంచంలో కుల మత వైషమ్య (ప్రసక్తి కనిపించలేదు” _ 
అని అర్థ నిమీలిత న్నేతాలతో చెబుతూ పోయారు ఆయన. 

నేను ఆయనను దర్శించిననాడు తమిళనాడు మాజీ ముఖ్యమంతి ఎం.జి. 
రామచందన్‌ జయంతి. శ్రీరంగమంతా నాదన్వరంతో, డోళ్ళ ధ్యనులతో 
మారుమోగిపోతోంది. మా మాటలు వినబడనంతగా గోల. 

“ఈ సున్నితమైన నాదస్వరానికి భయంకర మైన డోలును పక్క_వాద్యంగా 
ఎవరు ఏర్పాటు చేశారో? సన్నాయికి తబలా లాగ మృదంగం పెట్టరాదా?” _ 
అని పశ్నించాను. 

“డోలు సంప్రదాయంగా వస్తూంది. దాన్ని త్వరగా తీసివేయలేము. కాల 
మనేది సర్పం. దానిని అణచలేము. అడే తనను నిర్ణయించుకుంటుంది. ఫిడేలు 
మనది కాదు కదా! అది మన దేశంలో స్థిరపడింది. అలాగే డోలు మరొక 
విధంగా మారవచ్చు” _ అన్నారు. 

“మరి మీరిక్కడ స్థిరపడ్డారు గదా! మీ వలస ఉద్దేశం నెరవేరిందా?” _ 
అని _పళ్నించాను. 

నొసట కుంకుమ బొట్టుతో, బంగారు రంగుతో, నాదస్వరోపాసన దివ్య 
తేజస్సుతో వెలిగిపోతున్న ఆయన దౌప్మా తుడు శ్రీ కాశిం అందుకొని జవాబు 
చెప్పారు: “నిస్సందేహంగా నెరవేరింది. ఇక్కడ ఎంతో అదరణా, [ప్రోత్సాహం 
కలిగాయి. తమిళనాడు (పభుత్వం 1976లో 'కలై మామణి' అనే బిరుదంతో 
తాతగారిని సత్కరించింది. 1977లో పద్మశ్రీ బెరుదం వచ్చింది. ఆ సంవత్స 
రమే కేంద సంగీత నాటక అకాడమీ అవార్డు వచ్చింది. తర్వాత తెలుగువారు 

(ప్రారంభించారు బిరుదులివ్వడం. ఆంధ్రప్రదేశ్‌ సంగీత నాటక అకాడెమీ 
1980లో 'గానకళావవూర్ణ' బిరుదు, 1981లో రాజమండి రసికులు “గాంధర్వ 
కలానిధి' బిరుదు, 1984లో మచిలీపట్నం సరస్వతీ కళా సమితివారు' నాదస్వర 
కలానిధి' బిరుదు, ఆంధ విశ్వవిద్యాలయంవారు 1985లో గౌరవ డాక్టరేట్‌ 
పట్టమూ ఇచ్చారు. 1984లో తిరుపతి త్యాగరాజోత్సవ సంఘం న ప్తగిరి 
విద్యన్మణి' బిరుదంతో గౌరవించింది. 1987లో తెలుగు విశ్వ విద్యాలయం 
సత్కరించింది. 1988లో విజయవాడ త్యాగరాజ సంగీత కలాసమితి “సంగిత 
విద్యన్మణి' బిరుదు ఇచ్చింది. తమిళనాడు (పభుత్వం రాష్ట్ర సంగీత విద్వాం 
సుడుగా నియమించింది. మా తాతగారు తంజావూరులోని రాజాస్‌ గవర్న 
మెంట్‌ మ్యూజిక్‌ కాలేజీలో గౌరవాచార్యులు, భారతి దానన్‌ విశ్వవిద్యాలయంలో 
బోర్డ్‌ ఆఫ్‌ స్టడీస్‌ సభ్యులు, కేంద (పభుత్వం gr an శాఖ సీనియర్‌ 
ఫెల్లో, తమిళనాడు రాష్ట్ర) సంగీత నాటక అకాడమీ సన్యులు. నాదన్వరంలో 
గౌరవ డాక్టరేట్‌ పొందిన మొదటివారు వీరే. సోవియట్‌ యూనియన్‌, అమె 
రికా, హాంగ్‌కాంగ్‌ మున్నగు దేశాలలోను నాదస్వరంతో సహృదయులను 
మెప్పించారు. దేశంలోని (పతి రాష్ట్ర రాజధానీ గౌరవించింది.” 

“ఇన్ని సన్మానాలు పొందారు గదా! ఏది మీకు ఎక్కువ సంతోషం కలి 
గించింది?” _ అని (పశ్నించాను. 

“నన్ను దేశ విదేశ సహృదయులందరూ ఆదరించారు. మాజీ (పధాని 
శ్రీమతి ఇందిరాగాంధీ ఆదరించారు. కంచి కామకోటి పీఠం శంకరా చార్యులవారు, 
శృంగేరీ పీఠం శంకరాగార్యులవారూ పండిత శాలువలతో ఆశీర్వదించారు. 
త్యాగరాజుల వారన్నట్టు “ఇంత సౌఖ్యమని నే చెప్పజాల.' ఏ సన్మానమైనా 
సంతోషం కలిగిస్తుంది. అంతా రామచందునికే అర్బణం _” అన్నారు మౌలా. 

“మీరు |శ్రీరామభక్తులుగదా! రామజన్మభూమి విషయంలో ఏమంటారు? _” 
అని (ప్రశ్నించారు. 

“హిందువులూ, ముస్టిములూ ఇక్క_డ ఒకరి సరసన మరొకరు నివసించ 
వలసినవారు. బలవంతపు “ దాహ్మణార్థమని అంటారే, అలాగ నిర్భంధపు 
నిర్ణయాలేవీ మంచివి కావు. (పేమ, సామేరస్యాలతో (వజలు పరిష్కరించుకోవా 
లనీ నా వినయపూర్వక సూచన _” అన్నారు మౌలా. తమకు తోడ్పడిన, 
తోడ్పుడుతుస్న [శీ వడాల రామారావు, [శీ ఈమని రాఘవయ్య మొదలయిన 
వారిని కృత జ్ఞతతో స్మరించారు మౌలా. 

ఒక మహా విద్వాంసుని, ఒక సత్పురుమని, ఒక సర్వసమ మానవతా 
వాదిని, ఒక త త్త్యవే త్తను దర్శించాననే తృప్తి పితో సెలవు తీసుకున్నాను కక్‌ 
చిన మౌలాగారి వద్ద. 


(ఆంధ్మపభ సచ్మిత వారపు కిక అ 20.3.1991) 


లో 
వూనవతావఎూ ర్తి శ్రీ మండలి 


సరిగా ఇరవై యేడు నెలల మాట. తలచుకుంటేనే ఒళ్ళు జలదరిస్తుంది. 
ఆనాడు శనివారం 1977 నవంబరు 19. సూర్యుడు అనుదినమూ ఉదయించిన ట్రే 
ఆ దినమూ ఉదయించాడు. |పజలు నితృకృత్యాలు యథావిధిగనే సాగించారు. 
కాని ఒకటే భేదం. తుఫాను సూచనలున్నాయి సుమా! జాగరూకతతో మెలగాలి 
సుమా! . అని వాతావరణ వేత్తలు హెచ్చరికలు చేశారు. సరే, ఎప్పుడూ ఉన్నవే 
ఈ తుఫానులు, ఎన్నో వచ్చాయి, నిలువదొక్కుకున్నాము. ఇది కొంచెం 
త్మీవమైనదేమో! ధైర్యంతో నిలబడదాము, అంతకన్నా ఏం చేయగలం? _ అను 
కున్నారు దివిసీమ వాసులు. పాపం! వాళ్ళకేమి తెలుసు వంద సంవత్సరాల 
[క్రితం మచిలీపట్టణాన్ని ముంచెత్తి, వేలకొలది పజలను పొట్టన పెట్టుకొన్న 
ఉ ప్పెనకన్నా పెద్ద జల్యపళయం తమమై వికటాట్టహాసంతో విరుచుకొని పడు 
తుందని, తమను నామరూపాలు లేకుండా చేస్తుందనీని? కొన్ని గంటలలో అంతా 
సమా ప్రమయింది. సమ్ముదుడు ఎందుకు ఆగహించాడో, అమాయిక (పజలను 
అకారణంగా ఎందుకు దండించాడో తెలియదు. 

కానీ, ఇలాటి క్రి సమయాలలోనే నిత్యసత్యాలు పునర్నీరూపితం అవు 
తాయి. అగ్గిలో పడితేగొని అపరంజి ఏదో తెలియదు కదా! మనస్వీ కార్యార్డీ 
న్‌ గణయతి దుఃఖం నచ సుఖం_ అన్న భర్తృహరి సూక్తి మరొకమారు దేశ 
మంతటా మారు | మోగింది. ఆ సూ క్తికి మానవతా రూపమే [శీ మండలి వెంకట 
కృష్ణారావు. 

[శీ మండలి తుఫాను సంభవించిననాడు కాకతాశీయంగా అవనిగడ్డలో 
ఉన్నారు. అప్పుడాయన చేసిన సేవ సువర్ణాక్షరాలతో లిఖించదగింది. ఆయన 
లోని మానవత్వం వేయి మ త్తగజాల బలంతో ఉ ప్పెనకన్నా ఉవ్వెత్తున లేచింది. 
గంటకు రండువందల కిలోమీటర్ల వేగంతో వీచే పెనుగాలులలోను ఆయన 
“హిందీ విద్యాలయంలోని పిల్లలేమయ్యారో! "సేవ్నాశమం, అనాథ శరణాలయం 
పరిస్థితి యేమిటో!” _ అని విలపిస్తూ పరుగెత్తారు, వారిని దక్కి ంచుకొందామని, 
తెల్లవారింది. ఉ ప్పెనరాక్షసి ఎందరినో (పజలను, ఎన్నో పశువులను ఉన్నపళంగా 
మింగిందని వార్తలు వ్యాపించాయి, ఒంటిమీద గుడ్డలున్నాయా, లేవా అన్నది 

కూడ పట్టించుకోకుండా బయలుదేరారు, పాదచారియై. కూలిపోయిన ఇండ్ల 
మధ్యన నడిచారు. పీనుగుల పెంట మధ్యన నడిచారు. చచ్చిపడిన పశువుల 
మధ్యన నడిచారు. రాయి రప్ప, ముళ్ళు వేళ్ళు లెక్క చేయకుండా నడిచారు. తమ 
ఆరోగ్యం బాగలేకపోయినా నడిచారు. జల (పళయంలో మరుగయిపోయినవారు 
పోగా, 'మిగిలిన వారి మనసులలో బలం నింపడానికి నడిచారు. (పజల హృద 
యాలలోనే నడిచారంటే సరిపోతుంది ఒక్కమాటలో. 

అంతటితో ఆగలేదు ఆయన. కని విని యెరుగని ఈ మఘోరకలి పభు 
త్వానికి తెలియాలి. పభుత్వం సహాయ కార్య్మకమం వెంటనే [పారంభించాలి 
త్వరగా చేరడానికి తగిన వాహనం లేదు. 

అతి కష్టంమీద వారు విజయవాడకు వెళ్ళారు హుటాహుటిగా. (ప్రభుత్వ 
యంతాంగాన్ని కదిలించారు. కాలిలో దాదాపు 36 ముళ్ళు గుచ్చుకొన్నాయి. 
ఐనా, లక్ష్య పెట్టలేదు. కాలికి కట్టు కట్టించుకొన్నారు. నడక ప్రారంభించారు; 
విరామమెరుగని నడక. పల్లి పల్లెకు తిరిగారు. పరిస్థితి చూచారు, పరితపించారు, 
వరితాపం పోగొట్టారు, చొరరాని |పాంతాలను హెలీకాస్టరు ద్వారా పరిశీలించారు. 

ఈ సమాళ్యాసన యా|తలో, ఈ సహాయ సేవా యా|తలో ఆయన 
చూడని పల్లె లేదు. ఆయన మాట్లాడని మనిషిలేడు. ఆయన ఎన్నికల పా 
రోద్యమంలో ఎన్నో మార్లు (గ్రామాలు తిరిగారు. ఆ పర్యటనల పద్ధతి వేరు, 
ఉద్దేశం వేరు. ఈ య్యాత అట్టిది కాదు: విషాదయ్యాత, పరామర్శ యాత, 
పునరుజ్జీవన యాత్ర. ఇలా తుఫానుకు గురి అయిన [పాంతాన్న౦తా కాలికి 
బలపం కట్టుకుని తిరిగారన్న సామెతగా పలుమారు తిరిగారు, (ప్రజలలో విశ్వా 
సాన్ని నింపారు. విషాదయోగం వలదన్నారు. ఇప్పుడు కావలసింది పునరుజ్జీవన 
పునర్నిర్మాణాలని ఉత్సాహపరిచారు. తత్‌ క్షణమే చేయదగిన సాహాయ్యం, సహ 
కారం చేశారు; చేయించారు. 

అవని గడ్డలో తుఫాను బాధితుల శిబిరమైంది ఆయన మకాం. వేలకొలది 
తుఫాను బాధితులు అహమహమికతో ఆతంగా, ఆశతో తీసుకొని వచ్చారు 
శిబిరానికి. తుఫాను బాధితులకు సహాయపడుదామని వచ్చే (పతివారికీ ఆ శిబిర 
మొక పర్యాటక కేర్యదమయింది, యాతాస్థలమైంది. [శీ మండలి నిర్విరామ 
కృషివల్ల వందలకొలది స్వచ్చంద "సేవా సంస్థలు ఉరుకులు పరుగులతో 
వచ్చాయి. ఆహారం, వస్త్రాలు అపారంగా ఆందజేశాయి. ఆయన చిత్తశుద్ధిని, 
అక్కడి హృదయ విదారక పరిస్థితిని చూచిన వందలకొలది సేవా సంఘాలు 
చురుకుగా పని | పారంభించాయి, ఎటు చూచినా కనిపిస్తూ, ఎవరిని చూచినా 

పలకరిస్తూ, ఏమి కోరినా అంద జేస్తూ పరమాణువులోని పరమ సూఖ్మాంశంలాగ 
తిరుగుతున్న శ్రీ మండలి _ సేవోత్సాహాలు మూ ర్రీభ వించిన శీ మండలి ఆ 
సేవా సంఘాలకు రెట్టింపు, మూడు రెట్లు ఉత్సాహావేశాలు పోశారు. ఎక్కడ 
చూచినా, ఇందుగలడందు లేడనే సూ క్రిలాగ ఆయనే కనిపిస్తూ సేవచేశారు. 
ఆయన వ్యక్తిత్వం అలాటిది. కనుకనే రాష్ట్రపతి మొదలు నడివీథిలోని మనిషి 
వరకు, దేశంలోని సంఘ సేవాసంస్థలు మొదలు అంతర్జాతీయ సంస్థల వరకు, 
స్థానిక షత్రికలు మొదలు అంతర్జాతీయ పతికల వరకు ఆయన సేవానిరతి 
(ప్రశంసలే. 1877 నవంబరు 19 నుంచి నేటివరకు ఆయన నిరంతరం పని 
చేస్తూనే ఉన్నారు. తుఫాను బాధితులను ఒక కంట కనిపెడుతూ, వారి 
బాగోగులను చూస్తూనే ఉన్నారు. 

ఆ సేవాతత్సరత, చిత్రచుద్ది, శ్రీ మండలి అంతర్జాతీయ ఖ్యాతిని 
పెంపొందించాయి. 1977 సంవత్సరపు మానవతామూ ర్రిగా ఆయన కీర్తితు 
లయ్యారు. మత ప్రచారకులు, సర్వోదయ కార్యక ర్రలు, సంఘ సేవా 
పరాయణులు _ ఇంతెందుకు, తుఫాను బీభత్సం తెలిసిన పతి వ్యక్తి మత, 
వర్గ, కుల, రాజకీయ సిద్దాంతాల భేదం లేకుండా ఆయనను ప్రశంసించారు. 
ఆయన బద్ధ శత్రువులు గూడ ఆయనను కొనియాడక తప్పలేదు. మాసిన 
గడ్డంతో, బెదురు చూపులతో, మూర్తీభవించిన విషాదంలాగ ఉన్న ఆయన 
బొమ్మను దేశ విదేశాలలో దూరదర్శినిలో చూచిన వారికి ఉప్పెనవల్ల ఉప్పతిల్లిన 
ఘోర నష్టం నిజంగా ఎంతో ఆయన మాటలవల్ల, వివరణలవల్ల తెలిసింది. 
క్షణంలో ఎంతటి మానవ సమూహం మడిసిందో తెలిసింది. ఉపకార చింతగల 
వారికి, సంఘ సేవా సంస్థలకు సహాయబుద్ధి సహజంగానే కలిగింది. దేశ 
విదేశాలలోని సంస్థలు ఆయనకు బాసటగా నిలిచాయి. నేడు దివిసీమలో పెక్కు 
సంస్థలవారు, వ్యక్తులు నిర్మాశయులై న ప్రజలకు ఆశయాలు కల్పించారంటి, 
తక్కిన సహాయ కార్యకమాలు జరిపి సేవ చేయగలిగాయం పే ఇదంతా శ్రీ 
మండలి కృషి ఫలిత మేనని, ఇతరుల సానుభూతి సాహాయ్యాలను పొందటానికి 
ఆయన పడిన పాశ్లేనని ప్రతివారు (గ్రహించగలరు. దివిసీమకు వెళ్ళిన (పతి 
వారు, దేశీయులై నా, విదేశీయులై నా ఆయనను చూచి, ఆయన ద్వారా తమ 
సేవలు వెల్లడించుకోవాలని ఉవ్విహ్హరారు. ఆలా అయితే, తమ సాహాయ్యం 
సక్రమంగా, సరిగా, సకాలానికి ఆర్హులకు అందగలదని వారు వికసించారు. 
ఆ విశ్వాసం నెలకొల్చుకున్నారు [శీ మండలి. 

పూర్ణం కాటయవేముడు ఆది వరాహమూ ర్లివలె దివిసీమను ఉద్ధరించి 

నట్టు: చరిత్ర :చెబుతున్నది. ఈనాడు [శీ మండలి తుఫాను సమయంలో మేరునగ 
దీరేడుగా నిలిచి [పజలను ఆదుకున్నారు.  'సేవ్మాశమంల్లో తుఫానుగాలికి 
కొట్టుకొని పోతున్న పిల్లలను రక్షించారు. అ సహాయ కార్య కమాలు 
నిర్వహించారు. (గామాలలో పక్కా ఇండ్లు నిర్మించే పథకం అమలువరచడంలో. 
అఖసట యెరుగక పాటుపడ్డారు. ఆయనే ఉత్సాహ |పోత్సాహాలు స్వచ్చంద 
సేవాస సంస్థలు దివిసీమలో కృషి చేయడానికి, విజయవంతంగా పనిని నిర్వ 
హించడానికి పాథేయాలయ్యాయి. 

శ్రీ మండలి ధైర్య సాహసాలు లోల రాజనీతిజ్ఞుడు. 
సోషలిజానికి అంకితులై న సిద్ధాంతవాది. ఉపజ్ఞగల వ గవస్థాపకుడు. వీశ్రాంతీ 
యెట్టిదో తెలియని. కార్యకర్త. ఒక్క మాటలో (పజల మనిషి, మానవతా 
మూర్తి. నిరాడంబరత, సర్వ సులభత ఆయనను గాంధీ మార్షంవల్ల అబ్బిన 
గుణాలు. వీదదిక్కి, శ్యతువు మితుడు ఆయనకు ఎప్పుడుబడితే అప్పుడు, 
ఎక్కడబడితే అక్కడ చూడవచ్చు, చెప్పవచ్చు, వినవచ్చు, తగిన మేలు 
పొందవచ్చు. నిజజీవితం విషయంలోను, సంఘ, (పభుత్వ విషయాలలోను 
ఆయన: పూర్తిగా గాందీత త్త్వవాది. మనసా వాచా కర్మణా గాంధీత త్త్వవాది. 

గాంధీజీ [ప్రబోధాలు (పష్మతికలలో పఠించి బెజవాడలోను, బొంబాయి 
లోను గాంధీని దర్శించి ఊత్తేజితులై కార్యరంగంలో దూకారు. విధానసభ 
సభ్యులుగా, లోక్‌ సభ సభ్యులుగా, మంత్రిగా చిరస్మరణీయ సేవ చేశారు. విద్యా 
మంతిగా ఉన్నప్పుడు చేసిన సేవ ఆయనకు చిరకీ ర్తి సంపాదించింది. [పపంచ 
తెలుగు మహాసభను అత్యద్భుతంగా నిర్వహించారు. కార్యనిర్వాహకాధ్యకులుగా 
రాత్రింబవళ్ళు పనిచేసి తెలుగుజాతి చరిత్రలో అదొక మహ తర సంఘటనగా 
ముదవేశారు. మాటలకన్న చేతలకే పాధాన్యమిచ్చే గాంధీ సిద్ధాంత విశ్వాసి 
గనుక, గాంధీజీ శతజయంతి నాడు ఆవనిగడ్డలో గాంధీకేత నిర్మాణం 
(పారంభించి దానిని మహాసంస్థగా రూపొందించారు. ఉప్పెనలో సర్వస్వమూ 
కోల్పోయిన 400 మంది పిల్లలకు గాంధీకే తంలోని సేవాశ్రమంలో ఆశయం 
కల్పించారు. వారికి ఉపాధికల్పన కె కుట్టుమిషన్‌ "సెంటర్‌, బట్టల కట్టింగు 
[టయినింగు; శ్రీ సంక్షిప్త విద్యాకేం[దము, ఆశ్రమ పాఠశాల, గాంధీ గురు 
కులం, హిందీ (ప్రచార విద్యాలయము, మహా విద్యాలయము మున్నగు అనేక 
సంస్థలు నెలకొల్పారు. 80 వయోజన పాఠశాలలు స్థాపించారు. సర్వోదయ 
కార్యోకర్త రల, సంఘ సేవకుల సభలు జరిపారు. దక్షిణ భారత నిర్మాణ కార్య 
క ర్రల మహాసభలు నిర్వహించి గాంధీకేత విశిష్టతను భారతదేశ వ్యాప్తం 

చేశారు. ఆంధ్రపదేశ్‌ స్వచ్చంద సంస్థల సంఘసేవకుల మహాసభలు జరిపీ 
రాష్ట్రస్థాయి సంస్థను స్థాపించి స్వచ్చంద సేవలో సమన్వయ కృషికి తోడ్ప 
డ్తాగు, (ప్రపంచ హిందీ మహాసభ సందర్భంగా భారత ప్రతినిధిగా మారిషస్‌కు 
వెళ్ళి అక్కడి (ప్రధాని [శీ రాం గులాంను కలుసుకొని, మారిషస్‌ తెలుగువారికి 
ఆంధృ్యపదేశ్‌ కు సదవగాహన కల్పించారు. రాష్ట్ర) సమైక్యానికి పెట్టనికోటగా 
నిలబడ్డారు. 
దేశ పురోభివృద్ధి స్వచ్చంద సేవకుల మీదనే ఆధారపడి ఉందని 
శీ మండలి విశ్వాసం. ఆ విశ్వాసానికి కార్యరూపం ఇస్తున్న ఆదర్శ సేవకుడైన 
శ మండలిని ఉత్తమ సంఘ సేవకునిగా నిర్ణయించి (పభాకర్‌జీ మెయోరియల్‌ 
అవార్డుతో సన్మానిస్తున్నందుకు ఆంధప్రదేశ్‌ స్వచ్చంద సంస్థల, సమాజ 
సేవకుల సంఘాన్ని |ప్రశంసిస్తున్నాను. శీ మండలి వెంక టకృష్ణారా వును 
హృదయపూర్వకంగా అభినందిస్తున్నాను. 


(గాంధీకేతం _ 1980 ఫ్రిబవరి) 


ఇర 


అసత్యంతో సత్యం దర్శించిన 
అపూర్వ యోగి: డౌాక్ట ర్‌ చం దశేఖరం 


డాక్టర్‌ చంద శేఖరంగారు నెల్లూరులో 1904 లో జన్మించారు. చిన్న 
నాటి నుంచే రంగస్థల నటులయ్యారు. బహురూప ధారులుగా, ఆహార్య 
నిపుణులుగా, మహా నటులుగా, నాటక కర్తలుగా, నాటక ప్రయో క్తలుగా విశ్వ 
విఖ్యాతులయ్యారు. భారత (పభుత్వ సాంస్కృతిక బృంద సభ్యులుగా విదేశాల 
లోను పర్యటించి, పలువురు పపంచ పముఖుల ఆహార్యం నిమిషాలలో ధరిస్తూ, 
మారుస్తూ _పేక్షకులను ముగ్గులను చేశారు, చేస్తున్నారు. రంగస్థల, నటన, 
ఆహార్యాదుల పై తెలుగు, ఇంగ్లీషులలో పెక్కు (గంథాలు రచించారు, రచిస్తు 
న్నారు. శతమానం సమీపిస్తున్నా నిత్యోత్సాహం పొంగులువారే బాలాకుమారులు 
సత్యస్యరూపుడై న భగవంతుని చేరడానికి ఆసత్యమైన నటనయోగం భ క్రియోగం 
కన్నా మిన్న అని వీరి సిద్ధాంతం. 

“ఒకానొక దినం నేను నిర్హక్యంగా అగాధ బాధా సము[దంలో పడ్డాను. 
వణుకుతున్న నా వేళ్ళకు మెరుస్తున్న ఒక వృజం తగిలింది. 

“అది నిశావేదిక మీద నక్షతంలాగ మినుకు మినుకు మన్నది. 

“నేను దానిని బజారుకు తీసుకువెళ్ళి ఒక షరాబుకు చూపాను, అతడు 
దానిని పరిశీలించి ఆలోచనా ముదతో “అయ్యా! ఇది సాధారణమైన వజం కాదు. 
ఇలాటిది నాకు తెలీదు; దీని విలువ కూడా నాకు తెలీదు” అన్నాడు. 

“బజారు నుంచి నేను నెమ్మదిగా ఇంటికి తిరిగి వచ్చాను. దారిలో ఆ 
పల్లెటూరి కవి కనిపించాడు. ఆయనను ఆపి ఆ వజం చూపించాను. 

“కవి దానిని చూచాడు ఒక క్షణం. అరిచాడు “ఓహ! ఎంత అదృష్ట 
వంతులండి మీరు? అని. 

" “ఆయన మనసులోని ఉత్కంఠతో అడిగాను 'కవిగారూ, ఇదేమిటో 
మీకు తెలుసా?” అని. 

“ఆయన గొంతులో ఆశ్చర్యం వినిపించింది. “ఇది ఒక హాస్య చతురున్ని 
క్లంటినుంచి ఒలికిన కన్నీటి చుక్క” అన్నాడు ఆయన, - 

“దాని విలువ మీకు తెలుసా?” అన్నాను. 

“ఆయన తల పంకిస్తూ అన్నాడు: “ఇది అన్ని స్తోతాల విలువకూ 
ఆతీతమైంది. దీని విలువను ఇంతవరకూ ఎవరూ ఎరుగరు.” 

“ఆనాటినుంచి నేను ఈ అమూల్యమైన బాష్ప బిందువనే వజాన్ని 
నా బీవిత సంపుటంలో ఎంతో మెలకువతో భ దపరచుకొని తిరుగుతున్నాను. 

5 up హృదయంలో అలాటి అదృష్టాన్ని దాచుకొన్నా ను!” | 

ఇది డాక్టర్‌ వైద్యుల చంద శేఖరం రచించిన 'ఫర్‌ ది డి లైట్‌ ఆఫ్‌ది ఎలైట్‌" 
అనే పుస్తకంలోని “ఎ రేర్‌ (పెజర్‌” అనే ఖండికకు స్వేచ్చానువాదం. (పుట. 
69.) దీనినిబట్టి ఆయన హృదయం ఎంత రసష్టావితమో, ఆవేదన ఎంత 
గహనానుభూతి భావితమో తెలుస్తుంది. ఇది ఆత్మసాక్షాత్కారానికి తొలి మెట్టు. 

ఆత్మసాఇుత్కారానికి మన పూర్వులు ఎన్నో మార్గాలు సూచించారు. 
ఈ కాలంలో సులభతర మార్గం భక్తియోగం. త్యాగరాజాదులు గానంతో 
భగ వత్సాకాత్కారం పొందడానికి పయత్నించారు. స్వధర్మాన్ని విడనాడకుండా 
[బహ్మసాయుజ్యం పొందవచ్చుననడానికి మనకు ధర్మవ్యాధుని దృష్టాంతం 
ఉండనే ఉంది. “స్వధర్మేనిధనం శ్రేయః” అని ఘంటా ఘోషంగా చెప్పాడు 
కృష్ణ భగవానుడు. డాక్టర్‌ చంద శేఖరం స్వధర్మం నటన. దానిద్వారా ఆత్మ 
సాఇుత్కారం చేసుకున్నారు. ఇది భ క్రికన్నా సులభతమ మార్గం. 

వేదాంతులు ఇది కాదు, ఇది కాదు _ నేతి, నేతి. అంటూ సృష్టిలో నివన్నీ 
భగవంతుడు కాదని కాదని నిరాకరించి, సృష్టికి మూలమైన దానిని కనుగొన 
డానికి పయత్నించారు, ఫలవంతులయ్యారు. డాక్టర్‌ చంద శేఖరం ఇది కాదు, 
ఇదికాదు అని ఆనరు. ఇది లేదు, ఇది హుళక్కి _ అంటారు. అంటే నటన 
హుళక్కి, నిజం కానిది, అసత్యం. దాని ద్వారా సత్యాన్ని సాశాత్క.రించుకొన 
డానికి అహరహం సాధన చేస్తున్నారు. “నటన సత్యాన్ని వెలువరించే అసత్యం. 
నేను సత్యం తెలుసుకొన్నంత మాత్రాన సంతృ్భ ప్రిపడను. (పపంచ ప్రవృత్తి 
కోసం, ఈ జీవిత నాటకంలో నటించడం కోసం అసంఖ్యాక అనృతాలలో 
కూరుకుపోయిన నేను నేనే ఆ బుతమని ఆ సత్యమని అనుభూతి పౌందదలచి 
నాను”. అంటారు చందశేోఖరంగారు. (ఫ్రే యాక్టింగ్‌ అండ్‌ 'నెల్చ్‌ రియలై 
జ్రేషన్‌ పు-14) ఈ భావన ఆధారంగా రూపొందినదే ఆయన నాటకోపనిషత్తు 
అనే వినోద వ్యంగ్య వేదాంత ఏకపాాత నాటకం. దీనిని రచించడానికి కారణం 
ఏమిటో, ఆయన దాని ముందుమాటలో ఇలా చెప్పారు: (ఈ నాటిక దాదాపు 
ఫది హేడు సంవత్సరాల (క్రితం రచించినట్టిది.) 

“25 సంవత్సరాలకు ముందు ఒకరోజు నెల్లూరు బజారులో ఒక విచిత 
వ్యక్తిని చూచాను. అతడు పిచ్చివానివలె (కొద్దిగా) గంతులువేస్తూ, ఏవో పదాలు 
పాడుతూ, వుండినాడు. వాటిలో సాంఘిక మతాచారాల వ్యవహారాల మీద, 
మూఢవిశ్వాసాలమీద కొన్ని విసుర్లు విసురుతూ వుండినాడు. అప్పుడప్పుడు మనం 
అసహ్యం అనుకొనే భాషకూడ అడపా దడపా కొద్దిగా (పయోగించేవాడు కూడ. 
అతని చుట్టూ మూగిన జనం కొంతమంది. అతని చేష్టలను చూచి, అతని 
మాటలు విని, నవ్వుతూ వుండినారు. కొంతమంది అతనిని గేలిచేస్తూ వుండినారు. 
అయినా అతడు చలించలేదు. కాని, అతను మధ్యమధ్య కొన్ని ఆధ్యాత్మిక 
సత్యాలు కూడా వదులుతూ వుండినాడు. నేను ఆతనిని చూస్తూ, అతని మాటలు 
వింటూ, కొంత సేపు ఆలాగే నిలబడిపోయినాను. ఆతను ఈ అసత్య |ప్రపంచ 
జీవితానికి అతీతుడై న ఒక గొప్ప యోగి అని నాకు తోచింది. అతని దగ్గరికి 
వెళ్ళి “దయచేసి ఇలా కొంచెం వస్తారా? అన్నాను. చిత్తం |పభూ' అంటూ 
నా వెంబడి వచ్చాడు. దగ్గరలోవున్న ఒక కాఫీ హోటల్లో కి పిలుచుకు వెళ్ళి 
టిఫెన్‌, కాఫీ తీసుకోండి' అన్నాను. తీసుకొన్నాడు. ఆ అయిదు నిమిషాలు 
చాల నెమ్మదిగాను, ఒక అమాయిక బాలుని మో స్తరుగాను వుండినాడు. 
“మీరెవ్వరు?' అని నేనడగలేదు. ఆతనే నన్ను పశ్నించాడు 'మీ పేరేమండీ? 
మీరేమి చేస్తారు?” అని. . నాపేరు చంద శేఖరం. రంగస్టల నటన నా పని” 
అన్నాను, అంతే. ఇద్దరం బయటికి వచ్చి ఎవరితోవన వాళ్ళం వెళ్ళిపోయినాము 


“తర్వాత వారం రోజులకు గూడూరు సేషను బయటి అంగళ్ళవద్ద 
అతనే ఆ ముందు మోస్తరే ఆటలు మాటలూ ఆడుతూ వుండినాడు. నన్ను 
చూచి వెంటనే “ప్రభూ, చంద శేఖరంగారూ' అంటూ నడివీధిలో సాష్టాంగంగా 
నాముందు పడి లేస్తూ, రహస్యంగా నా చెవిలో “మీ గురువుగారు ఎవరండీ? 
అని అడిగినాడు. 

“వెంటనే [పతాపరుదీయ నాటకంలోని యుగంధరుని పిచ్చివాని పాత 
జ్ఞాపకం వచ్చింది. ఈ సంఘటన యీ పిచ్చి నాటకం (వాయడానికి నన్ను 
పురికొల్పింది .. .... 

“నటుడు సచ్చిదానంద స్వరూపుడు. అతనికి మనస లేదు. అతడు మహా 
యోగి. ఏమైనా అవుతాడు; ఏమైనా మాట్లాడుతాడు. వాటితో తనకు నిమి త్తం 
లేదు. ఆరోజు నాకు దర్శనమిచ్చిన అతను ఈ జాతిలో చేకినవాడేనని నాపూ ర్తి 
నమ్మకం, [వపంచమే అతని రంగస్థలం. పరిసరాలే స్రేజి "సెట్టింగ్స్‌. మూర 
చందుల కాంతే లె టింగు. |పజలే (సేవకులు 

కొందరు సత్యం వెంటపడతారు. అది వారికి చిక్కదు. కొందరు అసత్య 
మార్గం తొక్కుతారు; సఫలులవుతారు. ఇలాటి వారే నటులు; కళాకారులు, 
అలాటి వారిలో ఒకరు చంద శేఖరంగారు. ఆయనకు నాటకరంగం దేవాలయం; 
మహాపుణ్యస్థలం. ఇది; భూమికి దిగివచ్చిన స్వర్గం. కనుక ఇక్కడ ఏమైనా 
చేయవచ్చు నటుడు. ఏమి చేసినా (ప్రజలు ఆనందిస్తారు. ఆయనే అన్నట్టు “రంగ 
స్థలంలో నవ్వవచ్చు. ఎన్ని రకాలుగా అయినా నవ్వవచ్చు, ఏడవవచ్చు. 
ఏడవడం కూడ ఒక కశే:...... ఇక్క_డ ఒకరిని దూషించవచ్చు. స్ర్రీని పేమించ 
వచ్చు. ఎవరి పెళ్ళాన్నయినా లవ్‌ చేయవచ్చు. బయట పేమిస్తే వాళ్ళదేమో 
పోయినట్టు తిడతారు, కొడతారు. ఇక్కడ _పేమి స్తే ఆనందిస్తారు.” 

డాక్టర్‌ చం|దశేఖరం ఈ నాటకోపనిషత్తులో జీవిత నాటకం ఎంత 
అసత్యమైందో వ్యంగ్యంగా ఒక విసురు విసిరారు. “కావ్యేషు నాటకం రమ్యం 
అన్నారు. అయితే అన్నవారెవరో నాకు తెలీదు. అయితే నా అనుభవం వల్ల 
నేను యింకా ఏమి చెప్తానంటే : 

“కావ్యేషు నాటకం రమ్యం 

నాటకేషు జీవితం రమ్యం 

జీవితేషు రాజకీయం రమ్యం 

రాజకీయేష పదవీ రమ్యం 

పదవీషు మంత్యా రమ్యం 

మంతిష కలహం రమ్యం 

కలహేష దేశ నాశనం రమ్యం.” 
అని నేటి పరిస్థితిని వ్యంగ్యంగాను, వాచ్యంగాను విమర్శించారు అసత్యంతో. 

“నాటకం భజ _ నాటకం భజ 

భజ నాటకం - జ్ఞానమతే” 
అని శంకరాచార్యుల శైలిలో ఉపదేశించారు. జగత్తు మిథ్య అని, _బహ్మసత్య 
మని వేదాంతులు కనిపిస్తున్న దానిని మిథ్య అని చెప్పి, తద్‌ జ్ఞానంతో (బ్రహ్మ 
సత్యమనే జ్ఞానాన్ని సంపాదించగా, కేవలం నటన ఆనే మిథ్యతో మిథ్య కాని 
దాన్ని దర్శించడానికి నడుం కట్టారు చంద శేఖరం. 

“మానవునిలో మనుగడ సాగిస్తున్న భగవంతుని విభూతి అయిన కళ 
ఆనందం, సౌందర్యం, జ్ఞానం, శ క్రి, అది మావవజాతి శాంతికి, సంతోషానికి 
వినియోగపడేది. మానవ నిర్మితాలై న మతాలకన్నా ఊ త్రమమైనది భగవంతుని 
మతమైన కళ. [పాపంచిక మతాలు మనుషులను విడదీస్తాయి; కాని భగవత్సృష్టి 


247 
ఆయిన కళ మనుష్యులను కలిపేది. భగవంతుని సా[మాజ్యంలో సజు 
సమానులను చేసేది కళ” అని అంటారు డాక్టర్‌ చం దశేఖరం. కనుకనే ఏ 
జీవనోపాధి కేకాక ఆత్మ పత్యక్షీకరణకూ పశుం 

ఏడు రెండ్ల సంవత్సరాల (క్రితం కృష్ణారున సంవాదమై, మన వేదాంత 
| పస్థానతయంలో ఒకటయిన భగవద్గీత పద్ధతిలో చంద శేఖరం ఆంగ్లంలో 
నాటక భగవద్గీత అనే [గంథం నదియాకు దానిలో ఆయన నటనా ధారమైన 
ఆధ్యాత్మిక భావాలు మరింత విపులంగాను, స్పష్టంగాను ఉన్నాయి, దాని ఛివరి 
కొంత భాగానికి స్వేచ్చానువాదం ఇక్కడ పొందుపరచడం నా కర్తవ్యం. 
కృష్ణుడు అర్జున స్థానంలోని చంద శేఖరానికి కళలోని ఆధ్యాత్మిక మూల్యాలను, 
సంఘానికి కళాకారుల సేవను వివరించి, [పజల హితంకోసం, స్వహితం కోసం 
నటన అనే _ కర్తవ్యాన్ని స్వధర్మాన్ని కొనసాగించమంటాడు. 

“కృష్ణ ఉవాచః. ఇప్పుడు నటులను గురించి విను, చంద శేఖరమ్‌. 
(వతి నటుడూ ఒక యోగి, అని నేనంటున్నాను. అతడు ఏ విధంగానయినా 
జీవిస్తాడు _ (ప్రపంచం దానిని మంచిదనవచ్చు, చెడ్డదనవచ్చు. నీతి అనవచ్చు, 
అవినీతి అనవచ్చు. పె పై స్థాయిది కావచ్చు, తక్కువ స్థాయిది కావచ్చు. గౌరవ 
పా(తమయినది కావచ్చు, నీచమయినది కావచ్చు. కీ నిజమైనవి కావని, 
నిజంగా ఆసత్యమైనవని, వాటి విలువ కేవలం జీవిత నాటకంలోనేకాని, జీవి 
తంలో కాదని, ఆతనికి తెలుసు. అతడు వీటికతీతుడు. 

“తనలోని అసత్యాన్ని తెలుసుకోగలుగుతాడు. ఆ అసత్యాన్ని వేరు 
చేస్తాడు. మరొక అసత్యాన్ని ముందుకు పెడతాడు. ఆది నిజంకాదని తెలుసు 
గనుక, దానికి నిజానికి ఇచ్చినంత విలువ బాహ్య [ప్రపంచంలో ఇస్తాడు. కర్మతో 
(పభావితుడు కాడు. అంతేకాక ఇతరులతో తను మరొక వ్యక్తి అని, విభిన్న 
జీవితం గడుపుతున్నానని [భాంతి కలిగిస్తాడు. అంటే, తత్కాలానికి వారి 
మనస్సులు మరుగయ్యాయన్న మాట. వివధ ప్మాతలు ధరించే నటులుగానో, 
రంగస్థలం మీద వివిధ ప్మాతలను చూచే (పేక్షకులుగానో తరచు నాటకాలలో 
పాల్గొనడం వారి మనస్సును తొక్కివేస్తుంది. తన మనస్సును చంపుకొని, ఇత 
ల మనస్సులను కూడ చంపివేసి, తాత్కాలికంగా వారి చింతలను దూరం 
చేసి సంతోషం కలిగించేవాడు నటుడొక్క_ డే. మనస్సును చంపివేయడమంపే 
చిత్త (పవృత్తిని పూర్తిగా ఆపివేయడం కాదని తెలుసుకో. తనకే కొత్తదిగా 
వుండే మనః పవృత్తిని పరిశీలించి, దాని |పభావానికి గురికాకుండ, తనలో 
ఆనగా మనోవాక్కాయ కర్మలా స్థిరంగా పుండడం సచ్చిదానందం. 

“ఇప్పుడు నీవు నన్ను నా నిజమైన స్వరూపంలో చూస్తావు. నేను నీకు 

నన్ను స్రీవ్ర విభిన్న పాతలలో నటించే రూపంలోనే. తెలుపుకొంటావు. విద్య 
: లేక వినోదమనేది లేదు గనుక నీవు చూచేది వినోదంగాను, విద్యగాను వుంటుంది. 

శ్‌ కండ్లు మూసుకో. నన్ను గురించి, నిన్ను గురించి, గొప్ప [వవంచం 
..లోని (ప్రజలను గురించి సత్యాన్ని తెలుసుకొంటావు. ఇది గొవ్ప సాధారణ 
రహస్యం. ఇప్పుడు చూడు, నీవు చూచేదంతా నాకు చెప్పు.” 

“చంద శేఖరం ఉవాచ:- భగవన్‌, నాకు ఏమీ కనక భంకేక.' నేనే 
నాకిప్పుడు కనిపిస్తున్నాను. నీవు కనబడడంలేదు. నేనేదో పెద్ద అద్ధం చూస్తు 
న్నట్టుంది. నేనింకా కళ్ళు మూసుకొనే నిలుచున్నాను. కాని, ఇక్కడ నా కళ్ళు 
తెరుచుకొన్నాయి. నేను కదులుతున్నాను. ఇది అద్దం అయివుండదు. నేనిప్పుడు 
తింటున్నాను, తాగుతున్నాను. నేనిప్పుడు మంచ దం పై వడుకొని న్మిదపోతున్నాను. 
నేనిప్పుడు ఆహార్యం (కట! ధరిస్తున్నాను. ఇప్పుడు నటిస్తున్నాను. నా (పేక 
కులు, నా పోషకులు ఎలా సంతోషిస్తున్నారో! ఎలా నవ్వుతున్నారో! ఎలా 
_ చప్పట్లు shegpc i ఏమి |పశంసలు! నాకు దండలు వేస్తున్నారు. ఎవరో 
నా కళను, కార్యక మాలను పొగడుతున్నారు. వెనుక బెంచీల వారెవరో 
నన్ను గేలి కా రు. డబ్బులు పడ్డాయే మోనని నేను నా జేబులు తడుము 
కుంటున్నాను. కాని అవి ఖాళీగా వున్నవి. నేను కుంగిపోయాను. నేనునా 
భార్యను, పిల్లలను, మనుమలను, మృతులను, బంధువులను చూస్తున్నారు. 
కొందరు అపరిచితులు వస్తున్నారు. వారిలో ఒకరు “మీరు డాక్టర్‌ చంద శేఖరం 
కదా?" అని అడిగారు. ఆతడు సంతోషంగా వున్నాడు. నేను గొప్ప నటుడిని, 
వినోదకారుణ్ని , నవ్వు కలిగించేవాడిని అని అతడు తక్కనవారికి తెలుపుతున్నాడు. 
వారందరూ చేతులు ఆడిస్తూ నెలవు తీసుకుంటున్నారు. నేనిప్పుడొక గదిలో 
ఒక మహిళతో వున్నాను. నా కౌగిలిలో ఆమె ఎంతో సంతోషంగా వుంది! 
నేనిప్పుడు ఒక దేవాలయంలో విగ్రహాన్ని పూజిస్తున్నాను. అర్చకులు ఏవో 
శ్లోకాలు చదువుతూ నన్ను డబ్బడుగుతున్నారు. నేను ఇంటికి వెళ్ళుతున్నాను. 
ఏవరో నా [ప్రదర్శన కోసం నాకు కొంత డబ్బిస్తున్నారు. -నా జేబులిప్పుడు 
నిండిపోయాయి. నేను ఎంత సంతోషంగా వున్నానో! నావాళ్ళు కూడ ఎంత 
సంతోషంగా వున్నారో! నేను ఏదో చలన 'చితాన్ని, నా వార్తా చిత్రాన్ని 
చూస్తున్నట్టుగా వుంది. కాదు. అది చలనచ్నితం కాదు. ఆవి జీవంలేని -కేవలం 
నీడలు. కావు. నేను జీవంతోవున్న వాస్తవమైన పురుషులను, శ్ర్రీలను. చూసు 
న్నాను. ఇప్పుడు వారు పాటలు పాడుతున్నారు, ఇప్పుడు వారు ఆడుతున్నారు. 
ఇప్పుడు నేను మరికొందరితో కలిసి నటిస్తున్నాను. నేను చూస్తున్నది ఒక 
నాటకం. కాని, రంగస్థలం లేదు; తెరలు లేవు; ప్రవేశ మార్గాలు లేవు, న్మిష్కమణ 
మార్గాలు లేవు; హోక్‌సింగులు లేవు. దృశ్యాలు మారుతున్నాయి. ఇప్పుడు 

స్థలాలు, ఇప్పుడు కుటీరాలు, ఇప్పడు పర్వతాలు, ఇప్పుడు నదులు, ఇప్పుడు 
సమ్నుదం, ఇప్పుడు అడవులు, ఇప్పుడు ఆరామాలు, ఇప్పుడు కర్మాగారాలు, 
ఇప్పుడు వ్యవసాయ శే_తాలు, ఇప్పుడు ఒక నగరంలోని వీథి, ఇప్పుడు ఒక 
గామంలోని వీథి, నటులు పేక్షకులతో కలిసిపోతున్నారు, ఎవరు నటులో, 
ఎవరు | పేక్షకులో తెలుసుకోలేకపోతున్నాను. వారిలో వివిధ జాతులవారున్నారు, 
వివిధ మతాల, రకరకాల దుస్తుల స్రీలు, పురుషులు ఉన్నారు. వారు విభిన్న 
భాషలు మాట్లాడుతున్నారు. వారంతా చేతులు చేతులు కలిపి పనిచేస్తున్నారు. 
ఎంత సంతోషంగా ఉన్నారో వారంతా! వారిలో లింగ భేదంగాని, జాతి, మత, 
కుల, వర్ష, భాషా భేదంగాని వున్నట్టు తోచదు. ఇప్పుడు వారంతా నృత్యంచేస్తూ 
వెళ్ళిపోతున్నారు. వారంతా అదృశ్వ్యులయిపోయారు. ఇప్పడంతా శూన్యం. అంతా 
చిమ్మచీకటి. ఇప్పుడు నేనా చీకటిలో వెలుగు రేఖను చూస్తున్నాను. అది నక్ష 
(తంగా "పెరుగుతూంది. అంతకంతకూ ఉజ్వలమవుతున్నది. ఇప్పుడు దానిని 
చూడలేకపోతున్నాను, దానిని వినలేకపోతున్నాను. నక్షతం కదులుతూంది; 
కదులుతూంది, నావైపు కదులుతూంది. అది నా శరీరంలో [పవేశిస్తూంది, అది 
నా శరీరంలో ప్రవేశించింది. నా దేహం ఉన్న ఫ్రై నాకు తోచడంలేదు, అయినా 
నేను ఉన్నాను. శరీరం లేకుండా నే నెవడిని?” 

“కృష్ణ ఉవాచ:. చంద శేఖరం! నీఏీప్పుడు నా మహానాటకం చూచావు. 
నేనే దాని నిర్మాతను, దర్శకుడిని, నటుణ్ని, _పేకకుణ్ని. ఈ నిరంతర నాట 
కంలో నీవొక నటుడివి మ్మాతమే. నేనే నిలో ఉన్న “నేనును.” ఇది పరమ 
సత్యం. స్తీ అంతశ్చకువు ఇప్పుడు తెరుచుకుంది. దానితోనే నీవు ఈ మహా 
నాటకం చూచావు. ఒకానొక నాడు నీవు నటుడు మ్మాతమే కావడం వుండదు. 
sa ఒక్క_టయి పోతావు కూడా.” 

ఈ నాటక భగవద్గీతలోని కృష్ణుడెవరో కొంచెం ఆలోచించండి. ఈ 
కృష్ణుడు వై విధ్యం విరాజిల్లే విశాల మానవజాతిసారం. పతి వ్యక్తి, ప్రతి మాన 
వుని, [వతి పురుషుని, (వతి శ్రీ జీవితంలోను ఉన్న చై తన్యం. శారీరక, నై తిక, 
ఆధ్యాత్మిక సౌందర్యాలకన్నిటికీ జీవం అతడే. భావనా (పపంచ మూలం అకక, 

నాటక భగవర్గీత చదినితే మానవుడు మరణానంతరం ఏదో ఊహా 
స్వర్గానికి చేరడు. ఆ స్వర్గం- మోక్షం అనేది, జీవించివున్నప్పుడే అనుభవించ 
వచ్చునని (గహించగలుగుతాడు. 

డాక్టర్‌ వైద్యుల చంద శేఖరం తమ తొమ్మిది దశాబ్దాల జీవితంలో, 
ఎనిమిది దశాబ్దాల నట జీవితంలో _గహించిన, మననం చేనుకోన్న, అనుభూతి 
"పొందిన గొప్ప విషయం అసత్యం ద్వారా సత్య సాక్షాత్కారం. ఆ అసత్యం 
నటన. డాక్టర్‌ చంద శేఖరం నటనయోగి, నట తపస్వి, నటన సాధకుడు, 
నటన సిద్దుడు. 


(1984 మార్చిలో డాక్టర్‌ చం[ద శేఖరం సన్మాన సంచికకు [వాసిన వ్యాసం) 


rn) 


ఏకాంగి వీరుడు శ్రీ కోదండరామయ్య 


“కృష్ట దేవరాయలను గురించి దేశవిదేశ విద్వాంసులు |ప్రకటించినంత 
మంచి అభిప్రాయాలు (ప్రపంచంలో మరే చక్రవర్తిని గురించీ _పకటించలేదు. 
ఇది మనకు గర్యకారణం. ఇటు కటకం నుండి ఆటు గోవా వరకు, గోవానుండి 
కన్యాకుమారి వరకు కృష్ణ రాయల విషయాలు ఎన్నో లభిస్తున్నాయి. వాటిని 
'సేకరి స్తేగాని రాయల చరిత, ఆంధ దేశ చరిత్ర సమ్మగం కాదు. తెలుగు భాష 
కోసమే ఆంధ్రపదేశ్‌ అవతరించడం నిజమైతే, కృష్ణ రాయల చర్చిత పరిశోధన 
కోసమే ఒక శాఖ ఆంధ|పదేశ్‌ (ప్రభుత్వంలో ఏర్పడాలి” అన్నారు ఇటీవల 
కార్యాంతరంగా రాజధానికి వచ్చిన శ్రీ కె. ఎస్‌, కోదండరామయ్య. 

తమిళనాడు, కర్ణాటక రాష్ట్రాలలో ఉన్న 75 లక్షలమంది తెలుగువారి 
అభ్యున్నతిని గురించి నిరంతర చింతనం, అద్వితీయమైన కృషి, సర్వకాల 
సర్వావస్థలలో ను తెలుగుభాషా వికాసంకోసం పరాయణత్వం _ శ్రీ కోదండ 
రామయ్య అంటే సరిపోతుంది. రాజకీయాలలో పూర్వం న్యాయవాదులెక్కు వమంది 
ఉండేవారు. తరువాత డాక్టర్లు ఎక్కువయ్యారు. శ్రీ కోదండరామయ్య వంటి 
పరిశోధన (ప్రవీణులు అరుదు. ఇటు చరిత పరిశోధన, ఆటు రాజకీయ _పచారం, 
మరొకవైపు దక్షిణాంధ భాషారక్షణ సమాజం, హొసూరు తాలూకా ఆంధ్ర 
సాంస్కృతిక సమితి, తమిళనాడు తెలుగు పండిత సంఘం వంటి సంఘాల 
స్థాపన, తమిళనాడులో తెలుగు పాఠశాలల స్థాపన, తాళప్యత [గంథాలు "సేకరించి 
పొసూరులో పరిశోధనాలయం నెలకొల్పడ ౦_ఇవి కోదండరామయ్య లశ్యాలు. 
ఇవి నెరవేరుతున్నాయి |కమంగా. 

కోదండరామయ్యకు ఇంత సేవా పరాయణత కలుగడానికి కారణం 
తర్మడిగారయిన కారుపల్లి శివరామదాసుగారు. ఆయన వ రేశలింగంగారి 
మితులు. అన్ని అభ్యు (దయోద్యము మాలలోను ముందంజవేసినవారు. కోదండ 


రామయ్య బెంగుళూరు, చిత్తూరు, మ।దాసులలో విద్యాభ్యాసంచేసి, ఎం. ఏ,, 
బీ, ఓ. వేల్‌ లి, టి అయ్యారు. దాదాపు 20 సంవత్సరాలు ఉపాధ్యాయు 


లుగా, హెడ్‌ మాస్టరుగా ఉండి, తర్వాత రాజీనామా యిచ్చి, వూర్తిగా (పజాసేవా 
రంగంలో దిగారు. 1967 లో స్వతంతపార్టీ అభ్యర్థిగా తమిళనాడు శాసన 


సభకు ఎన్నికయ్యారు. 1971 ఎన్నికలో ఇండిపెండెంట్‌ గా నిలబడి గెలిచారు, 

తూర్పు మైసూరు, ఉత్తర సేలంలోని తెలుగువారు హెచ్చుగా ఉన్న (పాంతాలు_ 
అనే (గంథం [వాసి పటాస్క-_ర్‌కు అంద జేసినప్పుడే ఆయన దూరదృష్టి, Yara 
శా స్ర్రజ్ఞానం కట్టుట ees పరికోధన దృష్షితో అపూర్వమైన 'వ్యాసాలు 
దాదాపు 100 | వాళా రు. (పస్తుతం “ఆదర్శ సార్వభౌముడు శ్రీకృష్ణచేవరాయ లు” 
అనే ఉద్గింథం మొదలుపెట్టారు. ఒక్క కృష్ణరాయల వంశాదికము_అనే 
మొదటి ఆధ్యాయ మే 400 కుత అయుంటి వాతలో. “నిరుడు (ప్రకాశం శతజయంతి 
. సంచిక (ప్రచురించారు. (ప్రకాశం స్మారక మందిరానికి శ్రీ (బవ్మానంద రెడ్డితో 
శంకుస్థాపన చేయించారు. 
* విపులాంధ చరిత |వాయనిదే తమిళ కర్ణాటక చర్మితలు సమ్మగం 
కాదు” అంటారు కోదండరామయ్య. “ఈ దృష్టితోనే, ఇన్ని సంఘాలు స్థాపించి 
విషయాలు సేకరిస్తున్నాము. తమిళనాడు తెలుగు పండిత సంఘానికి శ్రే కై, 
(శ్రీరాములు అధ్యక్షులు, శీ తెలిదేవులపల్లి వెంక టేశ్వర్దు కార్యదర్శి. ఈ సంఘం 
గొప్ప పరిశోధన చేస్తున్నది” అంటూ తమ (వాతలో మునిగారు. 66 సంవత్సరాల 
యువకుడు కోదండరామయ్య, ఏకాంగి వీరుడు కోదండరామయ్య. 
(ఆంధ సచ్మిత వారషతిక _ హైదరాబాద్‌ నోట్‌బుక్‌ : 26_4_74) 


ప్రవాసాంధులపాలిట పెట్టని కోట అయిన శ్రీ కోదండ రామయ్య “మేము 
(పేవాసాంధులం కాము, స్థిర నివాసాంధులం” అని అంటూ ఉండేవారు. 
ఆయనకు సంస్కృతమన్నా చాల ఇష్టం. తాము (పధానోపాధ్యాయులుగా 
ఉన్నప్పుడు ఎంతోమంది విద్యార్థులకు సంస్కృత పరీక్షలకోసం శిక్షణ ఇచ్చారు. 
ఆయన ఎన్నో (గంథాలు (వాళారు. “శ్రీకృష్ణదేవరాయ సర్వస్వం” అనే 
బృహద్గంథాన్ని (పారంభించి రాయల వంశం వివరించే తొలి సంపుటం (ప్రచు 
రించారు. [పతి ఏటా తమ స్వస్థలమైన పహొసూరులో కృష్ణదేవరాయల పట్టాభి 
"షేకోత్సవం, [ప్రకాశం జయంత్యుత్సవం జరిపేవారు. (ప్రకాశం .హాలు నిర్మించి, 
ఎన్నో పథకాలు నిర్వహించారు. 
ఆయన తెలుగు కన్నడ తమిళ రాష్ట్రాలలో పెక్కు భాషా అసత 
సాంస్కృతిక స సంఘాల సభ్యులు, పై హెదరాబాదులోని అంతర్జాతీయ తెలుగు సంస్థ , 
డై రెక్టర్లలో ఒకరు. ఆ డైరెక్టర్ల సంఘం సమావేశంలో పాల్గొనడం కోసం 
హౌసూరు నుంచి హైదరాబాదు" వచ్చారు. సమావేశాల అనంతరం జూన్‌ 24న 
ఎవరికో ఫోను చేస్తూ హఠాత్తుగా కన్నుమూశారు. ఆయన భౌతికకాయాన్ని 
అంతర్జాతీయ తెలుగు సంస్థ డై రెక్టర్‌ డాక్షర్‌ ఎన్‌. శివరామమూ శ్రిగారు 
పొసూరుకు వ్యానులో తీసుకొని వెళ్ళారు. అక్క_డ అంత్యక్రియలు జరిగాయి. 
శ్రీ కోదండరామయ్యగారి వయస్సు 78 సంవత్సరాలు. ఆయన అకాల 
మతం క తెలుగుజాతికి _ భాషా సాహిత్య సాంస్కృతికంగా అన్ని విధాల _ అపార 
నష్టం కలిగించింది. 
(ఆంధ సచ్విత వారపతిక _ హైదరాబాద్‌ నోట్‌బుక్‌ 2 6-7-84) 

శ్రీ దేషీపసౌద్‌ రాయ్‌ చౌధురీ 


“మీరు లలితకళల కళాశాల (పిన్సివాలు దేవీ (పసాద్‌ రాయ్‌ చౌధురీ 
గారిని కలుసుకొని, ఆయన “శామికజన విజయంి శిల్పం రచించడానికి 
_పేరణ ఏమిటో తెలుసుకుని, ఒక్క వ్యాసం వాయండి” అన్నారు ఆంధ 
(పభ ఎడిటర్‌ నార్లగారు. 

కాళిదాసు దిలీపుని వ్య క్రిత్వం వర్ణిస్తూ అ పధృష్యోధిగ మ్యః - అన్నాడు. 
రాయుచౌధురీ అపధృష్యుడు కాని అభి గ మ్యుడు కాడు. క్షణంకూడ విశమించ 
కుండా పనిలో నిమగ్నుడయి ఉంటాడు. ఆయనతో మాట్టాడడమంటేనే 
సాహసం. 

“నేను ఉదయం 10.00 గంటలప్పుడు వెళ్లాను. ఏదో స్రీ రూపం 
మలుస్తున్నాడు. ఒకమారు నావైపు తిరిగిచూచే తీరికకూడ లేదు ఆయనకు. గంట 
గడిచింది. నాకు ఓపిక సన్నగిల్లింది. ఆయన దృష్టిని మరల్చడానికి ఏమైనా 
చేయాలి. కోపం వచ్చినా సరే. నా సొంత పనిమీద రాలేదు నేను _ అనుకుంటూ 
ధైర్యంగా “మీ శిల్పం చూస్తుంటే కాళిదాసు పార్వతీదేవిని వర్ణించిన శ్లోకం 
జ్ఞాపకం వస్తున్నదండీ!” అన్నాను అసందర్భంగా. 

ఆయన ఒక్కసారి గిరుక్కున పక్కకు తిరిగి “ఎవరు మీరు? ఎప్పుడు 
వచ్చారు? నార్హగారు ఫోన్‌ చేశారు ఉదయం. ఒక పండిట్‌ను పంపుతున్నానని 
అన్నారు. మీరేనా?” అన్నారు. “ఇంతకూ ఆ కాళిదాసు ఏమన్నాడు?” అని 
వేశ్నించారు క్షణం ఆగి. 

అప్పుడు చెప్పాను శోకం ్ల 

“స్థితాః క్షణం పక్ష్మసు తాడితాధరాః 
పయోధరోత్సేద నిపాద చూర్దితాః, 
వలీషు తస్యాః స్థలితాః (పపేదిరే 
చిరేణ నాభిం (పధమోదబింద వః.” 
కాళిదాసు పార్వతీదేవి వర్ణన వ్యాజంతో సుందర న్ర్రీమూర్తి లక్షణం చెప్పాడండీ! 
అన్నాను. . 
“చాలా బాగుంది. వివరించండి" అన్నారు ఆయన, 

పార్వతీదేవి స్థిర సుఖాసనంలో ఆసీనురాలై తపస్సు చేస్తూంది. వర్షా 
కాలం వచ్చింది. తొలివాన చినుకులు ఆమెపై పడ్డాయి. ఆ చినుకులు మొదట 
కంటిరెప్పల పై పడ్డాయి. క్షణం ఆగాయి. తర్వాత కింది పెదవిని తాకుతూ 
ఎత్తయిన చనుకట్టుపె పడి చెదరి కిందికి జారి పొట్టమీది చిన్న మడతలలో పడి 
అటు ఇటు గజిబిజిగా కదులుతూ గంభీర మైన నాభిలో |పవేశించాయి చాలా 
నేవటికి. కూర్చున్న ఉత్తమ శ్ర్రీమూర్తి దట్టమయిన కనురెప్పలు, పెదవి, 
పయోదరాలు ఒకే మట్టంలో ఉండాలని, నిటారుగా కూర్చున్న ప్పుడు నాభి మరింత 
గంభీరంగా కనిపించాలని శిల్ప లక్షణాలను కాళిదాసు చెప్పాడేమో! _ అన్నాను, 

ఆయన ముఖం [ప్రసన్న మైంది. “నాకు చాలా పని ఉంది. మీకు కావల 
సినదేమిటో ఆడ గండి. 'ఐదు నిమిషాలు” అన్నారు. 

ఇదీ ఈ వ్యాసం పూర్వరంగం. 

పూర్ణ సిర్దుడైన శిల్పి తన గంభీరానుభూతినో, భావావేశాన్నో, భావశ బల 
తనో, భావోజ్ఞ లతనో, ఆసమాన చాతుర్యంతో కుంచెతోనో, కరకు రాతితోనో, 
కరిగే లోహంతోనో, మంటితోనో మనకు వ్య క్తంచేసినపుడు కలిగే భావం వేరు; 
వాటిని మనం మననం చేసుకొని, తన్మయులై నప్పటి దశ వేరు. నాదోపాసకుడై న 
గాయకుడు తనతోపాటు (శోతలను కూడా నాద సుధారసార్థవం పై తేలాడించి 
ఆనంద ద్వీపాలకు చేరవేస్తున్నట్టుగానే, మహాశిల్పి తన శిల్ప్వమనే అపూర్వ 
వ్యోమయానంలో మనల్ని దివ్యలోకాలకు కొనిపోతాడు. 

ఈ ఆనంద తన్మయత్వం చాక్షుషవిషయ జన్యమని, కనుక క్షణికమని 
[దష్టకో, మంతకో తోచినప్పుడు మనస్సు తునాతునకలై పోతుంది. పరిసర 
(పపంచం బుద్దభగవానుడన్నట్టు “సర్వం దుఃఖం దుఃఖం”గాను, పరాధీనంగాను, 
వరపీడన పరాయణంగాను వున్నప్పుడు శాశ్వత ఆనందం ఎక్కడిది? కాని, 
నిజానికి జీవితం__పపంచగతి _ ఒక్‌ మహి సంఘర్షణం, మహా సం[గామం, 
క్షీరాబి మథనం. దానినుంచి హాలాహలం పుడుతుంది; అమృతం దాని లక్ష్యం, 
అంతవరకు_మి[రు పల్దాలులేని మహా వ్యవస్థ వర్పడేవరకు_ ఈ సంఘర్షణ 
తప్పదు. ఎప్పటికప్పుడు సంఘర్షణలు ఎడతెగకుండా కనిపిస్తున్న [ప్రపంచ 
(పాణికోటిగతి “చక్రనేమి _క్రమం” కాదు, శంఖా వృత్త్మకమం. కనుక కష్టాలు 
తిరిగివచ్చినట్టు కనిపించినా, ఒక అంగ ముందుపడటం అనివార్యం, కాని, 
సామాన్యులకు ఇది తోచదు; కష్టాలలో కొట్టుమిట్టాడుతున్న ఫ్రే తోస్తుంది. ఈ 
కష్టాలు శాశ్వతమైనవి కావని, మహోజ్వల భవిష్యత్తు మనకై వేయికన్ను లతో 
వేచివున్నదనే విశ్వాసం కలిగించి, వీపు చరిచి, గుండెనిమిరి నీవు సైతం 

“భువన భవనపు బావుటావై పెకి లేస్తావు” అనే ధీమా కలిగించి, జాతిని 
అభ్యుదయ పథంలో నడిపించగలవాడే కవి, చిత్రకారుడు, శిల్పి. మానవాళి 
జీవితాన్ని తీర్చిదిద్దడంలో కళాకారుని బాధ్యత మహత్రరం. ఆ బాధ్యత 
నిర్వ ర్రించినప్పుడే లలితకళ ల చరితార్థత. అయినప్పుడు, ప్రపంచంలో ఆపాత 
రమణీయంగా తోచే హోయిగి వదలి, హాలాహలచ్చితణనే శాశ్వత మైన హాయిని 
చేకూర్చే ఆదర్శంతో _ తన కుంచెకు, తన సుద్ద చేతికి లక్ష్యంగా శీ దేవ్మీపసాద్‌ 
రాయ్‌ చౌధురి చేసుకొనడంలో అబ్బురంలేదు. న్‌ా రసః కరుణ ఏప నిమిత్త 
భేదాత్‌” అని ఎలుగెత్తి చెప్పిన భవభూతి ఈ సందర్భంలో మన కళస్టైదుట 
నిలుస్తాడు. 

శీ రాయ్‌ చౌదురి (పేజా జీవితాన్ని, (శమ ఫల రహస్యాన్ని ఆకళించు 
కున్న మహాశిల్చి. ఆయన మనసుకు ఆనందం వై పుకన్న, కష్టాల వైపుకే 
ఎక్కువ మొగ్గు. ఆయనకు హిమశిశిర ర్మాతులే కాని, మధుర మధుమాసాలు 
తక్కువ. కఠోర జీవితాఘాతాలతో కరకుదేరిన ఆయన హృదయం, చురుకు 
బారిన ఆయన |పతిభ సత్యశోధనకు శాశ్వత సౌందర్యాన్వేషణకు పూనుకున్నాయి. 

శీ రాయ్‌చౌదురి బాల్యంనుంచి కళా తపస్వి. ఆయన సకల లలితకళల 
అపూర్వ సమ్మేశనం. ఆయన మేటి గురికాడు. మల్లయుద్ధ విశారదుడు. చెవుల 
విందైన పాటకాడు. అపూర్వ (ప్రతిభ వెదజల్రే చేతిపనులెరిగినవాడు. ప్రసిద్ధ 
గురువులవద్ద చేతిపనులు అభ్యసించాడు. ఆయన ఎరుగని లలితకళ కనిపించదు. 

ఆయన తన తొలి జీవితం టిక్‌ 'సెకలిస్టుగా ప్రారంభించాడు. ఆ తొలి 
సైకిల్‌ యాతలే జగ దహస్యాన్వేషణ యాత్రకు, సత్యశోధనకు (ప్రోత్సహించి 
వుంటాయి. 

మహాపురుషులు మెట్టినచో టెల్లా మహనీయం చేస్తారు. మహాకవి పరిసరాలు 
తమంతటవే కవిత చెబుతాయి. మహోశిల్సి తానున్నచోటును కళాకే తంగా 
చేస్తాడు. శ్రీ రాయ్‌చౌధురి మదాసు లలితకళా పాఠశాలకు 20 సంవత్సరాలుగా 
(పీన్సిపాలుగా వుంటూ, దానిని చెన్నప్పురికే కళా క్షేతంగా చేసివేశాడు. ఆయన 
కీర్తి, దానితోపాటు చెన్నపురి లలితకళా పాఠశాల కీర్తి రాష్ట్ర పరిధిని, దేశ 
పరిధిని, ఉత్తుంగ హిమాలయాలను, దేశం మూడువై పుల వున్న మున్నీరును 
దాటి ఖండఖండాంత రాలకు (పాకింది. ఆయన శిష్యపరంపర తామరతంపరలా 
వి స్తరించి వ్యాపించింది. 

అన్ని విధాల భావపరిణామం కలుగుతున్న సంధియుగ మిది. పాత 
రీతులతో, పాత సంపదాయాలతో తృప్తివడని కాలమిది. శీ చౌధురి. ప్రాచీన 

కళా వరిభాషను మన్నించినా, దానినే ఆంటిపెట్టుకోడు. ఆయన పరిభాష 
స్వతం[త, నిత్య నూతన, నవనవోన్మేషశాలి కళా సృష్టికి విధ్యాతి. ఆయన 
మనస్సు, చూపు ఎప్పటికప్పుడు నిత్యనూతనత్వాకాంక్షిణులు. తన నూతన 
కళాఖండాలలో పాతవాటిలోని పోలికలు ఏ మ్మాతం కనిపించినా, ఇతరుల శిల్పాల 
పోలికలు కనిపించినా, వాటిగతి మంటిపాలే. ఎంతో శ్రమపడి చేసిన పని 
మూడు నిమిషాలలో మట్టిపాలవుతుందనే జంకు కొంకులు గాని, విషాదంకాని 
ఆయనకు కలుగవు. విధాత సృష్టిలో పోలికలు వుండవచ్చునేమోకాని, ఈయన 
సృష్టిలో పోలికలకు అవకాశంలేదు. 

విశ్రాంతి నెరుగని కార్మికుడు [శీ రాయ్‌. క్షణమైన తీరికలేక పాటుపడే 
పాటక జనం ఆయన చితణ లక్ష్యమైనప్పుడు ఆయనకు విశాంతి ఎక్కడిది? 

ఆయనకుంచే మెరుగేమోనని చితాలు చూచినవారు, చేతిసుద్దే మెరుగేమో 
నని శిల్బాభిమానులు భావిస్తారు, వాదిస్తారు. నిజానికి వానికి అవే సాటి. ఇంతకూ 
సిద్దహస్తులై న శిల్పుల రచనలలో భేదాలు గుర్తించడం కష్టం. విషయభేదం, 
ఆశ్రయ భేదం, ఉపకరణభేదం వున్నంత మ్యాతాన కళా కౌశలంలో భావోన్మీల 
నంలో తరుగుమెరుగులు వున్నట్టు కానము. అజంతా గుహలలో చిత్రాలు రచించిన 
కొన్ని అమృతహస్తాలే ఎల్లోరాలో శిల్పాలు తీర్చాయనుకుందాము. అప్పుడు 
తారతమ్యాలు పోల్చుకోగలమా? కంచి కై లాసనాథుని కోవెలలోని కుడ్యాలలో 
శిల్పాలు నిర్మించిన హస్తాలే వర్ణ చిత్రాలు లిఖించాయి వాటి వై దగ్గ్యంలో భేదం 
కని పెట్టగలమా? 

ఆయన సాధించిన వర్ణికా సామరస్యం, ఆయన తూలిక తరిబీదు 
పొందిన రేఖానాట్యం, ఆయన ముని వేళ్ళు పుణికి పుచ్చుకున్న ముద్దు ముద్దు 
నొక్కులు అవూర్వం, అత్యద్భుతం. 

మసిబొగ్గులలోని మాణిక్యాలను ఏరుకొనడం తేలికే కాని, మాణిక్యాలను 
రాసులు రాసులుగా పోసినపుడు, మాట దక్కించుకోడం కష్టం. ఆయన కళా 
ఖండాలలో వేటివి ఏమని వర్ణించడం? సత్య సౌందర్యాన్వేషణ జై త్రయ్మాతకు 
బయలుదేరినట్టు కనిపించి తారతమ్యమయ విధాతృ జగత్తును ముట్టడించి లగ్గ 
పట్టినట్టు కనిపించే ఆయన కళా ఖండాలలో ఏది మహాయోధ? ఏది పోటరి? 
ఆయన ఇంతవరకు కొన్ని వందల శిల్పాలకు, వర్ణచితాలకు విధాత, కష్టాలతో 
ఆలసిసొలసిన కార్మిక జనాళికి కళమూలంగా ప్రాణదాత. 

ఆయన నవశిల్బాలు “శామికజన విజయం”, “ఎముకలు కొరికే చలి”, 
“స్నానానంతరం”. శిల్ప సౌందర్యలహరి అవలిదరి. “శ్రామిక జన విజయం” 
(పపంచ (శ్రామిక లోకానికి మహాళ్యాసం, సమీచీన సాంత్వనం. ఆనాదిగా 

సాగుతున్న ఈ అనంత సం|గామంలో తుది గెలుపు శ్రామికులదేనన్న సందేశం, 
కార్మికుల శ క్షి అనంతం, ఆజేయమనే “హెచ్చరిక దానిలో విస్పష్టం. 

“ఎముకలు కొరికే చలి”లో (శ్రీనాథుడు ముద్దుగా వర్ణించినట్టు మనిషి 
ముద్ద గట్టుకుపోయా డు. కాని ఇది తాత్యా లికం. రానున్నది నవవసంతం అన్న 
సందేశం ఇందులో ధ్వని. ఆయన కుంచె చిందులు (తొక్కేరంగు చిత్రాలు 
ఇలాంటివే. 

మానవాళి కడగండ్లను కని, విని, మననం చేసుకొని చేతిలో కుంచెను, 
సుద్దను పట్టుకొనేవాడే కలకాలం నిలువగల ఇలాటి కళాఖండాలను సంతత 
ధారగా వెదజిమ్మగలడు. ఆ బాధల మదిరను సేవించిననాడే సత్యాన్ని కరత 
లామలకం చేసుకోగలడు. అప్పుడే ఆ కళాసృష్టి సర్వాంగ సుందరం, సఘ్మగం 
కాగలదు. 

(శీ దేవ్మీపసాద్‌ రాయ్‌చౌధురీ ఎనలేని కళా భండారం, జాతి పురోగమ 
నానికి, పజాసామాన్య అభ్యుదయ సౌధానికి ఆయన చేయివేసిన సుద్ద, కుంచె 
పూసిన పూత, కరిగించి వంచిన లోహపు పోత అసాధారణమైనవి. అయన 
ఇతోధికంగా భారత జాతిసేవ చేయడానికి తగు సౌకర్యాలు కల్పించడం 
జాతీయ (పభుత్వం కనీసపు ధర్మం. 4 

(ఆంధ్రవభ _ 1950 డిసెంబర్‌ 31) 

ఈ వ్యాన సంపుటిని 
గొకింట్‌= భ్‌ =, 


ఈ విశ్వం వై విధ్యవిలసితం. (పతి వ్య క్రిలోను 
ఏదో మంచి, ఏదో మించు కనిపిస్తుంది, సహృదయ 
తతో చూస్తే, నేను ప్యతికా రచయితగా ఈ మంచిని, 
మించును చూడడం నేర్చుకున్నాను. = 


మానవుడు మంచి చెడ్డల కలయిక. మంచిని 
చూడడం అలవరచుకొంటే, మనకు ఎంతో హాయి. 
చెడు చూచి మన మనసును చెడుపుకోడం ఎందుకు? 
ఈ దృష్టితో వృ త్రిధర్మంగా నేను కలుసుకొన్న 
సామాన్యుల, అసామాన్యుల స్వరూప స్వభావాల. లేఖినీ 
చితాలివి. 


మంచీ, చెడ్డా రెండూ చెబితేనే గదా సమగచ్చితం 

సర్పడుతుంది _ ఆని నేనంటే, నా లేఖిని అంగీక 

రించదు. సూర్యుని సమ్మగబింబం చూచామా, చందుడి 

సగమే గదా చూస్తున్నాము. చెడును చెప్పడానికి, 

ఉన్నవీ లేనివీ  లేనిపోనివపీ ఆడిపోసుకోడానికి చాల 

' మందే ఉన్నారు. నేను మంచినీ, మించునే చెబుతాను _ 
ఆని ఆలిగింది. డెబ్బయియేళ్ళ సహచరి మరి! 


స్వేచ్చను అందరికీ ఆశించడం మానవత్యంలో 
ఒక అంశం కదా! కనుక, నేను ఎవరి స్వేచ్చను 
ఆగ్గుకోదలచలేదు. నా లక్ష్యం మానవత్వం; అది ౫ 
చిరంజీవి; నేనూ చిరంజీవిని. 

